

مسافر کی نماز کے مسائل

دوران سفر نماز میں مؤخر کر کے منزل پر اطمینان سے پڑھنا:

سوال: کیا دوران سفر نمازوں کو مؤخر کر کے منزل پر پہنچ کر باطمینان تمام کو ملا کر پڑھنا درست ہے؟

الجواب

یہ جائز نہیں؛ بلکہ سفر کی نماز سفر ہی میں پڑھنی چاہیے، (۱) اگر پانی نہ ملے تو تیمم کرے۔ (۲) (آپ کے مسائل اور ان کا حل: ۷۸۴)

مستورات بحالت سفر نماز ادا پڑھیں، یا قضا کریں:

سوال: مستورات مسافری میں نمازوں کو باغیچہ، یا ریلوے اسٹیشن، یا ایر پورٹ پر لوگوں کے سامنے پڑھ سکتی ہیں، یا نہیں؟ یا پھر گھر آنے کے بعد قضا پڑھیں، بہتر کیا ہے؟

الجواب

حامداً و مصلیاً و مسلماً: ستر اور پردہ کا لحاظ کرتے ہوئے وقت کے اندر پڑھنا ضروری ہے، وقت سے تاخیر کرنے کی صورت میں گنہگار ہوں گی۔ فقط واللہ تعالیٰ اعلم (مجموع الفتاویٰ: ۱/۴۹۷)

کیا دوران سفر نماز کی ادائیگی ضروری ہے؟ نیز کس طرح ادا کرے:

سوال: نماز کا وقت اگر دوران سفر آجائے تو کیا سواری پر بیٹھ کر نماز ادا کی جاسکتی ہے، یا منزل پر پہنچ کر ادا کی جائے؟ اور اس کا طریقہ کیا ہے؟

(۱) عن عبد اللہ قال: ما رأيت رسول الله صلى الله عليه وسلم صلى صلاة إلا لميقاتها إلا صلاتين صلاة المغرب والعشاء بجمع وصلى الفجر يومئذ قبل ميقاتها. (صحيح لمسلم، كتاب الحج، باب استحباب زيادة التغليس بصلاة الصبح الخ: ۱۷/۱، قديمي، انيس)

(۲) ﴿وإن كنتم مرضى أو على سفر أو جاء أحد منكم من الغائط أو لمستم النساء فلم تجدوا ماء فتيمموا صعيداً طيباً فامسحوا بوجوهكم وأيديكم﴾ (سورة المائدة: ۶)

أيضاً (ومن عجز) ... (عن استعمال الماء) ... (لبعدہ) ... (میلًا) ... (تیمم) لهذه الأعذار كلها. (الدر المختار علی هامش رد المحتار، كتاب الطهارة، باب التيمم: ۲۳۲/۱-۲۳۶، دار الفكر بيروت، انيس)

الجواب

اگر منزل پر وقت سے پہلے پہنچ جائیں گے تو منزل پر نماز ادا کی جاسکتی ہے؛ لیکن وقت گزرنے کا اندیشہ ہو تو سواری پر کھڑے ہو کر قبلہ کی طرف منہ کر کے نماز ادا کرے، بلا وجہ سیٹ پر بیٹھ کر قبلہ رخ ہوئے بغیر نماز پڑھنا درست نہیں، اگر کھڑے ہونے کی جگہ نہ ہو اور قبلہ رخ ہونے کا امکان نہ ہو تو اس صورت میں سواری پر بیٹھ کر نماز ادا کی جاسکتی ہے۔ (۱) (آپ کے مسائل اور ان کا حل: ۹۸/۴-۹۹)

آنحضرت صلی اللہ علیہ وسلم نے سفر میں کتنی رکعت پڑھی:

سوال: جناب رسول اللہ صلی اللہ علیہ وسلم نے سفر میں دو رکعت نماز پڑھی تھی، یا چار رکعت؟ اور نیز غزوات میں آپ نے دو رکعت پڑھی ہیں، آج کل کے روشن خیال لوگوں کے اعتقاد میں صرف دو ہی رکعت نماز فرض ہے، چار رکعت نہیں ہیں۔ اس مسئلہ کو مفصل ارقام فرماویں؟

الجواب

جناب رسول اللہ صلی اللہ علیہ وسلم کا بوقت سفر، یا غزوات میں چار رکعت کی جگہ دو رکعت پڑھنا بسبب قصر کے ہے، سفر شرعی میں چار رکعت کی جگہ دو رکعت فرض ہوتی ہیں۔ قرآن شریف میں ہے:

﴿وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ﴾ (الآیۃ)

وفی الحدیث: عن ابن عباس وابن عمر رضی اللہ عنہما قالا: سن رسول اللہ صلی اللہ علیہ وسلم صلاة السفر رکعتین وهو تمام غیر قصر۔ (الحدیث) (۲) فقط (فتاویٰ دارالعلوم دیوبند: ۴۹۰/۴-۴۹۱)

(۱) الفریضة فی السفینة والطائرة والسيارة قاعداً ولوبلا عذر عند أبي حنيفة... وقال الصحابان: لا تصح إلا لعذر وهو الأظهر، والعذر كدوران الرأس، وعدم القدرة على الخروج، ويشترط التوجه للقبلة في بدأ الصلاة... ولو ترك الاستقبال لا تجزئه الصلاة، وإن عجز عن الاستقبال يمسك عن الصلاة حتى يقدر على الاتمام مستقبلاً. (الفقه الإسلامي وأدلته: ۵۴/۲، الصلاة فی السفینة، ط: دار الفکر، بیروت/أيضاً: الفتاویٰ الہندیۃ: ۶۳/۱، الباب الثالث فی شروط الصلاة، طبع رشیدیۃ)

لا يجوز لأحد أداء فريضة ولا نافلة ولا سجدة تلاوة وصلاة جنازة الا متوجهاً الى القبلة... ومن أراد أن يصلي في سفينة تطوعاً أو فريضة فعليه أن يستقبل القبلة ولا يجوز له أن يصلي حيثما كان وجهه... حتى لو دارت السفينة وهو يصلي توجه الى القبلة حيث دارت. (الفتاویٰ الہندیۃ، الفصل الثالث فی استقبال القبلة: ۶۳/۱-۶۴، انیس)

(۲) مشکوٰۃ، باب صلاة المسافر: ۱۱۹، ظفیر

أخرجه مسلم في صحيحه عن مجاهد عن ابن عباس قال: إن الله تعالى فرض الصلاة على لسان نبيكم على المسافر ركعتين وعلى المقيم أربعاً وفي الخوف ركعة. (صحيح لمسلم، كتاب صلاة المسافرين وقصرها: ۲۴۱/۱، قديمي، انیس)

عن مجاهد عن ابن عباس قال: فرض الله الصلاة على لسان نبيكم في الحضر أربع ركعات وفي السفر ركعتين. (نصب الرأية: ۱۸۹/۲، المكتبة المكية، بيروت، انیس)

دوران سفر نماز کس طرح پڑھنی چاہیے؟ نیز نیت کیا کریں:
سوال: دوران سفر نماز کس طرح پڑھنی چاہیے؟ اور نیت کیا کرنی چاہیے؟

الجواب

سفر میں چار رکعت والی نماز کے فرض دو گنا نہ پڑھے جاتے ہیں، اس کو قصر کہا جاتا ہے، نیت وہی جو ہمیشہ کی جاتی ہے، چار رکعت کے بجائے دو رکعت کی نیت کر لی جائے۔ (۱) (آپ کے مسائل اور ان کا حل: ۱۰۴/۴)

سفر میں قصر کرنا ضروری ہے:

سوال: نماز قصر سفر میں ضروری ہے، یا اپنی مرضی پر منحصر ہے؟

الجواب

نماز قصر سفر میں حنفیہ کے نزدیک ضروری ہے؛ کیوں کہ حضرت عائشہ رضی اللہ عنہا کی روایت کے بموجب سفر کی اصل نماز دو رکعت ہی ہے۔ (۲)

”وفی حدیث عائشة فی الصحيحین قالت: فرضت الصلاة رکعتین رکعتین فأقورت صلاة السفر وزید فی صلاة الحضر، إلخ. (۳) واللہ اعلم
محمد کفایت اللہ کان اللہ، مدرسہ امینیہ دہلی (کفایت المفتی: ۳۷۹/۳، ایضاً: ۴۵۴/۹)

ہر حال میں قصر کی دلیل:

سوال: ہر سفر میں باوجود امن و امان کے بھی ضرور نماز۔۔۔ قصر ہی پڑھنا واجب ہے، ثابت نہیں ہوتا۔ دلیل وجوب تحریر فرمائیے؟

الجواب

دلیل وجوب یہ حدیث ہے:

- (۱) وفرض المسافر فی الرباعیة رکعتان لایزید علیہما. (الہدایة: ۳۹۵/۱، باب صلاة المسافر: ۱۴۵/۱، ثاقب بکدپودیو بند، انیس / ایضاً شرح مختصر الطحطاوی للجصاص: ۹۱/۲-۹۲، باب صلاة المسافر)
- (۲) قال فی البدائع: وهذا التلقیب علی أصلنا خطأ؛ لأن الركعتین فی حقہ لیستاقصراً حقیقة عندنا بل هما تمام فرض المسافر سو الإكمال لیس رخصة فی حقہ بل إساءة ومخالفة للسنة. (رد المحتار، باب صلاة المسافر: ۱۲۴/۲، دار الفکر بیروت، انیس)
- (۳) رد المحتار، کتاب الصلاة، باب صلاة المسافر: ۱۲۴/۲، دار الفکر بیروت

عن یعلیٰ بن أمیة قال: قلت لعمر بن الخطاب: ﴿لَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا﴾ فقد أمن الناس، فقال عمر: عجبت مما عجبت منه فسألت رسول الله صلى الله عليه وسلم، فقال: صدقة تصدق الله بها عليكم فاقبلوا صدقته. (رواه مسلم) (۱)

حاصل یہ کہ یعلیٰ بن امیہ رضی اللہ عنہ کہتے ہیں کہ میں نے حضرت عمر رضی اللہ عنہ سے عرض کیا کہ حق تعالیٰ فرماتا ہے: ”نماز قصر کرو، اگر تم کو خوف کفار کے فتنہ کا ہو“۔ پس اب لوگ مامون ہیں، وہ خوف نہیں ہے۔ حضرت عمر رضی اللہ عنہ نے فرمایا مجھے بھی یہ شبہ پیش آیا تھا، سو میں نے حضرت رسول مقبول صلی اللہ علیہ وسلم سے عرض کیا، آپ صلی اللہ علیہ وسلم نے فرمایا: یہ اللہ کا انعام ہے، اس کو قبول کرو۔ فقط (فتاویٰ دارالعلوم دیوبند: ۴/۲۸۹-۲۹۰)

اگر مہینہ کے زیادہ دنوں سفر میں رہے تو قصر کا حکم:

سوال: اگر کوئی شخص مہینہ کے زیادہ تر دن سفر میں رہتا ہو تو اس کے لیے قصر کا کیا حکم ہے؟

(محمد بن احمد جابری، آصف آباد)

الجواب

جتنے دنوں بھی وہ سفر کی حالت میں رہے، اسے قصر کرنا چاہیے۔ رسول اللہ صلی اللہ علیہ وسلم فتح مکہ کے سال کئی ماہ مسافر رہے، (۲) بعض اور غزوات کے موقع سے بھی طویل عرصہ سفر کی حالت میں گذرتا؛ لیکن آپ صلی اللہ علیہ وسلم قصر ہی کرتے رہے۔ (۳) (کتاب الفتاویٰ: ۴/۴۷۲)

جو مسافر قصر کو نہ مانے اس کا کیا حکم ہے:

سوال: زید مسافر پر قصر کا معتقد نہیں ہے، یا معتقد تو ہے؛ مگر قصر نہیں کرتا، ہر دو صورت میں کیا حکم ہے؟

(۱) صحیح لمسلم، کتاب صلاہ المسافرین وقصرها: ۲۴۱/۱، قدیمی، انیس

(۲) إن مدة إقامتهم في سفرة الفتح حتى رجعوا إلى المدينة أكثر من ثمانين يوماً. (فتح الباري شرح البخاری،

کتاب المغازی: ۲۶۱/۸، ط: قدیمی کتب خانہ مقابل آرام باغ، کراچی)

(۳) دیکھئے: مشکوٰۃ المصابیح، رقم الحديث: ۱۳۳۷، ۱۳۴۳، ۱۳۴۷، ۱۳۳۳، ۱۳۳۴

عن ابن عمر قال: صليت مع النبي صلى الله عليه وسلم في الحضر والسفر، فصليت معه في الحضر الظهر أربعاً وبعدها ركعتين وصليت معه السفر الظهر ركعتين وبعدها ركعتين والعصر ركعتين ولم يصل بعدها شيئاً والمغرب في الحضر والسفر سواء ثلاث ركعات لا ينقص في حضر ولا سفر وهي وتر النهار وبعدها ركعتين. (سنن الترمذی، باب ماجاء فی التطوع فی السفر: ۱/۲۳۱، قدیمی، انیس)

الجواب

مسافر بہ سفر شرعی کو قصر کرنا واجب ہے، جو شخص قصر کا اعتقاد نہ رکھے، یا قصر نہ کرے، وہ مبتدع اور عاصی ہے اور تارک واجب ہے، کما بسط فی الأحادیث وتفصیلہ فی کتب الفقہ والقصر عندنا واجب، کذا فی الخلاصة. (۱) فقط (فتاویٰ دارالعلوم دیوبند: ۳۶۵/۴)

نماز کو قصر کرنے کی رعایت قیامت تک کے لیے ہے:

سوال: کیا نماز قصر کی رعایت صرف پہلے وقتوں کے لیے تھی، جب کہ لوگ پیدل سفر کیا کرتے تھے، یا اب بھی ہے؟

الجواب

صرف پہلے وقتوں کے لیے نہیں تھی؛ بلکہ قیامت تک کے لیے ہے۔ (۲) (آپ کے مسائل اور ان کا حل: ۷۷/۴)

(۱) الفتاویٰ الہندیۃ، کتاب الصلاة، باب صلاة المسافر: ۱۳۹/۱، ظفیر

(۲) عن ابن عباس رضی اللہ عنہ قال: إن اللہ تعالیٰ فرض الصلاة علی لسان نبیکم علی المسافر رکعتین وعلی المقيم أربعاً وفي الخوف رکعة. (صحیح لمسلم، کتاب صلاة المسافرين وقصرها: ۲۴۱/۱، انیس)
عن عائشة أم المؤمنين رضی اللہ عنہا قالت: فرض اللہ الصلاة حين فرضها رکعتین رکعتین فی الحضر و السفر، فأقرت صلاة السفر، وزید فی صلاة الحضر. (صحیح البخاری: ۵۱۱/۱، باب کیف فرضت الصلاة فی الاسراء، انیس)
مسئلہ: اگر کوئی ایک منزل، یا دو منزل کا سفر کرے تو اس سفر سے شریعت کا کوئی حکم نہیں بدلتا اور شریعت کے قاعدے سے اس کو مسافر نہیں کہتے، اس کو ساری باتیں اسی طرح کرنی چاہئیں، جیسے کہ اپنے گھر کرتا چار رکعت والی نماز کو چار رکعت پڑھے اور موزہ پہنے ہو تو ایک دن صبح کرے، پھر اس کے بعد صبح کرنا درست نہیں۔

مسئلہ: جو کوئی تین منزل کا قصد کر کے نکلے، وہ شریعت کے قاعدے سے مسافر ہے، جب اپنے شہر کی آبادی سے باہر ہو گیا تو شریعت سے مسافر بن گیا اور جب تک آبادی کے اندر چلتا رہا تب تک مسافر نہیں ہے اور اگر اسٹیشن آبادی کے اندر ہے تو آبادی کے حکم میں ہے اور اگر آبادی کے باہر ہو تو وہاں پہنچ کر مسافر ہو جائے گا۔

مسئلہ: تین منزل یہ ہے کہ اکثر پیدل چلنے والے وہاں تین روز میں پہنچا کرتے ہیں، تخمینہ اس کا ہمارے ملک میں کہ دریا اور پہاڑ میں سفر نہیں کرنا پڑتا تاڑتالیس میل انگریزی ہے۔

مسئلہ: اگر کوئی جگہ اتنی دور ہے کہ اونٹ اور آدمی کی چال کے اعتبار سے تو تین منزل ہے؛ لیکن تیز یکہ اور تیز پہلی پر سوار ہے؛ اس لیے دو ہی دن میں پہنچ جائے گا، یا ریل میں سوار ہو کر ذرا سی دیر میں پہنچ جائے گا، تب بھی وہ شریعت سے مسافر ہے۔

مسئلہ: جو کوئی شریعت سے مسافر ہو، وہ ظہر، عصر اور عشا کی فرض نماز دو، دو رکعتیں پڑھے اور سنتوں کا یہ حکم ہے کہ اگر جلدی ہو تو فجر کی سنتوں کے سوا اور سنتیں چھوڑ دینا درست ہے، اس کو چھوڑ دینے سے کچھ گناہ نہ ہوگا اور کچھ جلدی نہ ہونہ اپنے ساتھیوں سے بچھڑ جانے کا ڈر ہونہ چھوڑے اور سنتیں سفر میں پوری پوری پڑھے، ان میں کمی نہیں ہے۔

مسئلہ: فجر، مغرب اور وتر کی نماز میں بھی کوئی کمی نہیں ہے، جیسے ہمیشہ پڑھتا رہا، ویسے ہی پڑھے۔

مسئلہ: ظہر، عصر اور عشا کی نماز دو رکعتوں سے زیادہ نہ پڑھے، پوری چار رکعتیں پڑھنا گناہ ہے۔

==

== **مسئلہ:** اگر بھولے سے چار رکعتیں پڑھ لیں تو اگر دوسری رکعت پر التحیات پڑھی ہے، تب تو دو رکعتیں فرض ہو گئیں اور دو رکعتیں نفل کی ہو جائیں گی اور سجدہ سو کرنا پڑے گا اور اگر دو رکعت پر نہ بیٹھا ہو تو چاروں رکعتیں نفل ہو گئیں، فرض نماز پھر سے پڑھے۔

مسئلہ: اگر راستہ میں کہیں ٹھہر گیا تو اگر پندرہ دن سے کم ٹھہرنے کی نیت ہے تو برابر وہ مسافر رہے گا، چار رکعت فرض والی نماز دو رکعت پڑھتا رہے اور اگر پندرہ دن، یا اس سے زیادہ ٹھہرنے کی نیت کر لی ہے تو اب وہ مسافر نہیں رہا، پھر اگر نیت بدل گئی اور پندرہ دن سے پہلے چلے جانے کا ارادہ ہو گیا، تب بھی مسافر نہ بنے گا نمازیں پوری پڑھے، پھر جب یہاں سے چلا تو اگر یہاں سے وہ جگہ تین منزل ہو، جہاں جانا ہے تو پھر مسافر ہو جائے گا اور اس سے کم ہو تو مسافر نہیں ہوا۔

مسئلہ: اگر عورت چار منزل جانے کی نیت سے چلی، لیکن پہلی دو منزلیں حیض کی حالت میں گزریں، تب بھی وہ مسافر نہیں ہے، اب نہادھو کر پوری رکعتیں پڑھے، البتہ حیض سے پاک ہونے کے بعد وہ جگہ تین منزل ہو یا چلتے وقت پاک تھی، راستہ میں حیض آ گیا تو وہ البتہ مسافر ہے، حیض سے پاک ہو کر نماز مسافروں کی طرح پڑھے۔

مسئلہ: نماز پڑھتے پڑھتے نماز کے اندر ہی پندرہ روز ٹھہرنے کی نیت ہو گئی تو مسافر نہیں رہا، یہ نماز بھی پوری پڑھے۔

مسئلہ: دو چار دن کے لیے راستے میں کہیں ٹھہرنا پڑے؛ لیکن کچھ ایسی باتیں ہو جاتی ہیں کہ جانا نہیں ہوتا، روز نیت ہوتی ہے کہ کل پرسوں چلا جاؤں گا، لیکن نہیں جانا ہوتا اسی طرح پندرہ دن، یا ایک مہینہ، یا اس سے بھی زیادہ رہنا ہو گیا؛ لیکن پورے پندرہ دن کی نیت کبھی نہیں ہوئی، تب بھی وہ مسافر رہے گا، چاہے جتنے دن اسی طرح گزر جائیں۔

مسئلہ: تین منزل کا ارادہ کر کے چلا، پھر کچھ دور جا کر کسی وجہ سے ارادہ بدل گیا اور گھر لوٹ آیا تو جب سے لوٹنے کا ارادہ ہوا ہے، تب بھی سے مسافر نہیں رہا۔

مسئلہ: کوئی عورت اپنے خاوند کے ساتھ راستے میں جتنا وہ ٹھہرے گا، اتنا ہی یہ ٹھہرے گی، اس سے زیادہ نہیں ٹھہر سکتی تو ایسی حالت میں شوہر نیت کا اعتبار ہے، اگر شوہر کا ارادہ پندرہ دن ٹھہرنے کا ہے تو عورت بھی مسافر نہیں رہی، چاہے ٹھہرنے کی نیت کرے، یا نہ کرے، اور مرد کا ارادہ کم ٹھہرنے کا ہو تو عورت بھی مسافر ہے۔

مسئلہ: تین منزل چل کر کہیں پہنچا تو اگر وہ اپنا گھر ہے تو مسافر نہیں رہا، چاہے کم رہے، یا زیادہ اور اگر اپنا گھر نہیں ہے تو اگر پندرہ دن ٹھہرنے کی نیت ہو تو بھی مسافر نہیں رہا، اب نمازیں پوری پڑھے اور اگر نہ اپنا گھر ہے، نہ پندرہ ٹھہرنے کی نیت ہے تو وہاں پہنچ کر بھی مسافر رہے گا۔

مسئلہ: راستے میں کئی جگہ ٹھہرنے کا ارادہ ہے، دس دن یہاں، پانچ دن وہاں؛ لیکن پورے پندرہ دن ٹھہرنے کہیں ارادہ نہیں، تب بھی مسافر رہے گا۔

مسئلہ: کسی نے اپنا شہر بالکل چھوڑ دیا اور کسی جگہ گھر بنا لیا اور وہیں رہنے پہنچے لگا، اب پہلے شہر سے اور پہلے گھر سے کچھ مطلب نہیں رہا، تو اب وہ شہر اور پردیس دونوں برابر ہیں تو اگر سفر کرتے وقت راستے میں وہ پہلا شہر پڑے اور دو چار دن وہاں رہنا ہو تو مسافر رہے گا۔

مسئلہ: اگر کسی کی نمازیں سفر میں قضا ہو گئیں تو گھر پہنچ کر بھی ظہر، عصر، عشا کی دو ہی رکعتیں قضا پڑھے اور اگر سفر سے پہلے ظہر کی نماز قضا ہو گئی تو سفر کی حالت میں چار رکعتیں اس کی قضا پڑھے۔

مسئلہ: بیاہ کے بعد اگر عورت مستقل طور پر سسرال میں رہنے لگی تو اس کا اصلی گھر سسرال ہے تو اگر تین منزل چل کر میکے گئی اور پندرہ روز ٹھہرنے کی نیت نہیں ہے تو مسافر رہے گی، مسافرت کے قاعدے سے نماز روزہ ادا کرے اور اگر وہاں کا رہنا ہمیشہ دل میں نہیں تو جو وطن سے پہلے اصلی تھا، وہ وہی اب بھی اصلی رہے گا۔

مسافر اتمام کب کرے گا:

صلوۃ المسافر سے متعلق ایک سوال کے جواب میں یہ تحریر فرمایا۔

الجواب

جب تک پندرہ روز اقامت کی نیت نہ ہو یا وطن اصلی میں نہ پہنچیں مسافر رہیں گے، اور اتمام نہ کریں، (۱) وطن اقامت سارا علاقہ نہیں ہوتا۔

خلیل احمد عفی عنہ (فتاویٰ مظاہر علوم: ۱۱/۷۱)

== مسئلہ: دریا میں کشتی چل رہی ہے اور نماز کا وقت آگیا تو اسی کشتی پر نماز پڑھ لے اگر کھڑا ہو کر پڑھنے میں سرگھومنے لگے تو بیٹھ کر پڑھے۔
مسئلہ: ریل پر نماز پڑھنے کا بھی یہی حکم ہے کہ چلتی ریل میں نماز پڑھنا درست ہے اگر کھڑے ہو کر پڑھنے سے سرگھومنے، یا گرنے کا خوف ہو تو بیٹھ کر پڑھے۔

مسئلہ: نماز پڑھنے میں ریل پھر گئی اور قبلہ دوسری طرف ہو گیا تو نماز ہی میں گھوم جائے اور قبلہ کی طرف منہ کرے۔
مسئلہ: اگر کسی عورت کو تین منزل جانا ہو تو جب تک مردوں میں سے کوئی اپنا محرم یا شوہر کے ساتھ نہ ہو، اس وقت تک سفر کرنا درست نہیں ہے، بے محرم کے ساتھ سفر کرنا بڑا گناہ ہے اور اگر منزل، یا دو منزل جانا ہو، تب بھی بے محرم کے ساتھ جانا بہتر نہیں۔
مسئلہ: جس محرم کو خدا اور رسول کا ڈر نہ ہو اور شریعت کی پابندی نہ کرتا ہو ایسے محرم کے ساتھ بھی سفر کرنا درست نہیں۔
مسئلہ: اگر کوئی ایسی بیماری ہے کہ بیٹھ کر نماز پڑھنا درست ہے، تب بھی چلتے یکے پر نماز پڑھنا درست نہیں، جب تک گھوڑا کھول کر الگ نہ کر دیا جائے، اس وقت تک اس پر نماز پڑھنا درست نہیں، یہی حکم پا لکی ہے۔

مسئلہ: اگر اونٹ، یا بھلی سے اترنے میں جان یا مال کا اندیشہ ہے تو بدوں اترے بھی نماز درست ہے۔
مسئلہ: مقیم کی اقتدا مسافر کے پیچھے ہر حال میں درست ہے، خواہ ادا نماز ہو، یا قضا اور مسافر امام جب دو رکعتیں پڑھ کر سلام پھیر دے تو مقیم مقتدی کو چاہیے کہ اپنی نماز اٹھ کر تمام کرے اور اس میں قرأت نہ کرے؛ بلکہ چپ کھڑا رہے؛ اس لیے کہ وہ لاحق ہے اور قعدہ اولیٰ اس مقتدی پر بھی متابعت امام کی وجہ سے فرض ہوگا، مسافر امام کو مستحب ہے کہ اپنے مقتدیوں کو بعد دونوں طرف سلام پھیرنے کے فوراً اپنے مسافر ہونے کی اطلاع کر دے اور زیادہ بہتر یہ ہے کہ قبل نماز شروع کرنے کے بھی اپنے مسافر ہونے کی اطلاع کر دے۔

مسئلہ: مسافر بھی امام کی اقتدا کر سکتا ہے؛ مگر وقت کے اندر اور وقت جاتا رہا تو فجر اور مغرب میں کر سکتا ہے اور ظہر، عصر اور عشا میں نہیں۔
مسئلہ: اگر کوئی مسافر حالت نماز میں اقامت کی نیت کر لے، خواہ اول میں، یا درمیان میں، یا اخیر میں؛ مگر سجدہ سہو، یا سلام سے پہلے تو اس کو وہ نماز پوری پڑھنا چاہیے، اس میں قصر جائز نہیں۔

مسئلہ: جب کوئی شخص اپنے وطن سے سفر کرنے لگے تو اس کے لیے مستحب ہے کہ دو رکعت گھر میں پڑھ کر سفر کرے اور جب سفر سے آئے تو مستحب ہے کہ پہلے مسجد میں جا کر دو رکعت نماز پڑھ لے، اس کے بعد اپنے گھر جائے احادیث میں اس کی فضیلت آئی ہے۔ (دین کی باتیں از مولانا اشرف علی تھانوی)

(۱) صلی الفرض الرباعی رکعتین ... (حتیٰ یدخل موضع مقامہ) ... (أوینوی) ... (إقامة نصف شهر) ... (بموضع) ... (صالح لها) ... (فیقصر إن نوى) ... (فی أقل منه) ... (أی فی نصف شهر) ... (الدرا المختار علی هامش رد المختار: ۱۲۳/۲، ۱۲۵، دار الفکر بیروت، انیس)

مسافر کا حکم سفر سے خارج ہونا:

سوال: مسافر کا سفر کب پورا ہوتا ہے؟

الجواب

کسی شہر یا دیہہ میں پندرہ دن، یا اس سے زائد کی نیت کرنے سے حکم سفر سے نکل جاتا ہے۔
 ہدایہ میں ہے: ولا يزال على حكم السفر حتى ينوي الإقامة في بلدة أو قرية خمسة عشر يوماً
 أو أكثر، انتہی (۱) (مجموع فتاویٰ مولانا عبدالحی اردو: ۲۳۹)

مغرب کی فرض میں قصر ہے، یا نہیں اور ہے تو کیا:

سوال: مغرب کی تین (رکعت) فرضوں کا کیا حکم ہے؟

الجواب

مغرب میں قصر نہیں ہے۔ (۲) (فتاویٰ دارالعلوم: ۴۸۵/۴-۴۸۶)

حالت سفر کی قضا نمازوں کی ادائیگی بصورت قصر ہی ہوگی:

سوال: سفر میں جو نمازیں قضا ہوئی ہوں ان کو حضر میں پوری پڑھے یا قصر کرے اور سفر میں جو نماز پوری پڑھی گئی
 ان کو اعادہ کرے یا وہ ہوگئی؟

الجواب

اس کا حکم یہ ہے کہ سفر کی قضا شدہ نمازوں کو حضر میں بھی قصر کرے، (۳) اور جو نمازیں سفر میں پوری پڑھی گئی ان
 میں اگر قعدہ اولیٰ کر چکا ہے تو وہ ہوگئی۔ (۴) (فتاویٰ دارالعلوم: ۴۵۲/۴-۴۵۳)

- (۱) الهدایة، کتاب الصلاة، باب صلاة المسافر: ۱۴۶/۱، ثاقب بکدپو، دیوبند، انیس
- (۲) صلی الفرض الرباعی رکعتین (الدر المختار) (وفی الرد) تحته واحتراز بالفرض عن السنن والوتر وبالرباعی عن الفجر والمغرب. (رد المحتار، کتاب الصلاة، باب صلاة المسافر: ۱۲۳/۲، ظفیر)
- (۳) والقضاء يحكى) أى يشابه (الأداء سفرًا و حضرًا)؛ لأنه بعد ما تقرر لا يتغير (الدر المختار) وفى الرد: (قوله سفرًا و حضرًا) أى فلو فاتته صلاة السفر وقضاها فى الحضر يقضيها مقصورة كما لو أداها وكذا فائتة الحضر تقضى فى السفر تاماً. (الدر المختار مع رد المحتار، باب صلاة المسافر: ۱۳۵/۲، دار الفكر، بيروت، ظفیر)
- (۴) فلو أتم مسافر إن قعد فى القعدة (الأولى تم فرضه) إلخ. (الدر المختار على هامش رد المحتار، باب صلاة المسافر: ۱۲۸/۲، ظفیر)

سفر کی قضا شدہ نماز حضر میں کس طرح ادا کی جائے:

سوال: اگر سفر میں نماز قضا ہو جائے تو گھر آ کر کس طرح پڑھی جائے؟ سفر کی قضا شدہ چار رکعت والی نماز دو رکعت پڑھی جائے گی، یا چار رکعت نیز پہلے سفر والی قضا نماز پڑھی جائے گی، یا وقتیہ؟

الجواب ————— وباللہ التوفیق

اگر وہ سفر کی قضا شدہ نماز گھر میں آ کر ادا کرتا ہے تو اسے چار رکعت والی نماز دو رکعت ہی ادا کرنی ہوگی اور بہتر یہ ہے کہ قضا شدہ نمازوں کو ترتیب سے ادا کرے، پھر وقتیہ نماز ادا کرے، البتہ اگر اس نماز کے قضا ہو جانے کا خطرہ ہو تو پہلے یہ وقتیہ اس کے وقت میں ادا کرے، پھر باقی قضا نمازیں پڑھے۔

(صلی الفرض الرباعی رکعتین) وجوباً لقول ابن عباس رضی اللہ عنہ: إن اللہ فرض علی لسان نبیکم صلاة المقیم أربعاً والمسافر رکعتین. (۱) فقط واللہ تعالیٰ اعلم
محمد جنید عالم ندوی قاسمی، ۲۸/۶/۱۴۱۶ھ۔ (فتاویٰ امارت شرعیہ: ۲/۴۷۶)

سفر میں بے وضو پڑھی گئی واجب الاعداء نماز میں قصر کا حکم:

سوال: اگر کسی نے ظہر کی نماز پڑھی اور اسی وقت کے اندر سفر کیا، پھر عصر کی اپنے وقت کے اندر نماز پڑھی، پھر سفر کو سورج غروب ہونے سے پہلے ترک کر دیا، پھر یاد آیا کہ اس نے ظہر و عصر کی نماز بے وضو پڑھی تھی تو اب وہ کون سی نماز قصر پڑھے اور کون سی نماز پوری پڑھے؟

الجواب ————— حامداً ومصلیاً

ظہر کی نماز قصر کرے؛ کیوں کہ اس وقت مسافر تھا، عصر کی نماز پوری پڑھے؛ کیوں کہ اس وقت سفر ختم کر چکا تھا۔ (۲) فقط واللہ سبحانہ تعالیٰ اعلم
حررہ العبد محمد وغفرلہ، دارالعلوم دیوبند، ۲۳/۱۰/۱۳۸۸ھ۔

- (۱) الدر المختار علی رد المحتار، باب صلاة المسافر: ۶۰۳/۲، مکتبہ زکریا دیوبند، انیس (فی ان کثرت وصارت الفوائت مع الفائتة ستاً ظهر صحتها) بخروج وقت الخامسة التي هي سادسة الفوائت؛ لأن دخول وقت السادسة غير شرط (الدر المختار علی هامش رد المحتار، باب قضاء الفوائت، مکتبہ زکریا، دیوبند: ۵۳۱/۲)
عن الثوری قال: من نسی صلاة في الحضر فذكر في السفر صلى أربعاً وإن نسی صلاة في السفر ذكر في الحضر صلى ركعتين. (مصنف عبد الرزاق، باب من نسی صلاة الحضر: ۳۵۸/۲، رقم الحديث: ۴۴۰۰، انیس)
(۲) (والقضاء يحكي) أي يشابه (الأداء سفرًا وحضرًا). (الدر المختار)
وفی الرد: "قوله: سفرًا وحضرًا": أي فلو فاتته صلاة السفر وقضاها في الحضر، يقضيها مقصورة كما لو أداها، وكذا فائتة الحضر تقضى في السفر تامة، آه. (رد المحتار، باب صلاة المسافر، مطلب في الوطن الأصلي: ۱۳۵/۲، سعيد)

یہ حکم اس وقت ہے جب کہ سفر شرعی ہو (مسافت قصر سفر نہ ہو)۔ فقط

بندہ نظام الدین عفی عنہ، دارالعلوم دیوبند، ۲۳/۱۰/۱۳۸۸ھ۔ (فتاویٰ محمودیہ: ۵۰۳/۷)

جو مسافر وطن پہنچ کر بھی نادانی سے قصر کرتا رہا ہو تو پڑھی یا پڑھائی گئی نماز کی اعادہ ضروری ہے:

سوال: زید بحالت سفر قصر نماز ادا کرتا ہوا وطن اصلی پہنچا، چوں کہ مسئلہ معلوم نہ تھا؛ اس لیے زمانہ قیام وطن میں بھی نماز قصر پڑھتا رہا، امامت کی تب بھی قصر ہی کیا تو امام و مقتدیوں کے لیے کیا حکم ہے؟

الجواب

اس صورت میں جس قدر نمازیں اس نے اپنے وطن اصلی میں قصر کی ہیں، ان کا اعادہ کرنا اس کے ذمہ اور ان لوگوں کے ذمہ جنہوں نے اس کے پیچھے نماز پڑھی ہے، لازم ہے۔ (۱) فقط (فتاویٰ دارالعلوم: ۴۵۷-۴۵۸)

سفر شرعی میں قصر کے ترک سے گنہ گار ہوگا، یا نہیں:

سوال: جو شخص سفر میں قصر نہ کرے تو گنہ گار ہوگا، یا نہیں؟ اگر گنہ گار ہے تو کیوں؟ کیا ﴿وَمَنْ تَطَوَّعَ خَيْرًا فَلِنَفْسِهِ﴾ کا اطلاق اس پر ہو سکتا ہے، یا نہیں؟

الجواب

امام صاحب کا مذہب یہ ہے کہ سفر شرعی میں قصر نماز واجب ہے، قصداً پوری نماز پڑھنا ممنوع ہے؛ (۱) کیوں کہ یہ حدود اللہ سے تجاوز ہے: ﴿وَمَنْ يَتَعَدَّ حُدُودَ اللَّهِ فَأُولَٰئِكَ هُمُ الظَّالِمُونَ﴾ (۳) اور ”مَنْ تَطَوَّعَ خَيْرًا“ میں یہ داخل نہیں ہے؛ کیوں کہ یہ حکم شارع علیہ السلام کے خلاف کرنا خیر نہیں ہے؛ بلکہ وہ شر ہے۔ (فتاویٰ دارالعلوم دیوبند: ۴۷۰/۴)

قصر نہ کرے تو گنہ گار ہوگا، یا نہیں:

سوال: نماز قصر نہ کرے تو گنہ گار ہوتا ہے، یا نہیں؟

(۱) (الوطن الأصلي) هو موطن ولادته أو تأهله أو توطئه (يبطل بمثله) إذا لم يبق له بالأول أهل فلو بقي لم يبطل بل يتم فيهما (الدر المختار) (وفي الرد: تحته) أي بمجرد الدخول وإن لم ينو إقامة (الدر المختار مع رد المحتار، كتاب الصلاة، باب صلاة المسافرين: ۱۳۱/۲-۱۳۲، ظفیر)

(۲) من صلى الفرض الرباعي ركعتين وجوباً... والإكمال ليس رخصة في حقه بل إساءة. (الدر المختار) وفي الرد: (قوله وجوباً) فيكره الإتمام عندنا حتى روى عن أبي حنيفة أنه قال: من أتم الصلاة فقد أساء وخالف السنة. (الدر المختار مع رد المحتار، باب صلاة المسافرين: ۱۲۳/۲-۱۲۴، ظفیر)

(۳) سورة البقرة، ركوع: ۲۹، ظفیر

الجواب

گناہ گار ہوتا ہے۔ (۱) (فتاویٰ دارالعلوم: ۳۸۰/۴)

سفر میں پوری نماز پڑھنے سے گنہگار ہوگا، سنت چاہے پڑھ لے:

سوال: سفر میں اگر نماز پڑھی پوری تو گنہگار ہوا، یا نہیں؟ اور اگر قصر پڑھے تو سنت بھی پڑھے، یا نہیں؟ اور در صورت نہ پڑھنے کے گنہگار ہوتا ہے، یا نہیں؟

الجواب

امام صاحب کے نزدیک گنہگار ہوتا ہے، سفر قصر میں سنت پڑھے، مگر تا کید کم ہو جاتی ہے، نہ پڑھے تو گناہ نہیں۔ فقط (بدست خاص، سوال: ۶۷) (باقیات فتاویٰ رشیدیہ: ۱۹۰)

قصر کے حکم کے باوجود اگر پوری نماز پڑھی جائے تو جائز ہے، یا نہیں:

سوال: اگر میں اس رعایت؛ یعنی قصر کا مستحق ہوں اور پھر بجائے دو گناہ کے پوری نماز ادا کروں تو جائز ہے، یا نہیں؟

الجواب

مسافر شرعی کو جیسا کہ آپ کا سفر ہے، جب تک کسی بستی میں پندرہ دن، یا زیادہ کے قیام کا ارادہ نہ ہو تو نماز قصر کرنا واجب ہے، پوری نماز نہ پڑھنی چاہیے، یہ جائز نہیں ہے۔ (۲) (فتاویٰ دارالعلوم دیوبند: ۴۸۵/۴-۴۸۶) ☆

(۱) وفرض المسافر فی الرباعیۃ رکعتان لایزید علیہما ... وإن صلی أربعاً وقعد فی الثانية قدر التشهد أجزأته الأولیان عن الفرض والأخیران له نافلة. (الهدایۃ، باب صلاة المسافر: ۱/۵۵-۱/۴۶، ثاقب بکدپو دیوبند، ظفیر)
(۲) (من خرج من عمارة موضع إقامته) ... (قاصداً) ... مسيرة ثلاثة أيام ولياليها) ... (صلی الفرض الرباعی رکعتین) وجوباً ... (حتی یدخل موضع مقامه) ... (أویئوی) ... (إقامة نصف شهر) حقيقة أو حکماً. (الدر المختار علی هامش رد المحتار، کتاب الصلاة، باب صلاة المسافر: ۱/۲۱-۱/۲۲، دار الفکر بیروت، انیس)

☆ سفر شرعی اور قصر:

تین دین کا سفر، سفر شرعی اور قصر ہے، تین دن میں عموماً تین منزلوں کا ہی سفر کیا جاتا تھا؛ اس لیے تین دن کا مطلب منزل کا سفر۔ ہر علاقے کی منزلیں الگ ہوتی تھیں، اس وجہ سے مسافت کے حساب میں فرق ہے اور اکثر علماء ہند اسی بنیاد پر ۳۸ میل انگریزی (یومیہ ۱۶ میل) کا حساب رکھا ہے، جواب ۷۵/۷ کلومیٹر سے کچھ اوپر ہے۔

معروف ہے کہ رسول اللہ صلی اللہ علیہ وسلم نے خفین پر سح کے لیے مسافر کی مدت تین دن (رات و دن) رکھی ہے۔ (ملاحظہ ہو جامع الأصول: ۲/۴۳، وما بعد، شرح معانی الآثار، کتاب الطہارۃ، باب المسح علی الخفین)

اس سلسلہ کی روایتوں میں حضرت علی رضی اللہ عنہ کی ایک روایت میں ہے: ”رسول اللہ صلی اللہ علیہ وسلم نے مسافر کے لئے تین دن و رات خفین پر سح کے لیے رکھا ہے۔“ (عن علی قال: ”جعل رسول الله صلى الله عليه وسلم ثلاثة أيام ولياليهن للمسافر“.

(أخرجه مسلم والنسائي، جامع الأصول: ۲/۴۳، مسلم، باب التوقيت في المسح على الخفین)

==

جو خفی مسافر قصر کی جگہ پوری نماز پڑھے، اس کا حکم کیا ہے:

سوال: ایک مسافر خفی نے نماز میں قصر نہ کیا، دریافت کرنے سے جواب دیا کہ جب قصر کرتا ہوں تو معلوم ہوتا ہے کہ نماز ہی نہیں پڑھی اور دل اچاٹ ہو جاتا ہے، اس وجہ سے قصر نہیں کرتا، مجبوراً قول امام شافعی کو لیتا ہوں۔ اس صورت میں اس مسافر کی نماز ہوئی، یا نہیں؟

== اور حضرت ابو بکرہ رضی اللہ عنہ کی ایک روایت ہے: ”رسول اللہ صلی اللہ علیہ وسلم نے خفین پر مسح کے لیے تین دن و رات وقت بتایا اور کہا ہے“۔ (عن أبی بکرہ: ”أن رسول الله صلى الله عليه وسلم وقت في المسح على الخفين ثلاثة أيام ولياليهن للمسافر“۔ (الحديث) (آخر جہ ابن حبان، اعلاء السنن: ۲۳۶/۷) صحيح ابن حبان. (الإحسان: ۳۱۱/۲)

معروف ہے کہ رسول اللہ صلی اللہ علیہ وسلم نے عورتوں کو ہدایت کی ہے کہ تین دن کا سفر بغیر محرم کے نہ کریں۔ (ملاحظہ ہو، جامع الأصول: ۲۴/۵، وما بعد، شرح معانی الآثار، أبواب الحج، باب حج المرأة بغیر محرم۔ (مصنف عبد الرزاق (۵۲۷/۲) میں سفیان ثوری سے اسی روایت کی بنیاد پر تین دن کا قول نقل کیا گیا ہے؛ بلکہ امام محمد نے کتاب الحج (۱۶۶/۱، ۱۶۷) میں اس کا وضاحتاً تذکرہ کیا ہے۔)

اس سلسلے کی روایتوں حضرت ابن عمر (البخاری جامع الأصول: ۲۵/۵، بخاری تفصیر الصلاة، باب کم یقصر الصلاة، مسلم، الحج، باب سفر المرأة مع المحرم الى الحج، واللفظ: لا تسافر المرأة ثلاثاً الا ومعها ذا محرم) اور حضرت ابو ہریرہ (رواہ مسلم، کتاب الحج، باب سفر المرأة مع المحرم، الخ، واللفظ: لا يحل لامرأة تسافر ثلاثاً الا ومعها ذا محرم منها، (ملاحظہ ہو جامع الأصول: ۲۴/۵) رضی اللہ عنہما کی بعض روایتوں میں یہ مضمون بھی آیا ہے: ”عورت محرم کے بغیر تین دن کی مسافت کا سفر نہ کرے“۔ (بخاری و مسلم)

علی بن ربیعہ والبی کہتے ہیں کہ میں نے حضرت عبداللہ بن عمر رضی اللہ عنہما سے دریافت کیا کہ کس مسافت تک کے سفر میں قصر کیا جائے گا، فرمایا: تم سویداء جانتے و (مدینہ سے قریب ایک بہتی ہے) میں نے عرض کیا: میں جانتا تو نہیں لیکن اس بابت سنا ہے، فرمایا: ”سویداء (مدینہ سے) تین درمیانی راتوں (کی مسافت و سفر) کے فاصلے پر ہے، جب ہم وہاں تک جاتے ہیں تو قصر نماز ادا کرتے ہیں“۔ (عن علی بن ربیعہ الوالبی قال: ”سألت عبد الله بن عمر الى كم تقصر الصلاة؟ أتعرف السویداء؟ قال: قلت: لا ولكنی سمعت بها، قال: هی ثلاث لیال قواصد، فاذا خرجنا اليها قصرنا الصلاة في السفر“۔ (رواہ الامام محمد بن الحسن فی الآثار، اعلاء السنن: ۲۳۸/۷) کتاب الآثار باب الصلاة في السفر) وفي اعلاء السنن (۲۳۸/۷): في آثار السنن: (۶۲/۲) اسنادہ صحیح، قلت: رجاله ثقات من رجاء الصحيحين، وفي هامش كتاب الآثار (للدكتور احمد عيسى: ۲۳۶/۱) رواه عبد الرزاق في مصنفه (۵۲۶/۲) لكن فعلاً كما رواه البيهقي في سننه وفيه قوله: موقوف اسنادہ صحیح. وروی من قول عمر: تقصير الصلاة في مسيرة ثلاثة ليال قواصد. (رواہ الطبری فی تفسیرہ کما نقلہ فی الاعلاء من كنز العمال وذكره في موسوعة آثار الصحابة (۲۷۸/۱)

حضرت سوید بن غفلہ رضی اللہ عنہ سے مروی ہے: ”جب تین دن کا سفر کرو تو قصر کرو“۔ (عن سوید بن غفلة الجعفی قال: ”إذا سافرت ثلاثاً فاقصر“۔ (رواہ محمد بن الحسن فی الحج، اعلاء السنن: ۲۴۷/۷) کتاب الحج علی أهل المدينة: ۱۶۸/۱. أقول: رواه عبد الرزاق في مصنفه (۵۲۷، ۵۲۶/۲)، والسند قوى فانه روى عن اسرائيل عن ابراهيم بن الأعلی عن سوید بن غفلة، (ماخوذ از احکام نماز احادیث و آثار، انیس)

الجواب

یہ اس مسافر نے برا کیا، امام شافعی کے مذہب پر اس بارہ میں حنفی کو عمل کرنا درست نہیں ہے، اپنے مذہب کے موافق ضرور قصر کرے، قصر کرنا واجب ہے۔ (۱) باقی اگر اس نے تنہا نماز پڑھی تو ہوگئی اور اگر امام ہو تو مقتدیوں کی نماز نہیں ہوئی۔ (۲) فقط (فتاویٰ دارالعلوم دیوبند: ۴۳۶/۴)

پوری نماز سفر میں پڑھنے کی نیت:

سوال: مسافر نے منت مانی کہ سفر میں دو چار روز تک پوری نماز پڑھا کروں گا تو منت کے دنوں کی نماز پوری پڑھے، یا قصر کرے؟

الجواب

قصر کرنا چاہیے، یہ منت اس کی لغو ہے کہ معصیت ہے اور خلاف شرع ہے، قصداً پوری نماز پڑھنے میں گنہگار ہوگا، (۳) اور شیم کی نماز اس کے پیچھے نہ ہوگی، کما مر۔ (۴) فقط (فتاویٰ دارالعلوم: ۴۸۸/۴-۴۸۹)

مسافر نے ظہر پوری چار رکعت پڑھ لی، تو اعادہ واجب ہے:

سوال: مسافر نے سہواً چار رکعت ظہر پڑھی تو نماز کا اعادہ کرے، یا نہیں؟

الجواب

اعادہ کرے وجوباً۔ (۵) (فتاویٰ دارالعلوم: ۴۵۰/۴)

- (۱) والقصر لازم عندنا ... والآثار في ذلك كثيرة وهي تدل على أن الفرض ركعتان وأن الإتمام منكر ولو كان جائزاً لفعله عليه الصلاة والسلام مرة تعليمًا للجواز. (غنية المستملی، باب صلاة المسافر، ص: ۵۳۸، ظفیر)
 - (۲) (فلو أتم مسافر إن قعد في) القعدة (الأولى تم فرضه و) لكنه (أساء) لو عامداً لتأخير السلام وترك واجب القصر وواجب تكبيره افتتاح النفل وخلط النفل بالفرض وهذا لا يحل. (الدر المختار على رد المحتار، باب صلاة المسافر ۱۲۸/۲، دار الفكر، ظفیر)
 - (۳) (فلو أتم مسافر إن قعد في) ... (الأولى تم فرضه و) لكنه (أساء)، إلخ. (الدر المختار على هامش رد المحتار، باب صلاة المسافر: ۱۲۸/۲، دار الفكر بیروت، ظفیر)
 - (۴) ولو اقتدى مقيمون بمسافر وأتم بهم بلا نية إقامة وتابعوه فسدت صلاتهم لكونه متنفلًا في الآخرين.
 - (۵) (ولو أتم مسافر إن قعد في) القعدة (الأولى تم فرضه و) لكنه (أساء) لسو عامداً لتأخير السلام وترك واجب القصر ... وهذا لا يحل كما حرره القهستاني بعد أن فسر أساء بإثم واستحق النار. (الدر المختار)
- فعلم أن الإساءة هنا كراهة التحريم. (رد المحتار، باب صلاة المسافر: ۱۲۸/۲، دار الفكر بیروت)
- وكذا كل صلاة أدت مع كراهة التحريم تجب إعادتها. (الدر المختار على هامش رد المحتار، باب صفة الصلاة، مطلب واجبات الصلاة: ۴۵۷/۲، دار الفكر بیروت، ظفیر)

اگر کسی نے دوران سفر پورے فرائض پڑھے تو کیا نماز ہو جائے گی:

سوال: دوران سفر فرض کتنے پڑھیں؟ اگر ہم فرض پورے پڑھیں تو کیا نماز ہو جائے گی؟ خواہ مسئلہ کسی کو معلوم ہو، یا نہیں؟

الجواب

سفر میں چار رکعت والی نماز کی دو ہی رکعتیں فرض ہیں، (۱) جو شخص چار رکعتیں پڑھے، اس کی مثال ایسی ہوگئی کہ کوئی فجر کی دو رکعتوں کے بجائے ”چار فرض“ پڑھنے لگے، ظاہر ہے کہ اس کی نماز درست نہیں ہوگی، اور دوبارہ لوٹنا واجب ہوگا۔ (۲) (آپ کے مسائل اور ان کا حل: ۱۰۳/۴)

(۱) قال: وصلاة المسافر ركعتان إلا المغرب والوتر فإنهما ثلاث ثلاث... وقال ابن عباس: فرض الله الصلاة على لسان نبيكم في الحضرة أربعاً وفي السفر ركعتين. (شرح مختصر الطحاوي، باب صلاة المسافر: ۹۱/۲-۹۲)

سفر میں چار رکعت والے فرض (ظہر، عصر و عشا) کی صرف دو رکعت ہے:

حضرت انس رضی اللہ عنہ کا ارشاد ہے: ”ہم رسول اللہ صلی اللہ علیہ وسلم کے ساتھ مدینہ سے مکہ گئے، آپ دو دو رکعت پڑھتے رہے کہ حتیٰ کہ ہم مدینہ واپس آ گئے“۔ (عن أنس بن مالك قال: ”خرجنا مع رسول الله صلى الله عليه وسلم من المدينة إلى مكة فكان يصلي ركعتين ركعتين حتى رجعنا إلى المدينة“). (آخر جہ الجماعة، جامع الأصول: ۷۰۱/۵، البخاری، أبواب التقصير، باب ما جاء في التقصير، مسلم، صلاة المسافرين، باب صلاة المسافرين وقصرها)

حضرت عبد اللہ بن عمر رضی اللہ عنہما کا بیان ہے: ”میں نے رسول اللہ صلی اللہ علیہ وسلم اور ابو بکر و عمر و عثمان رضی اللہ عنہم کے ساتھ سفر کیا، یہ حضرات ظہر و عصر دو ہی دو رکعت ادا فرماتے تھے“۔ (عن ابن عمر قال: ”سافرت مع رسول الله صلى الله عليه وسلم وأبى بكر وعمر وعثمان فكانوا يصلون الظهر والعصر ركعتين ركعتين“). (آخر جہ الترمذی، جامع الأصول: ۷۲۹/۵، الترمذی، أبواب السفر، باب التقصير في السفر، وقال: حديث حذ بن غريب، ابن عمر يرويان مضمون کے کچھ فرق کے ساتھ صحیحین میں بھی آئی ہے۔ (ملاحظہ ہو جامع الاصول: ۷۰۵/۵)) حضرت ابن عمر رضی اللہ عنہما سے ارشاد نبوی مروی ہے: ”سفر کی نماز دو رکعت ہے، (جو سنت کو ترک کرے گا، وہ کفر کا کام کرے گا)“۔ (عن ابن عمر قال: قال رسول الله صلى الله عليه وسلم ”صلاة السفر ركعتان من ترك السنة كفر“). (رواہ ابن

حزم، اعلاء السنن: ۳۵۵/۷) المحلى لابن حزم: ۳۸۱/۴ (نسخة حسن زيدان) عمدة القاری (۱۳۲/۶) وفيه: سند صحيح، اس میں مرفوع حصہ صرف پہلا جملہ ہے، دوسرا جملہ جو بین القوسین ہے موقوف ہے ابن عمر کا ارشاد ہے جیسا کہ دوسرے مواقع میں مستحجج آیا ہے، (ملاحظہ ہو مجمع الزوائد: ۱۵۷/۲) رواہ الطبرانی فی الكبير وقال الهيثمي: رجاله رجال الصحيح وللطبرانی في الصغير بلفظ آخر مع قوله: رجاله موثقون. اس مضمون کی روایات متعدد صحابہ سے مرفوعاً و موقوفاً آئی ہیں کہ نماز سفر دو دو رکعت ہے، اور یہ پوری نماز ہے، نبی اکرم صلی اللہ علیہ وسلم کی زبان سے ہے۔ (ملاحظہ ہو جامع الاصول: ۱۸۲/۵، ۱۸۶، نصب الرأی، باب صلوة المسافر، مجمع الزوائد: ۱۵۷/۲، ۱۵۸، وعمدة القاری: ۱۱۹/۶)

حضرت ابن عباس رضی اللہ عنہما ارشاد ہے: ”اللہ تعالیٰ نے تمہارے نبی کی زبان پر حضرت کی نماز چار رکعت اور سفر کی دو رکعت فرض کی ہے“۔ (عن ابن عباس قال: ”فرض الله الصلاة على لسان نبيكم في الحضرة أربعاً وفي السفر ركعتين“). (رواہ مسلم و ابو داؤد

والنسائي، جامع الأصول: ۱۸۴/۵، مسلم، صلاة المسافرين، باب صلاة المسافرين وقصرها) (ماخوذ از احکام نماز احادیث و آثار)

(۲) كل صلاة أدت مع كراهة التحريم تجب إعادتها. (الدر المختار على هامش رد المحتار، باب صفة الصلاة، في بحث واجبات الصلاة: ۴۵۷/۱، دار الفكر بيروت، انيس)

مسافر پوری نماز بھول سے پڑھ لے تو کیا حکم ہے:

سوال: مسافر دوسری رکعت پر بیٹھ کر کھڑا ہوا اور چاروں رکعتیں پوری کر لیں تو اس کی نماز ہوگئی، یا نہیں؟ اور وہ گنہگار ہوا، یا نہیں؟

الجواب

مسافر نے اگر قعدہ درمیانی کر لیا اور لاعلمی سے نماز پوری پڑھی تو نماز ہوگئی اور گنہ بھی نہیں ہوا۔ قصداً اگر ایسا کرے، تو گنہگار ہے، نماز ہوگئی اور اگر (مسافر) امام مقیم کا ہوا تو مقیم کی نماز نہ ہوگی، اس کو اطلاع کر دینا لازم ہے۔
(لوأتم مسافر إن قعد فی) القعدة (الأولی تم فرضه و) لكنه (أساء) لو عامداً... (وما زاد نفل) کمصلى الفجر أربعاً. (الدر المختار) (۱) (فتاویٰ دارالعلوم دیوبند: ۴/۳۹۴-۳۹۵)

مسافر کا اتمام کرنا:

سوال: اگر مسافر سہو سے چار رکعت پڑھ جاوے، پھر بعد میں یاد آوے تو یہ نماز ہو جاوے گی، یا یہ لوٹا کر پھر پڑھے گا؟ فقط والسلام

الجواب

اگر سہواً سفر شرعی کی حالت میں اتمام کیا اور قعدہ اولیٰ بھی کیا تو فرض ادا ہو گیا؛ لیکن تاخیر واجب کی وجہ سے سجدہ سہو واجب ہے، اگر سجدہ سہو نہیں کیا تو نماز کا اعادہ کرنا چاہیے۔
(فإذا أتم الرباعية و) الحال أنه (قعد القعود الأول) قدر التشهد (صحت صلاته) ... (مع الكراهة) لتأخير الواجب، وهو السلام عن محله، إن كان عامداً فإن كان ساهياً يسجد للسهو“۔ (۲) فقط واللہ سبحانہ تعالیٰ اعلم
حررہ العبد محمود عفا اللہ عنہ، معین مفتی مدرسہ مظاہر علوم سہارنپور، ۲۵/۱۰/۱۳۵۴ھ۔ (فتاویٰ محمودیہ: ۷/۵۰۷)

ایضاً:

سوال: زید دیوبند سے سفر شرعی پر گیا، وہاں اس نے قصر کیا اور اسی پر بس نہیں؛ بلکہ دوسرے لوگوں کو بھی نماز پڑھائی؛

- (۱) الدر المختار علی هامش رد المحتار، باب صلاة المسافر: ۲/۱۲۸، دار الفکر، بیروت، انیس
(لا یصح الاقتداء) ... (و) لا (مفترض بمتنفل) (الدر المختار علی هامش رد المحتار، باب الإمامة:
۵۷۸/۱، ۵۷۹، دار الفکر بیروت، انیس)
(۲) مراقی الفلاح علی حاشیة الطحطاوی، باب صلاة المسافر، ص: ۴۲۵، قدیمی

مگر اسے سفر کا کوئی خیال نہ تھا، کیا اس کا نماز پڑھنا اور خود چار رکعت پڑھنا کیسا ہے؟ کیا ان لوگوں کی نماز ہوئی، یا نہیں؟ یہ بھی معلوم نہیں تھا کہ وہاں تک سفر کا اطلاق بھی ہو سکتا ہے، یا نہیں؟ یا سفر میں بھی قصر، یا غیر قصر کی نیت کرنا ہوگی، یا نہیں؟ نیت کے بارے میں ضرور روشنی ڈالیں؟

الجواب ————— حامداً و مصلیاً

جب مسافت سفر شرعی (۱) کا قصد کر کے آدمی چلے تو اس کے لیے قصر کرنا واجب ہوتا ہے، تنہا نماز پڑھے، یا امام ہو کر

(۱) جس مقام سے جس مقام تک جانا ہے، وہاں کا سفر تین دن کا راستہ ہو۔ درمیانی چال سے کہ صبح سے زوال تک چلے اور اونٹ کی چال اور انسان کی پیدل چال کا اعتبار ہے؛ کیوں کہ انسان عام طور پر اسی رفتار سے چلتا ہے؛ اس لیے شریعت نے اسی کی چال کا اعتبار کیا ہے۔ اس سے تیز رفتار کی چال کا اعتبار نہیں کیا؛ کیوں کہ شریعت انسان کی عمومی حالت کا اعتبار کرتی ہے۔ آدمی عموماً ایک دن میں اوسط چال سے صبح سے دوپہر تک میں سولہ (۱۶) میل چل سکتا ہے۔ اس اعتبار سے تین دن میں اڑتالیس (۴۸) میل ہوتے ہیں اور حنیفوں کے یہاں اڑتالیس میل اسی حساب سے مشہور ہے۔ (اثمار الہدایہ)

پچھلے زمانے میں عرب میں برد، فرسخ اور غلوہ رائج تھے، بعد میں میل شرعی آیا اور ابھی دنیا میں انگریزی میل اور کیلومیٹر کا حساب رائج ہے۔ اس لئے ان کی تفصیل یہ ہے۔۔۔ ایک برد چار فرسخ کا ہوتا ہے اور ایک فرسخ تین شرعی میل کا ہوتا ہے۔ اور ایک شرعی میل چار ہزار ہاتھ یعنی دو ہزار گز کا ہوتا ہے۔ اس طرح ایک برد بارہ شرعی میل کا ہوا۔۔۔ اور ایک فرسخ تین میل کا ہوتا ہے اور ایک شرعی میل چار ہزار ہاتھ کا، جس کا مطلب یہ ہوا کہ دو ہزار گز کا میل ہوا۔۔۔ انگریزی میل شرعی میل سے 1.13636 چھوٹا ہوتا ہے؛ کیوں کہ میل انگریزی 1760 گز کا ہوتا ہے۔ اور شرعی میل 2000 گز کا ہوتا ہے اور کیلومیٹر شرعی میل سے 1.828 چھوٹا ہوتا ہے۔ اس لئے کہ کیلومیٹر صرف 1093.61 گز کا ہوتا ہے۔ اور کیلومیٹر انگریزی میل سے 1.6092 فیصد چھوٹا ہوتا ہے۔ اس حساب سے 48 میل شرعی 54.545 میل انگریزی ہوگا اور 87.782 کیلومیٹر ہوگا، جس پر قصر نماز کا حکم لگایا جاسکے گا۔ کلکیو لیٹر سے حساب کر لیں۔

ایک گز 0.914399 میٹر کا ہوتا ہے۔

ایک میٹر 1.0936143 گز کا ہوتا ہے۔

ایک انگریزی میل 3520 ہاتھ کا ہوتا ہے۔

ایک انگریزی میل 1760 گز کا ہوتا ہے۔

ایک انگریزی میل 1.6093422 کیلومیٹر کا ہوتا ہے۔

ایک انگریزی میل 1609.3422 میٹر کا ہوتا ہے۔

ایک کیلومیٹر 1000 میٹر کا ہوتا ہے۔

ایک کیلومیٹر 1093.61 گز کا ہوتا ہے۔

ایک کیلومیٹر 0.62137 انگریزی میل کا ہوتا ہے۔

ایک کیلومیٹر 2187.22 ہاتھ کا ہوتا ہے۔

ایک شرعی میل 4000 ہاتھ کا ہوتا ہے۔

ایک شرعی میل 2000 گز کا ہوتا ہے۔

پڑھائے، اتمام کی جازت نہیں، (۱) اگر خیال سفر نہ رہے، یا مسئلہ معلوم نہ ہونے کی وجہ سے اتمام کر لیا اور دو رکعت پر قعدہ بھی کیا ہے تو دو رکعت فرض اور دو رکعت نفل ہو کر نماز ہوگئی؛ لیکن جب مقیم نے اس کی اقتدا میں نماز پڑھی ہے، اس کو اپنی نماز لوٹانی چاہیے۔ (۲) امام کو چاہئے کہ مقتدی کو خبر کر دے کہ فلاں روز فلاں وقت جس نے میرے پیچھے نماز پڑھی وہ اپنی نماز لوٹالے، میں مسافر تھا۔

==	ایک شرعی میل 1828.798 میٹر کا ہوتا ہے۔
	ایک شرعی میل 1.828798 کیلومیٹر کا ہوتا ہے۔
	ایک شرعی میل 1.13636 انگریزی میل کا ہوتا ہے۔
	ایک شرعی میل انگریزی میل سے 1.13636 بڑا ہوتا ہے۔
	48 شرعی میل 54.5452 انگریزی میل کا ہوتا ہے۔
	48 شرعی میل 87.782 کیلومیٹر کا ہوتا ہے۔
	ایک برد 12 میل شرعی کا ہوتا ہے۔
	ایک برد 13.63632 انگریزی میل کا ہوتا ہے۔
	ایک برد 21.9455 کیلومیٹر کا ہوتا ہے۔
	ایک برد 21945.576 میٹر کا ہوتا ہے۔
	ایک برد 23999.92 گز کا ہوتا ہے۔
	ایک برد 4 فرسخ کا ہوتا ہے۔
	4 برد 48 میل شرعی کا ہوتا ہے۔
	ایک فرسخ 3 میل شرعی کا ہوتا ہے۔
	ایک فرسخ 3.40908 انگریزی میل کا ہوتا ہے۔
	ایک فرسخ 5.48639 کیلومیٹر کا ہوتا ہے۔
	ایک فرسخ 5486.39 میٹر کا ہوتا ہے۔
	ایک فرسخ 6000 گز کا ہوتا ہے۔
	16 فرسخ 48 میل شرعی کا ہوتا ہے۔ (انمار الہدایہ سے ماخوذ)

(۱) (من خرج من عمارۃ موضع إقامته) ... (مسیرۃ ثلاثۃ أيام ولياليها) ... (صلى الفرض الرباعي ركعتين) وجوباً. (الدر المختار)

وفی الرد: ”(قوله: وجوباً) فيكره الاتمام عندنا“. (رد المختار، باب صلاة المسافرين: ۱۲۱/۲-۱۲۳، سعید)

(۲) ولونوى الإقامة لا لتحقيقها بل ليتم صلاة المقيمين لم يصرم مقيماً. (الدر المختار)
وفی الرد: (قوله: لم يصرم مقيماً) فلو أتم المقيمون صلاتهم معه، فسدت؛ لأنه اقتداء المفترض بالمتنفل.
(الدر المختار مع رد المختار، باب صلاة المسافرين: ۱۳۰/۲، سعید)

نیت اتنی کافی ہے کہ ”فلاں وقت کی نماز امام کے پیچھے اللہ کے لیے پڑھتا ہوں“، پھر امام مسافر ہے اور مقتدی مقيم ہے تو دو رکعت پر سلام پھیر دے اور امام کے بعد مقتدی مقيم اپنی دو رکعت پوری کر لے؛ مگر ان دو رکعت میں نہ الحمد پڑھے نہ سورت پڑھے، بلکہ اتنی دیر خاموش کھڑا ہو کر سجدہ کر کے نماز پوری کر لے۔ (۱) فقط واللہ سبحانہ تعالیٰ اعلم

حررہ العبد محمد غفرلہ، دارالعلوم دیوبند، ۱۳۹۴/۳/۲۱ھ۔ (فتاویٰ محمودیہ: ۵۰۸-۵۰۹)

مسافر کا قصداً چار رکعت پڑھنا:

سوال: اگر مسافر قصداً چار رکعت نماز پڑھے اور ہر دو رکعت پر قعدہ بھی کرے تو اس کی نماز کا کیا حکم ہے اور ایسا شخص گنہگار تو نہیں ہوگا؟

الجواب

پہلی دو رکعت فرض اور مابعد کی نفل ہو گئیں اور فعل حسن نہیں ہے۔ ابوالمکارم شرح نقایہ میں فرماتے ہیں:

لو أتم مسافر أربعاً وقعد القعدة الأولى قدر التشهد تم فرضه وهو الركنان وأساء لتأخير السلام قصداً وما زاد على فرضه نفل، انتهی.

ابوالحسنات محمد عبدالحی (مجموعہ فتاویٰ مولانا عبدالحی اردو: ۲۱۶)

مسافر سہواً چار کی نیت کر لے تو کتنی رکعت ادا کرے:

سوال (۱) مسافر نے سہواً چار رکعت کی نیت باندھ لی تو دو رکعت پڑھے، یا چار اور سجدہ سہو کرے، یا نہ؟

مسافر نے امام کو مقيم سمجھا اور اقتدا کی تو کیا کیا جاوے:

(۲) مسافر نے امام کو مقيم سمجھ کر اقتدا کی، سلام پھیرنے پر معلوم ہوا کہ امام مسافر تھا، اب وہ امام کے ساتھ سلام پھیر دے، یا چار رکعت پوری کرے؟

(۱) وصح اقتداء المقيم بالمسافر في الوقت وبعده، فإذا قام المقيم (الى الاتمام لا يقرأ) ولا يسجد للسهو. وفي الرد تحت (قوله فإذا قام المقيم). أى بعد سلام الامام المسافر. (الدر المختار مع رد المحتار، باب صلاة المسافر: ۱۲۹/۲، سعيد)

”وإذا صلى المسافر بالمقيم ركعتين سلم وأتم المقيمون صلاتهم؛ لأن المقتدى التزم الموافقة في الركعتين، فينفرد في الباقي كالمسبوق، إلا أن أنه لا يقرأ في الأصح“. (البحر الرائق، باب صلاة المسافر: ۲۳۸/۲، رشيدية)

وان صلى المسافر بالمقيم ركعتين سلم وأتم المقيمون صلاتهم كذا في الهداية وصاروا منفردين كالمسبوق الا أنهم لا يقرؤون في الأصح هكذا في التبيين ويستحب للامام أن يقول أتموا صلاتكم فانا نؤم سفر. (الفتاوى الهندية، الباب الخامس عشر في صلاة المسافر: ۱۴۲/۱، انيس)

الجواب

- (۱) دوہی رکعت پڑھے اور سجدہ سہونہ کرے۔ (۱) رہانیت میں عدد کی غلطی، اس کا کوئی اعتبار نہیں۔
 (لا بد من التعیین عند النیة) ... (لفرض) ... (دون) تعیین (عدد رکعاتہ) لحصولہا ضمناً
 فلا یضرب الخطأ فی عددہا. (الدر المختار) (۲)
 (۲) امام کے ساتھ سلام پھیر دے۔ (۳) فقط (فتاویٰ دارالعلوم دیوبند: ۳۶۱/۳-۳۶۲)

سفر میں قصر نہ کرنے پر گناہ اور فرض نہ ہونے کی صورت میں حج، قربانی اور نوافل پر ثواب کیوں ہے:
 سوال: حاشیہ قرآن مجید موضح القرآن (۴) زیر آیت: ﴿وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ﴾ (۵) پر حضرت شاہ عبدالقادر صاحب نے لکھا ہے کہ سفر میں نماز قصر کرے اور اگر پوری پڑھے گا تو گویا اس نے انعام حق سے بے پرواہی کی تو اس بنا پر جس پر حج اور قربانی فرض نہیں ہے، وہ اگر حج کرے، یا قربانی کرے تو وہ انعام حق سے لاپرواہی کرتا ہے، یا وہ اس حکم میں داخل نہیں اور اگر اس حکم میں داخل نہیں تو کس وجہ سے داخل نہیں؟

الجواب

یہ آپ کی فہم کی کوتاہی ہے۔ خدا تعالیٰ نے دو رکعت فرض کی سفر میں، اب اگر کوئی فرض کو نہ مانے اور چار رکعت پوری کرے تو اپنی رائے سے حکم اور رخصت حق تعالیٰ کو ٹالتا ہے، اس واسطے اس پر وعید ہے۔ جیسا [کہ] فجر کی چار رکعت پڑھے اور نوافل میں جو اجر و ثواب ہے، اس کی تحصیل موجب رضا مندی ہے۔ اس کی ایسی مثال ہے جیسا کوئی حاکم کسی کو ہدیہ قبول نہ کرے، رد کر دے، اس [کے] واسطے وعید ہے؛ مگر جو رعیت ہدیہ لے جاوے تو کیا موجب جرمانہ کا ہوتا ہے؟ نہیں! بلکہ انعام پاتا ہے، ایسا ہی رخصت کا نہ ماننا برا ہے اور نوافل ادا کرنا عمدہ ہے، البتہ اگر نوافل کو بھی مثل فرض کے سمجھے تو گنہگار ہوتا ہے، اس بدعت اور دخل اپنی رائے کے سبب سے۔ فقط
 (بدست خاص، سوال: ۶۸) (باقیات فتاویٰ رشیدیہ: ۱۹۰-۱۹۱)

سفر میں وتر معاف نہیں اور سنن پڑھنا بھی ثابت ہے:

سوال: ایک شخص مدعی ہے کہ مسافر کے لیے سنن اور وتر معاف ہے اور ترک کرنے سے گناہ نہیں ہے اور رسول

- (۱) (صلی الفرض الرباعی رکعتین) وجوباً لقول ابن عباس إن الله فرض على لسان نبيكم صلاة المقيم أربعاً والمسافر ركعتين. (الدر المختار علی هامش رد المحتار، باب صلاة المسافر: ۱۲۳/۲-۱۲۴، دار الفکر بیروت، انیس)
 (۲-۳) الدر المختار علی هامش رد المحتار، باب شروط الصلاة: ۱۸۱/۱-۱۸۲، ظفیر
 (۴) منسوب بہ حضرت شاہ عبدالقادر صاحب
 (۵) تفسیر سورۃ النساء: ۱۹۰/۱ (مطبع خادم الاسلام، دہلی: ۱۳۱۳ھ)

اللہ صلی اللہ علیہ وسلم نے سفر میں کبھی نہیں پڑھے ہیں تو یہ دعویٰ صحیح ہے، یا نہیں؟

الجواب

وتر واجب ہیں، ان کا ترک کسی حال میں جائز نہیں ہے، مسافر ہو، یا مقیم اور سنن کے بارے میں افضل یہ ہے کہ حالت امن و قرار میں پڑھے اور اگر عجلت ہے تو ترک کر دے، اس میں کچھ حرج نہیں ہے، (۱) اور ترمذی میں ہے کہ رسول اللہ صلی اللہ علیہ وسلم نے سفر میں سنن پڑھی ہیں۔ (۲) فقط (فتاویٰ دارالعلوم دیوبند: ۴/۵۷۵)

دوران سفر اگر سنتیں رہ جائیں تو کیا گناہ ہوگا:

سوال: اگر سفر میں ٹرین، یا کسی اور سواری میں جلدی کی وجہ سے سنتیں نہ پڑھ سکے تو گناہ تو نہیں ہوگا؟

الجواب

شرعی سفر میں اگر جلدی کی وجہ سے سنتیں چھوڑنی پڑیں تو کوئی حرج نہیں، اگر اطمینان کا موقع ہو تو پڑھ لینی چاہئیں۔ (۳)
نوٹ: جب آدمی ایسی جگہ جانے کے ارادے سے نکلے جو اس کی بستی سے ۴۸ میل دور ہو تو یہ شرعی سفر ہوگا۔
(آپ کے مسائل اور ان کا حل: ۱۰۴/۴)

قصر کی حالت میں سنت وتر ہے، یا نہیں:

سوال: قصر کی حالت میں سنت وتر ہے، یا نہیں؟

الجواب

وتر پڑھنے ضروری ہیں اور سنتوں کو بھی اطمینان و فرصت میں نہ چھوڑے۔ (۴) (فتاویٰ دارالعلوم: ۴/۴۸۰)

- (۱) (ویأتی) المسافر (بالسنن) إن كان (فی حال أمن وقرار وإلا) بأن كان فی خوف وقرار (لا) یأتی بها هو المختار (الدر المختار علی هامش رد المحتار، باب صلاة المسافر: ۱۳۱/۲، دار الفکر بیروت، ظفیر)
- (۲) عن ابن عمر أن النبی صلی اللہ علیہ وسلم كان لا يتطوع فی السفر قبل الصلاة ولا بعدها. (جامع الترمذی، أبواب السفر، باب ماجاء فی التطوع فی السفر: ۱۲۳/۱، قدیمی، انیس)
وروی عنه عن النبی صلی اللہ علیہ وسلم أنه كان يتطوع فی السفر وبعدها. (جامع الترمذی، أبواب السفر، باب التقصیر فی السفر: ۱۲۱/۱، قدیمی، ظفیر)
- (۳) (ویأتی) المسافر (بالسنن) إن (كان فی حال أمن وقرار، وإلا) بأن كان فی خوف وقرار (لا) یأتی بها، هو المختار. وفی رد المحتار: قیل: الأفضل الترك ترخیصا وقیل: الفعل تقریبا، وقال الہندی: الفعل حال النزول، والترك حال السير... قال فی شرح المنیة: والأعدل ما قاله الہندی. (ردا لمختار، باب صلاة المسافر: ۱۳۱/۲، دار الفکر بیروت، انیس)
- (۴) وبعضهم جوزوا للمسافر ترك السنن والمختار؛ أنه لا یأتی بها فی حال الخوف ویأتی بها فی حال القرار والأمن. (الفتاویٰ الہندیة، الباب الخامس عشر فی المسافر: ۱۳۹/۱، ظفیر)

حالت سفر میں سنن مؤکدہ و وتر کا کیا حکم ہے:

سوال: ایسی حالت (سفر) میں سنن مؤکدہ، وتر اور نوافل کی ادائیگی کا کیا حکم ہے؟

الجواب

سنن مؤکدہ حالت اطمینان میں پڑھنا چاہئیں، اگر عین سفر میں ہو اور جلدی ہو تو نہ پڑھے اور وتر ہر حال میں

پڑھنے چاہیے۔ (۱) (فتاویٰ دارالعلوم دیوبند: ۴/۳۸۵-۳۸۶)

مسافر کے حق میں سنن رواتب کا حکم:

سوال (۱) مسافر کے لیے سنتوں کا کیا حکم ہے؟

(۲) زید کہتا ہے کہ سفر میں سنتیں نفل کے حکم میں ہیں۔ کیا یہ صحیح ہے؟

(۳) ایک صاحب کا کہنا ہے کہ مسافر کے لیے سنتیں معاف ہیں۔ آیا ایسا کہنا کیا ہے؟

(۴) سفر کے علاوہ اور بھی کسی حالت میں سنتیں معاف ہیں؟

مذکورہ چاروں جزئیات میں علمائے دیوبند کا کیا خیال ہے؟ مطلع فرمائیں۔

الجواب _____ حامداً ومصلیاً

حدیث پاک میں سنتوں کی تاکید آئی ہے اور بلا عذر تارک السنۃ کے لیے شفاعت سے محرومی کی وعید ہے، جہاں تک ہو سکے، سنتوں کی پابندی کریں۔ (۲) مسافر اگر تشویش اور انتشار کی حالت میں نماز پڑھتا ہے، جیسے پلیٹ فارم پر گاڑی کا وقت قریب ہے، مسافروں کا ہجوم ہے، یا کسی جگہ چلتے چلتے بس ٹھہری اور بہت جلد روانہ ہو جانے والی ہے تو ایسی حالت میں وہ فرائض پر اکتفا کرے کہ شریعت نے اس کو سہولت کی خاطر چار رکعت فرض کی جگہ دو ہی کو فرض قرار دیا تو سنتیں نہ پڑھنے پر کوئی پکڑ نہ ہوگی اور جب سکون کی حالت میں ہو، مثلاً کسی شہر میں آٹھ دس روز کے لیے ٹھہرا ہوا ہے اور ہر طرح

(۱) (یأتی) المسافر (بالسنن) إن كان (في حال أمن وقرار وإلا) ... (لا) يأتي بها هو المختار. (الدر المختار علی

ہامش ردالمحتار، باب صلاة المسافر: ۱۳۱/۲، دار الفکر بیروت، ظفیر)

(۲) عن أم حبيبة رضي الله عنها قالت: قال النبي صلى الله عليه وسلم: من صلى في يوم ثنتي عشرة ركعة تطوعاً بنى

له بهن بيت في الجنة. (سنن أبي داؤد، أبواب التطوع وركعات السنة: ۱۸۵/۱، إمدادية ملتان، رقم الحديث: ۱۲۵۰/صحیح

لمسلم، باب فضل السنن الراجعة قبل الفرائض، رقم الحديث: ۷۲۸، انیس)

”(و) السنن (آکدها سنة الفجر) اتفاقاً، ثم الأربع قبل الظهر في الأصح، لحديث: ”من تركها لم تنله

شفاعتی، ثم الكل سواء“۔ (الدر المختار علی ہامش رد المحتار، باب الوتر والنوافل: ۱۴/۲، سعید)

اطمینان ہو تو سنتیں ترک نہ کرے، مسافر کے لیے سنن کا تا کد نہیں ہے کوئی مریض لیٹ کر اشارہ سے نماز پڑھتا ہے، یا بیٹھ کر پڑھتا ہے، یا زیادہ نہیں بیٹھ پاتا، اس کے حق میں بھی سنتوں کا تا کد نہیں ہے۔ (۱) فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند، ۱۸/۹/۱۳۹۹ھ۔ (فتاویٰ محمودیہ: ۵۱۴-۵۱۵) ☆

(۱) ”(ویأتی) المسافر) (بالسنن) إن كان (فی حال أمن وقرار، وإلا) بأن كان فی خوف وقرار (لا) یأتی بها، هو المختار؛ لأنه ترک لعذر“ (الدر المختار علی هامش رد المحتار، باب صلاة المسافر: ۱۳۱/۲، سعید)
☆ سفر میں سنن، اطمینان کے حال میں سنن کے ادا کرنے کا اہتمام کرنا چاہیے:

حضرت ابن عمر رضی اللہ عنہما فرماتے ہیں: ”میں نے نبی اکرم صلی اللہ علیہ وسلم کے ساتھ حضر و سفر میں نماز پڑھی، حضر میں ظہر کی چار رکعت اور اس کے بعد دو رکعت پڑھی اور سفر میں ظہر دو رکعت اور اس کے بعد دو رکعت پڑھی اور عصر کی دو رکعت پڑھی اور اس کے بعد آپ نے کچھ نہ پڑھا اور مغرب حضر و سفر دونوں میں تین رکعت ادا کی... اور اس کے بعد دو رکعت ادا کی۔ بعض روایات میں ہے: عشاء دو رکعت اور اس کے بعد دو رکعت پڑھی“۔ (عن ابن قال: ”صلیت مع النبی صلی اللہ علیہ وسلم فی الحضر و السفر، فصلیت معہ فی الحضر الظہر أربعاً وبعدها رکعتین، وصلیت معہ فی السفر الظہر رکعتین وبعدها رکعتین، والعصر رکعتین ولم یصل بعده شیئاً، والمغرب فی الحضر و السفر سواء ثلث رکعات، لا ینقص فی حضر ولا سفر وہی وتر النهار وبعدها رکعتین“۔ (وزاد فیہ الطحاوی: ”وصلی العشاء رکعتین وبعدها رکعتین“۔ (آخر جہ الطحاوی، إعلاء السنن: ۲۸۸/۷-۲۸۹، الترمذی، أبواب السفر، باب ما جاء فی التطوع فی السفر، وقال: هذا حدیث حسن، سمعت محمداً یقول: ما روی ابن أبی لیلی حدیثاً الی من هذا.... (شرح معانی الآثار باب صلاة المسافر إذا كان إماماً، قال صاحب إعلاء السنن (۲۸۹/۷) وفي سند الطحاوی: أنه حسن)

حضرت ابن عمر رضی اللہ عنہما کی ہی ایک دوسری روایت ہے: ”میں نے رسول اللہ صلی اللہ علیہ وسلم اور ابوبکر و عمر و عثمان رضی اللہ عنہم کے ساتھ سفر کیا، یہ لوگ ظہر و عصر دو رکعت پڑھتے تھے نہ پہلے کچھ پڑھتے تھے اور نہ بعد میں“۔ (عن ابن عمر قال: ”سافرت مع النبی صلی اللہ علیہ وسلم وأبی بکر وعمر و عثمان فكانوا یصلون الظہر والعصر رکعتین رکعتین ولا یصلون قبلها ولا بعدها“۔ (آخر جہ الترمذی، جامع الأصول: ۵۲۸/۵، الترمذی، أبواب السفر، باب ما جاء فی التقصیر فی السفر وأصله عند الجماعة مع اختلاف فی اللفظ (جامع الأصول: ۵۲۷/۵-۵۲۸. وقال الترمذی، حدیث غریب)

حضرت ابن عمر رضی اللہ عنہما کی ایک روایت میں ہے: ”میں نے سفر میں آپ صلی اللہ علیہ وسلم کو سنت پڑھتے نہیں دیکھا“۔ (رواہ البخاری و مسلم، جامع الأصول: ۷۲۷/۵)

ان دونوں روایتوں کا حاصل یہ قرار دیا گیا ہے کہ سفر میں سنن کی وہ حیثیت نہیں رہ جاتی، جو حضر میں ہوتی ہے، لیکن ایسا بھی نہیں کہ اس کی فضیلت و اہمیت ختم ہو جاتی ہے، جب فرض میں رخصت کر دی گئی تو سنت میں بدرجہ اولیٰ ہوگی اور وہ یہ ہے کہ اس کی تاکید میں کی آگئی۔ یہی وجہ ہے کہ آپ صلی اللہ علیہ وسلم نے سنتیں چھوڑیں بھی اور اہتمام بھی کیا اور زیادہ تر ادا کرنے کا ہی مسئلہ رہا، جب کہ اس میں یہ بھی فرق کیا گیا ہے کہ سفر جاری رہنے کے حال میں فرائض پر اکتفا اور کسی منزل پر قیام کی صورت میں فرائض کے ساتھ سنن کا بھی اہتمام۔ (ملاحظہ ہو امام ترمذی کا ارشاد: جامع الترمذی، أبواب السفر، باب ما جاء فی التطوع فی السفر / إعلاء السنن: ۲۸۸/۷، ورد المختار: ۶۳۱/۲)

اس کا قرینہ یہ ہے کہ حضرت ابن عمر رضی اللہ عنہما کی انکار والی روایت اسی سیاق میں آئی ہے کہ دوران سفر انہوں نے لوگوں کو سنتیں پڑھتے دیکھا تو یہ فرمایا اور یہ بھی کہ اگر یہ کرنا ہو تو میں پوری نماز پڑھتا۔ (ملاحظہ ہو جامع الأصول: ۵۲۷/۵، ۵۲۸، دونوں قسم کی روایات و آثار کے لیے مزید ملاحظہ ہو ابن ابی شیبہ: ۲۹۱/۳-۲۹۴)

قصر کی حالت میں سنت ووتر:

سوال: قصر میں سنتیں ووتر پڑھنا چاہیے، یا نہیں؟ اگر کوئی شخص دورہ میں ہے کہ روزانہ کوچ و مقام ہوتے ہیں ایسی حالت میں قصر کرے، یا نہ؟ اور وطن سے کس قدر فاصلہ پر ہو۔۔۔ تب قصر لازم ہے؟

الجواب

در مختار میں ہے: (ویأتی المسافر بالسنن) إن كان (فی حال أمن وقرار وإلا) بأن كان فی خوف وقرار (لا) یأتی بها هو المختار. (۱)

حاصل یہ ہے کہ مسافر اگر کسی جگہ ٹھہرا ہوا ہے اور عجلت نہیں ہے، تو سنت پڑھے اور اگر سفر کی جلدی ہے یا خوف ہے، تو سنتیں چھوڑ دے۔ پھر کہا کہ عند البعض سنت فجر پھر بھی نہ چھوڑے۔ (۲) اگر جائے اقامت سے اتنی دور کا ارادہ کر کے چلا ہے، جو تین منزل یعنی ۴۸ میل ہے تو تمام دورہ میں قصر کرتا رہے، پھر جب واپس جائے اقامت میں آوے اور کم از کم پندرہ دن کے قیام کی نیت ہو تو نماز پوری پڑھے۔ (۳) فقط (فتاویٰ دارالعلوم دیوبند: ۴/۱۹۱)

== سفر میں نوافل، تہجد وغیرہ:

حضرت عامر بن ربیع رضی اللہ عنہ سے مروی ہے: ”انہوں نے نبی اکرم صلی اللہ علیہ وسلم کو سفر میں رات کے وقت دیکھا کہ آپ سواری کی پشت پر نفل نماز (یعنی تہجد) ادا فرما رہے تھے“۔ (عن عامر بن ربیع: ”أنه رأى النبی صلی اللہ علیہ وسلم صلی السبیحة باللیل فی السفر علی ظہر راحلته“۔ (آخر جہ البخاری، و مسلم) البخاری، أبواب تقصیر الصلاة باب من تطوع فی السفر فی غیر دبر الصلوات، و مسلم، صلاة المسافرين، باب جواز صلاة النافلة علی الدابة)

حضرت براء بن عازب رضی اللہ عنہ فرماتے ہیں: ”میں رسول اللہ صلی اللہ علیہ وسلم کے ساتھ اٹھارہ سفروں میں رہا تو میں نے آپ کو نہیں دیکھا کہ سورج ڈھلنے کے بعد نفل ظہر آپ نے دو رکعت چھوڑی ہو“۔ (عن البراء بن عازب قال: ”صحبت رسول اللہ صلی اللہ علیہ وسلم ثمانية عشر سفراً فما رأيته ترك الركعتين اذا داغت الشمس قبل الظهر“۔ (آخر جہ الترمذی، و أبو داؤد، جامع الأصول: ۷۲۹/۵) الترمذی، أبواب السفر، باب ماجاء فی التطوع فی السفر، وقال الترمذی: حدیث غریب) البتہ ترمذی نے بخاری سے اس کی تحسین نقل کی ہے نیز یہ اس کا کوئی راوی ضعیف نہیں ابوبسرة تابعی ہیں ان کو مقبول قرار دیا گیا ہے، (تقریب ص: ۶۹۶) بظاہر مراد زوال کی نماز ہے۔ (جیسا کہ یعنی (عمدة القاری: ۱۴۲/۶) میں ہے۔)

حضرت ابن عمر رضی اللہ عنہما کے متعلق مروی ہے: ”وہ سفر میں فرائض کے ساتھ کچھ نہیں پڑھتے تھے، نہ پہلے اور نہ بعد میں، ہاں رات کو تہجد کی نماز ادا فرماتے تھے خواہ زمین پر اور خواہ سواری پر جس طرف رخ ہو“۔ (عن ابن عمر: ”أنه لم یکن یصلی مع صلاة الفريضة فی السفر شیئاً قبلها ولا بعدها، الا من جوف الليل فانه كان یصلی علی الأرض وعلی راحلته حیث توجهت“۔ (آخر جہ المؤطا، جامع الأصول: ۷۲۸/۵) المؤطا، أبواب تقصیر الصلاة، باب من لم يتطوع فی السفر دبر الصلاة وقبلها) (ماخوذ از احکام نماز احادیث و آثار)

- (۱) دیکھئے: الدر المختار علی هامش رد المحتار، باب صلاة المسافرين: ۱۳۱/۲، دار الفکر بیروت، انیس
- (۲) وقيل یصلی سنة الفجر خاصة وقيل سنة المغرب. أيضاً بحر. (رد المحتار، باب صلاة المسافرين: ۱۳۱/۱، دار الفکر، انیس)
- (۳) من خرج من عمارة موضع إقامته) ... (قاصداً) ... (مسيرة ثلاثة أيام ولياليها) ... (أوينوي) ... (إقامة نصف شهر) حقيقة أو حكماً. ... (الدر المختار علی هامش رد المحتار، باب صلاة المسافرين: ۱۲۱/۲، ۱۲۵، دار الفکر، ظفیر)

سفر میں سنت سے متعلق سوال:

سوال: جہاں فرض قصر ہیں، وہاں سنت اگر نہ پڑھیں، گناہ تو نہیں ہے؟

الجواب

گناہ نہیں؛ لیکن حالت قیام میں سنتوں کا پڑھنا اچھا ہے۔ (۱) (فتاویٰ دارالعلوم دیوبند: ۴۸۴-۴۸۵)

سفر میں سنت و نفل پڑھنا:

سوال: سفر میں اگر چہ ریل کا ہو، فرض کے علاوہ سنت نفل بھی پڑھے، یا نہیں؟

الجواب

اگر جلدی اور تقاضا نہ ہو اور اطمینان ہو تو سنت ضرور پڑھنی چاہئیں اور نفل کا اختیار ہے، سفر میں بھی حضر میں بھی۔
(تالیفات رشیدیہ، ص: ۳۵۸)

سنت میں قصر:

سوال: سفر کے درمیان جو سنت نمازیں پڑھی جاتی ہیں کیا امام ابوحنیفہؒ، یا امام شافعیؒ کے نزدیک ان سنتوں میں بھی قصر کی جائے گی؟
(مسکین، بذریعہ ای میل)

الجواب

سفر کی حالت میں اگر دشواری نہ ہو اور چلتی ہوئی حالت نہ ہو تو سنتوں کا پڑھ لینا بہتر ہے؛ لیکن سنتوں میں کوئی قصر نہیں، جب پڑھے تو پوری پڑھے۔

”ولا قصر فی السنن ... والمختار أنه لا یأتی بها فی حال الخوف، ویأتی بها فی حال القرار

والأمن“۔ (۲) (کتاب الفتاویٰ: ۴۷۸/۲-۴۷۹)

بوقت اطمینان مسافر سنتیں پڑھے گا:

سوال: مسافر محض فرض ہی ادا کرے، یا سنن بھی؟

(۱) (ویأتی) المسافر (بالسنن) إن كان (فی حال أمن وقرار و إلا) ... (لا) یأتی بها هو المختار. (الدر المختار علی

ہامش ردالمحتار، باب صلاة المسافر: ۱۳۱/۲، دار الفکر بیروت، ظفیر)

(۲) الفتاویٰ الہندیہ، الباب الخامس عشر فی صلاة المسافر: ۱۳۹/۱

الجواب

درمختار میں ہے:

(ویأتی) المسافر (بالسنن) إن كان (فی حال أمن وقرار و إلا) بأن كان فی خوف وقرار (لا) یأتی بها هو المختار؛ لأنه ترک لعذر... قیل: إلا سنة الفجر، الخ.

وفی الرد: (قوله هو المختار)... (وقال الهندواني الفعل حال النزول والترك حال السير... قال فی شرح المنية: والأعدل ما قاله الهندواني، قلت: والظاهر أن ما هو فی المتن هو هذا. (۵۳۲/۱) (۱)

اس عبارت سے واضح ہوا کہ مسافر اگر حالت امن میں ہے اور ٹھہرا ہوا ہے تو سنتیں پڑھے اور اگر امن کی حالت نہیں ہے؛ بلکہ سفر کی جلدی ہے اور خوف ہے تو سنتیں چھوڑ دے اور بعض فقہانے فرمایا کہ سنتیں صبح کی پھر بھی نہ چھوڑے۔ فقط (فتاویٰ دارالعلوم دیوبند: ۴/۴۵۸) ☆

سفر میں سنت اور نوافل بھی ادا کرنا کیسا ہے:

سوال: سفر میں مختصر نماز میں فرض پڑھ لیں اور باقی نمازیں پڑھیں یا نہیں؟ یا بغیر قصر کے پڑھ لیں؟

الجواب

سفر میں چار رکعت والی نماز کے دو فرض پڑھے جاتے ہیں۔ سنتوں میں اختیار ہے، اگر وقت اور گنجائش ہو تو پڑھ لے، ورنہ چھوڑ دے، وتر پڑھنا واجب ہے۔ (۲) (آپ کے مسائل اور ان کا حل: ۱۰۵/۴)

(۱) الدر المختار مع رد المحتار، باب صلاة المسافر: ۱۳۱/۲، دار الفکر بیروت، ظفیر

☆ مسافر سنن و نوافل ترک کر سکتا ہے، یا نہیں:

سوال: مسافر کو سنن و نوافل پڑھنے کے بارے میں کیا حکم ہے، اگر ترک کرے گا تو گنہگار ہوگا، یا نہیں؟

الجواب

حنفیہ کا مذہب یہ ہے کہ اگر مسافر حالت امن وقرار میں ہو اور عجلت و سیر میں نہ ہو تو سنن رواتب کو ادا کرے اور اگر امن وقرار کی حالت نہ ہو؛ بلکہ جلدی اور خوف ہو تو سنن کو چھوڑ دے۔

الدر المختار، باب صلاة المسافر میں ہے: (ویأتی) المسافر (بالسنن) إن كان (فی حال أمن وقرار و إلا) بأن كان فی خوف وقرار (لا) یأتی بها هو المختار، الخ. (الدر المختار علی هامش رد المحتار، باب صلاة المسافر: ۷۴۲/۱، دار الفکر، بیروت، ظفیر) فقط (فتاویٰ دارالعلوم: ۴/۴۵۸)

(۲) وفرض المسافر فی الرباعية ركعتان، كذا فی الهداية والقصر واجب عندنا كذا فی الخلاصة... ولا قصر فی السنن، كذا فی محیط السرخسی وبعضهم جوزوا للمسافر ترك السنن و المختار أنه لا یأتی بها فی حال الخوف سو یأتی بها فی حال القرار والأمن، هكذا فی الوجیز للكرادری. (الفتاویٰ الهندیة: ۱۳۹/۱، الباب الخامس فی صلاة المسافر، طبع رشیدیة) ==

سفر کی حالت میں سنن و نوافل:

سوال: جب سفر کیا جائے تو قصر کیا جاتا ہے، کیا اس میں مغرب کی نماز دو رکعت پڑھی جاسکتی ہے؟ اور سفر کی حالت میں سنن مؤکدہ پڑھنا کیا ضروری ہے؟ اگر فرض کے ساتھ سنت بھی پڑھنی ہے تو قصر کرنے کا کیا فائدہ ہوا؟
(ام فوضہ، سعید آباد)

الجواب

سفر کی حالت میں قصر صرف چار رکعت والی نمازوں میں ہے، مغرب کی نماز میں قصر کرنا حدیث سے ثابت نہیں؛ (۱) اس لیے مغرب کی نماز تین ہی رکعت پڑھی جائے گی، اس پر تمام فقہاء کا اتفاق ہے۔ (۲)
جہاں تک حالت سفر میں سنتوں کے پڑھنے کی بات ہے تو اس سلسلہ میں فقہاء کی رائیں مختلف ہیں۔ فقہاء حنفیہ میں امام ابو جعفر ہندوائی کا خیال ہے کہ اگر آدمی سفر میں کہیں اُترا ہوا اور قیام کیا ہوا ہو تو سنت کا ادا کر لینا بہتر ہے، اگر اس میں مشقت نہ ہو اور اگر رواں حالت میں ہو، جیسے ٹرین، جہاز، بس وغیرہ پر سوار ہو، تو بہتر ہے کہ صرف فرض ادا کرنے پر اکتفا کرے، سنت چھوڑ دے، عام طور پر محقق علما نے اسی کو ترجیح دیا ہے، چنانچہ علامہ ابراہیم حلبیؒ اس قول کو نقل کرنے کے بعد فرماتے ہیں:

”وهذا هو الأعدل إذا لم تكن مشقة حالة النزول“۔ (۳)

== ایضاً: وفرض المسافر فی الرباعیۃ رکعتان لا یزید علیہما۔ (فتح القدیر: ۳۹۵/۱، باب صلاة المسافر)
ایضاً: (ویاتی) المسافر (بالسنن) إن كان (فی حال أمن وقرار، وإلا) بأن كان فی خوف وقرار (لا) یأتی بها، هو المختار (الدر المختار علی هامش رد المحتار، کتاب الصلاة، باب صلاة المسافر: ۱۳۱/۲، طبع ایچ ایم سعید کراچی)
مزید تفصیل کے لیے ملاحظہ فرمائیں: شرح مختصر الطحطاوی للجصاص: ۹۱/۲، ۹۸، باب صلاة المسافر، ط: دار السراج
(۱) حضرت عائشہ رضی اللہ تعالیٰ عنہا سے روایت ہے کہ نبی صلی اللہ علیہ وسلم مغرب کی نماز میں قصر نہیں کرتے تھے، بلکہ سفر و حضر تمام حالتوں میں اس کی تین رکعت ادا کرتے۔ مسند احمد میں تفصیلی روایت کے الفاظ اس طرح ہیں:

”عن عائشة رضي الله تعالى عنها قالت: فرضت الصلاة ركعتين ركعتين إلا المغرب فرضت ثلثاً؛ لأنها وتر، قالت: وكان رسول الله صلى الله عليه وسلم إذا سافر صلى الصلاة الأولى إلا المغرب، فإذا أقام زاد مع كل ركعتين ركعتين إلا المغرب؛ لأنها وتر والصبح؛ لأنه يطول فيها القراءة“۔ (مسند الإمام أحمد بن حنبل: ۳۱۷/۴۳، رقم الحديث: ۲۶۲۸۲) نیز دیکھئے رقم الحديث: ۲۶۵۷۰، مسند النساء عن عائشة رضي الله تعالى عنها

(۲) والذي يقصر اجمعاً هو الصلاة الرباعية من ظهر وعصر وعشاء دون الفجر والمغرب؛ لأنه إذا قصر الفجر بقي منه ركعة ولا نظير لها في الفرض وإذا قصر المغرب الذي هو وتر النهار بطل كونه وترًا. (الفقه الاسلامي وأدلته، كتاب الصلاة، المبحث الثالث صلاة المسافر: ۳۱۶/۱، دار الفكر بيروت، انيس)

(۳) الحلبي الكبير، باب صلاة المسافر، ص: ۵۴۵، انيس

سفر کی حالت میں مشروع اور جائز ہونے کے باوجود قصر کا حکم دینے میں یہ فائدہ ہے کہ فرائض کو چھوڑنا مطلقاً گناہ کا باعث ہے اور نہ ادا کرنے کی صورت میں اس کی قضا واجب ہے، سنت کا اتفاقاً ترک کرنا اور سفر کی حالت میں نہ پڑھنا باعث گناہ نہیں، نیز اس کی قضا واجب نہیں، غرض فرض کا حکم زیادہ تاکید بھی ہے اور اس سے اللہ تعالیٰ کی پکڑ بھی متعلق ہے؛ اس لیے فرض میں بہ مقابلہ سنت کے سہولت و آسانی کی زیادہ ضرورت تھی۔ (کتاب الفتاویٰ: ۲/۴۷۵، ۴۷۶)

حالت سفر میں سنت کی ادائیگی:

سوال: ۲۵۰ کلومیٹر کے سفر بعد فجر کی نماز اور دیگر نمازوں میں کیا سنت پڑھنی چاہیے؟ یا صرف فرض نماز پڑھی جائے؟
(محمد اسماعیل، شاہ پور گلبرگہ)

الجواب

جدید فرانسیسی پیمائش میں سفر شرعی کی مسافت ۲۴۸۵-۷۷ کلومیٹر ہوتی ہے، (۱) یہ یا اس سے زیادہ مسافت کا سفر ہو تو چار رکعت والی فرض نمازوں میں قصر کرنا واجب ہے اور سنت کا ترک کرنا جائز ہے، البتہ اگر امن اور قیام کی حالت ہو تو پڑھ لینا بہتر ہے اور چلتی ہوئی حالت میں ہو تو ترک کر دینا بہتر ہے، (۲) فجر کی سنت کی چونکہ خصوصی اہمیت ہے، رسول اللہ صلی اللہ علیہ وسلم نے اس کی بہت زیادہ تاکید فرمائی ہے؛ (۳) اس لیے کوشش کرنی چاہیے کہ حالت سفر میں بھی ترک نہ ہونے پائے؛ لیکن نہ پڑھے تو گنہگار نہ ہوگا۔ (کتاب الفتاویٰ: ۲/۴۶۹)

مسافر کے لیے جمعہ، تراویح اور قصر:

سوال: میں روڈ ویز کنڈکٹر ہوں، کیرانہ گھر ہے، روزانہ کیرانہ سے دہلی جاتا ہوں اور دہلی سے روڈ کی جاتا ہوں، کیا میں اس صورت میں روزانہ نماز سفر پڑھوں گا، یا نہیں؟ سفر کی نماز گھر سے چلتے ہی شروع ہو جاتی ہے، یا ۲۸ میل کا سفر کرنے کے بعد شروع ہوتی ہے؟ سفر میں کسی جگہ جماعت سے نماز پڑھی جاوے اور دو رکعت نماز پڑھیں، یا چار رکعت پڑھنا چاہیے، برائے مہربانی تفصیل سے تحریر فرمادیں اور سفر میں تراویح کی نماز پڑھی جاوے، یا نہیں؟ جب کہ زیادہ تر تراویح جماعت کے ساتھ نہیں ہوتی ہے؟ میں خود پڑھتا ہوں، چار رکعت کی نیت باندھتا ہوں، جب گھر پہنچ جاتا ہوں

(۱) دیکھئے: احسن الفتاویٰ: ۱۰۵/۴

(۲) وبعضہم جوزوا للمسافر ترک السنن والمختار أنه لا یأتی بها فی حال الخوف ویأتی حال القرار والأمن۔ (الفتاویٰ

الہندیۃ، الباب الخامس عشر فی صلاة المسافر: ۱۳۹/۱، انیس)

(۳) نبی صلی اللہ علیہ وسلم نے فرمایا کہ تم ان دونوں رکعتوں کو مت چھوڑو اگرچہ تمہیں گھوڑے روند ڈالیں:

عن أبي هريرة رضي الله تعالى عنه قال: قال رسول الله صلى الله عليه وسلم: لا تدعوهما وإن طردتكم الخيل۔ (سنن

أبي داؤد، رقم الحديث: ۱۲۵۸، أبواب التطوع، باب فی تخفيفهما: ۱۸۶/۱، مكتبة حقانية ملتان، انیس)

تو جماعت سے نماز پڑھتا ہوں، اس طرح قرآن پاک ترتیب سے نہیں ہوتا ہے۔ اس صورت میں کیا کرنا چاہیے؟ اس طرح جمعہ کی نماز کے بارے میں بتلائیں کہ سفر میں جمعہ فرض ہے، یا نہیں؟ ویسے میں زیادہ تر جمعہ ادا کرتا ہوں۔

الجواب ————— حامداً ومصلیاً

جب آپ اپنے وطن کی آبادی سے باہر نکل جائیں گے تو مسافر ہو جائیں گے، اس وقت سے نماز قصر پڑھیں گے کہ راستہ میں بھی اور دہلی اور روڑ کی میں بھی، تنہا پڑھیں، یا جماعت سے قصر ہی پڑھیں گے۔ (۱) اگر امام مقیم ہو تو پوری پڑھیں گے۔ (۲) تراویح بھی سفر میں پڑھیں، اگر تراویح کے وقت کسی جگہ ٹھہرے ہوئے ہوں تو جماعت سے اور اگر جماعت نہ ملے تو تنہا پڑھیں۔ (۳) اگر سفر کی وجہ سے قرآن پاک ترتیب قائم نہ رہ سکے تو معذوری ہے۔ مسافر پر جمعہ نہیں، موقع ملے تو پڑھ لے ورنہ ظہر پڑھے۔ (۴) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند، ۱۳/۹/۱۳۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۴/۹/۱۳۸۸ھ۔ (فتاویٰ محمودیہ: ۵۱۷-۵۱۹)

مسافر پر جماعت واجب ہے، یا نہیں:

سوال: کیا مسافر پر جماعت واجب ہے؟ موجودہ دور میں ٹرینوں کے اندر جو جماعت بنا کر پڑھا جاتا ہے، کیا یہ صحیح ہے؟ اس طرح کہ امام آگے اور ایک ہی مقتدی ہوتا ہے، کیا اس طرح کھڑا ہونا صحیح ہے؟ اور ایک کے پیچھے ایک لمبی قطار ہوتی ہے۔ (مستفتی: افسر بھائی نگر)

(۱) ”من خرج من عمارۃ موضع إقامته ... (قاصداً) ... (مسیرۃ ثلاثۃ أيام ولياليها) ... (صلی الفرض الرباعي ركعتين). (الدر المختار علی هامش رد المحتار، باب صلاة المسافر: ۱۲۱/۲-۱۲۳، سعید)

”من جاوز بیوت مصره مریدا سیراً وسطاً ثلاثۃ أيام ... قصر الفرض الرباعي، آه“۔ (کنز الدقائق علی هامش البحر الرائق، باب المسافر: ۲/۲۲۵-۲۳۰، رشیدیہ)

(۲) وأما اقتداء المسافر بالمقیم، فیصح فی الوقت ویتیم. (الدر المختار علی رد المحتار، باب صلاة المسافر: ۱۳۰/۲، سعید) وعلی من خلفه من المسافرين إتمام الصلاة أيضاً. (المبسوط للعلامة شمس الدین السرخسی: ۹۴/۲، حبیبہ)

(۳) ”ویأتی (المسافر) بالسنن (إن كان فی حال أمن وقرار) (الدر المختار). وفي الرد تحت (قوله: هو المختار) ”وقال الهندواني: الفعل حال النزول والترك حال السير... قال فی شرح

المنية: والأعدل ما قاله الهندواني، آه“۔ (الدر المختار مع رد المحتار، باب صلاة المسافر: ۱۳۱/۲، سعید) ”والمختار أنه إن كان حال أمن وقرار یأتی بها؛ لأنها سرعت مکملات والمسافر إلیه محتاج، آه. (البحر

الرائق، باب المسافر: ۲/۲۳۰، رشیدیہ)

(۴) (وشرط لا فتراضها) ... (إقامة بمصر) ... وفي الرد (قوله: إقامة) خرج به المسافر. (الدر المختار مع رد المحتار، باب الجمعة، مطلب فی شرط وجوب الجمعة: ۱۵۳/۲، سعید)

الجواب

مسافر پر بوقت مجبوری جماعت واجب نہیں ہوتی۔

”السفر وهو نوعان منه يختص بالطويل وهو ثلاثة أيام ولياليها وهو القصر والفطر والمسح أكثر من يوم وليلة وسقوط الأضحية على ما في غاية البيان والثاني ما لا يختص به المراد به مطلق الخروج عن المصر وهو ترك الجمعة والعیدین والجماعة (۱)۔

ٹریبون میں نماز کی جماعت (۲) اس طرح بنائے کہ امام کے بعد ایک کے پیچھے ایک مقتدی کھڑے ہونگی کی وجہ سے تو یہ جائز ہے اور اس عمل کی دلیل حضرت ابن مسعودؓ کا وہ عمل ہے جس میں ابن مسعودؓ نے تنگی جگہ کی وجہ سے حضور صلی اللہ تعالیٰ علیہ وسلم والی ترتیب چھوڑ دی تھی۔

”وإن كانا اثنين تقدمهما؛ لأنه تقدم على أنس واليتيم حين صلى بهما فإن قلت صلى ابن مسعود رضی اللہ تعالیٰ عنہ بعلقمة والأسود فی بیتہ وقام وسطها قلنا فعل ابن مسعود رضی اللہ تعالیٰ عنہ كان لضيق المقام كذا قال النخعي وهو أعلم الناس بمذهب ابن مسعود رضی اللہ تعالیٰ عنہ (۳) واللہ أعلم وعلمہ أتم

مفتی محمد شاکر خان قاسمی پونہ (فتاویٰ شاکر خان ۱۰۹/۲-۱۱۱) ☆

(۱) الأشباه والنظائر، القاعدة الرابعة ”المشقة تجلب التيسير“، ص: ۶۴، دار الكتاب دیوبند، انیس

(۲) سفر میں جماعت کے ساتھ نماز واجب نہیں ہے، اسی طرح جمعہ کی نماز یا عیدین کی نماز بھی واجب نہیں ہے۔ انیس

(۳) حاشیة القدوری، ص: ۲۹

☆ سواری پر نماز:

(قبلہ رخ اور قیام و رکوع و سجود کے ساتھ ادا کی جائے گی اور اگر سواری کی نوعیت، یا رفتار کی وجہ سے یہ ممکن نہ ہو تو پیٹھ کر اور اشارے سے ادا کی جائے گی، یہ آج کل کی عام سواریوں کا حکم ہے، جانور کی سواری میں رخ اور اشارے دونوں میں وسعت ہے۔)

حضرت عبداللہ بن عمر رضی اللہ عنہما سے مروی ہے کہ رسول اللہ صلی اللہ علیہ وسلم سے دریافت کیا گیا کہ میں کشتی میں کیسے نماز پڑھوں؟ فرمایا: ”کھڑے ہو کر نماز پڑھو ہاں یہ کہ تم کو (کھڑے ہو کر نماز پڑھنے کی صورت میں) ڈوبنے کا خوف ہو تو پیٹھ کر نماز پڑھو“۔ (عن ابن عمر قال: ”سئل رسول اللہ صلی اللہ علیہ وسلم عن الصلاة في السفينة فقال: كيف أصلي في السفينة؟ قال: ”صل فيها قائماً الا أن تخاف الغرق“۔ (رواه الحاكم، إعلاء السنن: ۱۸۵/۷، المستدرک: ۲۷۵/۱، کتاب الصلاة) وقال الحاكم: صحيح الاسناد على شرط مسلم وهو شاذ بمرّة وكذا قال الذهبي في تلخيصه وفي إعلاء السنن (۱۸۵/۷)، وهو وإن كان شاذ بمرّة ولكنه تأيد بحديث جعفر بن أبي طالب (الآتي) والشاذ إذا تأيد بمجيبه من طريق أخرى يتقوى)

حضرت جعفر بن ابی طالب رضی اللہ عنہ سے مروی ہے کہ رسول اللہ صلی اللہ علیہ وسلم نے ان کو حکم فرمایا کہ وہ کشتی میں کھڑے ہو کر نماز پڑھیں الا یہ کہ ڈوبنے کا اندیشہ ہو۔ (عن جعفر بن أبي طالب رضي الله عنه قال: ”أن النبي صلى الله عليه وسلم أمره أن يصلي في السفينة قائماً الا أن يخشى الغرق“۔ (رواه البزار، إعلاء السنن: ۱۸۵/۷) مجمع الزوائد ۱۶۶/۲، باب الصلاة في السفينة) =

کیا سفر میں تہجد، اشراق وغیرہ پڑھ سکتے ہیں:

سوال: کیا سفر میں ہم اپنی نماز تہجد، اشراق، چاشت و جمعہ کے دن صلوٰۃ التَّسْبِيح پڑھ سکتے ہیں؟

الجواب

وقت اور فرصت ہو تو بلاشبہ پڑھ سکتے ہیں۔ (۱) (آپ کے مسائل اور ان کا حل: ۱۰۶/۱۰۷)

سفر میں دو نمازوں کو جمع کرنے سے متعلق سوال:

سوال: حالت سفر میں دو نمازوں کا ایک جگہ جمع کر کے جیسا کہ ظہر کی عصر کے ساتھ، عشا کی مغرب کے ساتھ یکجا پڑھنی جائز ہے، یا نہیں؟

الجواب

اگر اس طرح جمع کرے کہ ظہر اپنے اخیر وقت میں ہو اور عصر اپنے اول وقت میں، تو یہ جمع درست ہے۔ یہ جمع صورتاً ہے حقیقتاً نہیں، یعنی ایسا نہ کرے کہ عصر، ظہر کے وقت میں ظہر کے ساتھ پڑھے، یا ظہر کو قضا کر کے عصر کے وقت میں عصر کے ساتھ پڑھے، یہ درست نہیں ہے۔ (۲) (فتاویٰ دارالعلوم دیوبند: ۴/۲۸۴، ۲۸۵)

کیا سفر میں نمازیں ملا کر پڑھ سکتے ہیں:

سوال: ریڈیو کراچی کی صبح کی نشریات میں سفر کے دوران نمازیں قصر کر کے اور ان کو ملا کر پڑھنے کا جواب یوں

== قال الهیثمی: فیہ رجل لم یسم وبقیة رجالہ ثقات واسنادہ متصل، أقول: أن الحدیثین، حدیث ابن عمر عند الحاکم و حدیث جعفر عند البزار یتفقون وأحدہما بآخر

حضرت انس بن سیرین رحمہ اللہ فرماتے ہیں کہ ہم لوگ حضرت انس بن مالک رضی اللہ عنہ کے ساتھ ایک علاقے کی طرف گئے اور جب ہم دجلہ پہنچے، ظہر کا وقت آگیا تو حضرت انس رضی اللہ عنہ نے ہم کو کشتی میں ہی ایک فرش پر بیٹھ کر نماز پڑھائی اور کشتی رواں دواں تھی۔ (عن انس بن سیرین قال: "خرجت مع أنس بن مالک رضی اللہ تعالیٰ عنہ الی أرض بلیق سرین حتی اذا کنا بدجلة حضرت صلاة الظهر فأما قاعداً علی بساط فی السفینة وان السفینة لتجربنا جراً". (رواہ الطبرانی فی الکبیر، اعلاء السنن: ۱۸۴/۷، مجمع الزوائد (۱۶۶/۲)، وفیہ رجالہ ثقات) (ماخوذ از احکام نماز احادیث و آثار)

(۱) (ویأتی) المسافر (بالسنن) إن کان (فی حال أمن وقرار، وإلا) بأن کان فی خوف و فرار (لا) یأتی بہا هو المختار. وفی الرد تحتہ: قیل: الأفضل التمرک ترخیصاً وقیل: الفعل تقریباً، وقال الہندوانی: الفعل حال النزول، والتمرک حال السیر... قال فی شرح المنیة: والأعدل ما قالہ الہندوانی. (الدر المختار مع رد المحتار: ۱۳۱/۲، باب صلاة المسافر، دار الفکر بیروت، انیس)

(۲) لا یجوز الجمع عندنا بین الصلاتین فی وقت واحد سوى الظہر والعصر بعرفة والمغرب والعشاء بمنزلة. (غنیة المستملی، باب صلاة المسافر قیل صلاة الجمعة: ۵۴۵/۱-۵۴۶، دار الفکر بیروت، ظفیر)

دیا کہ سفر کے دوران نمازیں قصر تو پڑھنا ہوتی ہیں؛ لیکن اس کے علاوہ ظہر اور عصر اور مغرب اور عشاء کو ملا کر (یعنی اکٹھے) پڑھا جاسکتا ہے۔ اگر یہ درست ہے تو سوال یہ پیدا ہوتا ہے کہ اگر ظہر کا وقت ہو تو عصر کیسے قبل از وقت ملا کر پڑھ لیا جائے؟ یا پھر اگر عصر کا وقت ہے تو ظہر کی نماز کو کیوں قضا کیا جائے؟ یہی صورت حال مغرب اور عشاء میں سمجھ لیں۔

الجواب

ریڈیو والوں نے فقہ حنفی کے مطابق مسئلہ نہیں بتایا، ہمارے نزدیک ایک نماز کو دوسری کے وقت میں پڑھنا صحیح نہیں؛ کیوں کہ اگر پہلی نماز کو بعد والی کے وقت میں پڑھا گیا تو پہلی قضا ہو جائے گی اور بعد والی کو پہلی کے وقت میں پڑھا گیا تو چوں کہ وہ ابھی تک (وقت سے پہلے) فرض ہی نہیں ہوئی؛ اس لیے اس کا ادا کرنا ہی صحیح نہ ہوگا، البتہ مسافر کو اجازت ہے کہ پہلی نماز مثلاً ظہر کو اس کے آخری وقت میں اور بعد والی مثلاً عصر کو اس کے اول وقت میں ادا کرے، اس طرح دونوں نمازیں اپنے اپنے وقت میں ادا ہوں گی؛ مگر صورت جمع ہو جائیں گی۔ آنحضرت صلی اللہ علیہ وسلم اپنے اسفار میں اسی طرح کرتے تھے۔ (۱) (آپ کے مسائل اور ان کا حل: ۱۰۷/۴)

بلا عذر دو نمازیں جمع کرنا:

سوال: علامہ الطاف حسین حالی صاحب اپنے ایک مضمون بہ عنوان ”الدین یسر“ رسالہ تہذیب الاخلاق ۱۲۹۴ھ، مطابق ۱۹۷۹ء ص: ۱۳ میں تحریر فرماتے ہیں: ”حضرت ابن عباس سے روایت ہے کہ آنحضرت نماز ظہر کو نماز عصر کے ساتھ اور مغرب کو عشاء کے ساتھ اس حالت میں جمع کیا کہ نہ سفر تھا، نہ کوئی خطرہ تھا اور نہ بارش تھی، لوگوں نے حضرت ابن عباس رضی اللہ عنہ سے پوچھا کہ آنحضور صلی اللہ علیہ وسلم نے ایسا کیوں کیا؟ آپ نے فرمایا: اس لیے کہ امت پر تنگی نہ رہے۔“ براہ مہربانی اس حدیث کا ماخذ بتائیں اور پوری حدیث سے مطلع فرمائیں؟ (سید جہانگیر علی، فلک نما)

الجواب

قرآن مجید نے فریضہ نماز کو ”کتاب موقوف“ (۲) قرار دیا ہے؛ یعنی ایسا فریضہ جو وقت سے متعلق ہے، پھر رسول اللہ صلی اللہ علیہ وسلم کو حضرت جبریل علیہ السلام نے آکر پانچوں نمازوں کے اوقات بتائے، جس کا حدیثوں میں ذکر موجود ہے، پھر آپ صلی اللہ علیہ وسلم کا معمول مبارک اسی کے مطابق نماز ادا کرنے کا رہا ہے، نیز بعض حضرات نے جب آپ سے اوقات نماز کے بارے میں دریافت کیا تو آپ صلی اللہ علیہ وسلم نے دونوں اس طرح نماز ادا فرمائی کہ

(۱) وفي البحر: وأما ما روى من الجمع بينهما فمحمول على الجمع فعلا بأنه صلى الأولى في آخر وقتها

والثانية في أول وقتها. (البحر الرائق، كتاب الصلاة: ۴/۱، ط: دار المعرفة، بيروت)

(۲) ﴿ان الصلاة كانت على المؤمنين كتاباً موقوتاً﴾. (سورة النساء: ۱۰۳)

ایک دن تمام نمازیں اول وقت میں ادا کیں اور دوسرے دن آخر وقت میں، اس سلسلہ میں صحیح حدیثیں موجود ہیں، اسی لئے اس بات پر امت کا اجماع و اتفاق ہے کہ پانچوں نمازوں کے لیے مستقل طور پر اوقات مقرر ہیں، اب اگر یہ بات مان لی جائے کہ رسول اللہ صلی اللہ علیہ وسلم نے بغیر سفر اور کسی عذر کے ظہر و عصر اور مغرب و عشا کو جمع کر کے پڑھا تو پھر اوقات نماز کی تعیین بے معنی ہو کر رہ جاتی ہے۔

نیز حضرت عبداللہ ابن عباس رضی اللہ عنہ سے اس کے بالکل متعارض دوسری روایت موجود ہے کہ رسول اللہ صلی اللہ علیہ وسلم نے ارشاد فرمایا کہ جس نے بلا عذر دو نمازوں کو جمع کیا، اس نے کبیرہ گناہوں میں سے ایک گناہ کا ارتکاب کیا، (۱) اس روایت کو امام ترمذی نے ضعیف قرار دیا ہے؛ لیکن امام حاکم نے صحیح اور علامہ ابن کثیر نے اپنی تفسیر میں ”حسن“ قرار دیا ہے، (۲) اور خود امام ترمذی نے اس حدیث کو نقل کرنے کے بعد لکھا ہے کہ صحابہ رضی اللہ عنہم، تابعین اور تبع تابعین کا عمل اسی پر تھا کہ بغیر سفر اور عذر کے دو نمازوں کو جمع کرنا درست نہیں اور حضرت عبداللہ بن مسعود رضی اللہ عنہ جو اکابر صحابہ میں ہیں، وہ حضور صلی اللہ علیہ وسلم کا معمول مبارک نقل کرتے ہیں کہ سوائے عرفات اور مزدلفہ کے وقوف کے آپ صلی اللہ علیہ وسلم نمازیں ہمیشہ وقت پر ادا فرماتے تھے۔ (۳)

تمام حدیثیں اس بات پر شاہد ہیں کہ یا تو اس حدیث میں نقل کرنے والوں سے چوک ہوئی ہے؛ کیوں کہ سچ بولنے والوں سے بھی بھول چوک اور غلط فہمی ہو سکتی ہے؛ اسی لیے ممتاز محدث حاکم نیشاپوری نے اس روایت کو موضوع؛ یعنی من گھڑت قرار دیا ہے اور علامہ شوکانی نے امام ابوداؤد سے نقل کیا ہے کہ یہ حدیث منکر ہے، (۴) اور منکر بھی ضعیف اور غیر معتبر روایتوں کی ایک قسم ہے، یا پھر یہ کہنا پڑے گا کہ اس حدیث کا ظاہری اور متبادر معنی مراد نہیں، چنانچہ حضرت عبداللہ ابن عباس رضی اللہ عنہ سے اس روایت کو نقل کرنے والوں میں ان کے ایک شاگرد جابر بن زید بھی ہیں، ان سے دریافت کیا گیا کہ شاید اس کا مطلب یہ ہو کہ ظہر اور مغرب دیر سے ادا کی گئی اور عصر اور عشا جلدی، تو انہوں نے کہا کہ میرا بھی گمان ایسا ہی ہے، اس روایت کو خود امام مسلم نے نقل کیا ہے؛ (۵) اس لیے اہل تحقیق علماء کی رائے یہ ہے کہ

(۱) عن ابن عباس عن النبی صلی اللہ علیہ وسلم قال من جمع بین الصلوتین من غیر عذر فقد أتى باباً من أبواب الكبائر. (الجامع للترمذی، باب ما جاء فی الجمع بین الصلوتین: ۴۸/۱، رقم الحدیث: ۱۸۸، قدیمی، انیس)

(۲) وصح الحاكم حديثه غير أن تصحيح الحاكم لا يعتمد كما لا يعتمد على تضعيف ابن الجوزي ما لم يوافقهما غيرهما من المحدثين وكذلك حسن ابن كثير في تفسيره. (معارف السنن، باب ما جاء فی الجمع بین الصلوتین: ۱۶۶/۲، سعید)

(۳) عن عبد الله بن قال ما رأيت رسول الله صلى الله عليه وسلم صلى صلاة الا لميقاتها الاصلاتين صلاة المغرب والعشاء بجمع و صلى الفجر يومئذ قبل ميقاتها. (الصحيح لمسلم، باب استحباب زيارة التغليس: ۴۱۷/۱، قدیمی، انیس)

(۴) معارف السنن: ۱۶۶/۲

(۵) عن عبد الله قال ما رأيت رسول الله صلى الله عليه وسلم إلا لميقاتها. (تقدم تخريجه)

اس کا مطلب ایک وقت میں دو نمازوں کو ادا کرنا نہیں ہے؛ بلکہ ظاہری طور پر جمع کرنا مراد ہے کہ ظہر و مغرب کو آخر وقت میں ادا کیا، عصر اور عشا کو اول وقت میں تو بظاہر یوں محسوس کیا گیا کہ دونوں نمازوں کو جمع کیا گیا ہے؛ لیکن حقیقت میں دونوں نمازیں اپنے وقت میں ادا کی گئی ہیں، چنانچہ خود حضرت عبداللہ بن عباس رضی اللہ عنہما سے نسائی میں ان نمازوں کو جمع کرنے کی یہی کیفیت منقول ہے۔ حدیث میں حضرت عبداللہ بن عباس کے الفاظ اس طرح ہیں:

”عن ابن عباس رضی اللہ عنہما قال: صلیت مع النبی صلی اللہ علیہ وسلم بالمدينة ثمانية جميعاً وسبعاً جميعاً آخر الظهر وعجل العصر وأخر المغرب وسعجل العشاء“۔ (۱)

(ظہر کو آخر وقت میں اور عصر کو اول وقت میں اور مغرب کو آخر وقت میں اور عشا کو اول وقت میں آپ صلی اللہ علیہ وسلم نے ادا فرمایا۔)

اس لیے یہ بات درست نہیں ہے کہ آپ صلی اللہ علیہ وسلم نے مدینہ میں رہتے ہوئے ظہر و عصر اور مغرب و عشا کو

ایک وقت میں ادا فرمایا۔ (کتاب الفتاویٰ: ۴۷۱/۲-۴۷۳) ☆

(۱) سنن النسائی الکبریٰ، باب عدد صلاة المغرب: ۱۵۶/۱، رقم الحديث: ۳۷۶، انیس

☆ دو نمازوں کو ایک ساتھ پڑھنا:

شریعت نے ہر نماز کا الگ الگ وقت رکھا ہے، چنانچہ اسی کے مطابق نماز ادا کی جاتی ہے، یہ حکم مسافر و مقیم سب کے لیے ہے، صرف حج میں عرفہ کے دن ظہر و عصر کو ظہر کے وقت میں اور مغرب و عشا کے وقت میں ادا کیا جاتا ہے، جس تفصیل حج کے احکام میں آئی ہے۔ (روایات کے لیے ملاحظہ ہو جامع الاصول: ۷۱۹/۵-۷۲۳)

اور عمومی طور پر یہ بات احادیث میں معروف ہے کہ نمازوں کو اپنے وقت پر ادا کیا جائے، اس میں کوئی کوتاہی نہ کی جائے۔ (ملاحظہ ہو جامع الاصول: ۵۵۴/۹-۵۵۵)

حضرت ابن مسعود رضی اللہ عنہ سے مروی ہے: ”میں نے رسول اللہ صلی اللہ علیہ وسلم کو نماز کا وقت پڑھتے نہیں دیکھا، بجز دو نمازوں کے، مغرب و عشا کو مزدلفہ میں جمع کیا اور فجر کو اس دن اپنے (معمول کے) وقت سے پہلے ادا فرمایا“۔ (عن عبد اللہ بن مسعود رضی اللہ عنہ: ”ما رأیت رسول اللہ صلی اللہ علیہ وسلم صلی صلاة لغير ميقاتها إلا صلاتين، جمع بين المغرب والعشاء بجمع و صلی الفجر يومئذ قبل ميقاتها“۔ (أخرجه البخاری ومسلم وأبو داؤد والنسائی - جامع الأصول: ۷۲۲/۵) البخاری، الحج باب متى یصلی الفجر بجمع ومسلم، الحج، باب استحباب زیادة التغلیس بصلاة الفجر يوم النحر بالمزدلفة وفي مصنف ابن أبي شيبة (۳۹۸/۵) عن الحسن البصري ومحمد بن سيرين ما نعلم من السنة الجمع بين الصلاة في حضر ولا سفر الا بين الظهر والعصر بعرفة وبين المغرب والعشاء بجمع)

حضرت عبد بن مسعود رضی اللہ عنہ سے مروی ہے: ”میں نے رسول اللہ صلی اللہ علیہ وسلم سے دریافت کیا کہ حق تعالیٰ کو کون سا عمل زیادہ محبوب ہے؟ فرمایا: نماز کو اپنے وقت پر ادا کرنا“۔ (عن ابن مسعود رضی اللہ عنہ قال: ”سألت رسول اللہ صلی اللہ علیہ وسلم: أى العمل أحب الى الله تعالى؟ قال: الصلاة لميقاتها“۔ (أخرجه البخاری ومسلم، والنسائی، جامع الأصول: ۵۵۴/۹-۵۵۵، صحيح البخاری، مواقيت الصلاة، باب فضل الصلاة لوقتها/مسلم، كتاب الايمان، باب بيان كون الإيمان بالله أفضل الأعمال) البتہ سفر کے مشاغل میں کہ مسلسل چل رہے ہیں اور سفر بھی جلدی طے کرنا ہے، یہ ہو سکتا ہے کہ ظہر و عصر کے لیے ظہر کے آخری وقت ==

ظہر و عصر ایک وقت میں سفر کے اندر جائز ہے، یا نہیں:

سوال: نماز ظہر و عصر سفر کی حالت میں ملا کر پڑھنا جائز ہے، یا نہیں؟

== میں ایک مرتبہ رکیں اور پہلے ظہر ادا کریں، ظہر کے وقت کے اندر چند منٹ کا وقفہ کریں کہ عصر کا وقت آجائے اور وقت آتے ہی عصر کر ادا کریں۔ اسی طرح مغرب و عشا کے لیے ایک مرتبہ مغرب کے آخری وقت میں رکیں اور غروب و شفق سے پہلے پہلے مغرب ادا کر دیں اور چند منٹ کے وقفہ کے بعد عشا آجائے، عشا ادا کر دیں۔

اس طرح نمازوں کے لئے کم وقت لگے گا اور جلد سفر طے ہو جائے گا اس سلسلے کی احادیث (ملاحظہ ہو جامع الأصول: ۷۰۹/۵-۷۱۳، وما بعد، نیز اعلاء السنن: ۸۲۸/۲، وغیرہ، مصنف ابن ابی شیبہ: ۳۹۶/۵، میں ابراہیم نخعی نے حضرت ابن مسعود رضی اللہ عنہ کے شاگرد خاص اسود اور ان کے رفقاء کے متعلق نقل کیا گیا ہے: ”ینزلون عند وقت کل صلاة فی السفر فیصلون المغرب لوقتها ثم یتعشون ثم یمکثون ساعة ثم یصلون العشاء) کا یہی مفہوم و مطلب ہے، جو ان ساری ہدایات، کتاب و سنت کے موافق ہے جن میں نمازوں کو اپنے وقت پر ادا کرنے کی سخت تاکید اور فضیلت آئی ہے۔

حضرت عبداللہ بن عمر رضی اللہ عنہما فرماتے ہیں: ”میں نے رسول اللہ صلی اللہ علیہ وسلم کو دیکھا کہ آپ کو جب سفر میں چلنے کی جلدی ہوتی تو مغرب کو مؤخر کر کے عشا کے ساتھ پڑھتے تھے۔“ (عن ابن عمر قال: ”رأیت رسول اللہ صلی اللہ علیہ وسلم اذا أعجله السیر فی السفر يؤخر المغرب حتی یجمع بینہا و بین العشاء“۔ (آخر جہ البخاری، جامع الأصول: ۷۱۳/۵، صحیح البخاری، تقصیر الصلاة، باب الجمع فی السفر بین المغرب والعشاء)

روایت ہے کہ ابن عمر رضی اللہ عنہ ایک سفر میں تھے، ان کے مؤذن نے کہا، نماز پڑھ لیں، فرمایا: چلتے رہو، حتیٰ کہ جب شفق ڈوبنے والی تھی تو سواری سے اترے اور مغرب پڑھی، پھر انتظار کیا، حتیٰ کہ جب شفق ہو گئی تو عشا ادا کی اور اس کے بعد فرمایا: رسول اللہ صلی اللہ علیہ وسلم کو جب کسی چیز کی جلدی ہوتی تو ایسا ہی کرتے، جیسا کہ میں نے کیا۔ (عن نافع و عبد اللہ بن واقد: ”أن مؤذن ابن عمر قال: الصلاة: سر سر، حتیٰ اذا کان قبل غروب الشفق نزل فصلی المغرب ثم انتظر حتی غاب الشفق فصلی العشاء ثم قال: أن رسول اللہ صلی اللہ علیہ وسلم اذا أعجل به أمر صنع مثل الذى صنعت“۔ (آخر جہ أبو داؤد، جامع الأصول: ۷۱۴/۵، أبو داؤد، الصلاة، باب الجمع بین الصلاتین و فی آثار السنن (۷۳/۲): إسناده صحیح. أقول: أصله للجماعة. وراجع جامع الأصول: ۷۱۳/۵-۷۱۷)

حضرت علی بن رضی اللہ عنہ کے متعلق آیا ہے کہ وہ سفر میں ہوتے تو غروب کے وقت چلتے رہے، حتیٰ کہ جب اندھیرا ہونے کو ہوتا تو (سواری سے) اترتے اور مغرب ادا فرماتے اس کے بعد کھانا تناول فرماتے، پھر عشا ادا فرماتے اور سواری پر چل دیتے اور فرماتے: رسول اللہ صلی اللہ علیہ وسلم ایسا ہی کرتے تھے۔ (عن علی بن أبی طالب: ”کان اذا سافر سار بعد ما تغرب الشمس حتیٰ اذا کان أن یظلم ثم ینزل فیصلی المغرب ثم یدعو بعشائه فیتعشی ثم یصلی العشاء ثم یرتحل ویقول: هکذا کان رسول اللہ صلی اللہ علیہ وسلم یصنع“۔ (آخر جہ أبو داؤد، جامع الأصول: ۷۱۸/۵، أبو داؤد، الصلاة، باب متى یتیم المسافر، و فی هامش جامع الأصول: ۷۱۸/۵)

وہو حدیث حسن، و فی آثار السنن: ۷۴/۲، إسناده صحیح)

حضرت انس بن مالک رضی اللہ عنہ سے منقول ہے کہ وہ جب سفر میں نمازوں کو جمع کرنے کا راہ فرماتے تو ظہر کو اخیر وقت تک مؤخر کرتے اور (اخیر وقت میں) اس کو ادا کرتے اور عصر کو اس کے اولین وقت میں ادا فرماتے اور مغرب کی اخیر میں ادا کرتے اور عشا کو اول وقت میں ادا فرماتے، اور فرماتے تھے: رسول اللہ صلی اللہ علیہ وسلم سفر میں دو نمازوں کو اسی طرح جمع فرماتے تھے۔ (عن انس بن مالک أنه کان اذا أراد أن یجمع بین الصلاتین فی السفر آخر الظهر الی آخر وقتها وصلاها، و صلی العصر فی أول وقتها ویصلی المغرب ==

الجواب

ایک وقت میں دونوں کو پڑھنا جائز نہیں۔ (۱) (فتاویٰ دارالعلوم دیوبند: ۴/۴۸۰)

سفر میں عصر کی نماز شافعی وقت کے مطابق پڑھ سکتے ہیں:

سوال: حضرات سے سنا ہے کہ اگر سفر میں ہو، یا سفر کی جلدی ہو تو حنفی بھی عصر کی نماز شافعی وقت کے مطابق پڑھ سکتا ہے، اس کی کیا دلیل ہے؟

الجواب

عصر کی نماز صاحبین رحمہما اللہ کے نزدیک دو مثل سے پہلے بھی ہو سکتی ہے؛ اس لیے اگر آدمی سفر میں ہو تو اس کا مضائقہ نہیں۔ (۲) (آپ کے مسائل اور ان کا حل: ۱۰۷/۴)

حاجی مکہ میں مقیم ہوگا، یا مسافر:

سوال: حاجی مکہ میں مسافر ہوگا، یا مقیم؟ جب کہ وہ پندرہ دن قیام کی نیت کرے؛ مگر اس قیام کے دوران وہ منی، عرفات بھی پانچ دن کے لیے جائے اور آئے، ایسی صورت میں وہ مقیم ہوگا، یا مسافر؟ اور منی اور مکہ مکرمہ شہر واحد کے حکم میں ہیں، یا دو الگ الگ شہر؟

== فی آخر وقتها ویصلی العشاء فی أول وقتها ویقول: هكذا كان رسول الله صلى الله عليه وسلم يجمع بين الصلاتين في السفر (آخر جہ البزار، إعلاء السنن: ۸۴/۲) مجمع الزوائد (۱۶۳/۲) باب الجمع بين الصلاتين في السفر وفيه: فيه ابن اسحق وهو ثقة لكنه مدلس، وبالجمله فهو ممن اختلف فيه وهو حسن الحديث، أقول: رواه أبو داود تعليقاً ومسنداً اسی مضمون کو مرفوعاً حضرت ابن مسعود و معاذ بن جبل سے طبرانی نے روایت کیا ہے، جس کو نقل کرنے کے ساتھ پیشی نے کہا ہے کہ اصل صحیح میں موجود ہے۔ (مجمع الزوائد: ۱۶۲/۲-۱۶۳)

جمع بین الصلوٰتین کی یہ صورت ”جمع صوری و جمع فعلی“ کہلاتی ہے اور ایک نماز کے وقت میں دو نمازوں کے ادا کرنے کو ”جمع حقیقی“ کہتے ہیں، فقہ حنفی میں ائمہ مذہب کے اقوال و روایات میں اس کی کوئی گنجائش نہیں آئی ہے؛ تاہم بعض متاخرین فقہاء حنفیہ نیز بعض متنازع علماء ہند نے بھی اس کی گنجائش دی جب کہ ضرورت و حالات کا تقاضا ہو۔ (ملاحظہ ہو: إعلاء السنن: ۸۵/۲، بحوالہ بحر ذہب در مختار و معارف السنن: ۴۹۰، ۴۹۱، الدر المختار مع رد المحتار: ۴۵/۲-۴۷) (ماخوذ از احکام نماز احادیث و آثار)

(۱) ولا جمع بین فرضین فی وقت بعد (سفر و مطر خلافاً للشافعی و ما رواه محمود علی الجمع فعلاً، لا وقتاً) (فإن جمع فسد لو قدم) الفرض علی وقتہ (و حرم لو عکس) ای آخره عنه (وإن صح) بطریق القضاء. (الدر المختار علی هامش رد المحتار، قبیل باب الأذان: ۱/۳۵۴-۳۵۵، ظفیر)

(۲) و آخر وقتها عند أبي حنيفة إذا صار ظل كل شيء مثليه سوى في الزوال ... وقال أي أبو يوسف ومحمد: وهو قول الأئمة الثلاثة آخر وقتها إذا صار ظل كل شيء مثله سوى في الزوال. (الحلی الكبير، کتاب الصلاة، فروع شرح الطحاوی: ۲۲۷/۱، طبع سہیل اکادمی لاہور)

الجواب

مکہ منی عرفات اور مزدلفہ الگ الگ مقامات ہیں، ان میں مجموعی طور پر پندرہ دن رہنے کی نیت سے آدمی مقیم نہیں ہوتا، پس جو شخص ۸ ذوالحجہ کو منی جانے سے پندرہ دن پہلے مکہ مکرمہ آگیا تو وہ مکہ مکرمہ میں مقیم ہو گیا، اب وہ منی، عرفات اور مزدلفہ میں بھی مقیم ہوگا اور پوری نماز پڑھے گا؛ لیکن اگر مکہ مکرمہ آئے ہوئے ابھی پندرہ دن پورے نہیں ہوئے تھے کہ منی کو روانگی ہو گئی تو یہ شخص مکہ مکرمہ میں بھی مسافر ہوگا اور منی، عرفات اور مزدلفہ میں بھی قصر نماز پڑھے گا۔ تیرہویں تاریخ کو منی سے واپسی کے بعد اگر اس کا ارادہ پندرہ دن مکہ مکرمہ میں رہنے کا ہے تو اب یہ شخص مکہ مکرمہ میں مقیم بن جائے گا؛ لیکن اگر منی سے واپسی کے بعد بھی مکہ مکرمہ میں پندرہ دن رہنے کا موقع نہیں تو یہ شخص بدستور مسافر ہی رہے گا۔ (۱)

(آپ کے مسائل اور ان کا حل: ۹۲/۴)

سفر حج میں نماز قصر پڑھیں گے، یا پوری:

سوال: ۱۹۷۹ء میں ہم حج کے لیے مکہ معظمہ گئے تھے اور وہاں ہم نے تین ماہ قیام کیا اور سفر ہم نے بحری جہاز کے ذریعہ کیا اور جہاز میں ہم نے فرض نمازوں کو قصر نہیں پڑھا اور نہ ہم نے نمازیں مکہ مکرمہ، مدینہ منورہ اور عرفات کے میدان میں قصر پڑھیں، لہذا پوچھنا یہ ہے کہ ہمیں سفر کے دوران اور مکہ معظمہ، مدینہ منورہ اور عرفات کے میدان میں فرض نمازیں قصر کر کے پڑھنا تھیں، یا پوری فرض نماز پڑھنا تھی؟

الجواب

جہاز میں تو آپ مسافر تھے، قصر نمازیں پڑھنی تھیں، (۲) اور مکہ مکرمہ اگر آپ اس وقت پہنچے کہ حج کے لیے منی عرفات جانے میں پندرہ دن سے کم کا فاصلہ تھا تو اتنے دن آپ کو مکہ مکرمہ میں بھی قصر کرنا چاہیے تھا۔ (۳) حج سے

(۱) فإذا قصد بلدة والى مقصده طريقان أحدهما مسيرة ثلاثة أيام ولياليها والآخر دونها فسلک الطريق الأبعد كان مسافراً عندنا... ولونوى الإقامة خمسة عشر يوماً فى موضعين فإن كان كل منهما أصلاً بنفسه نحو مكة و منى... لا يصير مقيماً... ذكر فى كتاب المناسك أن الحاج إذا دخل مكة فى أيام العشر ونوى الإقامة نصف شهر لا تصح؛ لأنه لا بد له من الخروج إلى عرفات فلا يتحقق الشرط. (الفتاوى الهندية: ۱۳۸/۱ - ۱۴۰، الباب الخامس عشر فى صلاة المسافر)

نیز: ولا يزال على حكم السفر حتى ينوى الإقامة فى بلدة أو قرية خمسة عشر يوماً أو أكثر. (الفتاوى الهندية: ۱۳۹/۱، الباب الخامس عشر فى صلاة المسافر)

(۲) الأصل إن كل صلاة ثبت وجوبها فى الوقت وفاتت عن وقتها أنه يعتبر فى كيفية قضائها وقت الوجوب وتقضى على الصفة التى فاتت عن وقتها، إلخ. (بدائع الصنائع، فصل وأما حكم هذه الصلاة إذا فسدت: ۱۴۷/۱، دار الكتاب العلمية بيروت، انيس)

(۳) فإذا قصد بلدة والى مقصده طريقان أحدهما مسيرة ثلاثة أيام ولياليها الآخر دونها فسلک الطريق الأبعد ==

فارغ ہو کر جب آپ مکہ مکرمہ واپس آ گئے اور وہاں پندرہ دن کا قیام طے تھا تو آپ مقیم ہو گئے، (۱) پوری نماز پڑھنی چاہئے تھی۔ مکہ مکرمہ سے آپ مدینہ منورہ گئے تو راستے میں پھر آپ مسافر تھے اور مدینہ شریف پہنچ کر اگر وہاں پندرہ دن قیام کرنا ہے تو آپ وہاں مقیم ہو گئے، ورنہ مسافر رہے۔ (آپ کے مسائل اور ان کا حل: ۹۱/۴-۹۲)

حج میں قصر و اتمام کا مسئلہ:

سوال: مکہ المکرمہ میں حاجی صاحب کا قیام ۱۵ اردن، یا اس سے زیادہ ہوا۔ دورانِ حج منیٰ میں امام صاحب مسجد خیف میں نماز پڑھاتا ہے، یہ معلوم نہیں کہ امام صاحب مقیم ہے، یا نہیں؟ دورانِ نماز امام صاحب ۲ رکعت کے بجائے دو رکعت کے بعد سلام پھیرتا ہے تو پھر ایسی صورت میں مقیم حاجی صاحب کے لیے کیا حکم ہے؟

(۲) وقوف عرفات میں حاجی صاحب کیمپ میں سنت اور فرض اپنے وقت پر پوری طرح ادا کرے گا، یا فرض پر ہی اکتفا کرے؟

(۳) ۸ ذی الحجہ کو طلوع آفتاب کے بعد منیٰ کے لیے روانہ ہونا سنت سے ثابت ہے، دیکھا گیا ہے کہ معلم صاحب ۷ ذی الحجہ کی رات کو ہی حاجیوں کو منیٰ کے لیے روانہ کرتے ہیں، ایسا کرنا کیا درست ہے؟

(۴) ذی الحجہ شروع ہونے کے بعد ۷ ذی الحجہ تک حاجی صاحب بال، ناخن، کتراسکتا ہے، یا نہیں؟

(۵) کیا مختلف تاریخی مقامات کی تصویر کھینچ سکتے ہیں؛ تاکہ دوسروں کو تصویر سے شوق اور اسلامی جذبہ بھارا جائے؟

(۶) وسائل محدود ہو رہے ہیں، حج کا فریضہ ادا کرنے کا شوق دن بدن بڑھتا جاتا ہے۔ یوم عرفہ کے دن کہاں جاؤں؛ کیوں کہ حاجی عرفات میں ہوں گے اور میں یہاں کشمیر میں۔ اے کاش میں بھی ان میں شامل ہوتا۔ کوئی وظیفہ، یا آسان ذریعہ تجویز فرمائیں؟

هوالمصوب

(۱) ایسی صورت میں اپنی نماز پوری کر لے، اقتدا درست ہونے کے لیے یہ ضروری نہیں ہے کہ امام کے مقیم، یا مسافر ہونے کا علم ہو۔

== كان مسافراً عندنا ... ولو نوى الإقامة خمسة عشر يوماً في موضعين فإن كان كل منهما أصلاً بنفسه نحو مكة ومنى ... لا يصير مقيماً ... ذكر في كتاب المناسك أن الحاج إذا دخل مكة في أيام العشر ونوى الإقامة نصف شهر لا تصح؛ لأنه لا بد له من الخروج إلى عرفات فلا يتحقق الشرط. (الفتاوى الهندية: ۱/۱۳۸-۱۴۰، الباب الخامس عشر في صلاة المسافرين)

(۱) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر. (الفتاوى الهندية، الباب الخامس عشر في صلاة المسافرين: ۱۳۹/۱)

”إذا اقتصدى بالإمام ينوى صلاة الإمام ولا يعلم أن الإمام فى آية صلاة فى الظهر أو فى الجمعة أجزأه أيتها كانت“ (۱)

- (۲) تنہا خیمہ میں نماز پڑھنے والا شخص نماز اپنے وقت پر پڑھے گا اور اس میں سنن و نوافل بھی ادا کر سکتا ہے۔ (۲)
 - (۳) معلم صاحب ایسا انتظام کرتے ہیں، لہذا جائز ہے۔
 - (۴) جب تک حاجی حالت احرام میں ہو، اس کے لیے ناخن، یا بال کتر وانا درست نہیں ہے۔ (۳)
 - (۵) تاریخی مقامات کی تصویر لے سکتے ہیں۔
 - (۶) کثرت سے یہ دعا کریں: ﴿ربنا أرنا مناسکنا﴾ (سورة البقرة: ۱۲۸)
- تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوة العلماء: ۱۶۷-۱۶۶/۳)

میدان عرفات میں قصر کیوں پڑھی جاتی ہے:

سوال: یوم الحج یعنی ۹ ذی الحجہ کو مقام عرفات میں مسجد نمروہ میں جو ظہر اور عصر کی نمازیں ایک ساتھ پڑھی جاتی ہیں، وہ ہمیشہ قصر کیوں پڑھی جاتی ہیں؟ جب کہ مکہ معظمہ سے عرفات کے میدان کا فاصلہ تین چار میل ہے اور قصر کے لیے مقام قیام سے ۲۸ میل، یا ایسے ہی کچھ فاصلے کا ہونا ضروری ہے؟

الجواب

ہمارے نزدیک عرفات میں قصر صرف مسافر کے لیے ہے، (۴) مقیم پوری نماز پڑھے گا، سعودی حضرات کے نزدیک قصر مناسک کی وجہ سے ہے؛ اس لیے امام خواہ مقیم ہو قصر ہی کرے گا، اب سنا ہے کہ احناف کے مسلک کی رعایت میں امام ریاض سے لایا جاتا ہے۔ (آپ کے مسائل اور ان کا حل: ۹۲/۴-۹۳)

- (۱) الفتاویٰ الہندیۃ، الباب الثالث فی شروط الصلاة، الفصل الرابع فی النیۃ: ۶۷/۱، انیس
- (۲) (ویأتی) المسافر (بالسنن) إن کان (فی حال أمن وقرار). (الدر المختار علی هامش رد المحتار، باب صلاة المسافر: ۱۳۱/۲، دار الفکر بیروت، انیس)
- (۳) ولا یحلق رأسه ولا شعر بدنه... ولا یأخذ من ظفره شیئاً. (الفتاویٰ الہندیۃ، کتاب المناسک، الباب الرابع فیما یفعله المحرم بعد الاحرام: ۲۲۴/۱)
- (۴) فإذا قصد بلدة والی مقصده طریقاً أحدهما مسيرة ثلاثة أيام وليلاتها والآخر دونها فسلک الطريق الأبعد کان مسافراً عندنا... ولونوی الإقامة خمسة عشر يوماً فی موضعین فإن کان کل منهما أصلاً بنفسه نحو مكة ومنی... لا یصیر مقیمًا... ذکر فی کتاب المناسک أن الحاج إذا دخل مكة فی أيام العشر ونوی الإقامة نصف شهر لا تصح؛ لأنه لا بد له من الخروج إلى عرفات فلا یتحقق الشرط. (الفتاویٰ الہندیۃ: ۱۳۸/۱-۱۴۰، الباب الخامس عشر فی صلاة المسافر)

منی میں قصر نماز:

سوال: کوئی شخص پاکستان سے، یا دوسرے ممالک سے حج یا عمرے کے لیے جاتا ہے تو مکہ شریف میں پندرہ سے زیادہ ایام رہنے کے بعد احرام حج باندھ کر منی و عرفات کو جاتا ہے، اب پوچھنا یہ ہے کہ منی و عرفات و مزدلفہ میں نمازیں قصر پڑھے، یا پوری پڑھے؟ بعض حضرات کہتے ہیں کہ قصر پڑھے؛ کیونکہ نبی علیہ السلام نے مکہ میں مقیم ہونے کے باوجود نماز قصر پڑھی، اگر خفی مسلک رکھنے والے نے قصر پڑھی ہو تو اس کی نمازیں ہو گئیں، یا دوبارہ قضا کرے؟

الجواب

قصر کا حکم صرف مسافر کو ہے، (۱) اور جو شخص منی جانے سے پہلے مقیم ہو، خواہ اس وجہ سے کہ وہ مکہ مکرمہ کا رہنے والا ہے، خواہ اس وجہ سے کہ پندرہ دن یا اس سے زیادہ عرصے سے مکہ مکرمہ میں ٹھہرا ہوا تھا، اس کو منی، عرفات اور مزدلفہ میں قصر کی اجازت نہیں، وہ پوری نماز پڑھے اور اگر قصر کر چکا ہے تو وہ نمازیں نہیں ہوئیں، ان کو دوبارہ پڑھے۔ خلاصہ یہ کہ جو حاجی صاحبان ایسے وقت مکہ مکرمہ جاتے ہیں کہ ۸/تاریخ (جونی جانے کا دن ہے) تک مکہ مکرمہ میں ان کے پندرہ دن نہیں ہوتے وہ مکہ مکرمہ میں بھی مسافر شمار ہوں گے اور منی، عرفات میں بھی، لہذا قصر کریں گے، (۲) اور اگر ۸/تاریخ تک مکہ مکرمہ میں ان کے پندرہ دن پورے ہو جاتے ہیں تو وہ مکہ مکرمہ میں مقیم ہو جائیں گے اور منی، عرفات میں بھی مقیم رہیں گے۔ (آپ کے مسائل اور ان کا حل: ۹۳/۴)

(۲-۱) فإذا قصد بلدة والى مقصده طريقان أحدهما مسيرة ثلاثة أيام ولياليها الآخر دونها مسلک الطريق الأبعد كان مسافراً عندنا... ولونوى الإقامة خمسة عشر يوماً فى موضعين فإن كان كل منهما أصلاً بنفسه نحو مكة و منى... لا يصير مقيماً... ذكر فى كتاب المناسك أن الحاج إذا دخل مكة فى أيام العشر ونوى الإقامة نصف شهر لا تصح؛ لأنه لا بد له من الخروج إلى عرفات فلا يتحقق الشرط. (الفتاوى الهندية: ۱/ ۱۳۸ - ۱۴۰، الباب الخامس عشر فى صلاة المسافر)

☆ مدت قصر:

پندرہ دن سے کم ہے اور جب ایک مرتبہ میں پندرہ دن کی نیت کی جائے تو قصر ختم۔ حضرت عبداللہ بن عمر رضی اللہ عنہما کا ارشاد ہے: ”جب تم مسافر ہو اور خود کو کسی جگہ پندرہ دن کے قیام پر طے کور، تو پوری نماز پڑھو اور قیام کی مدت کا کچھ طے نہ ہو تو قصر نماز پڑھو“۔ (عن مجاهد عن عبد اللہ بن عمر قال: ”كنت مسافراً فوطنت نفسي على إقامة خمسة عشر يوماً فأتممت الصلاة وإن كنت لا تدري فأقصر“۔ (رواه محمد بن الحسن فى الآثار، إعلاء السنن: ۲۷۵/۷، كتاب الآثار، باب صلاة فى السفر، وفى آثار السنن: ۶۶/۲، إسناده حسن، إعلاء السنن: ۲۷۵/۷) أقول: رواه الامام عن موسى بن مسلم عن مجاهد. (جامع المسانيد: ۴۱۴/۱، أبواب الصلاة، وموسى هذا قال فيه فى التقريب ص ۲۱۳، لا بأس به. وفى هامش كتاب الآثار لأحمد عيسى، ص: ۲۳۲، وثقه ابن معين)

کس قدر سفر پر قصر ہے:

سوال: نماز قصر کس قدر سفر میں ہے؟

الجواب

تین منزل سفر پر قصر واجب ہے۔ (۱) (فتاویٰ دارالعلوم: ۴۸۰/۳)

== حضرت عبداللہ بن عباس رضی اللہ عنہما کا قول و فتویٰ بھی اسی مضمون کا مروی ہے۔ (عن مجاہد عن ابن عمر و ابن عباس قالا: "إذا هممت بإقامة خمسة عشر يوماً فأتهم الصلاة") (رواہ الإمام أبو حنیفہ، إعلاء السنن: ۲۷۵/۱۷، جامع المسانید: ۴۰۴/۱، أبواب الصلاة، بنفس السند للخبر السابق، ابوبکر ہصا رازی نے احکام القرآن: ۲۵۶/۲، میں اس کو امام صاحب کی سند سے نقل کیا ہے، مگر اس میں ان کے شیخ عمر بن زریں، جو ثقہ ہیں، (التقریب ص: ۴۲۷) اور اسی کے موافق ابن عمر رضی اللہ عنہما کا عمل معروف ہے۔ (رواہ ابن ابی شیبہ: ۳۸۴/۵، ومحمد بن الحسن فی کتاب الحجج: ۱۷۰/۱، باسناد صحیح کما فی إعلاء السنن: ۲۷۴/۱۷، نقلاً من آثار السنن: ۶۶/۲)

مصنف ابن ابی شیبہ کی سند بہت مضبوط ہے اور اس کے الفاظ میں: "کان ابن عمر اذا علی خمس عشرة سرح ظهره و صلی أربعاً" ابن عمر و ابن عباس کا قول و فتویٰ معروف ہے، چنانچہ زیلعی، حافظ ابن حجر، عینی، شوکانی وغیرہ سب نے اس کا تذکرہ کیا ہے۔ (إعلاء السنن: ۲۷۴/۵، وفتح الباری: ۵۲۲/۲، ونبیل الاوطار: ۲۳۷/۳) ابن ابی شیبہ (۳۸۴/۵) میں سعید بن مسیب و سعید بن جبیر کے اقوال بھی مذکور ہیں اور ثقہ ہیں

ایک مرتبہ میں پندرہ دن، یا زائد کی نیت نہ کی جائے تو مستقل قصر ہے، خواہ قیام کتنا لمبا ہو جائے:

پیچھے حضرت ابن عمر و ابن عباس رضی اللہ عنہما کا جو قول و فتویٰ آیا ہے اس کا حاصل یہی ہے۔

حضرت جابر بن عبداللہ رضی اللہ عنہ کی روایت ہے: "نبی اکرم صلی اللہ علیہ وسلم کا قیام تبوک میں بیس دن رہا اور آپ برابر قصر فرماتے رہے"۔ (عن جابر بن اللہ قال: أقام رسول الله صلى الله عليه وسلم بتبوك عشرین يوماً يقصر الصلاة". (آخر جہ أبو داؤد، جامع الأصول: ۷۰۳/۵، أبو داؤد، کتاب الصلاة، باب إذا قام بأرض العدو يقصر) و آخر جہ البيهقي السنن (الصلاة باب من قال يقصر أبداً ما لم يجمع: ۱۵۲/۳) و فی الجوهر النقي (۱۵۰/۳) آخر جہ أبو داؤد بسند علی شرط الصحيحین و فی نیل الأوطار (۲۳۷/۳):

آخر جہ ابن حبان و البيهقي و صححه ابن حزم و النووي. وراجع هامش بن أبي شيبه (۳۸۲/۵) لمزيد التخریج و التفصیل

حضرت عبداللہ بن عباس رضی اللہ عنہما کی معروف روایت ہے: "نبی اکرم صلی اللہ علیہ وسلم نے (فتح مکہ کے موقع سے) مکہ میں انیس دن قیام کیا اور وہی دور کعت ادا فرماتے رہے"۔ (عن ابن عباس قال: "أقام النبي صلى الله عليه وسلم تسع عشرة يقصر الصلاة". (الحديث) آخر جہ الجماعة الا مسلماً و اللفظ للبخاری - جامع الأصول: ۷۰۱/۵، البخاری، أبواب التقصير، باب ما جاء في التقصير) ابن عباس سے اس بابت مزید کم و بیش مدتوں کا ذکر بھی آیا ہے، ملاحظہ ہو جامع الأصول: ۷۰۲/۵، و اعلاء السنن: ۲۷۴/۵ و ما بعد

اسی کے مطابق صحابہ کا عمل تو بہت معروف ہے مہینوں؛ بلکہ دو سال ایک جگہ کے ایسے قیام میں انہوں نے قصر کیا۔ (روایات کے لیے ملاحظہ ہو، اعلاء السنن: ۲۸۲/۷، بحوالہ مصنف ابن ابی شیبہ: ۳۸۰/۵، ۳۸۳، و مصنف عبدالرزاق: ۵۳۲/۲ - ۵۴۰) و بیہقی (۱۵۲/۳) (ماخوذ از احکام نماز احادیث و آثار)

(۱) السفر الذي يتغير به الأحكام أن يقصد مسيرة ثلاثة أيام ولياليها بسير الإبل و مشى الأقدام ... والسير المذکور هو الوسط. (الهداية، کتاب الصلاة، باب صلاة المسافر: ۱۴۵/۱، ثاقب بکدپو دیوبند، ظفیر)

سفر شرعی کی حد کیا ہے:

سوال: قصر نماز، ریل سے کتنی مسافت پر اور پاپیادہ کتنی مسافت پر واجب ہے؟

الجواب: ————— وباللہ التوفیق

قصر نماز ۴۸ میل پر واجب ہے پیدل سفر ہو، یا کسی سواری پر۔ (۱) فقط واللہ تعالیٰ اعلم
محمد عثمان غنی، ۵/۱۱/۱۳۹۹ھ۔ (فتاویٰ امارت شرعیہ: ۲۲۰/۲)

سفر کی مسافت شرعی:

سوال: کتنے کیلومیٹر کا سفر کرنے سے نماز قصر ادا کی جاتی ہے؟ کیا سنت و واجب بھی سفر کے دوران ادا کرنا چاہیے؟
(سید ثانی، پٹن چرو)

الجواب: —————

مسافت شرعی اڑتالیس (۴۸) میل شرعی ہوتی ہے اور اڑتالیس (۴۸) میل شرعی سنتر (۷۷) کیلومیٹر، سات سو بیاسی (۷۸۲) میٹر، چالیس (۴۰) سینٹی میٹر کے برابر ہوتا ہے، گویا اٹھتر (۷۸) کیلومیٹر کے قریب۔ (۲)
واجبات کو سفر میں بھی ادا کرنا چاہیے، اگر سفر میں چلتی ہوئی حالت ہو، جیسے: آپ ٹرین، یا بس میں سفر کر رہے ہوں اور اسی حالت میں نماز ادا کریں، یا کچھ دیر کے لیے گاڑی رک رکے اور آپ وہاں نماز ادا کریں تو بہتر ہے کہ فرائض و واجبات پر اکتفا کیا جائے، سنت چھوڑ دی جائے اور اگر درمیان سفر آپ کہیں اتریں اور چند دنوں وہاں قیام کریں تو پھر سنتوں کو بھی ادا کرنا بہتر ہے، اہل تحقیق علماء کی رائے کے مطابق یہی قول رائج ہے۔ (۳) (کتاب الفتاویٰ: ۴۷۶/۲-۴۷۷)

مسافت قصر کی مقدار:

سوال: کس قدر مسافت ہے جس سے مسافر کو قصر کی اجازت ہو جاتی ہے؟

- (۱) (من خرج من عمارة موضع إقامته) ... (قاصداً) ... (مسيرة ثلاثة أيام ولياليها) من أقصر أيام السنة...
(بالسير الوسط مع الاستراحات المعتادة) ... (صلّى الفرض الرباعي ركعتين). (الدر المختار على هامش رد المحتار، باب صلاة المسافرين: ۱۲۱-۱۲۳، دار الفکر بیروت، انیس) (دیکھئے: فتاویٰ دارالعلوم: ۴۴۴/۴)
- (۲) دیکھئے: جدید فقہی مسائل: ۱۴۲/۱
- (۳) وبعضهم جوزوا للمسافر ترك السنن والمختار أنه لا يأتي بها حال الخوف ويأتي بها في حال القوار والأمن. (الفتاوى الهندية، الباب الخامس عشر في صلاة المسافرين: ۱۳۹/۱، انیس)

الجواب _____ حامداً ومصلیاً

متوسط رفتار سے تین روز کی مسافت پر شرعاً قصر کیا جاتا ہے، (۱) اور تمام دن چلنا ضروری نہیں بلکہ صبح سے سردی میں زوال تک چلنا معتبر ہے اور ہر جگہ کے سفر میں اسی کے موافق رفتار معتبر ہوگی، مثلاً خشکی میں پیدل، یا معمولی اونٹ وغیرہ کی رفتار اور دریا میں کشتی کی متوسط رفتار معتبر ہوگی، اس مسافت کا اندازہ تقریباً ۴۸ میل ہے۔ (۲) فقط واللہ سبحانہ تعالیٰ اعلم

حررہ العبد محمد وغفرلہ، ۲۶/۱۲/۱۳۵۳ھ۔ (فتاویٰ محمودیہ: ۷/۲۸۱-۲۸۲)

صحیح مسافت سفر:

سوال: کتنی مقدار مسافت سفر میں نماز قصر کرنی چاہیے حسب احادیث صحیحہ؟

الجواب _____

چار برید جس کی سولہ (۱۶) میل کی تین منزلیں ہوتی ہیں، حدیث موطا مالک سے ثابت ہوتی ہیں؛ مگر مقدار میل کی مختلف ہے، لہذا تین منزل جامع سب اقوال کو ہو جاتی ہے۔ فقط واللہ تعالیٰ اعلم (تالیفات رشیدیہ، ص: ۳۵۸)

قصر کی مسافت سے متعلق سوال:

سوال: اگر کوئی شخص وطن سے باہر بیالیس (۲۲) میل پر جا ٹھیرے، اور اس جگہ پر پندرہ روز یا کم کا ارادہ مقیم ہونے کا ہو، تو نماز قصر کرنی جائز ہے یا نہیں؟

الجواب _____

تین دن کی مسافت پر قصر ہوتا ہے۔ (۳) اڑتالیس (۲۸) میل اس کا اندازہ کیا گیا ہے۔ وہاں جا کر اگر پندرہ دن قیام کا ارادہ ہے تو نماز پوری پڑھے، اس سے کم قیام کا ارادہ ہے تو قصر کرے۔ (فتاویٰ دارالعلوم دیوبند: ۴/۲۸۴)

(۱) (من خرج من عمارة موضع إقامته) ... (قاصداً) ... (مسيرة ثلاثة أيام ولياليها) من قصر أيام السنة، ولا يشترط سفر كل يوم إلى الليل بل إلى الزوال، ولا اعتبار بالفراخ على المذهب. (بالسير الوسط مع الاستراحات المعتادة) حتى لو أسرع فوصل في يومين، قصر ... (صلى الفرض الرباعي ركعتين) وجوباً لقول ابن عباس رضي الله عنهما: إن الله فرض على لسان نبيكم صلاة المقيم أربعاً والمسافر ركعتين. (الدر المختار على هامش رد المحتار، باب صلاة المسافر: ۱۲۱/۲-۱۲۳، سعيد)

(۲) قال الدكتور وهبه الزحيلي: "والتقدير بثلاث مراحل قريب من التقدير بثلاثة أيام، لأن المعتاد من السير في كل يوم مرحلة واحدة، خصوصاً في أقصر أيام السنة، ولا يصح القصر في أقل من هذه المسافة، كما لا يصح التقدير عنهم الفرائض على المعتمد الصحيح. (الفقه الاسلامي وأدلته، الموضوع الأول المسافة التي تجوز فيها القصر: ۳۲۰/۲، دار الفكر بيروت، انيس)

(۳) عن سويد بن غفلة الجعفي قال: إذا سافرت ثلاثاً فأقصر. {رواه محمد بن الحسن في الحجج} [إعلاء السنن: ۲۴۷/۷، انيس]

مسافت قصر:

سوال: مسافت قصر کے متعلق حضرت والا اپنی تحقیق سے مطلع فرمائیں؟

الجواب

آپ نے مسافت قصر کے متعلق جو فتویٰ پوچھا ہے اور حضرات فرنگی محل کے فتاویٰ کے خلاف نقل فرمائے ہیں، اس کو میں نے دارالافتاء میں بھیج دیا ہے، ان شاء اللہ جواب پہنچ جائے گا۔ ہمارے اکابر کا معمول بہاڑتالیس میل ہی ہے اور اسی پر فتویٰ دیتے ہیں، حضرات فرنگی محل اس میں تشدد فرماتے ہیں؛ مگر کتب فقہ میں حکم میلوں پر نہیں ہے؛ بلکہ تین دن تین رات کی مسافت اوسط انسانی رفتار، یا اونٹ کی رفتار سے جملہ حوائج انسانی اکل و شرب، پیشاب پاخانہ وغیرہ اور حوائج شرعیہ نماز وغیرہ کو انجام دیتے ہوئے اکثر حصہ یوم و لیلہ میں جو قطع ہو سکے، وہ مسافت قصر ہے۔ (۱) اسی قاعدہ سے بمشکل ۱۶ میل چل سکتا ہے؛ بلکہ ۱۵ میل بھی چلنا دشوار ہوگا؛ اس لیے بعض حضرات ۱۲ میل روزانہ اور بعض ۱۵ میل روزانہ قرار دیتے ہیں۔ ہمارے اکابر نے ۱۶ میل روزانہ احتیاط کے طور پر قرار دیا ہے، اس سے زائد قرار دینا غیر معقول ہے۔ (۲) واللہ اعلم

(مکتوبات: ۱۴۴/۳) (فتاویٰ شیخ الاسلام، ص: ۴۸-۴۹)

سواستہتر ۴/۱، ۷۷ کیلومیٹر سفر کی حد ہے:

سوال: کتنے کیلومیٹر سفر کا ارادہ کرنے پر قصر لازم ہے؟

الجواب — حامداً و مصلیاً و مسلماً

اڑتالیس (۴۸) میل کے ارادہ سے چلیں گے تو قصر لازم ہے، جو کیلومیٹر کے حساب سے سواستہتر (248:77)

کیلومیٹر ہوتے ہیں۔ فقط واللہ تعالیٰ اعلم (محمود الفتاویٰ: ۴۹۶/۱)

(۱) (من خرج من عمارۃ موضع إقامته) ... (قاصداً) ... (مسیرۃ ثلثة أيام ولیا لیہا) ... (بالسیر الوسط مع الاستراحات المعتادة) ... (صلی الفرض الرباعی رکعتین)۔ (الدر المختار علی هامش رد المحتار، باب صلاة المسافر: ۱۲۱/۲-۱۲۳، دار الفکر بیروت، انیس)

(۲) حضرت کی وضاحت پوری طرح فقہ کے موافق ہے؛ اس لیے کہ مسافت سفر میں حنفیہ کے نزدیک دراصل میلوں، یا فرتخوں کا اعتبار نہیں ہے؛ بلکہ حقیقتاً متوسط رفتار سے مسافت قطع کر سکنے پر حکم کا مدار رکھا گیا ہے۔ ہر جگہ یہی قاعدہ جاری ہوگا۔ ولا اعتبار بالفراسخ علی المذاهب۔ (الدر المختار علی هامش رد المحتار، باب صلاة المسافر: ۱۲۲/۲، دار الفکر بیروت، انیس) اس وضاحت سے شرعی، یا انگریزی میل مراد لینے کا اختلاف خود بخود ختم ہو جاتا ہے۔

مسافر کتنی مسافت پر قصر کرے:

سوال: مسافر کو کتنے کوس پر قصر کرنا چاہیے اور ہر کوس کتنے میل کتنے قدم پختہ کا ہوگا؟

الجواب

سفر اگر تین منزل؛ یعنی تین دن کا ہو تو مسافر پر قصر لازم ہے اور بعض فقہانے منازل کے عوض فراخ اور میل سے تحدید فرمائی ہے۔ (۱) اس میں تین قول ہیں: بعض نے ۲۱ فرسخ؛ یعنی ۶۳ میل اور بعض نے ۱۸ فرسخ؛ یعنی ۵۴ میل اور بعض نے ۱۵ فرسخ؛ یعنی ۴۵ میل مقرر کئے ہیں اور مفتی بہ قول ثانی یا ثالث ہے۔

قال فی الرد: ثم اختلفوا فقليل أحد وعشرون وقيل ثمانية عشر وقيل خمسة عشر والفتوى على الثاني؛ لأنه الأوسط، وفي المجتبى فتوى أئمة خوارج على الثالث. (۲)
اور مذہب ثالث یہ ہے کہ تین دن میں جس قدر مسافت طے ہوتی ہو، عادیً اس میں قصر واجب ہے اور میل چار ہزار ذراع کا ہے، یا چار ہزار قدم کا۔ (کذافی الشامی) (۳) (فتاویٰ دارالعلوم دیوبند: ۴/۳۵۵-۴۳۶)

گھر سے کتنے فاصلہ پر جا کر قصر شروع کرے:

سوال: گھر سے کتنے فاصلہ پر جا کر قصر کر سکتا ہے؟ (۴)

الجواب

اس کا نام قصر ہے، سفر میں نماز قصر کرنے کا حکم ہے؛ یعنی جو نماز چار رکعت ہے، سفر میں دو رکعت پڑھی جاتی ہیں، مغرب اور صبح کی نماز میں قصر نہیں ہے۔ شرط قصر یہ ہے کہ تین منزل سفر کا ارادہ ہو، یا اس سے زیادہ کا اور تین منزل کا اندازہ اڑتالیس (۲۸) میل سے کیا گیا ہے۔ (۵) (فتاویٰ دارالعلوم: ۴/۳۸۵-۳۸۶)

(۱) (قاصد) ... (مسيرة ثلاثة أيام ولياليها) من أقصر أيام السنة ولا يشترط سفر كل يوم إلى الليل بل إلى الزوال ولا اعتبار بالفراخ على المذهب. (الدر المختار)

وفي رد المحتار: قال في النهاية: أي التقدير بثلاث مراحل قريب من التقدير بثلاثة أيام ... وكذا ما في الفتح من أنه قيل يقدر بأحد وعشرين فرسخاً وقيل بثمانية عشر وقيل بخمسة عشر وكل من قدر منها اعتقد أنه مسيرة ثلاثة أيام. (الدر المختار مع رد المحتار، باب صلاة المسافر: ۲/۱۱۲-۱۲۳، انیس)

(۲) رد المحتار، باب صلاة المسافر: ۲/۱۲۳، دار الفکر بیروت، ظفیر

(۳) الفرسخ ثلاثة أميال والميل أربعة آلاف ذراع. (رد المحتار، باب صلاة المسافر: ۲/۱۲۳، دار الفکر، ظفیر)

(۴) رجسٹر میں سوال اسی طرح ہے، غالباً نقل میں اختصار ہو گیا ہے۔ ظفیر

(۵) (من خرج من عمارة موضع إقامته) ... (قاصداً) ... (مسيرة ثلاثة أيام ولياليها) ... (بالسير الوسط مع الاستراحات المعتادة) ... (صلى الفرض الرباعي ركعتين). (الدر المختار، باب صلاة المسافر: ۲/۱۲۱-۱۲۳، دار الفکر بیروت، انیس)

چھتیس میل کی مسافت پر قصر نماز ادا کرے:

سوال: سفر کی وہ مسافت جس کے ارادہ سے قصر ہوتی ہے، انگریزی میل کے اعتبار سے مفتی بہ کتنے میل ہیں؟
(المستفتی: ۱۳۴۹ھ، محمد یونس صاحب (مفتی) ۲۷/۲ ذی قعدہ ۱۳۵۵ھ، مطابق ۱۰ فروری ۱۹۳۵ء)

الجواب

انگریزی میل سے چھتیس میل کی مسافت قصر نماز کے لیے کافی ہے۔ (۱)
محمد کفایت اللہ کان اللہ غفرلہ (کفایت المفتی: ۳/۳۷۵)

مسافت قصر ۲۸ میل ہے:

سوال: منزل کتنے کوس ہوگی؟ انگریزی کوس کے حساب سے نماز کے لیے قصر تین منزل میں کرنا چاہیے، یا کیا؟

الجواب

ہمارے نزدیک معمول سفر قصر کے لیے اڑتالیس (۲۸) میل ہے۔ سولہ (۱۶) میل کی ایک منزل قرار دی گئی ہے۔ فقط
(فتاویٰ دارالعلوم دیوبند: ۴/۴۴۴)

غیر مقلدین کا تین میل پر قصر کرنا اور ان کی مستدل حدیث کی تاویل:

سوال: عند الفقہاء ۲۸ میل پر دو گانہ مسافر پڑھتا ہے اور غیر مقلد تین میل پر دو گانہ پڑھتے ہیں۔ ثبوت میں حضرت انس رضی اللہ عنہ کی حدیث پیش کرتے ہیں، جس میں آں حضرت صلی اللہ علیہ وسلم نے تین میل پر دو گانہ پڑھا ہے، اس حدیث کا کیا مطلب ہے؟

الجواب

تین منزل (جس کے ۲۸ میل ہوتے ہیں) کی مسافت کا ارادہ ہو تو شہر سے باہر نکلتے ہی قصر شروع ہو جاتا ہے، (۲) اور یہی تاویل ہے اس حدیث شریف کی جس میں یہ آیا ہے کہ آں حضرت صلی اللہ علیہ وسلم نے مدینہ شریف سے باہر تین میل پر قصر کیا؛ یعنی ارادہ آپ کا دور کا تھا؛ مگر تین میل پر مدینہ سے نکل کر وقت نماز کا ہوا تو آپ نے قصر نماز پڑھی۔ فقط
(فتاویٰ دارالعلوم دیوبند: ۴/۴۷۷-۴۷۸)

- (۱) چھتیس میل انگریزی درست معلوم نہیں ہوتا؛ کیوں کہ کم از کم مقدار ۴۵ میل شرعی برابر ۵۱ میل انگریزی کے اور احسن الفتاویٰ میں مفتی بہ قول ۵۴ میل شرعی ۶۱ میل انگریزی۔ (احسن الفتاویٰ، باب صلاة المسافر: ۹۵/۴، ط سعید، وخیر الفتاویٰ: ۶۶۶/۲، ط: ملتان)
- (۲) من خرج من عمارة موضع إقامته ... قاصداً ... (مسيرة ثلاثة أيام ولياليها) ... ولا اعتبار بالفراسخ على المذهب. (الدر المختار على هامش رد المحتار باب صلاة المسافر: ۱۲۱/۲-۱۲۳، دار الفکر بیروت، ظفیر)

کتنے منزل کا سفر شرعی ہوتا ہے:

سوال: ایک منزل کتنے کوس یا کتنے میل کی ہوتی ہے؟

الجواب

کتب فقہ میں یہ لکھا ہے کہ سفر شرعی تین منزل کا ہوتا ہے اور صحیح یہ ہے کہ میلوں کا اعتبار نہیں ہے بلکہ منزلوں کا ہے۔ اور بعض فقہانے میلوں کا اعتبار کیا ہے، اس میں تین قول ہیں۔ ایک منزل کے ۲۱، یا ۱۸، یا ۱۵ میل لکھے ہیں اور فتویٰ ۱۸ میل پر ہے اور عند البعض پندرہ (۱۵) میل پر ہے۔ (۱) فقط (فتاویٰ دارالعلوم دیوبند: ۴/۶۸۷)

تین منزل کا سفر ہو تو قصر کرے:

سوال: اگر کوئی شخص ہمیشہ دریائی سفر میں رہے، یا جہاز کی نوکری کرے، یا مہینہ میں دس روز جہاز پر سفر کرے اور دس پندرہ روز اپنے مکان پر، وہ نماز قصر پڑھے، یا پوری؟

الجواب

جس زمانہ میں سفر میں رہے اور جہاز میں سفر کرے، بشرطیکہ سفر تین منزل کا ہو تو وہ قصر کرے، (۲) اور جس وقت اپنے وطن میں پہنچے اور وطن میں رہے، ان دنوں میں نماز پوری پڑھے۔ (۳) فقط (فتاویٰ دارالعلوم دیوبند: ۴/۶۸۷)

سفر میں منزل کا اعتبار ہے، یا فرسخ کا:

سوال: قال فی الهدایة: ولا معتبر بالفراسخ وهو الصحيح، آ۵. (۴)

(۱) اعلم أن أقل مدة السفر عندنا مسافة ثلاثة أيام من أقصر أيام السنة بالسير الوسط وهو مشى الأقدام والإبل في البر واعتدال الريح في البحر... وصحح صاحب الهداية أنه لا يعتبر التقدير بالفراسخ لكن قال المرغباني وعامة المشائخ قدروها بالفراسخ فقليل أحد وعشرون فرسخاً وقليل ثمانية عشر فرسخاً، قال المرغباني: وعليه الفتوى وقال العتابي في جوامع الفقه: وهو المختار وقليل خمسة عشر فرسخاً، إلخ. (غنية المستملی، فصل في صلاة المسافر في المدة، ص: ۹۷، ظفیر)

(۲) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر وإن نوى أقل من ذلك قصر. (الهداية، باب صلاة المسافر: ۱/۶۱، ۱/۶۲، ثاقب بكدیو دیوبند، ظفیر)

(۳) الوطن الأصلي... (يطلق بمثله) إذا لم يبق له بالأول أهل فلو بقي لم يبطل بل يتم فيهما. (الدر المختار) وفي الردحتة: أي بمجرد الدخول وإن لم ينو إقامة. (الدر المختار مع رد المحتار، كتاب الصلاة، باب صلاة المسافر: ۱/۲۱-۱/۲۳، دار الفكر بيروت، ظفیر)

(۴) الهداية، كتاب الصلاة، باب صلاة المسافر: ۱/۲۸، ظفیر

وفی الدر المختار: ولا اعتبار بالفراسخ علی المذهب، انتہی (۱)
وفی حاشیۃ الہدایۃ: (قولہ هو الصحیح) احتراز عن قول عامة المشائخ فإنهم قدروه بالفراسخ
ثم اختلفوا فيما بينهم فقیل أحد وعشرون فرسخًا وقیل ثمانية عشر وقیل خمسة عشر والفتویٰ
علی ثمانية عشر كذا فی المحيط، انتہی (۲)

و در حاشیہ مالا بدمنہ:

”لیکن صحیح آنست کہ در مذہب حنفیہ اعتبار ارمیال و فراسخ نیست، اما چہل و ہشت میل چنان کہ مصنف اختیار کردہ
مذہب شافعی است“۔

و در عالمگیری از ہدایہ می آرد:

”ولا تعتبر بالفراسخ“۔

جب کہ حنفیہ کے نزدیک میل و فراسخ کا اعتبار نہیں تو جہاز کے سفر میں کس طور پر نماز قصر پڑھیں گے؟

الجواب

اصل مذہب بے شک یہ ہے کہ منازل کا اعتبار ہے؛ یعنی تین دن کی مسافت معتبر ہے؛ لیکن ۴۸ میل بھی تین منزل
ہوتے ہیں؛ اس لیے معمول بہ یہی ہے اور مالا بدمنہ میں اس کو اختیار کیا گیا ہے، (۳) اور دریا کے سفر میں کشتی و جہاز کی
مسافت کا اعتبار ہے؛ یعنی تین دن میں جس قدر سفر طے ہوتا ہے، اعتدال ریح کے ساتھ، اس میں قصر کا حکم ہے۔ (۴) فقط

(فتاویٰ دارالعلوم دیوبند: ۴/۳۶۵-۳۶۶)

منزل کا عرب کے دستور کے مطابق اعتبار ہے، کوس کی قید نہیں:

سوال: منزل کئے کوس کی شمار ہوتی ہے شرع میں؟

الجواب

موافق عرب دستور کے منزل کی شمار ہے، کوسوں کی قید نہیں، علی الصحیح۔

(بدست خاص، سوال: ۶۲) (بایات فتاویٰ رشیدیہ: ۱۸۷)

(۱) الدر المختار علی هامش رد المحتار، کتاب الصلاة، باب صلاة المسافر: ۷۳۵/۱، ظفیر

(۲) حاشیۃ الہدایۃ، کتاب الصلاة، باب صلاة المسافر: ۱۴۸/۱، ظفیر

(۳) مگر وقتیکہ قصد کنند دفعۃً واحدة سفر چہل و ہشت کردہ را۔ (مالا بدمنہ، فصل نماز مسافر: ص ۶۰، ظفیر)

(۴) وإنما يعتبر فی کل موضع منهما ما یلیق بحالہ. (الفتاویٰ الہندیۃ، الباب الخامس عشر فی صلاة المسافر: ۱۳۸/۱، ظفیر)

فرسخ اور میل کی صحیح حد:

سوال: فرسخ اور میل کی تحدید معتبر کیا ہے؟

الجواب

فرسخ تین میل کا اور میل چار ہزار قدم کا لکھتے ہیں؛ مگر یہ سب تقریبی امور ہیں۔ اصل میل اس مسافت کا نام ہے کہ نظر میل کرے اور یہ بھی مختلف ہے، وقت اور محل اور رائی کے اعتبار سے۔ واللہ تعالیٰ اعلم (تالیفات رشیدیہ ص: ۳۵۸)

ہر طرح کے سفر میں سیر متوسط کا اعتبار ہے:

فقہانے تین قسم کی راہ مقرر کی ہیں: ایک بحر، دوسرا جبل، تیسرا برّ (خشکی) اور ہر سہ طریق میں متوسط سیر کا اعتبار کیا ہے، اگر سرعت [سفر] تین مرحلہ کے درجہ مثلاً ایک روز میں طے کر دیوے تو سفر ہوگا اور جو بائیں طور ایک مرحلہ کو تین روز میں طے کرے، وہ سفر نہ ہوگا۔ بعد اس قاعدے کے ہم دیکھتے ہیں کہ شتر اور گھوڑا اور چھکڑا اور شکر م اور ریل سب ایک ہی قسم کی راہ کے طے کرنے کے اسباب ہیں، سوسہ مرحلہ شتر کو اگر شکر م اور ریل سے ایک روز، یا ایک پہر میں طے کیا تو یہ سرعت محل حد سفر کو نہ ہووے گی اور اگر چھکڑا ایک مرحلہ کو تین روز میں طے کرے تو سفر نہ ہو جاوے گا تو فقہاء کے زمانہ میں ایسی سریع سواری کا وجود نہ تھا کہ اس کی تصریح کرتے؛ مگر ہاں اس قدر مصرح ہے کہ اگر تین مرحلہ کو ایک روز میں طے کر لے گا تو سفر ہی ہوگا، درمختار میں یہ ہے۔ رد المحتار میں کہا [ہے]:

وظاهره أنه كذلك لو وصل إليه في زمن يسير بكرامة لكن استبعده في الفتح، بانتفاء مظنة المشقة وهي العلة في القصر، انتهی. (۱)

تو طی ارض بالکرامت میں تو مشقت راساً منقشی ہے؛ مگر سفر ریل میں مظنہ مشقت موجود ہے، مال کا دینا اور حرج راہ کا گمان اور مشقت ”حبس فی موضع واحد وعدم اختیار الخروج وغیرھا“ تو بس دیر کی راہ کو اگر بذریعہ ریل تھوڑے عرصہ میں طے کر لے گا تو از قسم طی بالکرامت تو نہ ہوگا؛ بلکہ از قسم سرعت سیر ہوگا۔

باقی جواز صلوٰۃ الفرض تو سفینہ کے مثل ہو جانے سے، کیا ضرور ہے کہ ”مقیس علی السفینة“ ہوا ہو؛ بلکہ یہ ”مقیس علی السرب المجرور علی الأرض“ ہے اور سفینہ اور سرب مجرور کا اگر حکم متحد ہو جاوے تو کیا مستبعد ہے۔ ریل دابہ پر نہیں، جو دابہ کا حکم ہو؛ بلکہ چوکی کے حکم میں ہے کہ ہر دو موضع علی الارض ہیں، جیسا کہ چوکی مجرور پر صلوٰۃ فرض روا ہے، ایسا ہی ریل پر درست ہے۔ اگر گاڑی دابہ کی کمر پر نہ ہو؛ بلکہ زمین پر رکھ کر رستی سے باندھ کر کھینچے،

(۱) رد المحتار، کتاب الصلاة، باب صلاة المسافر: ۱۲۳/۲، دار الفکر بیروت، انیس

تو اس پر جواز صلوٰۃ فرض مصرح ہے۔ الغرض جواز صلوٰۃ ریل پر سفینہ کے قیاس سے نہیں؛ بلکہ موضوع علی الارض ہونے سے ہے، جیسا چوکی چارپائی پر ہے اور مقدار سفر راہ پر ہونے کے باعث سے ہے، جیسا کہ ”ماشسی علی الاقدام بسرعة سیر بريد“ ایک روز میں تین منزل کو طے کر جاوے تو مقدار سفر اس کی اور جواز صلوٰۃ اس کا سفر پر ہونے کے سبب ہے تو اب نہ معلوم اس میں کیا استبعاد ہے، وجہ استبعاد معلوم نہیں ہوئی۔ فقط واللہ تعالیٰ اعلم

(مکتوبات حضرت گنگوہی بنام مولانا خلیل احمد، مکتوب: ۲۹) (باقیات فتاویٰ رشیدیہ: ۱۸۷-۱۸۸)

مسافت سفر پہاڑ میں:

سوال: پہاڑ کے سفر میں کتنے فاصلے پر آدمی مسافر ہوگا؟

الجواب: حامداً ومصلیاً

جتنے وقت میں زمین پر چلنے سے ایک منزل طے ہوتی ہے جس کی مسافت تقریباً ۱۶ میل ہے، اور تین منزل کی مسافت ۴۸ میل کے قریب سے اتنے وقت میں پہاڑی راستہ جس قدر طے ہو، اس کی مقدار کو ایک منزل قرار دیا جائے گا۔ اور تین منزل کو مسافت سفر کہا جائے گا، وہاں ۴۸ میل کو مسافت سفر کہنا لازم نہیں ہوگا۔ ہو سکتا ہے کہ اس سے نصف ہو یا کم و زیادہ ہو۔ (۱) فقط واللہ سبحانہ تعالیٰ اعلم

محمود غفرلہ (فتاویٰ محمودیہ: ۷/۳۸۸-۳۸۹)

سفر میں مسافت کا اعتبار اور سواری کی رفتار سے وقت کا اعتبار نہ کرنا:

سوال: ہمارے مکان سے چائگام شہر خشکی کی راہ سے تین دن کی راہ ہے، اسی طرح معمولی کشتی پر جانے سے تین دن کا راستہ ہے، ان دونوں صورتوں میں قصر پڑھے؛ لیکن اسٹیمر ہی چند سال سے چلتا ہے، جہاز دخانی پر سوار ہونے سے آدمی آٹھ گھنٹہ میں پہنچتا ہے، سواگر، ہم جہاز پر سوار ہو کر چائگام جاویں تو راہ میں اور وہاں شہر میں پہنچ کر قصر کریں، یا نہ کریں؟

(۱) ويعتبر في الجبل بما يناسبه من السير؛ لأنه يكون صعوداً وهبوطاً ومضيقاتاً ووعراً، فيكون مشى الإبل و الأقدام فيه دون سيرهما في السهل“ (رد المحتار، باب المسافر: ۲/۲۳، سعید)

”والمراد بسير البر والجبل أن يكون بالإبل ومشى الأقدام، والمراد بالإبل إبل القافلة دون البريد، وأما السير في البحر فيعتبر ما يليق بحاله، وهو أن يكون مسافة ثلاثة، فيه إذا كانت تلك الرياح معتدلة، وإن كانت تلك المسافة بحيث تقطع في البر في يوم كما في الجبل، يعتبر كونها من طريق الجبل بالسير الوسيط ثلاثة أيام وإن كانت تقطع من طريق السهل بيوم، فالحاصل أن تعتبر المدة من أي طريق أخذ فيه“ آه. (البحر الرائق، كتاب الصلاة، باب المسافر: ۲/۲۲۹، رشیدیہ)

الجواب

ہاں قصر کیا جاوے، مسافت کا اعتبار ہے، گو سواری کے تیز ہونے سے وہ جلدی قطع ہو جاوے، جیسا کہ ریل کے سفر میں یہی حکم ہے۔

۲۰/ صفر ۱۳۳۴ھ (حوادث رابعہ: ۶۳) (امداد الفتاویٰ جدید: ۱/ ۵۸۷)

۲۸/ میل کی مسافت میں صرف جانے کا اعتبار ہے، یا آنے جانے دونوں کا:

سوال: یہاں سے ضلع صدر جانے کے دور استے ہیں: ایک پچیس کوس کا، دوسرا چوبیس کوس کا، چوبیس کوس والے راستے سے جائے اور پچیس کوس والے راستے سے واپس آئے تو اس پر واپسی میں قصر ہے، یا نہیں؟ اور جو پچیس کوس والے راستے سے جاوے اور چوبیس کوس والے راستے سے واپس آوے تو اس پر قصر ہے، یا نہیں؟ ہمارے یہاں تین کوس چار میل کا ہوتا ہے۔

(مختلف بخمدت شریف شاہ حبیب اللہ، از خانقاہ مانکپور، ۲۷/ جمادی الاولیٰ، ۱۳۵۷ھ، ضلع پرتا بگڈھ)

الجواب ————— حامداً ومصلیاً

قصر نماز کے لیے تین یوم کی مسافت کا سفر ضروری ہے، (۱) اور یہ مسافت صرف ایک طرف کی ہے آنے اور جانے کی مجموعی مسافت نہیں۔ پس صورت مسئلہ میں دونوں راستوں میں سے کسی ایک سے آنا جانا ہو، یا دونوں سے، دونوں صورتوں میں قصر جائز نہیں، (۲) البتہ اگر کسی جگہ کے دور استے ہوں ایک مسافت قصر ہو اور دوسرا نہ ہو تو جس راستے سے سفر اختیار کرے گا اس کا اعتبار ہوگا، آنے میں بھی جانے میں بھی۔ (۳) فقط واللہ سبحانہ تعالیٰ اعلم

حررہ العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور۔ الجواب صحیح: سعید احمد غفرلہ۔ صحیح: عبداللطیف، مدرسہ مظاہر علوم سہارنپور، ۹ جمادی الثانیہ/ ۱۳۵۷ھ۔ (فتاویٰ محمودیہ: ۲/ ۳۸۲-۳۸۳)

- (۱) ”من خرج من عمارۃ موضع إقامته... (قاصداً)... (مسیرۃ ثلاثۃ أيام)... صلی الفرض الرباعی رکعتین“۔ (الدر المختار علی هامش رد المحتار، باب صلاة المسافر: ۱۲۱/۲-۱۲۳، سعید)
- ”أما الثاني وهو بيان اشتراط قصد السفر، فلا بد للمسافر من قصد مسافة مقدرة بثلاثة أيام حتى يترخص برخصة المسافرين، وإلا لا يترخص أبداً“۔ (تبيين الحقائق، باب صلاة المسافر: ۲۰۹/۱، دار الكتب العلمية بيروت، انیس)
- (۲) اشتراط الفقهاء لصحة القصر الشروط الآتية: أن يكون السفر طويلاً مقدراً بمسيرة مرحلتين أو يومين أو ستة عشر فرسخاً عند الجمهور، أو ثلاث مراحل أو ثلاثة أيام بلياليها عند الحنفية. (الفقه الاسلامي وأدلته: ۳۲۷/۲، كتاب الصلوة، المبحث الثالث صلاة المسافر، دار الفكر بيروت، انیس)
- (۳) ولولموضع طريقان: أحدهما مدة السفر، والأخر أقل، قصر في الأول لا الثاني“۔ (الدر المختار علی هامش رد المحتار، باب صلاة المسافر: ۱۲۳/۲، سعید)

کیا شہر سے ۷۰ کلومیٹر دور جانے والے ڈرائیور مسافر ہوگا:

سوال: میں ریتی بجری کا ٹرک چلاتا ہوں اور سپر ہائی وے روڈ پر تقریباً ۷۰ کلومیٹر آگے جا کر بجری لاتا ہوں، اگر میں وہاں ندی پر پہنچ جاؤں اور نماز کا وقت ہو جائے تو کیا میں نماز قصر کروں، یا پوری نماز ادا کروں اور خدا نخواستہ اگر قضا ہو جائے تو واپس کراچی آ کر مسافرانہ قضا ادا کروں، یا پوری؟

الجواب

ساگر آپ کراچی کی حدود ختم ہونے کے بعد ۲۸ میل (۷۰ کلومیٹر)، یا اس سے زیادہ دور جاتے ہیں تو نماز قصر کریں گے، سفر کی قضا شدہ نماز گھر پر ادا کی جائے، تب بھی قصر ہی پڑھتے ہیں؛ (۱) مگر ۷۰ کلومیٹر قصر کی مسافت نہیں؛ اس لیے آپ وہاں پوری نماز پڑھیں گے۔ (آپ کے مسائل اور ان کا حل: ۸۱/۴)

ساٹھ میل کی دوری پر جانا ہو تو قصر کرے، یا نہیں:

سوال (۱) زید نے اپنے وطن اصلی سے 'ب' شہر کو جو ۶۰ میل سے زائد فاصلہ پر ہے، جاتا ہے، مگر اس کی نیت بر وقت روانگی ۱۵ یوم سے زیادہ 'ب' شہر میں قیام کرنے کی ہے، ایسی صورت میں راہ میں قصر کرنا چاہیے، یا نہیں؟

پندرہ دن قیام کے بعد چلے گا، تو سفر یہاں سے شمار ہوگا یا پہلے شہر سے:

(۲) مثلاً زید 'ب' پہلے شہر سے بعد قیام زائد ۱۵ یوم، 'ج' شہر کو جائے تو قصر کرنے کے لیے فاصلہ کا شمار 'ب' شہر سے کیا جائے گا، یا زید کے وطن اصلی سے؟

الجواب

(۱) نماز کو قصر کرنا چاہیے۔ (۲)

(۲) اس صورت میں فاصلہ کا شمار 'ب' شہر سے کیا جاوے گا۔ (۳) (فتاویٰ دارالعلوم: ۴۸۱/۴-۴۸۲)

(۱) فلو فائنتہ صلاة السفر وقضاها فی الحضر یقضیہا مقصورة کما لو أداها... إلخ (رد المحتار، کتاب الصلاة، باب صلاة المسافر قبیل باب الجمعة: ۱۳۵/۱، دار الفکر بیروت، انیس)

(۲) (من خرج من عمارة موضع إقامته)... (قاصداً)... (مسيرة ثلاثة أيام ولها)... (صلی الفرض الرباعی رکعتین) وجوباً. (الدرا المختار علی هامش رد المحتار، کتاب الصلاة، باب صلاة المسافر: ۱۲۱/۲-۱۲۲)

(۳) (و) یبطل (وطن الإقامة بمثله و) بالوطن (الأصلی و) بإنشاء (السفر) (الدرا المختار علی هامش رد المحتار، باب صلاة المسافر: ۱۳۲/۲، دار الفکر بیروت)

تاجر سو میل کی مسافت طے کرے تو وہ مسافر ہوگا:

سوال: ہم بیس پچیس آدمی بجنور سے مراد نگر ضلع میرٹھ کپڑا فروخت کرنے آتے ہیں، یہ مقام ایک سو میل ضلع بجنور سے ہے، جب ہم گھر سے چلے تو یہ نیت تھی کہ دو مہینے مراد نگر اس طرح قیام کریں گے کہ اکثر رات کو مراد نگر رہیں گے اور دن کو وہاں سے دو چار کوس پر کپڑا فروخت کرنے چلے جائیں گے، کبھی جائے قیام پر آجائیں گے اور کبھی وہیں گاؤں میں رہ جائیں گے۔ مراد نگر ۱۵ یوم مستقل ٹھہرنے کی شروع ہی سے نیت نہ تھی، اس پاس آتے جاتے رہنے کا پہلے سے قصد ہے اور ایسا ہی ہوتا ہے، اس صورت میں قصر کرے، یا پوری نماز پڑھے؟

(المستفتی: ۱۵۹۷، اصغر حسین (ضلع بجنور) ۴ جمادی الاول ۱۳۵۶ھ، مطابق ۱۳ جولائی ۱۹۳۷ء)

الجواب

یہ لوگ گھر سے سو میل کی مسافت کا قصد کر کے چلنے سے مسافر ہو گئے۔ اب جب تک کسی ایک مقام میں پندرہ دن ٹھہرنے کی نیت نہ کریں، مسافر ہی رہیں گے، لہذا یہ اس حالت میں نماز قصر پڑھتے رہیں۔ (۱)

محمد کفایت اللہ کان اللہ لدہ دہلی (کفایت المفتی: ۳۷۶، ۳۷۷)

کم مسافت سمجھ کر پوری نماز پڑھتا رہا، بعد میں تحقیق سے معلوم ہوا مسافت قصر تھی، کیا کرے:

سوال: ایک شخص ایک مقام کو گیا، جس کی مسافت بعد تحقیق اپنے خیال میں حد سفر سے کم مسافت خیال کرتا ہے، بایں وجہ وہ پوری نماز پڑھتا رہا، چار پانچ روز بعد تحقیق ہوئی کہ مسافت حد سفر سے زیادہ ہے تو اس نے پوری نماز پڑھی تھیں، اس کا اعادہ کرے، یا نہیں؟ اور ایک شخص نے ایسے مقام کو جو مسافت شرعی سے کم ہے، جو مسافت شرعی پر خیال کر کے قصر کرتا رہا، چند روز بعد معلوم ہوا کہ یہ مقام حد سفر سے کم ہے تو وہ ان نمازوں کا اعادہ کرے، یا نہیں؟

الجواب

پہلا شخص اگر قعدہ درمیانی میں بیٹھا ہے، تو اس کی نماز فرض ادا ہو گئی، اعادہ فرض نہیں ہے اور دوسرا شخص ان نمازوں کا اعادہ کرے، (۲) اور دوسرے شخص نے چار کی جگہ دو پڑھی؛ اس لیے سرے سے اس کی نماز نہیں ہوئی۔

بقی من المفسدات ارتداد بقلبه وموت ... وترک رکن بلا قضاء. (۳) (فتاویٰ دارالعلوم دیوبند: ۴۵۱/۴، ۴۵۲)

(۱) ولا يزال علی حکم السفر حتی ینوی الإقامة فی بلدة أو قرية خمسة عشر يوماً أو أكثر، کذا فی الہدایة. (الفتاویٰ الہندیة، باب صلاة المسافر: ۱/۳۹، ط: ماجدیة)

(۲) (فلو أتم مسافر إن قعد فی القعدة الأولى تم فرضه) ولكنه (أساء) ... (وما زاد نفلی) ... (وإن لم یقعد بطل فرضه). (الدر المختار علی هامش رد المحتار، باب صلاة المسافر: ۲۸/۲، دار الفکر بیروت، انیس)

(۳) الدر المختار علی هامش رد المحتار، کتاب الصلاة، باب ما یفسد الصلاة: ۵۸۸/۱، ۵۸۹، ظفیر

مسافت سفر نہ ہونے کی صورت میں مسافت سفر طے کرنے میں قصر نہ کرنے کا حکم:

سوال: زید وطن سے مظفرنگر کا عازم ہو کر چلا اور قصد ہے کہ دو یوم میں واپس ہو جائے گا، وہاں پہنچ کر ضرورت محسوس ہوئی کہ سہارنپور آئے اور سہارنپور سے واپس میرٹھ ہو لیا، میرٹھ سے مظفرنگر سفر شرعی نہیں اور نہ مظفرنگر سے سہارنپور، ہاں میرٹھ سے سہارنپور سفر ہے، پس سفر کے دو ٹکڑے علاحدہ و مستقل نیت سے مظفرنگر سے روانگی کے وقت سفر بنیں گے، یا نہیں؟ یعنی سہارنپور سے میرٹھ آتے وقت تو سفر کا حکم ہوگا ہی، مظفرنگر سے سہارنپور تک بھی حکم سفر ہوگا، یا نہیں؟

الجواب

فی الدر المختار: ومن طاف الدنيا بلا قصد لم يقصر.

فی رد المحتار تحت: (قوله: بلا قصد) بأن قصد بلدة بينه وبينها يومان للإقامة بها فلما بلغها بداله أن يذهب إلى بلدة بينه وبينها يومان هلم جراً، قال في البحر: وعلى هذا قالوا: أمير خرج مع جيشه في طلب العدو ولم يعلم أين يدر كههم فإنه يتم وإن طالت المدة أو المكث أما في الرجوع فإن كانت مدة سفر قصر، آه. (۱)

اس روایت سے معلوم ہوا کہ یہ شخص مظفرنگر سے سہارنپور جاتا ہوا قصر نہ کرے گا اور سہارنپور سے میرٹھ آتے ہوئے قصر کرے گا۔ فقط

۱۸/ صفر ۱۳۲۵ھ (امداد: ۸۵/۱) (امداد الفتاویٰ: ۵۹۶/۱)

میرٹھ سے دہلی جانے والا قصر کرے، یا نہیں:

سوال: کیا فرماتے ہیں علمائے دین اس بارہ میں کہ شرعی مسافت سفر انگریزی میل کے حساب سے جس کی مقدار سترہ سو ساٹھ گز کی ہے اور میرٹھ سے دہلی کا سفر کرنے والا قصر نماز پڑھے گا، یا پوری؟ جب کہ دونوں کے درمیان مسافت ۴۵ میل ہے اور شہر سے ۴۲ میل ہے۔

الجواب

حنفیہ کا مذہب یہ ہے کہ تین دن؛ یعنی تین منزل کے سفر میں قصر کرنا چاہیے۔ پس میرٹھ سے دہلی اگر تین منزل ہے، قصر کر سکتا ہے، ورنہ نہیں اور فراخ اور میلوں کا ظاہر مذہب کے موافق اعتبار نہیں ہے، جن مشائخ نے فراخ کا اعتبار بغرض سہولت عوام کیا ہے، اس میں تین قول ہیں: اکیس فرسخ؛ یعنی ۲۳ میل شرعی، یا اٹھارہ فرسخ؛ یعنی چون میل شرعی، یا پندرہ

(۱) الدر المختار مع رد المحتار، کتاب الصلاة، باب صلاة المسافر: ۱۲۲/۲، دار الفکر بیروت، انیس

فرسخ؛ یعنی ۴۵ میل شرعی اور فتویٰ ثانی، یا ثالث قول پر دیا گیا ہے۔ (کذا فی رد المحتار) اور میل شرعی چار ہزار ذراع کا اور ذراع چھ قبضہ؛ یعنی تقریباً آٹھ گرہ کا انگریزی ذراع مروج زمانہ ہذا سے ہے۔ پس میل شرعی دو ہزار گز کا ہوا اور میل انگریزی جب کہ سترہ سو ساٹھ گز کا ہے تو فی میل دو سو چالیس گز کا تفاوت میل انگریزی اور میل شرعی میں ہوا تو ۴۵ میل شرعی قریب پچاس میل انگریزی کے ہوگا اور فراسخ کے اعتبار کرنے پر کم از کم مسافت قصر پچاس میل ہوگی؛ لیکن جب کہ اعتبار کرنا فراسخ کا اصل مذہب کے خلاف ہے تو اب مدار منازل پر ہوگا اور یہ امر عرف اور عادت اور تجربہ پر موقوف ہے اور یہ بھی کتب فقہ میں موجود ہے کہ تین دن کے سفر سے یہ مراد ہے کہ اقصر ایام سنہ میں صبح سے زوال تک جس قدر مسافت طے ہو سکے، وہ مقدار میلوں کی معتبر ہوگی۔ یہی وجہ معلوم ہوتی ہے کہ ہمارے حضرات اساتذہ نے روزانہ بارہ کوس کا سفر؛ یعنی سولہ میل اختیار فرمایا ہے؛ کیوں کہ روزانہ اگر چھ گھنٹہ سفر کے لیے مقرر کئے جاویں تو فی گھنٹہ دو کوس پیادہ آدمی متوسط چال سے طے کر لیتا ہے، اس اعتبار سے مسافت قصر ۴۸ میل؛ یعنی ۳۶ کوس کو قرار دیا ہے۔ (فتاویٰ دارالعلوم دیوبند: ۴۹۵/۴ - ۴۹۶)

میرٹھ سے مظفر نگر تک مسافت سفر نہیں:

سوال (۱) زید ٹیکسی ڈرائیور ہے اور میرٹھ میں مقیم ہے۔ معلوم یہ کرنا ہے کہ مثلاً زید میرٹھ سے مظفر نگر کے لیے روانہ ہوا، جب کہ یہ مسافت ۲۵ میل ہے تو وہاں قصر نہیں ہوگا؛ لیکن اگر وہاں سے دیوبند آنا پڑا تو مسافت قصر ہو جائے گی تو اس صورت میں قصر کرے، یا نہیں؟ اگر اس طرح سہارنپور یا دہرہ دون جانا پڑے تو مسافت قصر ہوگی، یا نہیں؟

(۲) زید کی گاڑی آل یو پی ہے، ویسے مستقل چلتی ہے، ادھر دہلی لکھنؤ جانا پڑے تو اس صورت میں کیا حکم ہے؟

الجواب ————— حامداً ومصلیاً

(۱) اگر میرٹھ زید کا وطن اصلی ہے، یا وطن اقامت ہے اور وہاں سے صرف مظفر نگر کی نیت سے چلا، جو کہ ۳۵ میل ہے تو وہ قصر نہیں کرے گا، پھر مظفر نگر سے دیوبند کا ارادہ ہو گیا تو بھی قصر نہیں کرے گا، پھر دیوبند سے سہارنپور کا ارادہ ہو گیا، تب بھی قصر نہیں کرے گا، اگرچہ میرٹھ سے سہارنپور تک مسافت قصر ہے؛ مگر چوں کہ ابتدائے سفر کے وقت مسافت قصر کی نیت نہیں تھی اور درمیان میں بھی کسی جگہ سے مسافت قصر کی نیت نہیں کی، جہاں سے بھی نیت کی، مسافت قصر سے کم کی نیت کی ہے۔ ضابطہ یہ ہے کہ جب سے پوری مسافت قصر کی نیت سے سفر ہوگا، تب قصر لازم ہوگا، ورنہ تھوڑی تھوڑی مسافت کی نیت سے اگر تمام دنیا میں گھوم جائے گا، تب بھی قصر نہیں کرے گا۔ (۱)

(۱) (من خرج من عمارة إقامته) ... (قاصداً) ولو كافرًا، و من طاف الدنيا بلا قصد لم يقصر (مسيرة ثلاثة أيام وليا ليها) من أقصر أيام السنة ... (بالسير الوسط مع الاستراحات المعتادة) ... (صلى الفرض الرباعي ركعتين) وجوباً. (الدر المختار على هامش رد المحتار، باب صلاة المسافرين: ۱۲۱/۲ - ۱۲۳، سعید)

(۲) جواب نمبر (۱) کے ضابطہ کے موافق حکم ہوگا۔ (۱) قط واللہ سبحانہ تعالیٰ اعلم

حررہ العبد محمد وغفرلہ، دارالعلوم دیوبند، ۲۶/۲/۱۳۸۹ھ (فتاویٰ محمودیہ: ۳۸۷-۳۸۸)

الہ آباد سے ممبئی دو چار ماہ قیام کی نیت سے روانہ ہوا تو راستہ میں قصر کرے گا، یا نہیں:

سوال: زید الہ آباد سے ممبئی کو روانہ ہوا؛ مگر ممبئی دو چار ماہ رہنا چاہتا ہے، اس صورت میں راستہ میں قصر کرے گا، یا پوری پڑھے گا؟

الجواب

راستہ میں قصر کرے گا۔ (۲) (فتاویٰ دارالعلوم دیوبند: ۴۸۴/۴)

قصر نماز کے لیے کس مسافت کا اعتبار ہے:

سوال: قصر نماز کن کن صورتوں میں واجب ہے۔

(۱) ایک مقام ایسا ہے، جہاں سے ریل پر سفر کرنے سے فاصلہ زیادہ ہوتا ہے اور قصر واجب ہوتا ہے اور اگر خشکی سے جایا جائے تو فاصلہ کم پڑتا ہے، کون سی صورت اختیار کرنا چاہیے، آسانی ریل و موٹر سے سفر کرنے میں ہے، یہ مقام خشکی سے ۲۷ میل اور ریل سے ۵۳ میل پر ہے۔

(۲) ایک شخص ملازم پیشہ ہے اور مکان سے اس کی ملازمت فاصلہ پر ہے اور ہیڈ کوارٹر میں جہاں قیام ہے رہنا پڑتا ہے اور وہیں سے دورہ کرنا ہوتا ہے، اس صورت میں قصر کہاں سے شمار ہوگا، اور دورہ کے سفر میں کہیں مسافت بعیدہ ہو جاتی ہے اور کہیں کم، ایسی صورت میں سفر کے متعلق کیا حکم ہے؟

(المستفتی: ۱۴۳۳ھ، حاجی محمد زکریا صاحب (جوینور) ۶/ربیع الاول ۱۳۵۶ھ، مطابق ۱۷ مئی ۱۹۳۷ء)

الجواب

جس راستے سے سفر کرے اس کی مسافت کا اعتبار ہے، جب ۳۶ میل یا اس سے زیادہ مسافت کا سفر شروع کرے تو اپنی بستی سے باہر نکلتے ہی قصر پڑھنا چاہئے، ہیڈ کوارٹر جہاں قیام رہتا ہے وہاں سے مسافت سفر کا اعتبار ہوگا وہاں سے ۳۶ میل کا ارادہ کر کے چلنے پر مسافر ہو جائے گا۔ (۲)

محمد کفایت اللہ کان اللہ وغفرلہ (کفایت المفتی: ۳۷۵-۳۷۶)

(۱) (من خرج من عمارة موضع إقامته) ... (قاصداً) ... (مسيرة ثلاثة أيام ولياليها) ... (صلى الفرض الرباعي ركعتين). (الدر المختار) وفي الرد تحت (قوله: قاصداً): أشار به مع قوله خرج إلى أنه لو خرج ولم يقصد أو قصد ولم يخرج لا يكون مسافراً (الدر المختار مع رد المحتار، كتاب الصلاة، باب صلاة المسافر: ۳۳۲/۱-۷۲۳، ظفیر)

(۲) فإذا قصد بلدة إلى مقصده طريقاً أحدهما مسيرة ثلاثة أيام ولياليها والآخر دونها فسلک الطريق =

جو جس راستہ سے سفر کرے، اسی کا اعتبار ہے:

سوال: تین شخص ایک ایسے مقام کو چلے، جس کے مختلف راستے مختلف مسافت رکھتے ہیں۔ ایک شخص براہ راست جو کہ مسافت تیس کوس ہے جاتا ہے۔ دوسرا شخص براہ سڑک پختہ جو چکر کھاتے ہوئے جاتی ہے اور مسافت چھتیس کوس ہے جاتا ہے اور تیسرا شخص بذریعہ ریل جو چکر سے جاتی ہے اور مسافت چالیس کوس ہے جاتا ہے۔ اس صورت میں مسافر ثانی و ثالث مسافر مانے جاویں گے، یا نہیں؟ اور ان کو نماز قصر پڑھنی چاہیے، یا نہیں؟ اور تینوں راستوں میں سے کون سا صحیح مانا جاوے گا؟

الجواب

جس راستہ کو جو کوئی سفر کرتا ہے، اسی راستہ کا اعتبار ہے، لہذا مسافر ثانی و ثالث مسافر شرعی ہیں، وہ قصر کریں گے۔ (۱)
(فتاویٰ دارالعلوم دیوبند: ۴۵۱/۴-۴۵۲)

جس راستہ سے سفر ہو، اسی کا اعتبار ہے:

سوال: اجمیر ہمارے یہاں سے براہ پیادہ بیس (۲۰) کوس ہے اور براہ ریل اسی (۸۰) کوس ہے۔ اگر براہ ریل سفر کریں تو قصر کرنا ہوگا، یا نہیں؟

الجواب

اگر ریل کے راستہ سے سفر کرنا ہو تو قصر واجب ہوگا۔ (۲) (فتاویٰ دارالعلوم دیوبند: ۴۴۳/۴)

دو راستے ہوں، اگر قصر کرنے والے راستہ سے جائے تو کیا حکم ہے:

سوال: ایک شخص ایک جگہ سے سفر کرے اور جس جگہ جائے، اس کے دو راستے ہیں۔ ایک راستہ سے مسافت

== الأبعد كان مسافراً عندنا، وإن سلك الأقصر يتم. (الفتاوى الهندية، الباب الخامس عشر في صلاة المسافرين: ۱۳۸/۱، ط: ماجدية)

(ومن خرج من موضع إقامته)... (قاصداً)... (مسيرة ثلاثة أيام ولياليها) من أقصر أيام السنة... صلى الفجر الرباعي ركعتين. (الدر المختار على هامش رد المحتار، باب صلاة المسافرين: ۱۲۱/۲-۱۲۳، ط: سعيد)

(۱) ولولموضع طريقان أحدهما مدة السفر والآخر أقل قصر في الأول لا الثاني (الدر المختار)

وفي الرد تحت (قوله: قصر في الأول) أي ولو كان اختار السلوك فيه بلاغرض صحيح خلافاً للشافعي كما في البدائع. (الدر المختار مع رد المحتار، كتاب الصلاة، باب صلاة المسافرين: ۱۲۳/۲، دار الفكر بيروت، ظفير)

(۲) فإن قصد بلدة وإلى مقصده طريقان أحدهما مسيرة ثلاثة أيام ولياليها والآخر دونها، فسلک الطريق الأبعد كان مسافراً عندنا، هكذا في فتاوى قاضی خان. (الفتاوى الهندية، الباب الخامس عشر في صلاة المسافرين: ۱۳۸/۱، ظفير)

قصر ہے اور دوسرے راستہ کی مسافت کم ہے۔ پس اگر یہ شخص اس جگہ اس راستہ سے جائے، جو مسافت قصر ہے تو اس کو قصر صلوٰۃ جائز ہوگا، یا نہیں؟ یعنی جواز قصر کے لیے ان دونوں مسافتوں میں کون سی مسافت کا اعتبار ہوگا، جس راستہ کو چلا اس کا، یا اقل مسافت کا؟ اور مسافت قصر کتنی ہے؟

الجواب

جس راستہ سے سفر کیا، اس راستہ کی مسافت کا قصر و عدم قصر میں اعتبار ہے، اگر اس راستہ سے چلا، جس کی مسافت تین منزل (یعنی ۳۶ چھتیس کوس، یا اڑتالیس میل) ہو، اس مسافت پر قصر لازم ہے، اگرچہ دوسرا راستہ۔۔۔ اس سے کم ہو۔ (۱) (فتاویٰ دارالعلوم دیوبند: ۴/۴۹۵)

شہر کا ایک قریبی راستہ ہو، دوسرا دور کا تو قصر کے لیے مسافت کا اعتبار ہوگا:

سوال: گاؤں خرم زئی اور کوئٹہ کے درمیان دو راستے ہیں، ایک راستہ ۸۷ کلومیٹر کے فاصلے کا ہے، جب کہ دوسرا راستہ ۲۵ یا ۵۰ کلومیٹر کے فاصلے کا ہے، ہم جب ۸۷ کلومیٹر کے فاصلے سے سفر کرتے ہیں تو نماز قصر پڑھتے ہیں، جب ہم ۲۵ یا ۵۰ کلومیٹر کے فاصلے سے سفر کرتے ہیں تو ہمیں پوری نماز پڑھنی چاہیے، یا قصر؟

الجواب

جس راستے سے جانا ہو، اس کا اعتبار ہے، اگر وہ مسافت سفر ہو تو قصر کرے، نہ ہو تو نہ کرے۔ (۲)
(آپ کے مسائل اور ان کا حل: ۴/۸۰)

گیا قصر والے راستے سے اور واپسی غیر قصر والے راستے سے ہوئی تو واپسی میں قصر کرے، یا نہیں:

سوال: ایک گاؤں کے دو راستے ہیں، اگر ریل میں جاوے تو قصر لازم ہے اور پیدل کے قریب راستہ کو جانے سے پوری نماز پڑھے گا۔ اس گاؤں میں ریل سے گیا اور چند روز قیام کیا قصر نماز پڑھتا رہا، واپسی کے وقت پیدل راستے سے آیا تو گھر پہنچنے تک قصر نماز پڑھے، یا نہیں؟

(۱) إذا قصد بلدة وإلى مقصده طريقان أحدهما مسيرة ثلاثة أيام ولياليها والآخر دونها فسلک الطريق الأبعد كان مسافراً عندنا وإن سلک الأقصر يتم. (الفتاویٰ الهندية، الباب الخامس عشر فی صلاه المسافر: ۱/۳۸، جمیل الرحمن)

(۲) (من خرج من عمارة موضع إقامته) ... (قاصداً) ... (مسيرة ثلاثة أيام ولياليها). (الدر المختار)
وفی الرد المحت: (قوله قاصداً): أشار به مع قوله خرج إلى أنه لو خرج ولم يقصد أو قصد ولم يخرج لا يكون مسافراً، وفي البحر: وأشار إلى أن النية لابد أن تكون قبل الصلاة. (الدر المختار مع رد المحتار، باب صلاة المسافر: ۱۲۱/۲-۱۲۲، دار الفكر بيروت، انیس)

الجواب

اس صورت میں واپسی میں بھی وہ شخص قصر کرے گا، جب تک کہ وہ اپنے وطن میں نہ پہنچ جاوے؛ کیوں کہ اس گاؤں میں اس نے پندرہ دن قیام کی نیت نہیں کی تھی اور وہ گاؤں وطن اقامت ہنوز نہیں ہوا تھا۔ (فتاویٰ دارالعلوم دیوبند: ۴/۴۶۴)

چند گاؤں میں چکر کاٹنے سے مسافت پوری ہو جائے تو کیا حکم ہے:

سوال: ایک شخص کے چند دیہات ہیں، جو اس کے وطن سے ہر ایک مسافت قصر سے کم ہے، اگر یہ شخص اپنے ایک گاؤں سے دوسرے گاؤں کو یکے بعد دیگرے منتقل ہوتا رہا، جس سے مسافت قصر پوری ہو جاتی ہے اور اسی قصد سے وطن سے آ گیا ہو تو اس شخص کے لیے احکام سفر ثابت ہوں گے، یا نہیں؟

الجواب

اس پر احکام قصر ثابت ہوں گے۔ (۱) فقط (فتاویٰ دارالعلوم دیوبند: ۴/۴۷۷)

سرکاری ملازم جو اڑتالیس یا ساٹھ میل کے اندر دورہ کرتا ہے، قصر کرے، یا نہیں:

سوال: زید ملازم سرکاری ہے، اس کے رہنے کا مقام 'الف' ہے؛ مگر اس کو کبھی تو صرف اطراف میں؛ یعنی ۲۸ میل کے اندر اور کبھی پچاس، ساٹھ، اسی، میل تک دورہ کرنا پڑتا ہے اور دورہ میں چھ روز، یا آٹھ روز، یا دس روز، گزر جاتے ہیں۔ رہنے کے مقام کو واپس نہیں آتا، اس صورت میں قصر کرے، یا نہ؟

الجواب

اگر گھر سے نکلنے کے وقت اس نے ارادہ کیا تھا کہ اس دورہ میں منتہائے سفر فلاں مقام ہے کہ جو اڑتالیس میل، یا زیادہ جائے رہائش سے ہے تو قصر لازم ہے، ورنہ نہیں۔ (فتاویٰ دارالعلوم: ۴/۴۸۳-۴۸۴)

اہل کاروں کے دورہ میں قصر کا حکم:

سوال: دورہ کی صورت یہ ہے کہ پانچ سو چھ سو کوس کے علاقہ میں گشت کرنے کی نیت سے سفر کیا جائے گا؛ لیکن منزل عموماً چھ سات کوس پوربی؛ یعنی چودہ یا پندرہ میل پر ہوا کرے گی اور بعض مقامات پر دو تین روز قیام بھی ہوگا، تمام سفر مسلسل طے کیا جاوے گا؛ یعنی گوالیار بعد اتمام گشت واپسی ہوگی، کوچ و مقام سب تجویز ہو گیا ہے۔ ایسی صورت میں نماز قصر پڑھی جاوے گی، یا پوری؟

(۱) فإذا قصد بلدة وإلى مقصده طريقان أحدهما مسيرة ثلاثة أيام ولياليها والآخر دونها فسلک الطريق الأبعد كان مسافراً عندنا، هكذا في فتاوى قاضی خان. (الفتاوى الهندية، باب صلاة المسافر: ۱/۳۸۱، ظفیر)

الجواب

نماز قصر ہوگی۔ فقط

(۱۵ شعبان ۱۳۲۱ھ) (امداد: ۱/۳۷) (امداد الفتاویٰ جدید: ۱/۵۹۳-۵۹۴)

سوال مثل بالا:

سوال: نماز قصر کے متعلق مجھ کو استفتا کی ضرورت ہے اور حالت یہ ہے کہ میری ملازمت گشت و گردآوری کی ہے، میں حکماً مستقر پر دس روز سے زیادہ قیام نہیں کر سکتا اور صورت سفر یہ ہے کہ جب گشت کے واسطے مستقر سے روانہ ہوتا ہوں، کہیں دو، کہیں تین، کہیں چار، کہیں پانچ، کہیں دس کوس تک سفر کر کے قیام کا موقع ملتا ہے؛ لیکن اس کے اندر تعین مدت اور تعین مسافت نہیں ہوتی، حسب ضرورت قیام اور سفر کرتا ہوں؛ لیکن مستقر سے جب چلنا ہوتا ہے، کل ضلع کی گشت کا ارادہ ہوتا ہے، جس کے اندر دس گیارہ قصبے شامل ہیں اور کل مسافت طولا چالیس میل ضرور ہوگی اور محیط کو اگر لیا جاوے تو یقین ہے کہ ستر (۷۰) اسی (۸۰) میل سے زائد ہی مسافت ہوگی، پس ان صورتوں میں میرے واسطے قصر نماز درست ہوگی، یا نہیں؟ جب کہ مجملہ گیارہ قصبوں کے ایک قصبہ مستقر ہے اور دس قصبوں اور اس کے مفصلاتی چوکیوں پر مجھ کو گشت کے لیے بصورت معروضہ صدر گردآوری و گشت کے واسطے سفر کرنا ضروری ہے؟

الجواب

قواعد سے یہ سمجھ میں آتا ہے کہ اس دورہ میں جو مقام ایسا ہو کہ وہاں پہنچ کر آگے بڑھنے کو واپسی مستقر کی سمجھا جاتا ہو؛ یعنی وہ مقام کہ وہاں تک جانے سے تو مستقر سے وقتاً فوقتاً بعد پڑھتا ہے اور وہاں سے جب سفر کیا جاوے تو مستقر سے قریب ہوتا جاتا ہے، اس مقام کو منتہائے سفر کہا جاوے گا اور مستقر سے اس مقام تک کی مسافت دیکھی جاوے گی، اگر وہ مسافت قصر پر ہوگا تو قصر کیا جاوے گا، جب کہ دوسری شرائط قصر بھی پائے جاویں اور اگر وہ مسافت

☆ سوال: سرکاری ملازم جو دورہ کرتے ہیں ان کو نماز قصر جائز ہے یا نہیں طریق غیر معروف سے اپنی آسائش کے موافق دیہات کا دورہ وطن سے وطن تک چھتیس کوس یا تین یوم کی پوری مسافت ہو جاتی ہے اور یہی ان کے سفر کی غایت ہے یعنی بصورت دائرہ جس میں وطن کے علاوہ کسی شہر کو غایت سفر نہیں کہہ سکتے؟

الجواب

صورت (طبع اول میں اس جگہ قصر درست ہونے کا حکم مذکور تھا۔ تصحیح الاغلاط، ص: ۱۶ میں اس سے رجوع فرمایا، اس کے موافق یہاں نقل کیا گیا اور مزید توضیح اس کی تہہ بخانیہ امداد الفتاویٰ، ص: ۱۳ میں مذکور تھی، جس کو اس کے نیچے سوال: ۵۲۳ میں نقل کر دیا گیا ہے۔ محمد شفیع) مسئلہ میں قصر درست نہیں۔

(۱۵ صفر ۱۳۲۵ھ) (امداد: ۱/۸۵) (امداد الفتاویٰ: ۱/۵۹۴)

قصر پر نہ ہوگا تو قصر نہ ہوگا، جب کہ دوسری شرائط اتمام کی بھی پائی جاویں، مثلاً دائرہ ذیل میں **(ب)** نقطہ (۱) مستقر ہے اور (ب) تک پہنچ کر پھر (۱) سے قرب شروع ہوا تو (ب) کو منہا سمجھا جاوے گا اور اس میں وہی تفصیل بالا جاری ہوگی، اگر (ب) مسافت قصر پر ہے تو ہر حال میں قصر ہوگا اور اگر (ب) مسافت قصر پر نہیں ہے تو اس میں یہ تفصیل ہوگی کہ اگر مستقر پر بحکم شرعی یہ اتمام کرتا ہے تو پھر اس محیط کے سفر میں قصر نہ کیا جاوے گا اور اگر مستقر پر اتمام نہیں کیا جاتا تو پھر تمام سفر میں قصر ہوگا، نہ اس وجہ سے کہ یہ مسافت قصر پر ہے؛ بلکہ اس وجہ سے کہ ہنوز یہ شخص مقیم نہیں ہوا، مجھ کو یاد پڑتا ہے کہ میں نے اس کے قبل اور طرح سے فتویٰ (۱) میں دیا ہے یعنی مستقر سے قبل کے ایک مقام کی مسافت کا اعتبار کیا ہے اور اس کو منہا سفر کا قرار دیا ہے؛ کیوں کہ اس کے بعد تو مستقر ہی کا قصد ہے؛ مگر اس وقت قواعد سے یہ حکم مذکور اقرب معلوم ہوتا ہے، لہذا ضروری ہے کہ اس کو دوسرے علماء سے بھی، یا مدرسہ دیوبند (۲) و سہارنپور سے تحقیق فرمالیا جائے اور میری یہ تحریر بھی پیش کر دی جاوے۔

۷ صفر ۱۳۳۱ھ (تمتہ ثانیہ: ۱۳) (امداد الفتاویٰ: ۵۹۳/۱-۵۹۶)

جو برابر سفر میں رہے، قصر کرے:

سوال: ایک شخص سہارنپور کے ریلوے دفتر میں ملازم ہیں اور ان کا مکان سہارنپور سے ۲۷ میل کے فاصلہ پر ہے، ان کو چوبیس گھنٹہ ریل گاڑی ہی میں رہنا پڑتا ہے اور انبالہ تک اور ادھر غازی آباد تک جانا ہوتا ہے، ان کو نماز قصر پڑھنی چاہیے، یا پوری؟

الجواب

ایسی حالت میں جب تک اپنے وطن اصلی جانا نہ ہو قصر ہی پڑھتے رہیں۔ (۳) فقط (فتاویٰ دارالعلوم دیوبند: ۵۷/۴)

سیاح کے لیے قصر نماز کی تحقیق:

سوال: کوئی شخص برابر بارہ سال سے سیاحی کرتا ہے، آج اس گاؤں میں کل اس گاؤں میں رہتا ہے تو ہمیشہ قصر

پڑھے، یا نہیں؟

(۱) یہ جواب امداد الفتاویٰ مجتہائی جلد اول: ۸۵ میں چھپا ہے (اور یہاں سوال: ۵۲۲ پر نقل ہوا ہے) اب اس جواب پر وثوق نہ کریں۔ منہ (لیکن مرتب نے اس کی تصحیح کر دی ہے۔)

(۲) دارالعلوم دیوبند کے سب سے پہلے باقاعدہ صدر مفتی حضرت اقدس مفتی عزیز الرحمن عثمانی نور اللہ مرقدہ کا فتویٰ حضرت مجیب قدس اللہ سرہ العزیز کے فتوے کے خلاف ہے ملاحظہ فرمادیں فتاویٰ دارالعلوم (جدید): ۴/۲۸۸ حضرات علماء دونوں پر غور فرمائیں اور عمل کرنے والے اپنے موقع اطمینان سے اطمینان کر لیں۔ سعید احمد پالنپوری

(۳) (من خرج من عمارة موضع إقامته) ... (قاصداً) ... (مسيرة ثلاثة أيام ولياليها) ... (صلى الفرض الرباعي ركعتين وجوباً) ... (حتى يدخل موضع مقامه) ... (أوينوي) ... (إقامة نصف شهر) ... (الدر المختار على هامش رد المحتار، باب صلاة المسافر: ۱۲۱/۲-۱۲۵، دار الفكر بيروت، انيس)

الجواب

اس میں تین صورتیں ہیں۔

- (۱) کسی مقام سے چلنے کے وقت تین منزل، یا زائد کے سفر کا قصد ہے اور کسی جگہ پہنچ کر پندرہ روز، یا زائد قیام کا قصد نہیں، اس صورت میں قصر پڑھے۔
- (۲) کسی مقام سے چلنے کے وقت تین منزل، یا زائد کے سفر کا قصد ہے اور کسی جگہ پہنچ کر پندرہ روز، یا زائد قیام کا قصد ہے، اس صورت میں راہ میں قصر پڑھے اور اس جگہ ٹھہرنے میں پوری پڑھے۔
- (۳) کسی مقام سے چلنے کے وقت تین منزل، یا زائد کے سفر کا قصد نہیں؛ یعنی جس جگہ سے اب چلا ہے، نہ یہاں سے چلنے کے وقت اور نہ اس کے قبل جس جگہ سے چلا تھا، اس کے چلنے کے وقت بھی تین منزل کا ارادہ نہیں ہوا تو پوری نماز پڑھے۔

فی الدر المختار: (من خرج من عمارة موضع إقامة) ... (قاصداً) ... ولو كافراً ومن طاف الدنيا بلا قصد لم يقصر (مسيرة ثلاثة أيام وليالها) ... (صلى الفرض الرباعي ركعتين) ... (حتى يدخل موضع مقامه) ... (أوينوي) ... (إقامة نصف شهر) آ۵۱. (واللہ تعالیٰ اعلم وعلمہ اتم ذی قعدہ ۱۳۲۲ھ (امداد: ۶۳/۱) (امداد الفتاویٰ: ۵۷۲/۱-۵۷۳/۱)

جو شخص برابر دورہ میں ہو وہ کس طرح نماز ادا کرے:

سوال: ایک شخص بوجہ ملازمت کسی ایسی جگہ تعینات ہے، جہاں ہمیشہ دورہ کرتا ہے اور وہ پندرہ دن کہیں قیام نہیں کر سکتا، اس صورت میں جب کہ وہ تین منزل کا سفر کر کے اپنے حلقہ میں پہنچ جاوے تو پھر وہ نماز قصر پڑھے گا، یا پوری پڑھے گا؟

الجواب

مسئلہ یہ ہے کہ وطن اقامت؛ یعنی جس جگہ وہ بوجہ ملازمت وغیرہ کے مقیم ہے، جس وقت وہاں سے سفر تین منزل کا کیا جاوے تو وہ وطن اقامت باطل ہو جاتا ہے۔ پس اگر دورہ تین منزل کا، یا زیادہ کا کر کے وہاں؛ یعنی جائے اقامت میں واپس آئے تو اگر پندرہ دن کے قیام کی نیت ہوگی تو نماز پوری پڑھنی ہوگی اور اگر پندرہ دن کے قیام کی نیت نہ ہو تو قصر کرنا ہوگا۔ (۲) فقط (فتاویٰ دارالعلوم: ۴۵۳/۳-۴۵۴/۳)

(۱) الدر المختار علی هامش رد المحتار، باب صلاة المسافرين: ۱۲۱/۲-۱۲۵، دار الفکر بیروت، انیس

(۲) (و) يبطل (وطن الإقامة بمثله و) بالوطن (الأصلی و) بإنشاء (السفر). (الدر المختار)

وفی الرد تحت (قوله: بإنشاء السفر) ... قال فی البدائع: لو أقام خراسانی بالكوفة نصف شهر ثم خرج منها إلى مكة فقبل أن يسير ثلاثة أيام عاد إلى الكوفة لحاجة فإنه يقصر؛ لأن وطنه قد بطل بالسفر (الدر المختار مع رد المحتار، كتاب الصلاة، باب صلاة المسافرين: ۱۲۳/۲، دار الفکر بیروت، ظفیر)

بطور دورہ سفر کرنے والے پر قصر ہے، یا نہیں:

سوال: ملازمت کی حالت میں جو لوگ سفر بطور دورہ کرتے ہیں، ان پر قصر واجب ہے، یا نہیں؟

الجواب

تین منزل کا سفر ہو تو قصر لازم ہے؛ یعنی دورہ میں اخیر تک جہاں جانے کا ارادہ ہے، وہ اگر تین منزل دور ہے تو قصر کرنا چاہیے۔ (۱) (فتاویٰ دارالعلوم دیوبند: ۴/۲۸۱)

جو چل پھر کر تجارت کرتا ہے اور کہیں ایک رات سے زیادہ قیام نہیں کرتا، وہ کس طرح نماز پڑھے:

سوال: ایک شخص گھر سے باہر تیس چالیس کوس کے فاصلہ پر چالیس، یا پچاس، یا زیادہ مسافت کے درمیان پھر کر سوداگری کرتا ہے اور کسی شہر میں ایک رات سے زیادہ نہیں رہتا، ایسا شخص صوم و صلوٰۃ میں مسافر کا حکم رکھتا ہے، یا نہیں؟

الجواب

وہ شخص مسافر ہے، احکام سفر اس پر جاری ہوں گے اور نماز کو قصر کرے گا۔ (۲) فقط (فتاویٰ دارالعلوم: ۴/۲۵۴-۲۵۵)

دورہ کی صورت میں نماز مسافر کا حکم:

سوال: میرا وطن اصلی اللہ آباد ہے، بسلسلہ ملازمت جو نپور میں مقیم ہوں، مجھے بسلسلہ ملازمت یہاں سے دورہ بھی کرنا پڑتا ہے، مختلف مقامات پر دو دو چار روز قیام کرنا پڑتا ہے، مسافت زیادہ سے زیادہ دس بارہ میل ہوتی ہے، عرض ۲۸ میل سے کم ہی رہتی ہے؛ اس لیے دریافت طلب امور ذیل ہیں؟

- (۱) اگر میں دو چار روز کے لیے جو نپور سے ۲۸ میل کے اندر اندر کہیں جاؤں تو نماز قصر پڑھنا ہوگی، یا پوری؟
- (۲) وہاں سے واپسی پر جو نپور میں پندرہ دن سے قیام کم کا ارادہ ہو تو جو نپور میں نماز قصر پڑھی جائے گی، یا تام؟
- (۳) اگر جو نپور سے اڑتالیس میل، یا اس سے زیادہ کا سفر ہو، پھر جو نپور واپس آؤں تو اب جو نپور میں اگر پندرہ دن سے کم قیام کا قصد ہو تو نماز پوری پڑھی جائے، یا قصر؟

(۱) أقل مسافة تنغير فيها الأحكام مسيرة ثلاثة أيام ... والأحكام التي تتغير بالسفر في قصر الصلاة وإباحة

الفطر ... والقصر واجب. (الفتاوى الهندية، الباب الخامس عشر في صلاة المسافرين: ۱/۳۸-۱/۳۹، انیس)

(۲) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر وإن نوى أقل من ذلك قصر

... ولو دخل مصرًا على عزم أن يخرج غداً أو بعد غد ولم ينو مدة الإقامة حتى يبقى على ذلك سنين قصر. (الهداية، باب

صلاة المسافر: ۱/۴۹، ظفیر)

الجواب

قال في رد المحتار: إن إنشاء السفر من وطن الإقامة مبطل له وإن عاد إليه ولذا قال في البدائع: لو أقام خراساني بالكوفة نصف شهر ثم خرج منها إلى مكة فقبل أن يسير ثلاثة أيام عاد إلى الكوفة لحاجة فإنه يقصر لأن وطنه قد بطل بالسفر، آه. (۱)

وفيه قبل (هذه العبارة) قال في الفتح: إن السفر الناقص لوطن الإقامة ما ليس فيه مرور على وطن الإقامة أو ما يكون المروور فيه به بعد سير مدة السفر آه. (۲)

عبارات مرقومہ سے معلوم ہوا کہ وطن اقامت سفر سے اس وقت باطل ہوتا ہے، جب کہ سفر شرعی؛ یعنی ۴۸ میل کی نیت پر وہاں سے نکلے اور یہ بھی معلوم ہو گیا کہ جب اڑتالیس میل کی نیت پر وطن اقامت سے نکل گیا تو اس کا وطن اقامت ہونا باطل ہو گیا، اگرچہ پھر وہاں لوٹ آئے، ایسی صورت میں وہاں از سر نو پندرہ دن کے قیام کی نیت ہوگی تو پھر وہ وطن اقامت بنے گا اور وہاں نماز پوری پڑھی جائے گی، ورنہ قصر کیا جائے گا۔

اس ضابطہ محررہ سے آپ کا یہ مسئلہ بھی واضح ہو گیا ہے کہ جب جو نیور سے نکلتے ہیں، ۴۸ میل کا قصد نہ ہو تو سفر میں اور ۴۸ میل کے اندر اندر جس جگہ پہنچیں، سب جگہ نماز پوری پڑھیں اور دورہ سے لوٹنے کے بعد بھی جو نیور میں حسب سابق نماز پوری پڑھیں۔

البتہ اگر ۴۸ میل کی نیت سے نکلیں تو راستہ میں بھی قصر کریں اور جس جگہ پہنچیں وہاں بھی اگر پندرہ دن ٹھہرنے کا ارادہ نہ ہو تو قصر کریں اور پھر جو نیور واپس آئیں تو وہاں بھی اگر پندرہ روز قیام کی از سر نو نیت نہ ہو وہاں بھی قصر کرتے رہیں۔ واللہ تعالیٰ اعلم (اضافہ)

۹ صفر ۱۳۶۲ھ بمقام دیوبند۔ (امداد المفتین: ۳۲۱/۲-۳۲۲)

ایک دائرہ میں برابر گردش کرتا ہو، مگر وہ مقامات تین دن کی مسافت پر نہ ہوں تو کیا کرے:

سوال: دورہ میں مجھ کو اطراف دیہات میں پھرنا پڑتا ہے اور مسلسل بیس روز پچیس روز، یا دس روز جیسی صورت ہو، میں اپنے مستقر سے باہر رہتا ہوں؛ مگر کسی ایک مقام پر ایک ہفتہ سے زائد قیام کی اجازت نہیں ہے؛ لیکن یہ مقامات مستقر سے تین دن اور تین رات کی مسافت پر نہیں ہوتے؛ بلکہ مستقر کے اطراف ایک دائرہ میں گردش رہتی ہے، مسلسل مسافت کا لحاظ کیا جائے تو سفر مدت مقررہ سے بڑھ جاتا ہے اور تمام سفر کا لحاظ کیا جائے تو بہت زیادہ مسافت ہو جاتی ہے۔ اندریں صورت میں نماز میں قصر واجب ہے، یا نہیں؟

(۱) رد المحتار، باب صلاة المسافر، مطلب في الوطن الأصلي ووطن الإقامة: ۱۲۳/۲، دار الفكر بيروت، انیس

(۲) رد المحتار، کتاب الصلاة، باب صلاة المسافر: ۶۱۵/۲، انیس

الجواب

چوں کہ مجموعہ مسافت مدت سفر شرعی سے زیادہ ہے؛ اس لیے مستقر تک لوٹنے تک اس صورت میں نماز کو قصر کرنا چاہیے۔ قال فی الدر المختار: (حتیٰ یدخل موضع مقامه) إن سار مدة السفر، إلخ. وفی الرد تحت (قوله: إن سار مدة السفر): قید لقوله حتیٰ یدخل أى إنما یدوم علی القصر إلى الدخول إن سار ثلاثة، إلخ. (۱) فقط (فتاویٰ دارالعلوم دیوبند: ۳۸۷-۳۸۸)

ارادہ سفر سے اتنا چکر لگائے کہ اس کی مجموعی مسافت مسافت شرعی کو پہنچ جائے تو کیا حکم ہے: سوال: شخصے بارادہ سفر میر و دو سفرش در دیہات و مواضع است و یک موضع از موضع آخر چنداں نیست کہ حکم قصر صلاة برو عائد شود مثلاً، بعض موضع از یک موضع بر مسافت ۷ میل است و بعض از بعض یازدہ میل و بعض ہشت میل و بعض شانزدہ میل۔ مثلاً، لیکن دورہ او دریں دیہات زائد از مسیرۃ سہ ایام میشود دریں صورت برو قصر واجب است، یا نہ؟ (۲)

الجواب

ہر گاہ قصد شخص مذکور بوقت خروج برائے سفر دورہ جمع دیہات مذکور است کہ مسافتش سہ یوم یا زیادہ از مسیرۃ سہ یوم یعنی سہ منزل است قصر برو واجب است۔ (۳) فقط (فتاویٰ دارالعلوم دیوبند: ۳۷۳-۳۷۴)

ایک منزل کے تین چکر لگانے سے مسافر ہوگا، یا نہیں:

سوال: جو ایک منزل قیام گاہ کے گرد پھرتا رہے، جس کا مجموعہ تین منزل سے زیادہ ہو تو یہ سفری نماز پڑھے، یا قیام کی؟

الجواب

جو منزل کے گرد اگر د، ایک روز کی مسافت سے پھرتا رہے، وہ مسافر نہیں ہوتا۔ فقط

(مجموعہ کلاں، ج: ۱۴۷) (باقیات فتاویٰ رشیدیہ: ۱۸۸-۱۸۹)

(۱) الدر المختار مع رد المحتار، باب صلاة المسافرين: ۱/۲۴، دار الفکر بیروت، ظفیر

(۲) خلاصہ سوال: ایک شخص سفر کے ارادے سے نکلتا ہے، اور اس کا سفر دیہات کے مختلف مقامات میں ہے اور ایک مقام دوسرے مقام سے اتنا دور نہیں ہے کہ اس پر قصر نماز کا حکم عائد ہو۔ مثلاً ایک مقام دوسرے مقام سے نو میل کی مسافت پر ہے اور بعض گیارہ میل پر اور بعض آٹھ میل اور بعض سولہ میل کی مسافت پر ہے؛ لیکن ان دیہاتوں میں اس کا کل دورہ تین دن کی مسافت سے زیادہ ہوتا ہے، ایسی صورت میں اس پر قصر واجب ہے، یا نہیں؟ (انہیں)

(۳) خلاصہ جواب: چوں کہ شخص مذکور کا ارادہ سفر کے لیے نکلتے وقت مذکورہ دیہاتوں کا دورہ ہے، جن کی مسافت تین دن، یا اس سے زیادہ ہے تو ایسی صورت میں اس پر قصر واجب ہے۔ (انہیں)

(من خرج من عمارة موضع إقامته) ... (قاصداً) ... (مسيرة ثلاثة أيام ولياليها) ... (الدر المختار على هامش

رد المحتار، باب صلاة المسافرين: ۱/۲۲-۱/۲۳، دار الفکر بیروت، ظفیر)

علاقوں اور کچھ دن سات میل دور دیہات میں گزارنے والی تبلیغی جماعت پوری نماز پڑھے گی:

سوال: جیسا کہ ۸/۸ ذوالحجہ سے ۱۵ یوم پہلے پہنچنے والوں پر مکہ مکرمہ، منی، مزدلفہ، عرفات میں مقیم ہونے کی وجہ سے پوری نماز ہے، تابع ہونے کی وجہ سے، جب کہ عرفات مکہ سے تقریباً ۹ میل دور ہے تو اسی طرح اگر تبلیغی جماعت کے احباب کراچی شہر میں پندرہ یوم سے زیادہ مختلف علاقوں اور پھر ایک ہفتہ اسی اثنا میں ۷ میل دور ایک دیہات میں گزاریں، یا شہر سے دو میل دور کسی دیہات میں گزاریں اور مقامی نماز کسی مسجد میں کسی وجہ سے اگر نہ مل سکے تو یہ حضرات اس دوران پندرہ یوم سے زیادہ مختلف جگہوں میں شہر اور دیہات کے علاقوں میں نماز پوری پڑھیں، یا قصر کریں؟

الجواب

منی، عرفات، مزدلفہ اور مکہ چاروں الگ الگ جگہیں ہیں، حاجیوں کو ان چار جگہوں میں گھومنا ہوتا ہے، اگر مجموعی طور پر ان کی اقامت کی مدت پندرہ دن ہوتی ہے تو مسافر ہوں گے۔ ہاں منی جانے سے پہلے، یا منی سے واپس آنے کے بعد اگر ان کی مکہ مکرمہ میں رہائش کی مدت پندرہ دن ہو تو وہ مقیم ہوں گے۔

جو لوگ کراچی کی جماعت کے لیے آتے ہیں، اگر ان کی تشکیل کراچی کی حدود میں ہو اور پندرہ دن کے لیے ان کو کراچی کی حدود میں رہنا ہو تو وہ یہاں مقیم ہوں گے اور اس کے بعد اگر انہیں کراچی سے باہر جانا ہے تو اس صورت میں مسافر ہوں گے، جب کہ ۲۸ میل سے زیادہ مسافت پر جائیں اور اگر کراچی سے باہر دو چار میل کے لیے جاتے ہیں اور ان کو پھر کراچی میں واپس آ جانا ہے تو وہ مقیم ہی ہوں گے۔ ہاں! اگر وہ کراچی سے باہر جاتے ہیں اور ان کی سفر کی مسافت ۲۸ میل سے زیادہ ہے تو وہ کراچی سے نکلنے کے بعد مسافر ہو جائیں گے، خواہ دو چار میل کی قریبی بستی میں جا کر رات گزریں۔ (۱) واللہ اعلم (آپ کے مسائل اور ان کا حل: ۹۱/۴)

تبلیغی جماعت شہر کے اطراف چالیس دن رہے تو قصر، یا اتمام:

سوال: ہماری پیدل جماعت شہر کے تیس کلومیٹر پر کام کر رہی ہے، کچھ اس طرح کا رخ بنا ہے کہ چالیس روز تک جماعت مختلف قریوں میں کام کرتے رہے گی، کل سفر چالیس دن میں ۲۲۰ کلومیٹر کا ہوگا؛ لیکن کبھی بھی جماعت شہر سے ۳۰ کلومیٹر سے زیادہ فاصلہ پر نہ ہوگی تو کیا اس صورت میں قصر کریں، یا نہ کریں؟ (مستفتی: محمد راشد بنگلور کرناٹک، ۱۹/ رمضان ۱۴۲۵ھ)

(۱) فإذا قصد بلدة والى مقصده طريقان أحدهما مسيرة ثلاثة أيام ولياليها والآخر دونها فسلک الطريق الأبعد كان مسافراً عندنا... ولونوى الإقامة خمسة عشر يوماً فى موضعين فإن كان کل منهما أصلاً بنفسه نحو مكة ومنى... لا يصير مقيماً... ذکر فى کتاب المناسک أن الحاج إذا دخل مكة فى أيام العشر ونوى الإقامة نصف شهر لا تصح؛ لأنه لا بد له من الخروج إلى عرفات فلا يتحقق الشرط. (الفتاوى الهندية، الباب الخامس عشر فى صلاة المسافرين: ۱۳۸/۱ - ۱۴۰)

الجواب

ابتداء سفر ہی میں اگر نیت تھی کہ فلاں مقام تک سفر کرنا ہے اور وہ ساڑھے ستھتر کلومیٹر، یا اس سے زیادہ کی مسافت بنتی ہے تو وہ قصر کرے گا، چاہے اصل وطن یا مرکزی مقام کے ارد گرد ہی گھوم رہا ہو۔ مذکورہ بالا صورت میں آپ قصر کریں۔

”السفر الذی یتغیر بہ الأحکام أن یقصد مسیرة ثلثة أيام ولیالیہا“۔ (۱) واللہ اعلم وعلمہ اتم

مفتی محمد شاکر خان قاسمی پونہ (فتاویٰ شاکر خان: ۱/۱۵۷)

تبلیغی جماعت میں قصر کی ایک صورت:

سوال: ہم جماعت میں چلے کے لیے ایسی جگہ بھیجے گئے، جہاں دس بارہ دن تک مسافت نہیں ہوتی، بعد میں دور بھیجے گئے جہاں مسافت ہوگئی؛ یعنی قصر واجب ہے تو شروع چلے سے مسافر ہوئے، یا جب ۲۸ میل ہوگا، تب مسافر ہوں گے؟

الجواب ————— حامداً ومصلیاً

شہر سے جب آپ چلے تو اگر ارادہ ۲۸ میل کا ہے تو آپ وہیں سے مسافر ہوئے اور اگر ارادہ ۲۸ میل سے کم کا ہے تو مسافر نہیں ہوئے اور اگر اس سے آگے جانا ہے، تب جہاں تک جانا ہے، سب کو ملا کر جوڑ لیں، البتہ اس کا خیال رہے کہ جہاں تک جانا ہے، وہاں تک جوڑتے وقت ہر ایک اپنے گھر سے جوڑے شہر سے نہیں، لہذا گھر سے لے کر جہاں تک جانا ہے، اگر ۲۸ میل ہو جائے تو آپ مسافر ہوں گے، ورنہ نہیں۔ فقط واللہ تعالیٰ اعلم بالصواب

حررہ العبد حبیب اللہ القاسمی (حبیب الفتاویٰ: ۱۱۶/۳)

اس سفر کا حکم جس کے درمیان میں وطن اقامت واقع ہو:

سوال: ایک شخص تھانہ بھون میں مقیم ہے اور سہارن پور کسی غرض سے آیا، اور سہارن پور سے دہلی جانے کا قصد کر کے تھانہ بھون سے گزرا اور اسباب وغیرہ اس کا تھانہ بھون ہی میں موجود ہے، پس ایسی حالت میں وہ تھانہ بھون میں قصر کرے گا، یا اتمام اور اسباب عام ہے، یا ضروریہ کی تخصیص ہے؟

الجواب

صورت مذکور میں یہ شخص جب سہارن پور سے بہ نیت سفر دہلی چل کر تھانہ بھون میں داخل ہوگا تو تھانہ بھون میں اتمام کرے گا؛ کیوں کہ اس صورت میں ”انشاء سفر من وطن الاقامة“ نہیں ہوا؛ بلکہ ”انشاء سفر من موضع غیرہ“ ہوا ہے اور جب انشاء سفر موضع اقامت سے نہ ہو؛ بلکہ دوسرے موضع سے ہو تو وطن اقامت کے باطل ہونے کی

(۱) الہدایۃ، باب صلاة المسافر: ۱۵۵/۱، ثاقب بکدپو، دیوبند، انیس / دارالعلوم دیوبند: ۲۸۴/۴

شرط یہ ہے کہ انشاء سفر میں اس پر مرور نہ ہو، اگر مرور ہو تو بعد مسافت ثلاثہ ایام قطع کر چکنے کے بعد مرور ہو، اگر مسافت ثلاثہ ایام قطع کرنے سے پہلے وطن اقامتہ پر پرگز رہا ہو (یعنی اس میں داخل ہوا)، تو اتمام کرے گا؛ بلکہ اس صورت میں وہ سہارن پور سے چل کر مسافر ہی نہیں ہوا (جب کہ اس کا ارادہ درمیان میں وطن اقامتہ میں داخل ہونے کا ہے۔)

قال العلامة الشامي: والحاصل أن إنشاء السفر يبطل وطن الإقامة إذا كان منه أما لو أنشاء من غير فان لم يكن فيه مرور على وطن الإقامة أو كان ولكن بعد سير ثلاثة أيام فكذا لم يبطل الوطن بل يبطل السفر؛ لأن قيام الوطن مانع من صحته والله أعلم، آه.

(وفيه أيضاً قبله): قال في الفتح: إن السفر الناقض لوطن الإقامة ما ليس فيه مرور على وطن الإقامة أو ما يكون المرور فيه به بعد سيرة السفر، آه. (۱)

اب یہ صورت باقی رہی کہ اگر کوئی شخص مسافت ثلاثہ ایام قطع کرنے کے بعد وطن اقامتہ پر گزرا؛ مگر وہاں قیام کا ارادہ نہیں؛ بلکہ آگے جانے کا ارادہ ہے اور وطن اقامتہ میں اس کا اسباب وغیرہ موجود ہے، اس صورت میں یہ شخص وطن اقامتہ میں قصر کرے، یا اتمام؟ اس کا جواب یہ ہے کہ جب مسافت سفر قطع کرنے کے بعد وطن اقامتہ میں داخل ہوا اور اس کے بعد بھی مسافت سفر کا ارادہ ہے تو اب یہ اس کا وطن اقامتہ باقی نہیں رہا، سفر سے اس کی وطنیت باطل ہوگئی اور اسباب کا باقی رہنا بطلان وطنیت بالسفر کو مانع نہیں۔ ہاں! اگر وطن اقامتہ سے منتقل ہو کر دوسری جگہ وطن اقامتہ بنانا چاہے اور ان دونوں کے درمیان مدت سفر نہ ہو تو پہلا وطن محض انتقال سے باطل نہ ہوگا؛ بلکہ انتقال بنفسہ و انتقال بالمحتاج کے مجموعہ سے باطل ہوگا، حتیٰ کہ اگر دوسرے موضع میں نیت اقامتہ کرے اور موضع اول میں اس کا اسباب باقی ہے اور متاع سے مراد متاع ضروری ہے، الذی يعد الرجل ببقائه مقيماً عرفاً كاثاث البيت الذی لا بد منه والدار والعقار، پس بقاء متاع بطلان وطنیت موضع اول کے لیے مانع ہے۔

قال في البحر: كوطن الإقامة يبقى ببقاء الثقل وإن أقام بموضع آخر، آه. (۱۳۶/۲)

وفي الهندية: ووطن الإقامة يبطل بوطن الإقامة وبإنشاء السفر وبالوطن الأصلي؛ (لأنه

ضده)، آه. (۱۷۲/۲) (۲)

البتہ اگر وطن اقامتہ میں اس شخص کے اہل و عیال کا مستقل قیام ہو تو وہاں جا کر یہ شخص معاً مقیم ہو جاوے گا، گو نیت اقامت نہ ہو، کما قدمنا فی السؤال السابق عن السراجیة مسافر دخل بلدة فيها أهله يصير مقيماً وإن لم ينو الإقامة، آه.

(۱) رد المحتار، باب صلاة المسافر، مطلب فی الوطن الأصلي ووطن الإقامة: ۳۲/۲، دار الفکر بیروت، انیس

(۲) الفتاویٰ الہندیۃ، الباب الخامس عشر فی صلاة المسافر: ۱۴۲/۱، انیس

ایک صورت اور باقی ہے، وہ یہ ہے کہ کسی شخص نے وطن اقامہ سے سفر کا قصد نہیں کیا؛ بلکہ وہاں سے کسی دوسری جگہ گیا اور وہاں سے سفر کا قصد کیا اور مسافت سفر قطع کر کے وطن اقامہ میں داخل ہوا؛ مگر نیت قیام نہیں، آگے جانے کا ارادہ ہے؛ لیکن آگے جس جگہ جانے کا ارادہ ہے، وہ موضع وطن اقامت سے مدت سفر پر نہیں ہے، اس صورت میں وطن اقامت پر پہنچ کر اس شخص کو اتمام کرنا چاہیے۔

فی حاشیة الطحطاوی علی مراقی الفلاح: وبقي ما إذا خرج منه على نية السفر الأولى ثم جاوز بمدة سفر منه أو من الأصلي ولم يقيم في غيره ثم مر به هل يتم وظاهر كلا مهم نعم؛ لأنه لم يدخل الأصلي ولم يقيم في غيره ولم ينشئ سفرًا بعده وحرره، آه. (ص: ۲۴۹) (۱)

خلاصہ یہ ہوا کہ وطن اقامت سے اگر انشاء سفر کا قصد کیا جاوے، اس صورت میں تو خروج من العمران کے بعد ہی وطن اقامت باطل ہو جائے گا۔

قال الشامي: وأفاد قوله: وأما المكي، إلخ، أن إنشاء السفر من وطن الإقامة مبطل له وإن عاد إليه ولذا قال في البدائع: لو أقام خراساني بالكوفة نصف شهر ثم خرج منها إلى مكة، فقبل أن يسير ثلاثة أيام عاد إلى الكوفة لحاجة فإنه يقصر؛ لأن وطنه قد بطل بالسفر، آه. (۸۳۰/۱) (۲)

اور اگر انشاء سفر وطن اقامت سے نہ ہو تو بطلان وطن اقامت کی شرط یہ ہے کہ انشاء سفر میں وطن اقامت میں دخول نہ ہو، یا اگر دخول ہو تو بعد قطع مسافت ثلاثہ ایام ہو اور آگے جس جگہ کا ارادہ ہے، وہ بھی وطن اقامت سے مسافت سفر پر ہو، اگر قطع مسافت سفر کے بعد وطن اقامت میں داخل ہوا اور آگے جہاں جانے کا قصد ہے، وہ وطن اقامت سے مسافت قصر پر نہیں تو وطن اقامت باطل نہ ہوگا اور اس شخص کو اتمام کرنا لازم ہوگا۔ واللہ اعلم

۲/ شعبان ۱۳۴۱ھ (امداد الاحکام: ۳۱۳/۲-۳۱۵)

دوران سفر وطن سے گزرنے والے مسافر کے لیے حکم:

مسئلہ: اگر متبع کو تحقیق [سے] معلوم ہے کہ عبور میرے وطن پر کو ہووے گا اور وہ [اس] قدر سفر نہیں تو قبل رسیدن وطن تبع، تبع مسافر نہیں اور بعد خروج از وطن اگر منتہی بھی قدر سفر نہیں تو جب بھی مسافر نہیں؛ کیوں کہ از مبدا تا منتہی ثلث منازل ہونا سفر کے لیے ضروری ہے۔

(مکتوبات بنام مولانا خلیل احمد قلمی، مکتوب نمبر: ۲۷) (باقیات فتاویٰ رشیدیہ: ۱۹۰)

(۱) حاشیة الطحطاوی تحت المراقی، باب صلاة المسافر، ص: ۲۹، دار الکتب العلمیة، انیس

(۲) رد المحتار، باب صلاة المسافر، مطلب فی الوطن الأصلي ووطن الإقامة: ۱۳۲/۲، دار الفکر بیروت، انیس

دوران سفر اگر اپنے ہی گاؤں آ پہنچے تو نماز پوری پڑھے:

سوال: ایک شخص تبلیغی جماعت میں نکلا ہوا ہے اور مسافت شرعیہ ہونے کی وجہ سے قصر کر رہا تھا، اسی دوران وہ اپنے ہی گاؤں میں تبلیغ کے لیے آیا تو قصر پڑھے، یا اتمام؟

الجواب: _____ حامداً ومصلیاً ومسلماً

جہاں سے تبلیغی جماعت میں نکلا ہے، وہاں سے اس کا گاؤں اڑتالیس میل، یا اس سے زیادہ دوری پر ہے تو دوران سفر تو قصر پڑھے اور گاؤں میں جب پہنچے پوری پڑھے۔ فقط واللہ تعالیٰ اعلم (محمود الفتاویٰ: ۱/۴۹۶-۴۹۷)

اجیر اگر اپنے وطن میں پہنچے تو وہ مقيم کے حکم میں ہوگا، خواہ اس کا مالک ساتھ ہی کیوں نہ ہو:

اجیر مشاہرہ: یعنی ملازم اگر سفر کرتا ہوا مع اپنے آقا کے اپنے موضع میں پہنچے تو قصر کرے گا، یا پوری نماز پڑھے گا؟ فتاویٰ حمادیہ میں ہے:

”عبد سافر مع مولیٰ فد خلا فی وطن العبد لایصیران مقیمین، وأما العبد فلائنه تابع وأما المولیٰ لم توجد نية الإقامة ولا دخول الوطن الأصلي“۔
یہ مسئلہ عبد ہی کے ساتھ مخصوص ہوگا، یا اجیر کا بھی یہی حکم ہے؟

الجواب: _____

اجیر مشاہرہ اگرچہ بلحاظ تبعیت عبد کے حکم میں ہے اور کوئی شبہ نہیں کہ وطن اقامت میں اگر یہ صورت پیش آئے تو عبد کی طرح اس کی نیت کا بھی اعتبار نہ ہوگا۔ اس کی اقامت و سفر کا مدار مستاجر کی نیت پر ہے؛ لیکن وطن اصلی میں یہ صورت نہیں؛ کیوں کہ وہاں تو پہنچتے ہی سفر باطل ہو جاتا ہے، نیت و عدم نیت کا اس پر کچھ اثر نہیں ہوتا، لہذا اگر اجیر مستاجر کے ساتھ اپنے وطن اصلی میں پہنچے تو سفر فوراً باطل ہو جائے گا اور اس کے علاوہ اور جگہ متبوع کی نیت کے تابع رہے گا۔ درمختار میں ہے:

(والمعتبر نية المتبوع)؛ لأنه الأصل (لا التابع كامرأة) وفاها مهرها المعجل (وعبد) ...
(وایجیر) ... (مع زوج ومولیٰ وأمیر ومستأجر)، إلخ. (۱)
شامی میں ہے: (قوله: وأجیر) أي مشاهرة أو مسانهة. (رد المحتار) (۲) فقط

(فتاویٰ دارالعلوم دیوبند: ۸/۴۷۸-۴۷۹)

(۱) الدر المختار علی هامش رد المحتار، باب صلاة المسافر: ۲/۱۳۳-۱۳۴، دار الفکر بیروت، انیس

(۲) رد المحتار، باب صلاة المسافر: ۷۴۵/۱، ظفیر

ملازم اپنے آقا کے تحت ہے، وہ قصر کرے تو یہ بھی کرے:

سوال: ایک شرعی مسافر کسی موضع میں پہنچا اور وہاں کے ایک باشندہ کو بایں شرط ملازم رکھا کہ جب تک میں سفر میں رہوں تم میرے ساتھ رہنا، انتہائی مسافت کچھ بیان نہیں کی۔ اس موضع سے نکل کر پانچ چھ میل کے فاصلہ پر کسی گاؤں میں پہنچا، بغیر نیت اقامت چار ہفتہ وہاں رہا اور برابر نماز قصر پڑھتا رہا۔ اب ملازم کے لیے کیا حکم ہے؟ بہ جمعیت آقا خود بھی قصر کرے گا، یا اتمام؟

الجواب

ملازم مذکور اس صورت میں تابع اپنے آقا کے ہے جو نیت آقا کی ہوگی، اسی کی متابعت ملازم پر ہوگی؛ لیکن نیت متبوع کا معلوم ہونا ضروری ہے۔ درمختار میں ہے:

(والمعتبرية المتبوع) ... (ولا بد من علم التابع بنية المتبوع)، إلخ. (۱)

وفی رد المحتار: (قوله وأجیر) أى مشاهرة أو مسانهة، إلخ. (۲)

پس جب کہ اجیر تابع مستاجر کے ہوتا ہے، اسی طرح ملازم مذکور بھی تابع ہوگا؛ کیوں کہ وہ بھی اجیر مشاہرہ ہے۔ فقط (فتاویٰ دارالعلوم دیوبند ۶/۴۷۷-۴۷۸)

قصر و اتمام میں نوکر کی تبعیت کا حکم:

سوال: زید جس ملک میں وعظ کرتا ہے، وہاں کے قریب کے مثلاً دس بارہ کوس کے دور کے لوگ ملاحوں میں نوکر رکھتا ہے اور ان کے علاقہ کے قریب پندرہ بیس کوس میں برس روز تک سیاحی کرتا ہے بصورت مذکورہ بالا ان کی نماز کا حکم تابع صاحب السفینہ کے ہوگا، یا وہ ہمیشہ کامل پڑھا کریں گے اور اس میں یہ بھی ہے کہ جس وقت وہ لوگ نوکری چھوڑ کر مکان کو چلے جائیں تو ان کا مانع کوئی نہیں؟

الجواب

تبعیت اجیر کی مشروط دو شرط سے ہے، ۱۔ ایک یہ کہ اس کا خروج اپنے وطن سے مسافت قصر کی نیت سے ہو، دوسرے یہ کہ وہ ماہانہ، یا سالانہ تنخواہ پر نوکر ہو، صرح بہ فی رد المحتار عن التاتر خانیه. پس ان ملاحوں کا حکم اسی قاعدہ سے نکال لیا جاوے، چوں کہ سوال میں دونوں امر مبہم ہیں، لہذا جواب مجمل ہو سکا۔

۱۲/ ذی قعدہ ۱۳۲۵ھ (امداد: ۱/ ۹۵) (امداد الفتاویٰ: ۵۷۸/۱)

(۱) الدر المختار علی هامش رد المحتار، باب صلاة المسافر: ۱۳۳/۲-۱۳۴، دار الفکر بیروت، انیس

(۲) رد المحتار، کتاب الصلاة، باب صلاة المسافر: ۷۴۵/۱، ظفیر

جائے ملازمت سے سفر شرعی کا حکم:

سوال: زید اپنے مکان سے بارہ میل کی دوری پر ڈیوٹی کرنے جاتا ہے؛ لیکن اس کے ہیڈ کوارٹر سے برابر باہر جانے کا حکم ہو جاتا ہے، جو اس کے ہیڈ کوارٹر سے سینکڑوں میل دور ہو جاتا ہے، کبھی ایک دن، کبھی ڈیڑھ دن اور کبھی اسی روز واپسی ہو جاتی ہے، ایسا شخص مسافر ہے کہ نہیں اور اسے نماز میں قصر کرنے کی اجازت ہوگی کہ نہیں؟

الجواب ————— وباللہ التوفیق

اپنے وطن اصلی میں وہ شخص جب بھی آوے گا، مسافر نہیں رہے گا اور نہ اس کے لیے قصر جائز ہوگا؛ لیکن جب تک وہ اڑتالیس میل، یا اس سے زیادہ کے سفر میں رہے گا، وہ مسافر رہے گا، وطن اصلی کے سوا وطن اقامت میں بھی شخص مذکور مسافر ہی رہے گا اور اس کے لیے قصر جائز ہوگا۔ (۱) فقط واللہ تعالیٰ اعلم
محمد صدر عالم، ۱۳۹۷ھ / ۹ / ۷ - (فتاویٰ امارت شرعیہ: ۴۷۵/۲) ☆

(۱) من خرج من عمارة موضع إقامته... (مسيرة ثلاثة أيام و لياليها) ... (صلى الفرض الرباعي ركعتين)... (حتى يدخل موضع مقامه)... (أوينوي)... (إقامة نصف شهر)... (الدر المحتار على هامش رد المحتار، باب صلاة المسافر: ۵۹۹/۲ - ۶۰۵)

☆ قصر کا آغاز و اختتام کب، اور کہاں سے؟:

قصر کی ابتداء جائے سکونت کی آبادی سے باہر نکلنے کے بعد ہے اور جائے سکونت کی آبادی میں داخل ہوتے ہی قصر ختم ہو جاتا ہے۔ حضرت انس بن مالک رضی اللہ عنہ فرماتے ہیں: ”میں نے رسول اللہ صلی اللہ علیہ وسلم کے ساتھ ظہر کی نماز مدینہ میں پڑھی، اس کے بعد مکہ مکرمہ کے ارادہ سے (مدینہ سے) باہر نکلے تو ذوالحلیفہ (جو مدینہ سے باہر واقع تھا، البتہ اب تقریباً متصل ہے اس) میں عصر دو رکعت ادا فرمائی۔“ (عن أنس بن مالك قال: ”صليت الظهر مع رسول الله صلى الله عليه وسلم بالمدينة أربعاً و خرج يريد مكة فصلى بذي الحليفة العصر ركعتين“). (آخر جه الجماعة، جامع الأصول: ۶۹۷/۵، صحيح البخاري، باب يقصر اذا خرج من موضعه / صحيح لمسلم، أبواب صلاة المسافرين، باب صلاة المسافر وقصرها)

حضرت ابو ہریرہ رضی اللہ عنہ فرماتے ہیں: ”میں نے رسول اللہ صلی اللہ علیہ وسلم اور ابو بکر و عمر کے ساتھ سفر کیا سب کے سب مدینہ سے نکلنے سے لے کر مدینہ واپسی تک راستے میں اور مکہ میں دو دو رکعتیں پڑھتے تھے۔“ (عن أبي هريرة قال: ”سافرت مع رسول الله صلى الله عليه وسلم ومع أبي بكر وعمر كلهم صلى من حين يخرج من المدينة الى أن يرجع اليها ركعتين في المسير والمقام بمكة“). (رواه أبو يعلى والطبراني، إعلاء السنن: ۲۷۲/۷، مجمع الزوائد، ۱۵۹/۲) باب صلاة السفر وقال الهيثمي: رجال أبي يعلى رجال الصحيح، وفي فتح الباري (۵۷۱/۲): (إسناده جيد)

ابو الاسود وکیل رحمہ اللہ کی روایت ہے: ”حضرت علی رضی اللہ عنہ بصرہ سے نکلے (یعنی قلب شہر سے اور آبادی کے حدود میں تھے) کہ ظہر پڑھی اور چار رکعت ادا فرمایا: اگر ہم اس جھونپڑی سے آگے بڑھ جاتے تو دو رکعت ادا کرتے۔“ (عن أبي الأسود الديلي: ”أن علياً خرج من البصرة فصلى الظهر أربعاً ثم قال: لو جاوزنا هذا النخص لصلينا ركعتين“). (رواه ابن أبي شيبة، إعلاء السنن: ۲۷۲/۷، مصنف ابن أبي شيبة: ۳۶۸/۵ - ۳۶۹، وفي إعلاء السنن: ۲۷۲/۷، رواه ثقات، نقلاً عن آثار السنن: ۶۴/۲)

جائے ملازمت سے سفر شرعی میں قصر کی ایک صورت:

سوال: کیا فرماتے ہیں علمائے دین و مفتیان شرع متین درج ذیل مسئلہ میں کہ ایک شخص اپنے وطن سے تقریباً ۲۰ یا ۲۵ میل دور ملازم ہے اور اسی جگہ سے ایک ہفتہ کے لیے سو میل دور کا سفر کرتا ہے، پھر ایک ہفتہ بعد واپس ہوا تو بھی ملازمت کی جگہ ٹھہر گیا اور چند یوم بعد ۱۵ یوم سے قبل وطن اصلی جانے کا ارادہ ہے، آیا اس وقفہ میں اس ملازمت گاہ پر مسافر ہوگا، یا مقیم؟ اور نماز قصر کرے، یا پوری نماز پڑھے؟ بینوا بالصواب توجروا بغیر حساب۔

الجواب ————— حامداً ومصلیاً

مسافر رہے گا، قصر کرے گا۔ فقط واللہ تعالیٰ اعلم بالصواب

حررہ العبد حبیب اللہ القاسمی (حبیب الفتاویٰ: ۷۸/۱-۷۹)

سفر شرعی میں قصر کرے، خواہ تھوڑی تھوڑی دور پر قیام ہی کیوں نہ کرنا پڑے:

سوال: میں مسافر مارواڑ کا ہوں اور احمد آباد علاقہ میں چار پانچ ماہ کے ارادہ سے جاتا ہوں؛ مگر کسی کام کی وجہ سے ہر دن کوس دو کوس کے فاصلہ پر پڑاؤ ڈالتا ہوں، مثلاً آج یہاں توکل کسی دوسرے مقام میں دو تین میل کے فاصلہ پر پڑاؤ ہوتا ہے تو اس صورت میں قصر کرنا چاہیے، یا نہ؟

الجواب —————

اس صورت میں نماز قصر پڑھنی چاہیے۔ (۲) (فتاویٰ دارالعلوم دیوبند: ۴/۳۷۷-۳۷۸)

== أقول: راجعت التقريب فوجدت الرواة كذلك وفي ابن أبي شيبة: ۳۶۱/۵-۳۶۲، عن ابن مسعود: لا يغرنكم سوادكم هذا من صلاتكم فانما هو من مصركم. وفي رواية: من كوفتكم. أقول: وسنده قوي) علي بن ربيعة اسدي کہتے ہیں: ”ہم لوگ حضرت علی رضی اللہ عنہ کے ساتھ سفر میں نکلے اور (واپسی میں) ہم کوفہ کو دیکھ رہے تھے اس حال میں حضرت علی نے دو رکعت نماز ادا کی جب کہ وہ (کوفہ کی) آبادی کو دیکھ رہے تھے، ہم نے عرض کیا: آپ یہاں، چار رکعت کیوں نہیں ادا کرتے؟ تو فرمایا: جب تک ہم آبادی و شہری کے اندر داخل نہیں ہوں گے چار رکعت نہیں پڑھیں گے۔“ (عن علی بن ربيعة الأسدي قال: ”خرجنا مع علي رضي الله عنه ونحن ننظر الى الكوفة فصلى ركعتين وهو ينظر الى القرية فقلنا له: ألا يصلي أربعاً؟ قال: لا حتى ندخلها“). (رواه عبد الرزاق، إعلاء السنن: ۲۷۲/۷، مصنف عبد الرزاق: ۵۳۰/۲، بعدة طرق، ورواه البيهقي (السنن الكبرى، باب إتمام المغرب في السفر والحجر: ۱۴۶/۳، وذكره الحافظ في فتح الباري: ۵۶۹/۲-۵۷۰، وفي إعلاء السنن: ۲۷۲/۷) بعد نقله من الفتح قال: فهو صحيح أو حسن على قاعدته، وروى البخاري نحوه عنه تعليقاً أبواب تقصير الصلاة، باب إذا خرج من موضعه) البتة حاكم وبيهقي وغيره کے الفاظ منصف سے کچھ مختلف ہیں۔ (ملاحظہ ہو فتح الباری: ۵۶۹/۲، ۵۷۰) (ماخوذ از احکام نماز احادیث و آثار)

(۱) (أوينوي) ... (إقامة نصف شهر) حقيقة أو حكماً ... (بموضع) واحد (صالح لها) من مصر أو قرية ==

دوران سفر ٹھہرنے کا حکم:

سوال: ایک شخص نے ایک مقام کے سفر کا ارادہ کیا، جس کی مسافت ۶۰ میل ہے، درمیان میں بیس میل تک جانے کے بعد وہ ایک مقام پر ایک، دو روز کے لیے ٹھہر گیا، پھر وہاں سے اصلی منزل مقصود کی طرف روانہ ہوا، منزل اولیٰ سے ثانیہ تک ایک ہی سفر قرار دیا جائے گا، یا دو سفر؟

الجواب ————— وباللہ التوفیق

شخص مذکور نے جب ۶۰ میل جانے کی نیت سے سفر کیا تو اپنے شہر اور بستی سے باہر نکلنے کے بعد ہی مسافر ہو گیا، درمیان میں وہ جہاں کہیں بھی پندرہ دن سے کم کی نیت سے ٹھہرے گا، اس پر قصر نماز فرض ہوگی۔ (۱) فقط واللہ تعالیٰ اعلم محمد عثمان غنی، ۱۲/۹/۱۳۶۹ھ۔ (فتاویٰ امارت شرعیہ: ۲۲۱/۲)

مسافر اگر اسی روز لوٹنے کا ارادہ رکھتا ہے تو وہ قصر کرے گا:

سوال: مسافر ایک ہزار میل کے ارادہ سے گھر سے نکلا اور اسی روز واپسی کا ارادہ بھی رکھتا ہے تو یہ قصر کرے گا، یا نہیں؟

الجواب ————— حامداً ومصلیاً

جب تک وہ اپنے گھر واپس نہیں پہنچے گا قصر کرے گا، اس روز کی جو نمازیں وطن سے باہر پڑھے، محض اس روز واپسی کے ارادہ کی وجہ سے پوری نہ پڑھے۔ (۲) فقط واللہ سبحانہ تعالیٰ اعلم حررہ العبد محمود گنگوہی غفرلہ (فتاویٰ محمودیہ: ۵۱۴/۷)

جائے ملازمت مقام قصر میں ہو تو وہاں قصر ہوگی:

سوال: فتویٰ کی رو سے بمبئی میں مجھ پر قصر لازم ہے، اب میں اپنے مکان سے صبح ہی سفر کی تیاری کر کے نکلوں اور پورا دن دفتر میں کام کروں اور شام کو وہاں سے وطن کے لیے روانہ ہوؤں تو ظہر اور عصر کی نماز قصر ہوگی، یا مکمل پڑھنی ہوگی؟

== ... (فیقصر إن نوى) الإقامة (فی أقل منه) أى من نصف شهر (أو نوى) (فيه لكن فى غير صالح) أو كنحو جزيرة أونوى فيه لكن (بموضعين مستقلين كمكة ومنى) ... (أو دخل بلدة ولم ينوها) أى مدة الإقامة (بل ترقب السفر) غداً أو بعده ولو بقى على ذلك سنين. (الدرا المختار على هامش رد المحتار، باب صلاة المسافرين: ۱۲۵/۲-۱۲۶، دار الفكر بيروت، طيفير)

(۲-۱) (من خرج من عمارة موضع اقامته) ... (قاصداً) ... (مسيرة ثلاثة أيام ولياليها) ... (صلى الفرض الرابعة ركعتين) ... (حتى يدخل موضع مقامه) ... (أو ينوى) ... (إقامة نصف شهر) ... (فیقصر إن نوى) الإقامة (فی أقل منه) أى من نصف شهر. (الدرا المختار على هامش رد المحتار، باب صلاة المسافرين: ۱۲۵/۲-۱۲۶، مكتبة زكريا ديوبند)

الجواب ————— حامداً ومصلیاً ومسلماً

بمبئی میں جب قصر ہے اور دفتر بھی بمبئی میں واقع ہے تو وہاں بھی قصر ہی کیجیے، اس صورت میں تو کوئی اشکال پیدا نہیں ہونا چاہیے۔ فقط واللہ تعالیٰ اعلم (مجموع الفتاویٰ: ۳۹۶/۱)

حالت سفر میں حیض اور بہشتی زیور کی عبارت کی وضاحت:

سوال: بہشتی زیور کے مندرجہ ذیل مسائل میں شک ہو رہا ہے، اس کی صحیح صورت واضح فرمائیں؟
مسئلہ: ”چار منزل کی نیت سے ایک عورت چلی؛ لیکن پہلی دو منزلیں حیض کی حالت میں گزریں، تب بھی مسافر نہیں ہے، اب نہادھو کر پوری چار رکعت پڑھے، البتہ حیض سے پاک ہونے کے بعد بھی وہ جگہ اگر تین منزل پر، یا چلتے وقت پاک تھی، راستہ میں حیض آگیا ہو تو وہ البتہ مسافر ہے، نماز مسافر کی طرح پڑھے۔“

”طہرت الحائض، بقی لمقصدها یومان تتم فی الصحیح“۔ (تاج بہشتی زیور مکمل و مدلل: ۴۲/۳) (۱)

بعض لوگ عبارت بالا سے درج ذیل تین صورتیں سمجھ رہے ہیں:

(۱) حیض کی حالت میں شرعی حد کی مسافت میں نکلی، جہاں جا کر حیض منقطع ہو گیا، اگر وہاں ٹھہر جائے، یا اس سے آگے تین منزل سے کم اور جانا ہو تو دونوں صورت میں مسافر نہیں پوری نماز پڑھے، خواہ کلکتہ سے دہلی جا کر یہ بات ہو، یا بمبئی جا کر وغیرہ وغیرہ۔

(۲) مذکورہ عورت کو دم حیض منقطع ہونے کے بعد اگر آگے تین، یا اس سے زائد منزلیں جانا ہو تو وہ مسافر ہے، مسافروں کی سی نماز پڑھے۔ (۲)

(۳) اگر گھر سے پاک نکلی تھی اور راستے میں حیض آگیا تو بھی مسافر ہے اور مسافروں کی طرح نماز پڑھے دم منقطع ہونے کے بعد، کیا یہ صحیح ہے، اگر نہیں تو عبارت بالا کا صحیح مطلب کیا ہے اور مفتی بہ قول کیا ہے؟

الجواب ————— حامداً ومصلیاً

جی ہاں! یہ تینوں صورتیں اس مسئلہ میں داخل ہیں۔ فقط واللہ سبحانہ تعالیٰ اعلم

حررہ العبد محمد گنگوہی غفرلہ (فتاویٰ محمودیہ: ۵۰۱/۷-۵۰۲)

(۱) الدر المختار علی هامش رد المحتار، باب صلاة المسافر [فروع]: ۱۳۵/۲، سعید

بہشتی زیور، حصہ دوم، باب بست وکیم، مسافرت میں نماز پڑھنے کا بیان، ص: ۱۵۸، دارالاشاعت کراچی

(۲) ”طہرت الحائض وبقی لمقصدها یومان، تتم فی الصحیح کصبی بلغ“۔ (الدر المختار)

وفی الرد: (قولہ: تتم فی الصحیح) کذا فی الظہیریۃ، قال: وکأنه لسقوط الصلاة عنها فیما مضی، لم تعتبر حکم

السفر فیہ، فلما تأهلت لأداء اعتبر من وقته. (الدر المختار مع رد المحتار، باب صلاة المسافر [فروع]: ۱۳۵/۲، سعید)

دس کوس چل کر نیت سفر فسخ کر دی تو کیا کرے:

سوال: زید سفر کو چلا دس کوس چل کر نیت سفر فسخ کر دی اور وطن واپس ہوا تو واپسی میں نماز قصر پڑھے، یا نہیں؟

الجواب

اس صورت میں پوری نماز پڑھے۔ عالمگیری میں ہے:

أما إذا لم يسر ثلاثة أيام فعزم على الرجوع أو نوى الإقامة يصير مقيماً وإن كان في
المفاضة. (۱) فقط (فتاویٰ دارالعلوم دیوبند: ۳۶۴-۳۶۵)

دوران سفر، سفر کا ارادہ ختم کرنے کا حکم:

سوال: حضرت گھر سے چلتے وقت ارادہ دہرہ کا ہوا، جو کہ مسافت قصر ہے؛ لیکن بعد کا ندھلہ آنے کے جو کہ مسافت قصر نہیں، ارادہ واپس گھر جانے کا ہو گیا، پھر تخمیناً بعد چھ گھنٹے کے ارادہ ہو گیا کہ دہرہ جاؤں گا، جو کہ کا ندھلہ سے بھی مسافت قصر ہے، اس نے بعد ارادہ بدلنے کے عشا کی نماز پوری پڑھی اور اس وقت بوجہ عزم دہرہ ظہر کی قصر کی اب اس میں کیا حکم شرع شریف سے ہوتا ہے؟ (۲)

الجواب

فی الدر المختار: (حتى يدخل موضع مقامه) إن سار مدة السفر وإلا فيتم بمجرد نية العود لعدم استحكام السفر.

وفى رد المحتار: (قوله: إن سار) قيد لقوله حتى يدخل أى إنما يدوم على القصر إلى الدخول إن سار ثلاثة أيام. (۳)

اس روایت سے معلوم ہوا کہ سائل نے جو کیا ٹھیک کیا۔

۱۲/ربیع الثانی ۱۳۴۱ھ (تمتہ خامسہ: ۲۳۵) (امداد الفتاویٰ جدید: ۱/۵۹۳)

بلا قصد سفر:

سوال: اگر پیمائش کرتے ہوئے آس پاس کے گاؤں میں پھرنا ہوا اور جائے قیام سب جگہ تین منزل سے کم ہے

(۱) الفتاویٰ الہندیۃ، الباب الخامس عشر فی صلاة المسافر: ۱/۳۹، ظفیر

(۲) یہ استفتاء ریل میں بعد نماز ظہر کے دیا تھا۔ منہ

(۳) الدر المختار مع رد المحتار، باب صلوة المسافر: ۲/۱۲۴، دار الفکر بیروت، انیس

اور پیمائش کرتے ہوئے اس گاؤں سے اس گاؤں میں اور اس سے تیسرے اور چوتھے میں تو اس طرح فاصلہ بہت سے گاؤں کا تین منزل سے بہت زیادہ ہو جاوے گا، یا کچھ نہ معلوم ہو تو نماز کے قصر کا کیا حکم ہے؟

الجواب

اس طرح پیمائش میں پھرنے سے جب کہ اول ارادہ تین منزل کے سفر کا نہیں ہے، یا معلوم نہیں ہے، اگرچہ پھرتے پھرتے زیادہ ہو جاوے، نماز کے قصر کا حکم نہیں ہے، نماز پوری پڑھنی چاہیے۔ (۱) فقط (فتاویٰ دارالعلوم دیوبند: ۴۹۳/۴-۴۹۴)

بلانیت سفر سے قصر نہیں ہے:

سوال: ایک شخص نے سیر کی نیت کی؛ مگر کسی جگہ کی نیت نہیں کی، مہینوں اور برسوں سفر میں رہا، وہ قصر کرے یا، اتمام؟

الجواب

وہ شخص کہ جس نے ابتداءً، یا کسی موقع سے تین دن کے (مسافت) سفر کی نیت نہیں کی، نماز پوری پڑھے، قصر نہ کر لیں۔ (۲) (فتاویٰ دارالعلوم دیوبند: ۴۵۴/۴)

اگر گھر سے بلانیت کے تین منزل کا سفر کیا، تو قصر کرے، یا نہ کرے:

سوال: اگر گھر سے بلانیت تین منزل کا سفر چلا، تو وہ قصر نماز پڑھے، یا پوری؟

الجواب

بلانیت سفر نہیں ہوتا، لہذا قصر نہ کرے؛ مگر جب واپس گھر کو آوے تین منزل سے تو جب قصر کرے کہ اب نیت سفر کی ہو گئی ہے۔

(بدست خاص، سوال: ۴۹) (باقیات فتاویٰ رشیدیہ: ۱۸۸)

کیا قصر کے لیے شہر سے نکلنا ضروری ہے:

سوال: اگر کسی بروطن اقامت مقیم گردیدہ است، وہر گاہ ارادہ رفتن وطن اصلی کند قصر صلوة لازم آمد یا نہ؟ از بلد

اقامت بیرون شدن شرط است؟

(۱) ومن طاف الدنيا بلا قصد لم يقصر. (الدر المختار علی هامش رد المحتار، باب صلوة المسافر: ۱۰۷/۱، ظفیر)

(۲) ولا يزال علی حکم السفر حتی ینوی الإقامة فی بلدة أو قرية خمسة عشر یوماً أو أكثر وإن نوى أقل ذلك

قصر الخ (الهدایة، کتاب الصلاة، باب صلاة المسافر: ۱۴۶/۱، ثاقب بکڈپو، ظفیر). ومن طاف الدنيا بلا قصد لم

يقصر. (الدر المختار علی هامش رد المحتار، باب صلاة المسافر: ۱۲۲/۲، دار الفکر بیروت، ظفیر غفر له اللہ ذنوبه)

الجواب

بیروں شہن از بلد اقامت بہ قصد سفر شرعی شرط قصر است، محض از ارادہ رفتن قصر لازم نخواہد شد۔ (۱) فقط واللہ تعالیٰ اعلم
کتبہ: عزیز الرحمن (فتاویٰ دارالعلوم دیوبند: ۴/۴۹۴)

محض نیت سے مسافر نہیں ہوتا:

سوال: اگر کوئی شخص کہیں پندرہ روز، یا اس سے زیادہ عرصہ سے مقیم رہ کر اقامت کرتا ہے اور وہ پندرہ دن پہلے اپنے وطن جانے کی نیت کرتا ہے تو کیا وہ اپنی نماز میں قصر کرے گا، یا پوری پڑھے گا؟ (بلال احمد قاسمی، سستی پور)

الجواب

مسافر کے لیے شریعت نے یہ سہولت دی ہے کہ وہ چار رکعت والی نمازوں میں قصر کرے، (۲) بشرطیکہ وہ جہاں جا رہا ہو وہ اس کے وطن سے ۴۸ میل (۷۷/۷ کیلومیٹر) کے فاصلہ پر ہو اور مسافر شہر کی حدود سے باہر نکل جائے، محض سفر کی نیت کر لینے سے کوئی شخص نہ مسافر ہوتا ہے اور نہ اس کے لیے قصر جائز ہوتا ہے، حدیث میں ہے کہ آپ جب مسافت شرعی کے لحاظ سے سفر کے لیے چل پڑے تو نمازوں میں قصر فرماتے۔

عن یحیٰ بن یزید الہنائی قال: سألت أنس بن مالک عن قصر الصلاة؟ فقال أنس: كان رسول الله صلى الله عليه وسلم إذا خرج مسيرة ثلاثة أميال أو ثلاثة فراسخ - شعبة شك - يصلي ركعتين. (۳)
اس لیے علما نے لکھا ہے کہ نمازوں میں قصر اس کے لیے درست ہے، جو سفر کی نیت کے ساتھ شہر اور اطراف شہر سے باہر نکل جائے۔

(۱) ترجمہ سوال: اگر کوئی شخص کسی جگہ مقیم ہو اور جب وطن اصلی جانے کا ارادہ کرے تو قصر لازم ہے، یا نہ؟ کیا قصر کے لیے اقامت کے مقام سے باہر ہونا لازم ہے؟ انیس

ترجمہ جواب: قصر کے لیے اقامت کے شہر سے سفر کے ارادہ سے نکلنا شرط ہے، صرف جانے کے ارادے سے قصر لازم نہیں ہوگی۔ انیس
إذا جاوز بيوت المصر غير قاصد لمدة السفر لا يكون مسافراً. كذا إذا جاوزها وهو يقصد ما دون السفر مدة السفر. وكذا إذا قصد مدة السفر ولم يجاوز بيوت المصر لا يكون مسافراً؛ لأن مجرد العزم لا يعتبر ما لم يتصل بالفعل به. (البنية شرح الهداية، باب صلاة المسافر: ۳/۳، دار الفكر، بيروت، انیس)
هو من قصد سيراً وسطاً ثلاثة أيام ولياليها وفارق بيوت بلدة، آه. (شرح الوقاية، باب صلاة المسافر: ۱/۱۳۴، مير محمد كتب خانہ، کراچی، مولانا مفتی سید مہدی حسن صاحب)

(۲) ﴿وإذا ضربتم في الأرض فليس عليكم جناح أن تقصروا من الصلاة إن خفتكم الذين كفروا إن الكافرين كانوا لكم عدواً مبيناً﴾ (سورة النساء: ۱۰۱، انیس)

(۳) سنن أبي داود، رقم الحديث: ۱۲۰۱، باب متى يقصر المسافر: ۱/۱۷۷، مكتبة حقاينة، کراچی

”وفی حکم السفر من فارق بیوت موضع ہو فیہ، من مصر أو قریبہ، ناویاً الذہاب إلى موضع بینہ وبين ذلك الموضع المسافة المذكورة، صار مسافراً، فلا یصیر مسافراً قبل أن یفارق عمر أن ما خرج منه من الجانب الذی خرج منه“۔ (۱)

لہذا آپ کی ذکر کردہ صورت میں قصر درست نہیں؛ بلکہ نمازوں کو مکمل ادا کرنا ہوگا۔ (کتاب الفتاویٰ: ۴۷۷/۲، ۴۷۸)

مسافت سفر کے قصد کے ساتھ نکلنا معتبر ہے:

سوال: زید اپنے مکان و مولد سے سو کوس جا کر پندرہ روز مقیم رہا پھر وہاں سے دوسرے ملک کو جانے کا قصد کیا تو وہاں سے کیا تین منزل کا قصد قصر کے واسطے معتبر ہوگا یا مطلق نکلنا وہاں سے معتبر ہوگا یا مطلق خواہ دو چار کوس ہی جائے تو قصر کرے؟

الجواب

مطلق نکلنا معتبر نہیں بلکہ مسافت قصر کی نیت سے نکلنا مبطل قصر ہوگا۔ (۲)

فی الدر المختار: ویبطل (وطن الإقامة بمثله و) بالوطن (الأصلی) وینشاء (السفر)، آء،
والسفر المعتبر هو السفر الشرعی۔ (۳) فقط واللہ اعلم

۱۲/ ذی قعدہ ۱۳۲۵ھ (امداد: ۱/۹۵) (امداد الفتاویٰ جدید: ۵۶۳/۱-۵۶۴)

بحالت سفر کب سے قصر واجب ہے اور کیا پوری نماز نہیں پڑھ سکتا:

سوال: بحالت سفر نماز کس وقت واجب ہوتی ہے اور وجوب قصر کی حالت میں اگر برائے ثواب پوری نماز ادا کر لی جاوے تو درست ہے، یا نہیں؟

الجواب

جس وقت بارادۃ مسافت قصر یعنی تین منزل شہر سے باہر نکلے اور بستی و آبادی سے باہر ہو جاوے اسی وقت سے نماز قصر کرے، (۴) اور سفر میں نماز پوری کرنا ممنوع ہے قصر ہی کا حکم ہے اور جو حکم شریعت کا ہے اسی کی پابندی کرنی چاہیے۔ (۵) فقط

(فتاویٰ دارالعلوم دیوبند: ۴۵۹/۳)

- (۱) الحلبي الكبير، باب صلاة المسافر، ص: ۵۳۶، انیس
- (۲) كذا في الأصل؛ لیکن صحیح عبارت ”مبطل اقامت یا ثبت قصر“ ہونا چاہیے۔ سعید احمد
- (۳) الدر المختار علی هامش رد المحتار، باب صلاة المسافر: ۱۳۲/۲، دار الفکر بیروت، انیس
- (۴) من خرج من عمارة موضع إقامته من جانب خروجه ... (قاصداً) ... (مسيرة ثلاثة أيام ولياليها) من أقصر أيام السنة ... (صلى الفرض الرباعي ركعتين). (الدر المختار، باب صلاة المسافر: ۱۲۱/۲ - ۱۲۲، دار الفکر بیروت، ظفیر)
- (۵) صلى الفرض الرباعي ركعتين وجوباً لقول ابن عباس: ”إن الله فرض على لسان نبيكم صلاة المقيم أربعاً والمسافر ركعتين“. (الدر المختار)

مسافر کس جگہ سے قصر کرے گا:

سوال: زید ریل سے سفر کرنے کی نیت سے گھر سے چلا اب اسٹیشن پہنچ کر، یا ریل پر سوار ہو کر، یا شہر سے نکلتے ہی، یا اڑتالیس میل کے بعد قصر کرے گا؟

الجواب _____ وباللہ التوفیق

سفر کی نیت کے ساتھ جب شہر، یا گاؤں سے باہر ہو جائے اور ۴۸ میل، یا اس سے زیادہ دور کا سفر ہو تو شہر اور گاؤں سے نکلتے ہی قصر واجب ہے۔ (۱) فقط واللہ تعالیٰ اعلم
محمد یحییٰ قاسمی (فتاویٰ امارت شرعیہ: ۴۷۴-۴۷۵)

مسافر قصر کب سے کرے:

سوال: ایک شخص کسی شہر کا۔ جو تین دن اور تین رات کے فاصلے پر ہے۔ ارادہ کر کے گھر سے نکلا تھا، ساتھ ہی ساتھ یہ بھی نیت ہے کہ وہاں پندرہ روز، یا زیادہ قیام کرے گا۔ اب یہ آدمی راستے میں قصر کرے گا، یا نہیں؟ اگر قصر کا حکم ہے تو قاضی خان کی عبارت: ”بخلاف ما إذا نوى الإقامة حيث يصير مقيماً بمجرد النية“ (۲) کا کیا مطلب ہے؟

الجواب _____ حامداً ومصلحاً

قال قاضی خان: ”إذا جاوز المقيم عمران مصره قاصداً مسيرة ثلاثة أيام ولياليها بسير الإبل أو مشى الأقدام، يلزمه قصر الصلاة ويرخص له ترك الصيام، أما شرط مجاوزة العمران؛ لأن السفر فعل فلا يوجد بمجرد النية، فيشترط قران النية بأدنى فعل بخلاف ما إذا نوى الإقامة حيث يصير مقيماً بمجرد النية؛ لأن الإقامة ترك الفعل، وترك الفعل لا يحتاج إلى الفعل، آه“۔ (فتاویٰ قاضی خان: ۷۶/۱) (۳)

اس سے معلوم ہوا کہ شخص مذکور صورت مذکور میں قصر کرے گا اور عبارت مسئلہ کا مطلب یہ ہے کہ لزوم قصر کے لیے صرف نیت سفر کو شریعت نے کافی نہیں سمجھا؛ بلکہ اس کے لیے مجاوزة عمران کو شرط قرار دیا ہے؛ اس لیے کہ سفر ایک فعل

== وفي الرد تحت (قوله: وجوباً) فيكره الإتمام عندنا حتى روى عن أبي حنيفة أنه قال: من أتم الصلاة فقد أساء وخالف السنة. شرح المنية. (الدر المختار مع رد المحتار، باب صلاة المسافر: ۱۲۳/۲-۱۲۴، دار الفكر بيروت، ظفير)
(۱) من خرج من عمارة موضع إقامته... (مسيرة ثلاثة أيام ولياليها)... (صلى الفرض الرباعي ركعتين) (الدر المختار على هامش رد المحتار، باب صلاة المسافر: ۵۹۹/۲-۶۰۳، مكتبة زكريا ديوبند، انيس)
(۲-۳) فتاویٰ قاضی خان، كتاب الصلاة، باب صلاة المسافر: ۱۶۴/۱، رشيدية

ہے جو مسافر سے صادر ہوتا ہے، جس پر لزوم قصر مرتب ہوتا ہے، پس تا وقتیکہ اس فعل کا ادنیٰ حصہ (جو مجاوزۃ عمران ہے) صادر نہ ہو، اس وقت تک مسافر کہلانے کا مستحق نہیں اور اس پر حکم سفر (لزوم سفر) مرتب نہ ہوگا۔

اور جب کسی منزل صالح پر نیت اقامت کر لے تو اتمام لازم ہوتا ہے اور لزوم اتمام کے لیے نیت اقامت کے بعد کسی اور فعل کی حاجت نہیں تھی، جس طرح کہ نیت سفر کے بعد مجاوزۃ عمران کی ضرورت تھی؛ کیوں کہ اقامت کسی فعل کا نام نہیں کہ مقیم کے لیے اس کا صدور ضروری ہو، جیسا کہ سفر فعل تھا اور مسافر کے لیے اس کا صدور ضروری تھا، چوں کہ اقامت ترک فعل (سفر) کا نام ہے، جس کے لیے صرف نیت کافی ہے۔

یہ مقصد نہیں کہ شخص مذکور چوں کہ وہاں پہنچ کر پندرہ روز، یا زیادہ قیام کرنے کی نیت رکھتا ہے اور یہ نیت ابتدائے سفر میں کر لی ہے، لہذا ابھی سے مقیم ہو گیا اور اس سفر کو کالعدم قرار دے کر لزوم اتمام کا حکم اس پر جاری کر دیا جائے گا؛ کیوں کہ اگر اس کو ابھی سے لزوم نیت کی بنا پر مقیم کہہ دیا جائے گا تو اقامت ترک فعل کا نام نہ رہے گا؛ بلکہ اس فعل یعنی (سفر) کا نام ہو جائے گا، وهو خلاف المفروض۔ نیز اس کا فعل اس کی نیت پر فی الحال آثار مرتب ہونے سے مانع ہے:

”المسافر یصیر مقيماً إذا دخل قرية أو مَصْرًا، ونوى إقامة خمسة عشر يوماً فيه، ولا معتبر بالنية وقت السيرو قبل الدخول، آه“۔ (رسائل الأركان) (۱) فقط واللہ سبحانہ تعالیٰ اعلم (فتاویٰ محمودیہ: ۴۸۵/۷-۴۸۶)

سفر شرعی کے ارادہ سے نکلنے والا نکلتے ہی قصر شروع کر دے:

سوال: ایک شخص نے بمبئی جانے کا ارادہ کیا اور ارادہ گھر سے یہی ہے کہ میں چھ مہینہ رہوں گا تو اب یہ شخص قصر کرے گا، یا اتمام؟

الجواب

راستہ میں وہ شخص قصر کرے گا؛ کیوں کہ وہ شخص سفر شرعی کے ارادہ سے گھر سے نکلا ہے، لہذا علت قصر پائی گئی، باقی جب بمبئی پہنچے گا اور وہاں اس کی نیت چھ ماہ کے قیام کی ہے تو وہاں نماز پوری پڑھے گا۔

كما في الدر المختار: (من خرج من عمارة موضع إقامته) ... (قاصداً) ... (مسيرة ثلاثة أيام ولياليها) ... (صلى الفرض الرباعي ركعتين) وجوباً ... (حتى يدخل موضع مقامه إن سار مدة السفر، إلخ. (۲) فقط (فتاویٰ دارالعلوم دیوبند: ۴۷۴-۴۷۳)

(۱) رسائل الأركان، فصل في صلاة المسافر، بيان ما يصير به المسافر مقيماً، ص: ۱۴۵، مطبع يوسفى لكهنؤ، انيس

(۲) الدر المختار على هامش رد المحتار، باب صلاة المسافر: ۱۲۱/۲-۱۲۴، دار الفكر بيروت، انيس

سفر غیر شرعی کے درمیان سے سفر شرعی کی نیت کرنا:

سوال: مسافر حالت سفر میں ایسی صورت میں جب کہ وہ اپنے گھر سے چلا تو شرعی مسافر بننے کی نیت نہیں تھی؛ مگر درمیان سفر میں اس نے شرعی مسافر بننے کی نیت کر لی تو اب وہ کس وقت سے قصر کرے؟ آیا جس جگہ پر، یا بستی میں ہے، وہیں قصر پڑھ لے، یا اس گاؤں کے باہر نکلنے کے بعد قصر شروع کرے؟ مثلاً ایک دہلی سے شاہدرہ آیا واپس ہونے کی نیت سے؛ مگر شاہدرہ میں کوئی صورت ایسی پیش آئی کہ وہ کلکتہ جانے لگا تو اب وہ شاہدرہ سے باہر نکل کر قصر کرے، یا شاہدرہ ہی میں قصر پڑے؟

الجواب _____ حامداً ومصلیاً

شاہدرہ میں یہ شخص مسافر نہیں؛ بلکہ یہاں سے سفر شروع کرنے کے بعد، لہذا شاہدرہ سے نکل کر قصر کرے اور شاہدرہ میں چوں کہ بحکم مقيم ہے، لہذا اتمام کرے۔

”ولا يصير مسافراً بالنية حتى يخرج، ويصير مقيماً بمجرد النية، كذا في محيط السر خسي، آه“۔ (۱)
فقط واللہ سبحانہ تعالیٰ اعلم

حررہ العبد محمود عفا اللہ عنہ۔ الجواب صحیح: سعید احمد غفرلہ

صحیح: عبد اللطیف، مدرسہ مظاہر علوم سہارنپور، ۲۴/۱/۱۳۶۱ھ۔ (فتاویٰ محمودیہ: ۷/۴۹۰-۴۹۱)

اپنے موضع سے نکل کر قصر شروع کر دے، خواہ وہاں سے وہ نظر آتا ہی کیوں نہ ہو:

سوال: اس ملک میں مکانات متصل اور ان میں باغات ہوتے ہیں، باوجود اتصال کے نام مواضع کے علاحدہ علاحدہ ہوتے ہیں، اگر کسی کو بارادہ سفر اپنے مکان سے نکل کر دوسرے موضع میں پہنچنے کے بعد وقت نماز آ گیا ہو اور وہاں سے اپنا موضع بھی نظر آتا ہو تو یہ مسافر قصر کرے، یا اتمام؟

الجواب _____

اس صورت میں وہ شخص قصر کرے گا؛ کیوں کہ قصر کے لیے تجاوز کرنا اپنی بستی کی آبادی سے شرط ہے۔ نظر آنا آبادی کا مانع قصر سے نہیں ہے، کما فی الدر المختار: (من خرج من عمارة موضع إقامته) من جانب خروجه وإن لم يجاوز من الجانب الآخر، إلخ۔ (۲) فقط (فتاویٰ دارالعلوم دیوبند: ۲/۴۷۲)

(۱) الفتاویٰ الہندیہ، کتاب الصلاۃ، الباب الخامس عشر فی صلاۃ المسافر: ۱/۳۹، رشیدیہ

(۲) الدر المختار علی هامش رد المحتار، کتاب الصلاۃ، باب صلاۃ المسافر: ۲/۲۱، دار الفکر بیروت، انیس

سفر کی ابتدا وطن کے آخری گھر سے ہوگی:

سوال: ایک شہر، یا قصبہ سے دوسرے شہر، یا قصبہ کا فاصلہ قصر ہونے کے لیے کس طرح جوڑا جائے گا؟ ایک صورت تو یہ ہے کہ جس محلہ سے چلے، اس سے دوسرے شہر کے جس محلہ تک جانا ہو، وہاں تک کا فاصلہ اور دوسرا طریقہ یہ ہے کہ اپنے وطن کی آخری سرحد پہنچنے والے مقام کی شروع کی سرحد، چوں کہ دونوں طریقوں میں فاصلہ کا تفاوت میلوں کا ہوگا، مثلاً: خط مستقیم کا فاصلہ الف، ب، ۴۳ میل ہے اور ج، د، ۵۰ میل ہے اور الف، س ۵۵ میل ہے توج سے چلنے والا دس تک جانا چاہتا ہے، اب مسافر ہوا، یا نہیں؟

الجواب: _____ حامداً ومصلیاً

وطن کے آخری مکان سے سفر کی مسافت شروع ہوگی اور جس بستی میں جانا ہے، اس کی ابتدائی سرحد تک مجموعی مسافت کو دیکھا جائے گا، پس صورت مسئلہ میں مسافت ۴۳ میل ہوگی اور قصر کا حکم نہیں ہوگا۔ (۱) فقط (فتاویٰ محمودیہ: ۶۷/۴) ☆

شہر کی آبادی کے بعد مسافر شمار ہوگا:

سوال: آدمی جب سفر کے لیے مکان سے نکلے اور راستہ میں محلہ کی مسجد میں، یا دوسرے محلہ کی مسجد میں، یا ریلوے اسٹیشن پر گاڑی میں، یا پلٹ فارم پر نماز پڑھنا ہو تو اس صورت میں قصر نماز پڑھے، یا پوری نماز پڑھے؟

الجواب: _____ حامداً ومصلیاً ومسلماً

جب کوئی تین منزل (۴۸ میل) کے ارادے سے نکلے اور شہر کی آبادی سے باہر ہو جائے تو مسافر بن جاوے گا اور جب تک آبادی کے اندر راند چلتا ہے، تب تک مسافر نہیں ہے، اسٹیشن اگر آبادی کے اندر ہے تو آبادی کے حکم ہوگا اور جو آبادی کے باہر ہو وہاں پہنچ کر مسافر ہو جاوے گا۔ (۲) فقط واللہ تعالیٰ اعلم (مجموع الفتاویٰ: ۱/۳۹۵-۳۹۶)

(۱) فقال الحنفیة: أن یجاز بیوت البلد التي یقیم فیها من الجهة التي خرج منها، وإن لم یجاوزها من جانب آخر وأن یجاوز کل البیوت، ولو كانت متفرقة متى كان أصلها من البلد، وأن یجاوز ما حول البلد من مساکن... أن یقصد من ابتداء السفر موضعاً معیناً، و یعزم أن یقطع مسافة القصر من غیر تردد. (الفقه الإسلامی وأدلته، المبحث الثالث صلاة السفر: ۳۲۸/۲-۳۳۱، دار الفکر، انیس)

☆ ملفوظ:

اگر اسٹیشن اس شہر میں داخل ہے تو داخل ہے اور اگر اس کے اندر داخل نہیں تو قصر کرے گا، جو نمازیں پہلے پڑھی گئیں، ان کے اعادہ کی حاجت نہیں اور اسٹیشن شہر میں داخل ہونے کے یہ معنی کہ ریل شہر میں ہو کر جاتی ہو، جیسے دہلی میں۔ پس وہاں اسٹیشن پر قصر نہ ہوگا اور مد نظر آنے پر نہیں ہے، بلکہ دخول پر ہے۔ فقط والسلام (تالیفات رشیدیہ، ص: ۳۵۸-۳۵۹)

(۲) من خرج من عمارة موضع اقامته... (قاصداً)... (مسيرة ثلاثة أيام ولياليها)... (بالسير الوسط الاستراحات المعتادة)... (صلى الفرض الرباعي ركعتين)... (حتى يدخل موضع مقامه) ان سار مدة السفر. (الدر المختار على هامش رد المحتار، باب صلاة السفر: ۱۲۱/۲-۱۲۴، دار الفکر بیروت، انیس)

شہر کے اندر گاڑی میں دو رکعت پڑھنا:

سوال: بعض حضرات دیکھے گئے دوڑھائی بجے گھر سے نکلتے ہیں اور ظہر کی نماز اسٹیشن، یا گاڑی پر ادا کرتے ہیں صرف دو رکعت، کیا یہ صحیح ہے؟

الجواب

گاڑی جب شہر سے باہر نکل جائے گی، اس وقت مسافر ہوگا، شہر کے اندر اسٹیشن، یا گاڑی میں دو رکعت پڑھنا غلط ہے۔ (۱)
(آپ کے مسائل اور ان کا حل: ۷۹/۴)

آبادی بڑھنے کی وجہ سے مسافت سفر کا باقی نہ رہنا:

سوال (۱) موضع فیروز پور دہلی الوریڈ کے متصل واقع ہے، پہلے آبادی اور سڑک کے درمیانی زمین میں کاشت ہوتی تھی؛ لیکن اب سڑک تک مکانات تعمیر ہو چکے ہیں اور کاشت کا سلسلہ ختم ہو چکا ہے اور سڑک کے دوسرے رخ پر قبرستان اور مویشی کے بٹھانے کی جگہ ہے، ایسی صورت میں ناس بستی کا رہنے والا دہلی سے الوریڈ، یا الوریڈ سے دہلی کو گزرے تو اس کی مسافت ختم ہو جائے گی، یا نہیں؟

(۲) نیز قصبہ نوح سے پرانی دہلی ۲۸ میل تھی اور اب نئی دہلی بڑھتے نوح کے رخ پر تقریباً ۱۵ میل بڑھ چکی ہے، ایسی صورت میں نوح کا رہنے والا پرانی دہلی کو اگر سفر کرے تو مسافر ہوگا، یا نہیں؟ جب کہ نئی دہلی اور پرانی دہلی دونوں کی کمیٹیاں علاحدہ علاحدہ ہیں۔

الجواب ————— حامداً ومصلیاً

(۱) اب وہ سڑک آبادی سے خارج نہیں رہی، جو شخص بارادۂ سفر فیروز پور سے اس سڑک پر آئے، وہ قصر نہیں کرے گا اور جب ایسا آدمی سفر شرعی سے چل کر اس سڑک پر پہنچ جائے، جس کا وہ وطن ہے تو وہ قصر نہیں کرے گا؛ بلکہ اتمام کرے گا، اگرچہ اس کا ارادہ وہاں قیام کا نہ ہو۔

(۲) آبادی دیکھنے میں اگر متصل ہو تو محض کمیٹی الگ الگ ہونے کی وجہ سے ان کو دو بستیاں نہیں کہیں گے، جب ۲۸ میل کی مسافت نہیں رہی؛ بلکہ صرف ۳۳ میل کی مسافت رہے گی تو یہ سفر شرعی کے لیے کافی نہیں۔ (۲) فقط واللہ سبحانہ تعالیٰ اعلم
حررہ العبد محمود عفا اللہ عنہ، دارالعلوم دیوبند، ۱۳۹۲/۹/۲۱۔ الجواب صحیح: بندہ نظام الدین عفی عنہ، دارالعلوم دیوبند

(فتاویٰ محمودیہ: ۴۷۶/۷-۴۷۷/۷)

(۱) ثم المعبرة المجاوزة من الجانب الذي خرج منه حتى لو جاوز عمران المصر قصر. (الفتاویٰ الهندية: ۱۳۹/۱، الباب الخامس عشر في صلاة المسافرين)

(۲) ولا بد للمسافر من قصد مسافة مقدرة بثلاثة أيام حتى يترخص برخصة المسافرين وإلا لا يترخص أبداً. (الفتاویٰ الهندية، الباب الخامس عشر في صلاة المسافرين، رشيدية: ۱۳۹/۱)

دہلی کا اسٹیشن بستی میں شمار ہوگا، یا نہیں:

سوال: زید سفر کے لیے اپنے گھر سے چلا، کئی گھنٹے دہلی اسٹیشن پر ریل میں بیٹھا رہا کہ نماز کا وقت آ گیا تو نماز قصر پڑھے، یا پوری پڑھنی چاہیے، دہلی کا اسٹیشن بستی میں شمار ہوگا، یا نہیں؟ (المستفتی: مولوی محمد رفیق صاحب دہلوی)

الجواب

دہلی کا اسٹیشن شہر کے اندر ہے، یہاں نماز پوری پڑھنی چاہیے۔ (۱)

محمد کفایت اللہ کان اللہ (کفایت المفتی: ۳۷۵/۳-۳۷۶)

سفر سے واپسی پر گھر سے علاحدہ بازار میں قیام کرے تو وہ مسافر ہے، یا نہیں:

سوال: ایک شخص مسافرت سے وطن مالوف میں آیا، اپنے مسکن سے ڈیڑھ میل کے فاصلہ پر بازار میں درزی کا کام کرتا ہے اور کبھی کبھی دو چار رات بھی وہاں پر رہتا ہے۔ وہ شخص نماز قصر کرے، یا پوری پڑھے؟

الجواب

جس بستی اور آبادی میں وہ رہتا ہے، اسی کے خروج و دخول کا نماز قصر و عدم قصر میں اعتبار ہے۔ پس جو بازار کہ بستی مذکورہ سے منقطع ہے، جیسا کہ بلاد بنگال میں سنا گیا ہے، اس میں دخول و خروج کا اعتبار نہیں ہے۔ پس شخص مذکور جب تک اپنی بستی میں اور اس کی عمارات میں داخل نہ ہوگا، اس وقت تک قصر کرتا رہے گا۔

قال فی الرد: وأما الفناء وهو المكان المعد لمصالح البلد كحضر الدواب ودفن الموتى وإلقاء التراب فإن اتصل بالمصر اعتبر مجاوزته وإن انفصل بغلوة أو مزرعة فلا، كما يأتي. (۲) فقط (فتاویٰ دارالعلوم دیوبند: ۴۶۸/۴)

وطن اصلی اور وطن اقامت کی تعریف:

سوال (۱) وطن اصلی اور وطن اقامت کسے کہتے ہیں اور کب باطل ہوتے ہیں؟

(۲) زید مدرسہ میں مدرس ہے، زید نے مدرسہ سے کسی ضرورت کے تحت تین منزل، یا اس سے زائد کا سفر کیا، بعد واپسی سفر مدرسہ میں ہفتہ روز قیام کر کے اپنے مکان جانے کا ارادہ رکھتا ہے، دریں صورت زید سفر سے واپسی کے

(۱) کیوں کہ قصر کے لیے اپنی بستی، یا شہر سے تجاوز کرنا شرط ہے۔

(و من خرج من عمارة إقامته من جانب خروجه وإن لم يجاوز من الجانب الآخر، الخ. (الدر المختار علی

ہامش ردالمحتار، باب صلاة المسافر: ۱۲۱/۲، ط: سعید)

(۲) ردالمحتار، باب صلاة المسافر، تحت قوله من خرج من عمارة موضع إقامته: ۱۲۱/۲، دار الفکر بیروت، ظفیر

بعد مدرسہ میں قیام کے دوران مسافر رہے گا، یا مقیم اور نماز قصر پڑھے گا؟ کیا ہر سفر سے واپسی کے بعد مدرسہ میں پندرہ یوم قیام کی شرط ہے؟

(۳) اگر عمر مدرسہ میں شعبہ مالیات، یا شعبہ تبلیغ میں کام کرتا ہے تو اس کے لیے کیا حکم ہے، جب کہ وہ کبھی مدرسہ میں پندرہ روز قیام کا ارادہ نہیں رکھتا ہے، درس صورت وہ قصر کرے گا، یا پوری نماز پڑھے گا؟

الجواب ————— وباللہ التوفیق

(۱) وطن اصلی وہ مقام ہے، جہاں یہ شخص پیدا ہوا ہو، یا جہاں شادی کی ہو اور وہیں رہنے کا ارادہ کر لیا ہو، یا شادی تو نہ کی ہو، مگر وہاں زندگی بسر کرنے کا ارادہ کر لیا ہو اور وہاں سے مستقل چلے جانے کا ارادہ نہ ہو اور وطن اقامت وہ جگہ ہے، جہاں پندرہ یوم، یا اس سے زائد قیام کا ارادہ ہو۔

نور الايضاح میں ہے:

الوطن الأصلي هو الذي ولد فيه أو تزوج أو لم يتزوج وقصد التعيش لا الارتحال عنه، ووطن الإقامة موضع نوى الإقامة فيه نصف شهر فما فوقه. (۱)

وطن اصلی، وطن اصلی سے اور وطن اقامت، وطن اقامت سے، یا وطن اصلی سے، یا سفر سے باطل ہو جاتا ہے۔ (۲)
(۲) اس صورت میں زید مدرسہ میں قصر پڑھے گا، سفر شرعی کے بعد مدرسہ کے وطن اقامت ہونے کے لیے کم از کم پندرہ یوم ٹھہرنے کی نیت ہونا ضروری ہے۔ (۳)

(۳) اس صورت میں عمر قصر پڑھے گا۔ (۴) فقط واللہ تعالیٰ اعلم

عبد اللہ خالد مظاہری، ۱۶/۵/۱۴۰۲ھ۔ (فتاویٰ امارت شرعیہ: ۴۷۲/۳-۴۷۳)

وطن سے قریب والی آبادی یوں میں نماز کا حکم:

سوال: موضع سنہلیہ تحصیل جانشہ ضلع مظفرنگر میں واقع ہے اور موضع دہان سری و کمہڑہ و تیوڑہ وغیرہ موضع مذکور سے دو دوتین تین میل کے فاصلے پر آباد ہیں اور مواضع مذکورہ و شہر دہلی کے مابین پچاس کوس، یا اس سے زائد کا فاصلہ ہے۔ مولوی فاروق صاحب کی پیدائش موضع سنہلیہ مذکور کی ہے اور اسی موضع میں پرورش ہوئی، ایک بھائی ملا محمد یعقوب صاحب وہیں رہتے ہیں، اب مولوی فاروق صاحب دہلی سے مواضع مذکورہ کو سفر کرتے ہیں اور کسی

(۱) نور الايضاح، کتاب الصلاة، باب صلاة المسافر، ص: ۱۰۲، مکتبۃ رحمانیہ لاہور، انیس

(۲، ۳، ۴) (الوطن الأصلي) ... (یبتل بمثلہ) ... (و) یبتل (وطن الإقامة بمثلہ و) بالوطن (الأصلی

(و) بانشاء (السفر). (الدرا المختار علی هامش رد المحتار، باب صلاة المسافر: ۶۱۴/۲، مکتبۃ زکریا دیوبند، انیس)

موضع میں پندرہ روز ٹھہرنے کی نیت بھی نہیں کرتے؛ مگر مانند مقیم نماز پوری پڑھتے ہیں، قصر نہیں کرتے۔ اگر کہا جاتا ہے تو کسی کو یہ جواب دیتے ہیں کہ یہ سب گاؤں میرے وطن کے ہیں اور کہیں یہ کہتے ہیں کہ حدیث میں قصر نماز نہیں آئی، اور کسی سے کہتے ہیں کہ مجھ پر نماز قصر واجب نہیں؛ کیوں کہ میں ہمیشہ سفر میں رہتا ہوں تو صورت مسئلہ میں مولوی فاروق صاحب کا وطن دہلی ہے، یا سنہلیڑہ؟ اور ان پر قصر واجب ہے، یا نہیں؟ اگر واجب ہے تو جن مقیم مقتدیوں نے مولوی صاحب کے پیچھے نماز پڑھی ہے، ان کی نماز ہوگئی، یا نہیں؟ اگر نہیں ہوئی تو جتنی نمازیں مولوی صاحب کے پیچھے پڑھی ہیں، ان کا لوٹنا واجب ہے، یا نہیں؟ اور مولوی فاروق کا یہ کہنا کہ یہ سب گاؤں میرے وطن کے ہیں اور حدیث میں نماز قصر نہیں آئی، جس پر موضع تیوڑہ میں احقر کے سامنے روایت ابن عباس سے بحوالہ مشکوٰۃ استدلال کرنا چاہا اور مشکوٰۃ منگانے پر جان چڑا کر موضع کشن پور کو چمپت ہوئے اور یہ کہ میں ہمیشہ سفر میں رہتا ہوں، اس واسطے مجھ پر قصر نماز واجب نہیں صحیح ہے، یا غلط اور کذب صریح؟ اور یہ شخص مقلد امام ابوحنیفہ کا ہے، یا نہیں؟

(المستفتی: ۱۸۲، مولوی محمد حنیف صاحب ضلع مظفرنگر، ۸ شوال ۱۳۵۲ھ، ۲۴ جنوری ۱۹۳۲ء)

الجواب

بظاہر یہ معلوم ہوتا ہے کہ مولوی صاحب نے سنہلیڑہ سے ترک وطنیت اور دہلی کو وطن بنانے کی نیت نہیں کی تھی؛ اس لیے وہ جب دہلی سے سنہلیڑہ جاتے ہوں گے تو وہاں جاتے ہی وہ مقیم ہو جاتے ہیں؛ کیوں کہ وہ ان کا وطن اصلی ہے، وہاں پندرہ دن کی نیت کریں، یا نہ کریں، پھر سنہلیڑہ سے اس کے آس پاس کے موضع میں پھرتے ہوں گے اور چوں کہ وہ مقدار سفر کی مسافت کے اندر اندر ہوتے ہوں گے؛ اس لیے وہ مسافر نہیں ہوتے اور پوری نماز پڑھتے ہوں گے، یہ ایک مسلمان اور عالم کے فعل کی توجیہ ہو سکتی ہے۔ باقی حقیقت حال اللہ بہتر جانتا ہے۔ ان کا یہ کہنا کہ سب گاؤں میرے وطن کے ہیں، صحیح ہے، جب کہ وہ وطن سے چلیں اور آس پاس کے دیہات میں دورہ کریں، جو مدت سفر کے اندر اندر ہوں تو ان کا خیال کہ ان پر قصر نہیں ہے، درست ہے اور یہ قول کہ حدیث میں نماز قصر نہیں آئی، اس کا مطلب بھی یہی ہوگا کہ اس قدر کم مسافت کے اندر سفر کرنے میں حدیث سے نماز قصر ثابت نہیں اور یہ کہنا کہ مجھ پر نماز قصر اس لیے واجب نہیں کہ میں ہمیشہ سفر میں رہتا ہوں، اس میں غالباً کچھ غلط فہمی ہوئی ہے، اس کے متعلق ان کا تحریری بیان لے کر میرے پاس بھیج دو میں اس پر غور کروں، ہمیشہ سفر میں رہنے سے تو ہمیشہ قصر پڑھنی پڑے گی، نہ یہ کہ قصر واجب نہ ہو، بہر حال سوال میں جو لہجہ اختیار کیا گیا ہے، یہ علما کے لیے مناسب نہیں ہے۔ (۱)

محمد کفایت اللہ کان اللہ لہ (کفایت المفتی: ۳۷۳-۳۷۴)

(۱) فرض المسافر فی الرباعیۃ رکعتان ... والقصر واجب عندنا ... ولا ید للمسافر قصد مسافة مقدرة بثلاثة أيام حتی یتخص برخصة المسافرین والا لا یتخص أبدا. (الفتاویٰ الہندیۃ، الباب الخامس عشر فی صلاة المسافرین: ۱۳۹/۱، ط: ماجدیۃ)

کیا وطن اصلی متعدد ہو سکتا ہے:

السلام علیکم ورحمۃ اللہ وبرکاتہ

برادر گرامی قدر جناب پی نذیر احمد صاحب

آپ نے دوران گفتگو مجھ سے ایک سوال کیا تھا، جس کا حاصل یہ تھا:

آپ اور آپ جیسے بہت سے لوگ جن کا اصل وطن ناتھ آ رکاٹ، یا صوبہ تامل ناڈو کے مختلف قصبات میں ہے؛ لیکن وہ اپنی تجارت کے سلسلہ میں مدراس میں آ کر قیام پذیر ہو چکے ہیں۔ یہاں تجارت، رہائش، اہل و عیال سب کچھ ہیں؛ مگر باوجود اس کے اپنے اصل وطن سے تعلق نہیں ٹوٹا ہے، وہاں بھی رہائشی مکانات ہیں، اراضی ہیں اور کچھ لوگوں کے کاروبار بھی ہیں۔ عام طور پر ہفتہ میں چند دن مدراس میں رہنے اور چند دن اپنے آبائی وطن میں گزارنے کی عادت ہے، اس طرح پابندی کے ساتھ دونوں جگہ رہنا سہنا، اہل و عیال بھی کبھی یہاں اور کبھی وہاں رہتے ہیں، دونوں جگہ مستقل رہائش کا نظم ہے، لہذا ایسی صورت میں سوال یہ ہے کہ ایسے لوگوں کو اپنے قصبات کو وطن سمجھ کر ”مدراس“ میں قصر کرنا چاہیے، یا ”مدراس“ کو اپنا وطن سمجھنا چاہیے اور آبائی قصبات میں قصر کرنا چاہیے؟

الجواب ————— وباللہ التوفیق

آپ حضرات جو مذکورہ بالا صورت حال میں مبتلا ہیں، دراصل دونوں ہی مقامات پر مقیم ہیں، مدراس شہر ہو، یا آپ کا آبائی قصبہ، دونوں ہی آپ کے لیے وطن اصلی کا درجہ رکھتے ہیں اور آپ لوگوں کو دونوں ہی مقامات پر نماز پوری پڑھنی چاہیے۔ اصل یہ ہے کہ ”وطن اصلی“ (یعنی آبائی وطن، یا جہاں کسی شخص نے اہل و عیال بنا لیے ہوں، یا وہ مقام جہاں کسی نے مستقل توطن اختیار کر لیا ہو) وطن برقرار رہتا ہے اور کہیں بھی آنے جانے سے اس کی وطنیت باطل نہیں ہوتی، تھوڑی ہی دیر کے لیے سہی، اگر وہاں آئے گا تو اسے پوری نماز پڑھنی ہوگی۔ وطن اصلی کی یہ نوعیت اس وقت تک قائم رہے گی، جب تک وہ اس وطن اصلی سے پوری طرح ترک تعلق کر کے دوسری جگہ اپنا وطن نہ بنالے۔

مشہور بات یہی ہے کہ وطن اصلی دوسرے وطن اصلی سے باطل ہو جاتا ہے؛ لیکن فقہانے اس میں ایک قید بھی لگائی ہے۔ وہ یہ کہ دوسری جگہ جا کر آباد ہو جانے کے بعد پہلے وطن سے اہل و عیال کو بھی نئے وطن میں منتقل کر لیا ہو؛ بلکہ ایک قول کے مطابق سامان و جائیداد بھی منتقل کر چکا ہو، گویا کلیۃً ترک تعلق کر لیا ہو تو پہلے وطن کی وطنیت باطل ہو جائے گی۔ چنانچہ صاحب درمختار نے لکھا ہے:

(الوطن الأصلی) هو موطن ولادته أو تأھله أو توطنه (بیطل بمثلہ) إذا لم یبق له بالاول اھل، فلو

بقی لم یبطل بل یتیم فیہما“۔ (۱)

(۱) الدر المختار علی هامش رد المحتار، باب المسافر: ۶۱۴، دار الکتب العلمیۃ بیروت، انیس

یعنی وطن اصلی کی وطنیت اس وقت تک باقی رہے گی، جب تک دوسرے شہر کو وطن بنالینے کے بعد پہلے وطن میں اہل و عیال رکھنا بھی نہ چھوڑ دے، اگر ایسا نہ ہو؛ بلکہ دوسرے شہر میں اس نے توطن اختیار کر لیا ہے؛ لیکن پہلے وطن سے بھی تعلق باقی ہے کہ وہاں اس کے اہل و عیال رہتے ہیں تو ایسی صورت میں دونوں ہی مقامات اس کے حق میں وطن اصلی شمار ہوں گے اور اسے دونوں ہی جگہ نماز پوری پڑھنی ہوگی۔

اور عالمگیری میں ہے:

”وطن اصلی وطن اصلی سے باطل ہو جاتا ہے، جب کہ پہلے وطن سے اپنے اہل و عیال کے ساتھ منتقل ہو گیا ہو اور اس صورت میں جب کہ پہلے وطن سے اہل و عیال کو منتقل نہیں کیا؛ لیکن دوسرے شہر میں بھی اہل بنالینے تو اس کا پہلا وطن باطل نہیں ہوگا اور دونوں ہی مقامات پر وہ نماز پوری پڑھے گا۔“ (۱)

اور قاضی خاں نے لکھا ہے:

”وإن تأهل بهما كان كل واحد من الموضعين وطناً أصلياً له.“ (۲)
یعنی اگر دونوں ہی جگہ اہل و عیال ہوں تو دونوں ہی جگہ اس کے لیے وطن اصلی ہوگی۔
اور علامہ کمال الدین ابن ہمام نے لکھا ہے:

(قوله: فانتقل عنه وستوطن غيره) قيد بالأميرين، فإنه إذا لم ينتقل عنه بل استوطن آخر بأن اتخذ له أهلاً في الآخر فإنه يتم في الأول كما يتم في الثاني.“ (۳)

یعنی وطن اصلی کے باطل قرار پانے کے لیے دو ضروری شرطیں ہیں: ایک تو یہ کہ دوسری جگہ وطن بنالیا ہو اور دوسری شرط یہ ہے کہ پہلے وطن سے اہل و عیال کے ساتھ منتقل ہو کر بے تعلق ہو جائے۔ اگر ایسا نہ ہو، مثلاً دوسری جگہ وطن بنالیا، شادی کر لیا اور رہنے لگا؛ لیکن پہلی جگہ بھی اہل و عیال رہے تو وہ دونوں ہی مقامات پر پوری نماز پڑھے گا۔

دوسری صورت یہ ہے کہ وطن اول میں اہل و عیال تو نہیں رکھتا؛ لیکن وہاں اپنا رہائشی مکان اور زمین و جائیداد رکھتا ہے تو ایسی صورت میں پہلا وطن، وطن باقی رہا؟ اس بارے میں فقہاء کی دو رائیں ہیں: ایک رائے تو یہ ہے کہ جب اہل و عیال نہیں رہتے تو وہ وطن باقی نہیں رہا؛ لیکن دوسرا قول یہ ہے کہ اس صورت میں بھی اس کی وطنیت باقی رہے گی اور اسے نماز پوری پڑھنی ہوگی اور یہی قول راجح معلوم ہوتا ہے، جس کی طرف امام محمدؒ نے اپنی کتاب میں اشارہ فرمایا ہے۔

(۱) ویبطل الوطن الأصلي بالوطن الأصلي إذا انتقل عن الأول بأهله وأما إذا لم ينتقل بأهله ولكنه استحدث أهلاً ببلدة أخرى فلا يبطل وطنه الأول ويتم فيهما. (الفتاوى الهندية، الباب الخامس عشر في صلاة المسافرين: ۱/ ۴۲، انیس)

(۲) فتاویٰ قاضی خان علی الہندیہ، کتاب الصلاة، باب صلاة المسافرين: ۱/ ۱۶۶

(۳) فتح القدیر، کتاب الصلاة، باب صلاة المسافرين: ۲/ ۴۰ - ۴۱، طبع دار الکتب العلمیہ، بیروت

فتاویٰ ہندیہ میں ہے:

”اگر کوئی شخص اپنے اہل و عیال اور سامان لیکر دوسرے شہر چلا گیا، لیکن اس کا گھر اور اس کی اراضی پہلے شہر میں باقی رہے، تو ایک قول یہ ہے کہ پہلا شہر اس کا وطن باقی رہا، اسی طرح امام محمدؒ نے ”الکتاب“ میں اشارہ کیا ہے۔“ (۱)

علامہ ابن عابدین شامی نے اس موضوع پر جو کچھ لکھا ہے، اس کا خلاصہ یہ ہے:

”ایسی صورت میں جب کہ وطن اول میں اس کے اہل و عیال نہیں رہتے تو محض رہائشی مکانات اور اراضی کی وجہ سے وطن اصلی باقی نہیں رہے گا؛ اس لیے کہ اعتبار اہل و عیال کا ہے، گھر کا نہیں، جیسے کوئی شخص کسی شہر میں شادی بیاہ کر کے مستقلاً رہنے لگے تو اگر چہ اس کا اپنا ذاتی مکان وہاں نہ ہو، وہ مقیم شمار ہوگا، ایک رائے تو یہ ہے۔ دوسرا قول یہ ہے کہ ایسی صورت میں جب تک کہ اس کا رہائشی مکان اور اراضی موجود ہیں، وہ اس کا وطن برقرار رہے گا۔“ (۲)

علامہ شامی نے محیط وغیرہ کے حوالہ سے دونوں ہی رائیں ذکر کی ہیں اور لکھا ہے کہ دوسرے قول کی بنیاد پر دونوں ہی مقامات پر نماز پوری پڑھی جائے گی، اگر چہ اس میں پندرہ دن ٹھہرنے کی نیت نہ ہو۔ (۳)

اور صاحب کفایہ نے مسئلہ پر مفصل بحث کرتے ہوئے لکھا ہے:

وفی المحيط: ولوانتقل بأهله ومتاعه إلى بلد وبقي له دور وعقار في الأول، قيل بقي الأول وطناً له وإليه أشار محمد في الكتاب حيث قال: ”باع داره وهونقل عياله“ وقيل لم يبق، وفي الأجnas، قال هشام: سألت محمداً: عن كوفي أوطن بغداد وله بالكوفة دار واختاره إلى مكة القصر؟ قال محمد: هذا حالي وأنا أرى القصر، إن نوي ترك وطنه إلا أن أبا يوسف كان يتم بها، لكنه يحمل على أنه لم ينو ترك وطنه. (۴)

(۱) لو انتقل بأهله ومتاعه إلى بلد وبقي له دور وعقار في الأول قيل بقي الأول وطناً له وإليه أشار محمد رحمه الله تعالى في الكتاب. (الفتاوى الهندية، الباب الخامس عشر في صلاة المسافرين: ۱/۴۲۱) نیز دیکھئے: البحر الرائق: ۲/۴۷، ط: بیروت

(۲) فإن ماتت زوجته في إحداهما وبقي له فيها دور وعقار قيل لا يبقى وطناً له، إذ المعتبر الأهل دون الدار، كما لو تأهل ببلدة واستقرت سكناً له وليس له فيها دار، وقيل تبقى ... قوله: (إذا لم يبق له بالأول أهل) أي وإن بقي له فيه عقار، قال في النهر: ونقل أهله ومتاعه وله دور في البلد لا تبقى وطناً له، وقيل تبقى، كذا في المحيط وغيره، قوله (بل يتم فيهما) أي بمجرد الدخول وإن لم ينو إقامة“ (رد المحتار، باب المسافرين، مطلب في الوطن الأصلي ووطن الإقامة: ۲/۶۱۴، دار الكتب العلمية بيروت، انیس)

(۳) (بل يتم فيهما) أي بمجرد الدخول وإن لم ينو إقامة“ (رد المحتار، كتاب الصلاة، باب المسافرين، مطلب في الوطن الأصلي ووطن الإقامة: ۲/۶۱۴، طبع دار الكتب العلمية، بيروت)

(۴) الكفاية شرح الهداية، باب صلاة المسافرين، مخطوطة: ۱۸/۲، طبع رشيدية، پاکستان

یعنی اگر کوئی اہل و عیال کے ساتھ دوسری جگہ منتقل ہو جائے؛ لیکن وطن اول میں رہائشی مکان اور اراضی موجود ہوں تو ایک قول یہ ہے کہ وہ اس کا وطن باقی رہے گا۔ امام محمدؒ نے ”اہل و عیال کی منتقلی کے ساتھ رہائشی مکان کی فروختگی“ کا ذکر کر کے اسی طرف اشارہ کیا ہے۔ دوسرا قول یہ ہے کہ محض رہائشی مکان اور اراضی کی وجہ سے وطن اول، وطن باقی نہیں رہے گا، اس سلسلہ میں ”اجناس“ میں ایک واقعہ نقل کیا گیا ہے کہ ہشام نے امام محمدؒ سے مسئلہ پوچھا کہ ایک شخص جس کا وطن اصلی کوفہ میں تھا، اب وہ بغداد میں رہنے لگا؛ لیکن اس کا پہلا مکان کوفہ میں موجود ہے۔ اب وہ حج کے ارادہ سے سفر کرے، راستہ میں کوفہ سے گزرے تو قصر کرے، یا نماز پوری پڑھے؟ امام محمدؒ نے فرمایا کہ یہی تو میرا حال ہے، اگر وہ شخص ترک وطن کی نیت کر چکا ہے تو میں سمجھتا ہوں کہ اسے اس صورت میں قصر کرنا چاہیے؛ لیکن امام ابو یوسف کوفہ میں نماز پوری پڑھتے تھے؛ لیکن ان کے اس عمل کو اس بات پر محمول کیا جاسکتا ہے کہ انہوں نے کوفہ سے ترک وطن کی نیت نہیں کی ہوگی۔ (۱)

آخر میں صاحب کفایہ نے نجم الدین الزاہدی کا یہ فیصلہ نقل کیا ہے:

شیخ نجم الدین زاہدی فرماتے ہیں: ”بہت سے مسلمان جو شہروں میں تو وطن اختیار کئے ہوئے ہیں، ان کے مکانات اور ان کی اراضی ان شہروں سے دور دیہاتوں میں واقع ہیں، جہاں جا کر وہ گرمی کا موسم اپنے اہل و عیال اور اپنے سامان کے ساتھ گزارتے ہیں، پس ان مکانات کی حفاظت بھی ضروری ہے، بیشک یہ دونوں ہی مقامات ایسے اشخاص کیلئے وطن ہیں اور ان میں سے ایک دوسرے کی وجہ سے باطل نہیں ہوگا۔“ (۲)

واضح رہے کہ امام ابو یوسف کا ایک اصول یہ بھی ہے کہ اگر سفر و اقامت میں شبہ پیدا ہو جائے تو اتمام ہی کرنا ہوگا کہ عبادات میں احتیاط ضروری ہے۔ (۳)

خلاصہ یہ ہے کہ آپ حضرات جن حالات میں مبتلا ہیں، اس کی صورت واضح ہے کہ دونوں ہی جگہ آپ کے اپنے رہائشی مکانات ہیں، جائداد ہے، کبھی اہل و عیال کے ساتھ یہاں رہتے ہیں اور کبھی وہاں، ایسی صورت میں بلا اختلاف دونوں مقامات آپ کے لیے وطن اصلی شمار کئے جائیں گے اور دونوں ہی مقامات پر نماز پوری پڑھنا ضروری ہوگا، جو کچھ اس حقیر کی سمجھ میں آیا عرض کیا، آپ چاہیں تو اس تحریر کا حوالہ دے کر دوسرے علما سے بھی تشفی کر سکتے ہیں۔ فقط واللہ تعالیٰ اعلم

مجاہد الاسلام قاسمی (فتاویٰ قاضی ص ۷۱-۷۶)

(۱) الکفایۃ مع فتح القدیر: ۱۸/۲، طبع رشیدیہ، پاکستان

(۲) قال الشیخ نجم الدین الزاہدی: وھذا جواب واقعة ابتلینا بہ وکثیر من المسلمین المتوطنین فی البلاد لھم دور و عقار فی القرى البعیدة منها فیصیفون بہا بأھلھم و متاعھم فلا بد من حفظھما، أنھما وطنان لہ لا یبطل أحدھما بالآخر. (الکفایۃ شرح الھدایۃ، باب صلاة المسافر، مخطوطة: ۱۸/۲، طبع رشیدیہ، پاکستان)

(۳) إذا افتتح الصلاة فی السفینة حال اقامتہ فی طرف البحر فنقلنھا الریح ونوی السفر یتیم صلاة المقیم ==

وطن اصلی دو جگہ:

سوال: ایک شخص اپنے وطن اصلی سے بیوی، بچے اور سامان لے کر مستقل ارادہ کر کے دوسری جگہ رہنے لگا؛ لیکن پہلے وطن میں اس کا سامان و جائیداد بھی موجود ہے تو کیا دونوں جگہ اس کا وطن ہوگا؟

الجواب _____ حامداً ومصلیاً

اس سامان اور جائیداد سے اگرچہ خود ہی منتفع ہوتا ہے، اس سے اپنی ملکیت کو ختم نہیں کیا تو بھی اس جگہ کی وطنیت ختم ہوگئی، چوں کہ دوسری جگہ مستقل رہائش اختیار کر لی ہے، اب وہاں سے کلیۃً منتقل ہونے کا قصد نہیں ہے تو وہ دوسری جگہ وطن اصلی بن گئی؛ (۱) لیکن اگر پہلی جگہ بھی بلحاظ موسم آئے اور رہنے کا قصد ہے تو دونوں جگہ وطن اصلی ہو جائے گی۔ (کذافی البحر الرائق: ۱۳۶/۲، پاکستانی) (۲) فقط واللہ سبحانہ تعالیٰ اعلم

حررہ العبد محمد وغفرلہ، دارالعلوم دیوبند، ۶/۷/۱۳۸۸ھ۔ الجواب صحیح: بندہ نظام الدین عفی عنہ، دارالعلوم دیوبند

(فتاویٰ محمودیہ: ۴۹۲/۷-۴۹۳)

دو وطن اصلی:

سوال: میں موضع چشتیال تعلقہ چریال ضلع ورنگل کا متوطن ہوں، جہاں میرا آبائی مکان و زرعی اراضی واقع ہے، جس کی نگرانی و آمدنی وغیرہ کے واسطے اکثر وہاں جا کر اپنے بھائی بہن کے یہاں قیام کرتا ہوں، جو کبھی بھی پندرہ دنوں سے زیادہ نہیں ہوتا؛ لیکن میرا موجودہ مستقل قیام ورنگل شہر میں ہے، جو میرے وطن سے نوے (۹۰) کلومیٹر ہے، ان حالات میں کیا میں وہاں مسافر کی حالت میں ہوتا ہوں، یا مقیم کی؟ بغرض رہبری و اتباع آپ کے جواب کا متنی ہوں؟

(سید ضیاء الدین احمد، ورنگل)

== عند أبي يوسف خلافاً لمحمد؛ لأنه اجتمع في هذه الصلاة ما يوجب الأربع وما يمنع فرجحنا ما يوجب الأربع احتياطاً. (رد المحتار، كتاب الصلاة، باب صلاة المسافر: ۱۲۲/۲، دار الفکر بیروت، انیس)

(۱) ”أن يتوطن في بلدة أخرى، وينقل الأهل إليها فيخرج الأول من أن يكون وطناً أصلياً، حتى لو دخله مسافراً، لا يتم“. (البحر الرائق، باب صلاة المسافر: ۲۳۹/۲، رشیدیہ)

”فالوطن الأصلي ينتقض بمثله لا غير، وهو أن يتوطن الإنسان في بلدة أخرى، وينقل الأهل إليها من بلدته فيخرج الأول من أن يكون وطناً أصلياً له، حتى لو دخل فيه مسافراً لا تصير صلواته أربعا“. (بدائع الصنائع، فصل وأما بيان ما يصير المسافر به مقيماً: ۹۸/۱، دار الكتب العلمية، بيروت)

(۲) وکثیر من المسلمین المتوطنین فی البلاد، ولهم دور وعقار فی القرى البعيدة منها، یصیفون بها باهلهم ومتاعهم فلا بد من حفظها انهما وطنان له، لا یبطل احدهما بالآخر. (البحر الرائق، باب المسافر: ۲۳۹/۲، رشیدیہ)

الجواب

اگر آپ نے ورنگل میں مستقل رہائش اختیار کر لی ہے اور یہیں بود و باش رکھنے کا ارادہ ہے تو اب وہ بھی آپ کا وطن اصلی ہے اور وہاں بھی آپ کو چار رکعت نماز ادا کرنی چاہیے، وطن اصلی تین وجوہ سے بنا کرتا ہے، ایک تو وہ جگہ جہاں آدمی کی ولادت ہوئی ہو اور وہاں اس کی جائیداد وغیرہ بھی موجود ہو، مکمل طور پر اس کو چھوڑا نہ ہو، دوسرے جس شہر میں اس نے شادی کی ہو، تیسرے جس کو اس نے مستقل جائے قیام اور وطن بنا لیا ہو، اس اصول کی روشنی میں آپ کا اپنا آبائی مقام بھی وطن اصلی ہے اور ورنگل بھی، دونوں مقامات پر قصر کے بجائے چار رکعت ادا کریں گے؛ کیوں کہ ایک شخص کے ایک سے زیادہ وطن اصلی ہو سکتے ہیں۔ مشہور حنفی فقیہ علامہ حسکفیؒ نے ان باتوں کو بہ تفصیل لکھا ہے، فرماتے ہیں:

” (الوطن الأصلی) هو موطن ولادته أو تأهله أو توطنه (یستل بمثله) إذا لم یبق له بالأول أهل فلو بقى لم یبطل، بل یتیم فیہما“۔ (۱)

”لونقل الرجل أهله وعیاله ببلدة وتوطن ثمة وله فی مصره الأول دور وعقار، قال بعض المشائخ یبقى المصر الأول وطناً له“۔ (۲) (کتاب الفتاویٰ: ۴۷۰، ۴۷۱، ۴۷۲)

دو وطن والے کا حکم:

سوال: شخص دو خانہ می دارد، در میان ہر دو خانہ مسافت سفر است۔ عیال با خود ہر جا کہ می باشد میدارد۔ البیہ یک می دارد در یک خانہ۔ پس اگر برائے کار و بار در خانہ دیگر آید کہ عیال با خود نمی آرد قصر کند، یا نہ؟ (۳)

الجواب

اگر ہر دو وطن اصل شمرده است و ارادہ ترک یک ازا نہا نکرده است و یک مقام را ترک کردہ بدیگر مقام سکونت نکر فتنہ است ہر دو وطن اصلی است در ہر یک ازا ن نماز تمام کند۔ (۴)

والتفصیل فی شرح المنیة: (فالأصلی وهو مولد الإنسان أو موضع تأهل به ... وفي المسبوط:

(۱) الدر المختار علی هامش رد المحتار، باب صلاة المسافر: ۶۱۴/۲، مکتبۃ زکریا دیوبند، انیس

(۲) الفتاوی التاتارخانیة، باب صلاة المسافر، نوع آخر فی بیان ما یصیر المسافر به مقيماً به دون نية

الاقامة: ۵۱۱/۲، مکتبۃ زکریا دیوبند، انیس

(۳) خلاصہ سوال: ایک شخص کے دو دو مکان ہیں، دونوں جگہوں کے درمیان مسافت سفر ہے، جہاں رہتا ہے، بچوں کو اپنے ساتھ رکھتا ہے،

ایک بیوی ایک گھر میں رکھتا ہے، لہذا اگر کاروبار کے مقصد سے دوسرے گھر جائے، جب کہ بچوں کو ساتھ نہ لے گیا ہو تو نماز قصر کرے، یا نہیں؟ انیس

(۴) خلاصہ جواب: اگر دونوں جگہ کو وطن اصلی شمار کرتا ہے اور کسی ایک کو چھوڑا نہیں ہے، ایک مقام کو چھوڑ کر دوسرے کو ٹھہرنے کا مقام نہیں

بنایا ہے تو دونوں وطن اصلی ہیں اور دونوں جگہ نماز پوری پڑھے۔ انیس

هو الذی نشأ فیہ أو توطن فیہ أو تأهل فقولہ أو توطن فیہ یتناول ما عزم القرار فیہ وعدم الارتحال وإن لم یتأهل فعلى هذا لو عزم من له أبوان فی بلد علی القرار فیہ وترك الوطن الذی كان له قبلہ یكون وطناً له ولو تزوج المسافر ببلد ولم ینو الإقامة به فقیل لا یصیر مقيماً وقلیل یصیر مقيماً وهو الوجه لما مر من حدیث عثمان ولو كان له أهل ببلد تین فأیتھما دخلها صار مقيماً وإن ماتت زوجته فی إحدیهما وبقي له فیها دور وعقار قلیل لا بقى وطناً له اذا المعتبر الأهل دون الدور. (۱) فقط (فتاویٰ دارالعلوم: ۴۳۹/۴-۴۵۰)

جس کی سکونت دو جگہ ہو، وہ نماز کس طرح پڑھ سکے گا:

سوال: یک شخص رادو موضع برائے سکونت است، یک در کوئٹہ و یک در جیکب آباد۔ در گرما کوئٹہ مقیم و در سرما جیکب آباد۔ و در درمیان ہر دو موضع مسافت سفر است۔ اگر برائے کار و بار در جیکب آباد یا کوئٹہ آمد قصر کند یا تمام خواند؟ عیال و اطفال با خود ہر جا کہ می باشد ہمراہ اومی باشند و در موضع گرما و سرما مکانات و عقار و دیگر سامان گزراست و بس۔ (۲)

الجواب

اگر ہر دو موضع را وطن اصل وجائے قرار گرفته است و در ہر موضع مکان و عقار است و اہل و عیال در ہر دو موضع می باشند و در ہر دو موضع نماز تمام کند۔ (۳)

قال فی الشامی من شرح المنیة: ولو كان له أهل ببلد تین فأیتھما دخلها صار مقيماً، الخ. (۴) فقط (فتاویٰ دارالعلوم: ۴۳۸/۴-۴۳۹)

کئی شہروں میں مکان ہونے کی صورت میں قصر:

سوال: زید کے تین جگہوں پر تین مکانات ہیں اور ان میں شرعی مسافت بھی ہے۔ پہلی جگہ پر جو مکان ہے، وہ آبائی ہے؛ لیکن وہاں کوئی رہتا نہیں؟ اور دوسری جگہ کا مکان بھی بنا ہوا خالی پڑا ہے۔ زید بسا اوقات وہاں جا کر پندرہ دن سے کم رہتا ہے؛ مگر دوسرے کے گھر میں؟

(۱) غنیۃ المستملی، کتاب الصلاة، باب صلاة المسافر، ص: ۵۵۴، ظفیر

(۲) خلاصہ سوال: ایک شخص کے پاس دو جگہ قیام گاہ ہے، ایک کوئٹہ میں اور ایک جیکب آباد میں، موسم گرما میں کوئٹہ میں قیام ہوتا ہے اور موسم سرما میں جیکب آباد میں، اور دونوں کے درمیان کی دوری مسافت سفر ہے تو اگر کاروبار کے واسطے جیکب آباد یا کوئٹہ آئے تو نماز قصر کرے، یا پوری پڑھے؟ اس کے بال بچے بھی جہاں وہ رہتا ہے، وہاں اس کے ساتھ رہتے ہیں اور موسم سرما و گرما کے دونوں مقامات پر مستقل مکانات، جائیداد اور دیگر گزارہ کے اسباب ہیں اور بس۔ انیس

(۳) خلاصہ جواب: اگر دونوں مقام کو وطن اصلی اور ٹھہرنے کی جگہ بنایا ہے اور ہر جگہ مکانات اور جائیداد ہیں اور اہل و عیال دونوں جگہ رہتے ہیں تو دونوں جگہ نماز پوری پڑھے۔ انیس

اور تیسری جگہ کا مکان مستعمل ہے اور زید کی والدہ بھائی بہن وہیں رہتے ہیں۔ اب تفصیل طلب یہ ہے کہ زید کس جگہ قصر کرے گا اور کہاں صلوٰۃ حاضر پڑھے گا؟

هو المصوب

جس جگہ کو وطن بنالیا ہے، وہاں پوری نماز ادا کرے گا اور جس جگہ کو وطن نہیں بنایا ہے، وہاں قصر کرے گا۔ (۱)

تحریر: محمد طارق ندوی، تصویب: ناصر علی ندوی۔ (فتاویٰ ندوۃ العلماء: ۱۸۳/۳)

امرتسر چھوڑ کر لاہور کو وطن اقامت بنالیا، وہ اب امرتسر میں کس طرح نماز ادا کرے:

سوال: ایک شخص پہلے امرتسر میں رہتا تھا، پھر لاہور میں مع بال بچوں کے اور بیوی کے چار برس سے اقامت گزیں ہے اور امرتسر میں کچھ زمین بھی ہے اور بھائی بہن بھی امرتسر میں ہی رہتے ہیں، اگر امرتسر اور لاہور میں مسافت سفر کی ہو تو اس شخص کو امرتسر میں قصر کرنا ہوگا، یا نہیں؟

الجواب

اگر اس شخص نے لاہور کو وطن اصلی بنالیا ہے اور امرتسر کی سکونت ترک کر دی تو امرتسر میں اگر پندرہ دن کی اقامت کی نیت نہیں کی تو وہاں قصر کرے گا، کما فی الدر المختار علی هامش رد المحتار: (الوطن الأصلي) ... (یبتل بمثلہ) إذا لم یبق له بالأول أهل، الخ۔ (۲) فقط (فتاویٰ دارالعلوم دیوبند: ۴۴۴/۳)

پہلا وطن اصلی وطن کے حکم میں ہے، یا نہیں:

سوال: ایک شخص کی اراضی مکان ضلع جالندھر میں ہے اور اب وہ مع اہل و عیال بوجہ اراضی ملنے کے ضلع لاکپور میں چلا گیا، وہاں سکونت اختیار کر لی، چوں کہ ضلع جالندھر میں بھی اس کے مکانات اور زمین ہے، اس کے انتظام کے لیے اس کو بعد شش ماہ، یا اس سے کم و بیش مدت میں آنا پڑتا ہے۔ آیا وہ شخص یہاں آکر نماز پوری پڑھے، یا قصر کرے؟

الجواب

اس میں اصح واحوط یہی ہے کہ وطن اول بھی وطن اصلی ہے۔ وہاں نماز پوری پڑھے جیسا کہ بعض فقہاء کے اقوال سے اس کو ترجیح معلوم ہوتی ہے۔ (۳)

(۱) وفي المجتبى: نقل القولین فیما إذا نقل أهله ومتاعه وبقی له دور وعقار ثم قال: وهذا جواب واقعة ابتلینا بهما وکثیر من المسلمین المتوطنین فی البلاد ولهم دور وعقار فی القرى البعيدة منها یصیفون بها بأهلهم ومتاعهم فلا بد من حفظهما أنهما وطناً له لا یبتل أحدهما بالآخر. (البحر الرائق، باب صلاة المسافر: ۲/۲۳۹، انیس)

(۲) الدر المختار علی هامش رد المحتار، باب صلاة المسافر: ۲/۳۲۱، دار الفکر بیروت، ظفیر

(۳) ضمیمہ: اس سوال کے جواب میں اتمام کا جو حکم دیا گیا ہے، وہ اس صورت میں ہے جب کہ پہلی جگہ میں سکونت کا ارادہ ==

نیز اس قاعدہ سے بھی اتمام رائج ہے، جس کو علامہ شامی نے امام ابو یوسف کے قول کی ترجیح میں نقل کیا ہے کہ جس موقع پر قصر اور اتمام میں اشتباہ ہو تو وہاں اتمام کو ترجیح ہوتی ہے کیونکہ احتیاط اسی میں ہے۔ وہ عبارت یہ ہے، جو شروع صلوٰۃ مسافر میں علامہ نے نقل کی ہے:

كما في التجنيس: إذا افتتح الصلاة في السفينة حال إقامته في طرف البحر فنقلتها الريح ونوى السفر يتم صلاة المقيم عند أبي يوسف خلافاً لمحمد؛ لأنه اجتمع في هذه الصلاة ما يوجب الأربع وما يمنع فرجحنا ما يوجب الأربع احتياطاً، الخ. (۱) (فتاویٰ دارالعلوم دیوبند: ۴۷۱/۳-۴۷۲)

جب تک کسی دوسری جگہ کو وطن اصلی نہ بنا لے پہلا وطن ہی وطن اصلی رہے گا:

سوال: ایک نو مسلم عورت ہے، اپنے خاوند ہندو کو چھوڑ کر مسلمان ہو گئی ہے، گھر بار سب چھوڑ دیا ہے، اپنا وطن اصلی اس نے کوئی قائم نہیں رکھا، دس دن کہیں پندرہ دن کہیں، سگی کے تھان فروخت کر کے گزر کر رہتی ہے، کئی جج بھی کئے، وہ دریافت کرتی ہے کہ جب کہ میرا کوئی وطن اصلی نہیں تو میں ہمیشہ نماز قصر کروں اور وطن اقامت ہی میں پوری نماز ادا کروں، یا جیسا ارشاد ہو؟

الجواب

فی الدر المختار: (الوطن الأصلي) ... (يُطل بمثله) ... (لا غير). (۲)
اس روایت سے معلوم ہوا کہ جب تک وہ کسی مقام کو اپنا وطن اصلی نہ بناوے، اس وقت تک اس کا وطن اصلی سابق وطن اصلی رہے گا۔ پس وہاں پہنچ کر اتمام واجب ہے اور وہاں سے چلنے کے وقت دیکھا جاوے گا کہ کتنی دور کی نیت سے چلی ہے، اگر تین منزل کے قصد سے چلی ہے، قصر کرے گی، ورنہ اتمام۔

۱۸/شوال ۱۳۲۹ھ (تتمہ اولیٰ، ص: ۳۹) (امداد الفتاویٰ جدید: ۵۸۴/۱)

وطن اصلی کب باطل ہوتا ہے:

سوال: ایک شخص کا وطن اصلی لاہور تھا اور پھر اس نے لاہور کو چھوڑ کر دہلی کو اپنا وطن بنالیا اور وہیں اس کے بال

== ترک نہ کیا ہو اور اگر پہلی جگہ میں سکونت کا ارادہ ترک کر دیا ہے تو پھر وہاں قصر کرے گا۔ جیسا کہ سوال ”امر ترس چھوڑ کر لاہور کو وطن اقامت بنالیا وہ اب امر ترس میں کس طرح نماز ادا کرے“ کے جواب میں گزرا ہے۔ اسی طرح سوال ”جس جگہ جائد ہے، وہاں قصر پڑھے یا پوری“ کے جواب میں آ رہا ہے۔ واللہ اعلم (محمد امین، ضمیمہ، ص: ۱۶)

(۱) رد المحتار، باب صلاة المسافر تحت قوله قاصداً: ۱۲۲/۲، دار الفکر بیروت، ظفیر

(۲) الدر المختار علی هامش رد المحتار، باب صلاة المسافر: ۱۳۲/۲، دار الفکر بیروت، انیس

بچے اور اہلیہ ہے، غرضیکہ مدت سے وہ شخص دہلی میں مع اہل و عیال قیام گزریں ہے اور لاہور میں اس کے بھائی حقیقی اور ماں بہنیں کے مکان اور کچھ زمین بھی ہے اور رہتا وہ مدت سے دہلی میں ہے، اس شخص کو لاہور میں جانے کے لیے سوا نیت ۱۵ یوم کے ٹھہرنے کے لیے نماز قصر پڑھنی پڑے گی، یا کہ پوری؟ رسالہ رکن دین اردو مؤلفہ مولوی رکن الدین الوری میں تحریر ہے کہ اگر پہلے وطن میں زمین، یا مکان وغیرہ ہوں تو کم نیت اقامت ۱۵ یوم کے بھی نماز پوری پڑھنی پڑے گی، بحوالہ عالمگیری اور حالاں کہ شرح وقایہ (۱) میں عبارت یوں ہے:

”فإذا كان للإنسان وطن أصلي ثم اتخذ موضعاً آخر وطناً أصلياً سواء كان بينهما مدة السفر أو لم يكن يبطل الوطن الأصلي الأول حتى لو دخله لا يصير مقيماً إلا بنية الإقامة“۔
اور لفظ ”يبطل“ پر حاشیہ عمدة الرعاية میں حدیث منقول ہے:

”يدل عليه أن النبي صلى الله عليه وسلم وأصحابه لما دخلوا مكة في غزوة الفتح وحجة الوداع قصرُوا فيها مع أنها كانت مولدهم ومسكنهم وما ذلک إلا لبطلان وطنيته باتخاذ المدينة وطناً بالهجرة“۔ (۲)

عبارت مذکور سے ثابت نہیں ہوتا ہے کہ اول وطن میں اگر مکان، یا زمین وغیرہ ہو تو نماز قصر نہیں ہوگی؟ بینا تو جروا۔

الجواب

وطن اصلی اگر اس طرح چھوڑا جائے کہ اس سے تمام تعلقات منقطع کر دیئے جائیں، نہ کچھ زمین و مکانات ہوں اور نہ کوئی اہل و عیال میں سے وہاں ہو تو وہ وطن باقی نہیں رہتا اور پھر وہاں نماز پندرہ دن سے کم مدت میں قصر کرنا چاہیے، ورنہ وطن باقی رہتا ہے۔

فی الفتاویٰ الہندیۃ: ویبطل الوطن الأصلي بالوطن الأصلي إذا انتقل عن الأول بأهله وأما إذا لم ينتقل بأهله ولكنه استحدث أهلاً ببلدة أخرى فلا يبطل وطنه الأول ويتم فيهما... ولوانتقل بأهله ومتاعه إلى بلد وبقي له دور وعقار في الأول قيل بقي الأول وطناً له وإليه أشار محمد رحمه الله في الكتاب، كذا في الزاھدی. (۳)

اور محض کسی شہر کا مولد و مسکن ہونا وطن اصلی کے ثبوت کے لیے کافی نہیں اور آنحضرت صلی اللہ علیہ وسلم کا مکہ میں قصر کرنا اس وجہ سے تھا کہ وہاں آپ کا کوئی گھر وغیرہ باقی نہ تھا۔

(۱) بیان الوطن الأصلي والاقامة: ۲۳۸/۱، ط: مکتبۃ حقانیۃ، ملتان

(۲) شرح الوقایۃ مع عمدة الرعاية، باب صلاة المسافر: ۱۳۸/۱، مکتبۃ میر محمد کراچی، انیس

(۳) الفتاویٰ الہندیۃ، الباب الخامس عشر فی صلاة المسافر: ۱۴۳/۱، انیس

عن أسامة بن زيد أنه قال: يا رسول الله! أين تنزل في دارك بمكة؟ فقال: وهل ترك عقيل من ربا ع أو دور؟ وكان عقيل ورث أبا طالب، هو وطالب، ولم يرثه جعفر ولا علي رضي الله عنهما شيئاً، لأنهما كانا مسلمين وكان عقيل وطالب كافرين، فكان عمر بن الخطاب رضي الله عنه يقول: لا يرث المؤمن الكافر. قال ابن شهاب: وكانوا يتأولون قول الله تعالى: ﴿إِنَّ الَّذِينَ آمَنُوا وَهَاجَرُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَالَّذِينَ آوَوْا وَنَصَرُوا أُولَئِكَ بَعْضُهُمْ أَوْلِيَاءُ بَعْضٍ﴾ (الأنفال: ۷۲) (الآية). (۱)

محمد کفایت اللہ کان اللہ غفرلہ (کفایت المفتی: ۳۷۲/۳)

جائے پیدائش میں قصر کرے گا:

سوال: زید اپنے جائے پیدائش سے ایک دوسرے مقام پر گیا اور وہیں پر اپنا ذاتی مکان بنا کر مع اہل و عیال مستقل طور پر مقیم ہو گیا اور وہیں پر ملازمت بھی کر رہا ہے؛ لیکن گاہے بگاہے زید اپنے پہلے والے (مقام) یعنی جائے پیدائش جایا کرتا ہے، چوں کہ والدین کے علاوہ اور دیگر عزیز واقارب اور کھیتی باڑی بھی ہے تو کیا ایسی حالت میں اگر اپنے جائے پیدائش کا سفر طے کر کے پندرہ دن سے کم ٹھہرنے کی نیت سے آئے تو کیا ایسی حالت میں زید پر قصر واجب ہے، یا نہیں؟

(۲) زید ریل گاڑی کا ڈرائیور ہے؛ اس لیے زید اپنے ایک مقام سے دوسرے مقام گاڑی لے کر لمبے لمبے سفر طے کرتا ہے تو کیا ایسی صورت میں زید پر قصر واجب ہے، یا نہیں؟

(۳) امام صاحب مانک سے نماز پڑھا رہے تھے، اچانک درمیان میں ایک رکعت کے بعد لائٹ چلی گئی اور مجمع کثیر ہونے کی بنا پر بغیر پہلے سے مکبر مقرر کئے ہوئے کسی مقتدی نے تکبیر کہہ دی تو کیا ایسی صورت میں مکبر مع مصلیان کی نماز ہوگی، یا نہیں؟

هو المصوب

(۱) جائے پیدائش کو خیر باد نہیں کہا ہے تو وہ وطن رہے گا، اتمام کرنا ہوگا۔

(۲) قصر واجب ہوگا۔

(۳) نماز درست ہوگی۔

تحریر: محمد ظہور ندوی (فتاویٰ ندوۃ العلماء: ۱۶۱/۳-۱۶۲)

ایک شہر چھوڑ کر دوسرے شہر چلا گیا اب پہلے میں آئے تو کیا حکم ہے:

سوال: ایک شخص نے کسی وجہ سے اپنے اہل و عیال کو ”الف“ شہر سے ”ب“ شہر کو بھیج دیا اور وہ ”الف“ شہر کے گرد و نواح میں مسافت طے کر کے وقت گزارتا ہے، اگر وہ شخص ”الف“ شہر میں آئے، جہاں اس کا کرایہ کا مکان مقفل ہے تو وہاں وہ مقیم کہلایا جائے گا، یا مسافر؟

دوسرے جب وہ شخص ”ب“ شہر میں جائے، جہاں اس کے کل عزیز و اقارب ہیں؛ مگر وہاں اس کا قیام دس روز سے بھی کم ہے اور اسے ”الف“ شہر واپس آنا ہے جہاں وہ مستقل طور پر قیام پذیر ہے تو ایسی صورت میں وہ ”ب“ شہر میں مقیم سمجھا جائے گا، یا مسافر؟ اس کو ہر طرح کا آرام ”ب“ شہر میں ہے اور ”الف“ شہر میں اس کے اہل و عیال عارضی طور پر چلے گئے ہیں؟

الجواب

معلوم ہوتا ہے کہ اس کا وطن اصلی ”ب“ شہر ہے، جہاں اس کے کل عزیز و اقارب ہیں۔ پس اگر اس کا وطن اصلی ”ب“ شہر ہی ہے تو وہاں پہنچتے ہی فوراً نماز پوری پڑھنی چاہیے اور ”الف“ شہر میں اگر وہ بوجہ ملازمت رہتا ہے تو وہ وطن اقامت ہے، اگر وہاں پندرہ دن، یا زیادہ کے قیام کی نیت ہو تو نماز پوری پڑھے، ورنہ قصر کرے۔ حاصل یہ ہے کہ وطن اصلی میں نماز پوری پڑھنی چاہیے، اگرچہ ایک دو روز کو وہاں آوے اور وطن اقامت میں اگر پندرہ دن کی نیت قیام کی ہو تو پوری نماز پڑھنی چاہیے، ورنہ قصر کرے اور وطن اصلی وہ ہے، جہاں اس کی پیدائش ہے اور والدین رہتے ہیں اور نکاح ہوا ہے۔ غرض جس جگہ کا وہ اصلی رہنے والا ہے، وہ وطن اصلی ہے، جب تک اس کو چھوڑ کر دوسرا وطن نہ بنا ليوے، وہی وطن اصلی رہے گا۔ (۱) فقط (فتاویٰ دارالعلوم دیوبند: ۴۷۹/۴ - ۴۸۰)

وطن اصلی سترہ سال سے چھوڑ چکا ہے:

سوال: میرے والد صاحب کا گاؤں منگل ویڑا (شولا پور) ہے مگر ہم پونہ میں تقریباً ۱۷ سال سے مقیم ہیں۔ اب والد صاحب کھیت کے کام کی وجہ سے گاؤں جاتے ہیں ایک ہفتہ کے لئے تو والد صاحب وہاں مسافر کے حکم میں ہیں یا نہیں؟ اور ہمارے لئے کیا حکم ہے کیا ہم بھی مسافر ہیں؟ مستفتی: شفیق، پونہ

الجواب

منگل ویڑا آپ کے والد کے لئے وطن اصلی ہی ہے؛ اس لیے کہ وہاں کاکھیت آپ کے والد نے باقی رکھا ہوا ہے،

(۱) الوطن الأصلي) هو موطن ولادته أو تأهله أو توطنه (يطلق بمثله) إذالم يبق له بالأول وأهل فلو بقي لم يطل. (الدر المختار على هامش رد المحتار، كتاب الصلاة، باب صلاة المسافرين: ۱۳۱/۲ - ۱۳۲، دار الفكر بيروت، طغیر)

ہمیشہ کے لئے چھوڑ نہیں دیا، آپ کے والد صاحب اپنے گاؤں میں بھی مقیم ہوں گے، ظہر، عصر، عشا چار رکعت پڑھیں گے، اگر آپ لوگوں کی پیدائش بھی اسی گاؤں ہی کی ہے تو آپ کا بھی یہی حکم ہے۔
(الوطن الأصلی) هو موطن ولادته وتأهله أو توطنه (یبتل بمثله) إذا لم یبق له بالأول أهل فلو بقی لم یبتل بل یتیم فیہما۔ (۱) واللہ أعلم وعلمہ أتم
مفتی محمد رضا کرخان قاسمی پونہ (فتاویٰ شاکر خان: ۱۰۹، ۲)

مسافر کا ایک جگہ سے دوسری جگہ کوچ کرنا:

سوال: مسافر نے ایک جگہ اقامت کی نیت کر لی، پھر وہاں سے کوچ کرتا ہے تو احکام سفر نافذ کرنے کے واسطے اب بھی تین روز کی مسافت ضروری ہے، یا نہیں؟

الجواب

تین روز کی مسافت معتبر ہے۔

رسائل میں ہے:

”الحد الشرعی للسفر عندنا ثلاثة أيام فإذا أراد أن یسیر من موضع إقامته إلى موضع آخر بینہ و بینہ (أی موضع الإقامة) میسرة ثلاثة أيام یصیر مسافراً“ انتہی۔ (۲) (مجموعہ فتاویٰ مولانا عبدالحی اردو: ۲۱۷)

اپنے اہل و عیال کے دوسری جگہ منتقل ہونے سے وطن کا باقی رہنا، یا زائل ہونا:

سوال: ایک شخص نے جس کا مکان سکونت اس کی زاد بوم وطن اصلی میں ہے، اس کی زوجہ اولیٰ دیگر اعزاد و اقربان اس کے سبب وہیں ہیں، دوسرے شہر میں فقط زوجہ ثانیہ کے قیام و سکونت کے لیے مکان بنایا، چند سال کے رہنے کے بعد باعث نا موافقت آب و ہوا و مبتلاء بامراض رہنے زوجہ ثانیہ کے وطن زاد بوم میں اپنی زوجہ ثانیہ کو لے جانا پڑا اور اس دوسرے شہر کے مکان کو مقفل کر دیا، بعض اسباب خانہ داری بھی اب تک یہیں ہیں اور زوجہ ثانیہ کا پھر اس دوسرے ایک شہر میں آنا بھی اس دم تک مشکوک ہے، ایسے حال میں وہ شخص اگر ایک دو دن کے لیے کسی ضرورت سے، یا مکان کی نگرانی کے خیال سے اس شہر میں مسافت طے کر کے آئے تو اس کو قصر کرنا ہوگا، یا چار رکعت پوری فرض ادا کرنا ہوگا؟ اس مسئلہ میں جو قول محقق و مفتی بہ بمذہب حنفی ہو، مع نقل عبارت معتبرات رقم فرمایا جاوے؟ بینوا أیہا العلماء الکرام أحسن اللہ جزاکم یوم القیام۔

(۱) الدر المختار علی هامش رد المحتار، باب صلاة المسافر: ۱۳۱/۱ - ۱۳۲، دار الفکر بیروت، انیس

(۲) رسائل الأركان، فصل فی صلاة السفر، ص: ۱۴۴، المطبع الیوسفی بلکناؤ، انیس

الجواب

فی رد المحتار: قال فی النهر: ولو نقل أهله ومتاعه وله دور فی البلد لا تبقى وطناً له، وقيل: تبقى، كذا فی المحيط، آه. (۱)

اس سے معلوم ہوا کہ صورت مذکورہ میں دونوں قول ہیں اور یہی دونوں قول فتح القدر اور البحر الرائق میں بھی نقل کئے ہیں اور بحر میں دونوں قول کی دلیلیں بھی نقل کی ہیں اور فتح القدر میں دونوں کی تطبیق کی طرف بھی اشارہ کیا ہے اور میرے نزدیک تطبیق ہی مختار ہے، چنانچہ اس صورت میں امام محمد رحمہ اللہ کا قول ”هذا حالى وأنا أرى القصر إن نوى ترك وطنه“ نقل کر کے لکھا ہے: ”إلا أن أبا يوسف كان يتم بها لكنه يحمل على أنه لم ينو ترك وطنه، آه“۔ خلاصہ تطبیق کا یہ ہوا کہ اگر اس دوسرے شہر میں پھر بطور وطن رہنے کا ارادہ نہیں ہے، جس طرح پہلے رہتا تھا، تب تو وطن نہ رہا، وہاں جا کر قصر کرے گا، جب مسافت سفر طے کر کے آئے اور اگر اب بھی اسی طرح رہنے کا ارادہ ہے تو وہ بھی وطن ہے، پس اس شخص کے دو وطن ہو جائیں گے۔

۷/ محرم ۱۳۳۳ھ (تمتہ ثالثہ: ۱۵) (امداد الفتاویٰ جدید: ۵۸۴/۱-۵۸۵)

جس جگہ جائداد ہے، وہاں قصر پڑھے، یا پوری:

سوال: ایک شخص کی اور اس کے باپ بھائیوں کی جائداد اور مکانات ایک قریہ میں واقع ہیں، پہلے ان ماکان کی رہائش اور سکونت بھی اسی قریہ میں تھی، اب کچھ عرصہ سے دوسری جگہ سکونت منتقل کر لی ہے، ان میں سے ایک شخص فصل کے موقع پر وہاں جا کر آمدنی وصول کر لاتا ہے تو جو شخص وہاں جاتا ہے، وہ قصر پڑھ سکتا ہے، یا نہیں؟

الجواب

اگر پندرہ دن سے کم ٹھہرنے کا وہاں قصد ہے تو قصر پڑھے گا اور اگر پندرہ دن، یا زیادہ قیام کے ارادہ سے وہاں جاوے گا تو پوری نماز پڑھے گا اور اگر کچھ ارادہ پختہ نہ ہو؛ بلکہ یہی ارادہ ہے کہ دو چار دن میں چلا جاؤں گا، یا جب وصول ہوگا، چلا جاؤں گا تو برابر قصر کرے گا، (۲) اگرچہ بلا ارادہ زیادہ دنوں ٹھہرنا ہو جاوے۔ (۳) فقط (فتاویٰ دارالعلوم دیوبند: ۴۶۹/۳-۴۷۰) ☆

(۱) رد المحتار، باب صلاة المسافر، مطلب فی الوطن الأصلي ووطن الإقامة: ۲/۲۲، دار الفکر بیروت، انیس

(۲) ولو كان له أهل ببلدين فأيتهما دخلها صار مقيماً فإن ماتت زوجته في إحداهما وبقي له فيها دور وعقار، قيل: لا يبقى وطناً له إذ المعتبر أهل دون الدار. (رد المحتار، مطلب فی الوطن الأصلي ووطن الإقامة: ۲/۳۱، دار الفکر، طغیر)

(الوطن الأصلي) ... (يُطل بمثله) إذا لم يبق له بالأول أهل. (الدر المختار)

وفی الرد تحت: أى وإن بقي له فيه عقار. (رد المحتار، باب صلاة المسافر: ۲/۳۱-۳۲، دار الفکر، انیس)

(۳) ولا يزال على حكم السفر حتى ينو الإقامة في بلدة أو قرية خمسة عشر يوماً أو أكثر. (الفتاویٰ الهندیة: ۱/۱۳۰) ==

بچوں سمیت دوسرے شہر میں قیام پذیر کی نماز کا حکم:

سوال: اپنے بچوں کے ساتھ دوسرے شہر میں رہنے والے کو قصر کی نماز کس گھر میں ادا کرنی ہوگی؟ ماں باپ کے گھر میں، یا نہیں؟

الجواب

اگر ماں باپ کے گھر کو ہمیشہ کے لیے چھوڑ چکا ہے تو یہاں مسافر ہوگا اور اگر اس کو مستقل طور پر چھوڑنے کا ارادہ نہیں کیا تو دونوں جگہ مقیم ہوگا اور پوری نماز پڑھے گا۔ (۱) (آپ کے مسائل اور ان کا حل: ۸۹/۴)

مرید کا گھر وطن اصلی کے حکم میں نہیں ہے:

سوال: زید اپنے دوران سفر جب کسی مرید کے یہاں قیام کرتے ہیں تو پوری نماز ادا کرتے ہیں اور دوسری جگہ کے قیام میں قصر پڑھتے ہیں اور کہتے ہیں کہ مرید عقیدتاً، نسبتاً اولاد ہے، اس لئے ہم مرید کے یہاں پہنچتے ہی اقامت کی نیت کر لیتے ہیں خواہ کتنے ہی دن رہیں۔

الجواب وباللہ التوفیق

اگر کوئی شخص مسافت سفر طے کر کے اپنی اولاد کے یہاں بھی جائے تو وہ مسافر ہی رہتا ہے اور پندرہ روز سے کم

== (أوبنوی) ... (إقامة نصف شهر) ... (بموضع) واحد (صالح لها) ... (فيقصر إن نوى) الإقامة (في أقل منه) أي من نصف شهر ... (أو دخل بلدة ولم ينوها) أي مدة الإقامة (بل ترقب السفر) غداً أو بعده (ولو بقي) على ذلك (سنين). (الدر المختار على هامش رد المحتار، باب صلاة المسافر: ۱۲۵/۲-۱۲۶، دار الفكر بيروت، ظفیر)

☆ قصر کے لیے گھر بنانا معتبر نہیں:

سوال: ایک شخص کی سکونت وطن اصلی میں ہے، دوسرے شہر میں فقط زوجہ ثانیہ کے قیام و سکونت کے لیے مکان بنایا، بعد چند سال کے بعد بنا موافقت آب و ہوا کے زوجہ ثانیہ کو وطن اصلی میں لے جانا پڑا اور اس دوسرے شہر کے مکان کو مقفل کر دیا، بعض اسباب خانہ داری بھی اب تک یہیں ہیں اور زوجہ کا پھر یہاں آنا بھی مشکل ہے۔ اس صورت میں اگر وہ شخص کسی ضرورت سے مسافت طے کر کے اس دوسرے شہر میں آئے تو اس کو قصر کرنا ہوگا، یا چار رکعت پوری ادا کرنا ہوں گی؟

الجواب

اس حالت میں اس کو قصر کرنا ہوگا، کما فی شرح المنیة: إذ المعتبر أهل دون الدار وهكذا في رد المحتار. (غنية المستملی، كتاب الصلاة، باب صلاة المسافر، ص: ۵۴۴، ظفیر) فقط (فتاویٰ دارالعلوم دیوبند: ۴۹۲/۴)

(۱) (الوطن الأصلي) ... (يطلق بمثله) إذا لم يبق له بالأول أهل فلو بقي لم يطل بل يتم فيهما. (وفي الرد تحت) أي بمجرد الدخول وإن لم ينو إقامة. (الدر المختار مع رد المحتار: ۱۳۱/۲-۱۳۲، باب صلاة المسافر، ط: ایچ ایم سعید)

رہنے کی صورت میں اس پر قصر واجب ہے، دو چار روز رہنے کی نیت سے وہ شرعاً مقیم نہیں ہوتا، اگر قصر نہیں کرتا ہے تو ناجائز کرتا ہے، مرید تو شرعاً اولاد بھی نہیں ہے؛ کیوں کہ مریدہ سے نکاح جائز ہے۔ (۱) فقط واللہ تعالیٰ اعلم
محمد عثمان غنی، ۶/۹/۱۳۷۳ھ۔ (فتاویٰ امارت شریعہ: ۲۲۰/۲)

متنبی ہونے سے وطن اصلی نہیں بنتا:

سوال: ایک شخص نے دیوبند سے تقریباً تین سو میل کا سفر کیا اور جہاں یہ شخص گیا، وہاں کا یہ متنبی ہے اور وہاں پر آٹھ روز قیام کرنے کا ارادہ ہے۔ آیا اس شخص کو دوران قیام نماز پوری ادا کرنی ہوگی، یا قصر ادا کرے گا؟ اگر یہ مذکور شخص نماز پڑھا دے بھول کر تو کیا حکم ہے؟ اور اگر جان کر نماز پڑھائے تو کیا حکم ہے؟ دونوں صورتوں میں ایک ہی حکم ہے، یا الگ الگ؟

الجواب ————— حامداً ومصلیاً

اگر وہ مقام اس کا وطن اصلی نہیں ہے تو صورت مذکورہ میں وہ قصر کرے گا، اتمام نہیں کرے گا، اس کی امامت جائز ہے؛ مگر قصر کے، اتمام کرنے سے مقیم مقتدیوں کی نماز نہیں ہوگی۔ (۲) جان کر اتمام کرنے سے گنہگار بھی ہوگا، بھول کر اتمام کرنے سے گنہگار نہیں ہوگا۔ (۳) فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند، ۶/۲/۱۳۹۰ھ۔

الجواب صحیح: بندہ نظام الدین عفی عنہ، دارالعلوم دیوبند، ۶/۲/۱۳۹۰ھ۔ (فتاویٰ محمودیہ: ۴۹۹/۷)


- (۱) جو گاہیں وطن اصلی کے حکم میں ہیں، جہاں پہنچتے ہی آدمی مقیم ہو جاتا ہے، ان میں سے مرید کا گھر نہیں ہے۔ [مجاہد]
” (الوطن الأصلي) هو موطن ولادته أو تأهله أو توطنه “. (الدر المختار علی هامش رد المحتار، کتاب الصلاة، باب صلاة المسافرين: ۶۱۴، مکتبۃ زکریا دیوبند، انیس)
(۲) لونوی الاقامة لا لتحقيقها بل لیتم صلاة المقيمين لم يصرمقيما“. (وفي الرد قوله: ”لم يصرمقيما“). فلو أتم المقيمون صلاتهم معه، فسدت؛ لأنه اقتداء المفترض بالمتنفل “. (الدر المختار مع رد المحتار، باب صلاة المسافرين: ۱۳۰/۲، سعید)
”حتی لو أتم المقيمون صلاتهم معه فسدت صلاتهم؛ لأن هذا اقتداء المفترض بالمتنفل ولا يصح، آه“. (منحة الخالق حاشية البحر الرائق، کتاب الصلاة، باب المسافرين: ۲۳۸/۲، رشیدیة)
(۳) فلو أتم مسافر إن قعد فی القعدة (الأولی تم فرضه و) لكنه (أساء) لو عامداً لتأخير السلام وترك واجب القصر وواجب تكبيرة افتتاح النفل وخلط النفل بالفرض، وهذا لا يحل كما حرره القهستاني بعد إن فسر ”أساء“ ”بأتم“ واستحق النار“. (الدر المختار علی هامش رد المحتار، باب صلاة المسافرين: ۱۲۸/۲، سعید)
”فلو أتم وقعد فی الثانية صح، وإلا لا: أي وإن لم يقعد علی رأس الركعتين، لم يصح فرضه؛ لأنه إذا قعد فقد تم فرضه وصارت الأخباران له نفلًا كالفجر وصار آثماً لتأخير السلام“. (البحر الرائق، باب المسافرين: ۲۳۰/۲، رشیدیة)


(۲) اگر زوجہ کسی ایسے جگہ مقیم ہو، جو نہ اس کا وطن ہو، نہ اس کے شوہر کی جائے ملازمت ہو تو اس جگہ کا کیا حکم ہے؟

(۳) اگر زوجہ اپنے ماں باپ کے پاس گئی اور وہ مقام ماں باپ کا وطن نہیں ہے؛ مگر ماں باپ وہاں مقیم ہیں تو اگر شوہر وہاں عارضی طور پر بحیثیت مسافر کے جائے تو وہ قصر کرے، یا نہیں؟ اور اگر وہاں زوجہ بھی موجود ہو؛ مگر وہاں اس کا مستقل قیام نہیں؛ بلکہ بطور مہمان کے گئی ہے تو اس صورت میں شوہر مسافر قصر کرے، یا اتمام؟

(۵) دورہ میں تھوڑے تھوڑے فاصلہ پر مقامات دورہ تجویز کئے جاتے ہیں، اس صورت میں مجموعی مسافت کا اعتبار ہوگا، یا صرف اس مقام کو جہاں کا فاصلہ مرکز سے بہ نسبت دیگر مقامات دورہ کے سبب سے زیادہ ہو، منتهی سفر کا سمجھا جائے گا اور جہاں سے فاصلہ کم ہونا شروع ہو جائے، وہ سفر واپسی سمجھا جائے گا اور اس کا اعتبار نہ کیا جاوے، نیز اگر صورت دورہ اس طرح ہو، جس میں مرکز سے چل کر مرکز ہی پر لوٹنے کا ارادہ ہے اور کل مجموعہ مسافت مرکز سے مرکز تک ۲۸ میل ہے اور درمیان میں جتنے مقامات ہیں، وہ سب مقصود ہیں، قریب کا بھی ارادہ ہے، بعید کا بھی تو اس صورت میں قصر ہوگا، یا نہیں؟

اگر اس طرح مقامات دورہ تجویز کئے جائیں کہ کبھی تو مرکز سے زیادہ فاصلہ کے مقام پر پہنچے اور کبھی کم فاصلہ کے مقام پر اور اس کے بعد پھر دور کے فاصلہ پر جس طرح کہ حسب ذیل نقشہ انتہائی مقام کا فاصلہ میں دکھلایا گیا ہے، اس کا کیا حکم ہے اور آیا مرکز سے کسی مقام کی مسافت بخط مستقیم محسوب کی جائے گی، خواہ راستہ عام بخط مستقیم نہ ہو، بہر صورت؟





(۷) اگر ایک مقام براہ راست تو حد مسافت پر نہیں ہے؛ مگر پھیر کھا کر جاتا ہے اور جس راستہ سے جاتا ہے، اس سے مقدار مسافت قصر پر ہے تو کیا حکم ہے، مثلاً یہ صورت ہے، جو ذیل میں دکھلائی گئی؛ یعنی براہ راست تو صرف بارہ میل اور چکر کھا کر $۲۴ + ۲۴ = ۴۸$ میل۔

(۸) امام مسافر ہے؛ لیکن مسافر مقتدی کو امام کا مسافر ہونا نہیں معلوم تھا؛ اس لیے اس نے چار کی تو کیا وہ پوری چار پڑھے، یا امام کے ساتھ دو رکعت ہی پر سلام پھیر دے؟

الجواب

قال في البحر عن المحيط: لو كان له أهل بالكوفة وأهل بالبصرة فمات أهل بالبصرة وبقي له دور وعقار بالبصرة، قيل: البصرة لا تبقى له وطناً؛ لأنها إنما كانت وطناً بالأهل، لا بالعقار، ألا ترى أنه لو تأهل ببلدة لم يكن له فيها عقار صارت وطناً له وقيل: تبقى وطناً له؛ لأنها كانت وطناً له بالأهل والدار جميعاً فبزوال أحدهما لا يرتفع الوطن كوطن الإقامة تبقى بقاء الثقل وإن أقام بموضع آخر، آه، وفي المجتبى نقل القولين فيما إذا نقل أهلهم ومتاعه وبقي له دور وعقار ثم قال وهذا جواب واقعة ابتلينا بها وكثير من المسلمين المتوطنين في البلاد ولهم دور وعقار في القرى البعيدة ويصيفون بها بأهلهم ومتاعهم فلا بد من حفظها أنهما وطناً له لا يطل أحدهما بالآخر، آه. (۱)

وفي السراجية: إذا دخل المسافر بلدة له فيها أهل صار مقيماً نوى الإقامة أولاً. (۶۲/۱)
ان جزئیات سے خصوصاً مجتبیٰ کے جزئیہ سے معلوم ہوا کہ جس مقام پر انسان مع اہل و عیال کے مقیم ہو، گو قیام عارضی ہو کہ زمانہ صیف ہی میں وہاں قیام کرتا ہو، وہ اس کا وطن ہو جاتا ہے اور جب تک وہاں اہل و عیال مقیم رہیں گے، وطن رہے گا، تنہا اس کے سفر سے وہ وطن باطل نہ ہوگا، جب تک وہاں سے اہل و عیال کو منتقل نہ کرے۔ پس صورت مسئلہ جائے ملازمت پر جب اہل و عیال مقیم ہیں، وہاں نماز کا اہل پڑھنا چاہیے اور چوں کہ مسئلہ مجتہد فیہا ہے؛ اس لیے اس سے پہلے جن نمازوں میں فتویٰ آخر کی وجہ سے قصر کیا گیا ہے، ان نمازوں کا اعادہ واجب نہیں۔

فإن العامی مکلف بما أفتاه به عالم وطاعته على قوله صحيحة، كما هو الظاهر.

(۲) شوہر اس حالت میں قصر کرے؛ کیوں کہ مجرد اقامت اہل تو وطن کو مستلزم نہیں؛ بلکہ یا تو وہ جگہ بیوی کا وطن ہو اور بیوی وہیں رہتی ہو، یا شوہر نے مع اہل و عیال وہاں اقامت کر رکھی ہو اور اس کو اپنے اہل و عیال کا مسکن بنایا ہو، خواہ عارضی ہی ہو، صرف بیوی کے عارضی قیام سے وہ جگہ شوہر مسافر کے لیے موجب اتمام نہ ہوگی۔

ودلیل الأول ما فی شرح المنیة: لو تزوج المسافر ببلد ولم ينو الإقامة به، فقیل: لا یصیر مقيماً وقیل: یصیر مقيماً وهو الأوجه، لما مر من حدیث عثمان ”إني تأهلت بمكة منذ قدمت وإنی سمعت رسول الله صلى الله عليه وسلم يقول: من تأهل في بلد فليصل صلاة المقيم، الخ. (۱) أی من تأهل ببلد وأقر أهله به لا بدليل قصره صلى الله عليه وسلم وأزواجه بمكة مع أنه تزوج بمكة ولكن لم يقر أهله به وأما عثمان فقد كان له أهل مكة مقيم لها فصار بها مقيماً بمكة كلما أتى بها ولم ينو الإقامة بنفسه بل كانت الإقامة له بها حراماً لكونه مهاجراً.

(۳) اگر بیوی اپنے وطن میں نہیں رہتی؛ بلکہ شوہر کے پاس رہتی ہے تو شوہر اور بیوی دونوں بحالت سفر وہاں قصر کریں گے، بدلیل قصرہ صلی اللہ علیہ وسلم وأهله بمكة.

(۴) اس کا جواب وہی ہے جو اوپر گزرا۔

قال فی شرح المنیة: ولو كان له أهل ببلدين فأيتهما دخلها صار مقيماً وإن ماتت زوجته فی أحديهما وبقي له فيها دور وعقار قیل لا یبقى وطناً له إذ المعتبر الأهل دون الدار كما لو تأهل ببلدة واستقرت سكناً له وليس له فيها دار وقیل تبقى، آه. (۲)

اس سے معلوم ہوا کہ محض ”تزوج ببلدة“ یا ”اقامت اہل ببلدة“ موجب اتمام نہیں؛ بلکہ اس کے ساتھ استقرار سکونت زوجین بھا، یا استقرار زوجہ وحدہ بشرط ہے اور صورت مسئلہ میں استقرار سکونت نہیں ہے، نہ زوج کے لیے نہ زوجہ کے لیے، بخلاف جائے ملازمت کے کہ وہاں استقرار سکونت ہے؛ کیوں کہ وہاں زوج مکان کرایہ پر لیتا اور اسباب تعیش خانہ داری کے لیے مہیا کرتا ہے۔ پس وہ نظیر اس جزئیہ کی ہے، جو مجتہدی سے اوپر نقل کی گئی ہے، وہاں پہنچ کر زوج مسافر مقيم ہو جائے گا، جب کہ وہاں شوہر کے اہل وعیال مقيم ہیں اور اس مسئلہ میں مالکیہ بھی ہمارے موافق ہیں اور حضرت عثمان رضی اللہ عنہ کے واقعہ سے وہ بھی احتجاج کرتے ہیں۔

قال سحنون فی المدونة: وقال مالک فی من خرج من أفریقية یرید مكة وله بمصر أهل فأقام عند هم صلاة واحدة أنها یتمها... قال ابن القاسم: قلت لما لك: الرجل المسافر یمربقرية من قراه فی سفر وهو لا یرید أن یقیم بقریة تلک إلا یومه وليلته وفيها عبيده وبقره وجواریه وليس له بها أهل ولا ولد؟ قال: یقصر الصلاة إلا أن یكون نوى أن یقیم فيها أربعة أيام أو یكون فيها أهله وولده فإن كان فيها أهله وولده أتم الصلاة، قلت: أريت إن كانت هذه القرية التي أهله وولده مربها فی سفره وقد هلك أهله وبقي فيها ولده یتم الصلاة، أم یقصر؟ قال: یقصر، قال:

(۱) غنية المستملی، کتاب الصلاة، باب صلاة المسافر، ص: ۳۸، انیس

(۲) غنية المستملی، کتاب الصلاة، باب صلاة المسافر، ص: ۵۴، انیس

إنما محمل هذا رأى القصر بعد هلاك الأهل) عند مالک إذا كانت (القرية بعد هلاكها) مسكناً له، أتم الصلاة وإن لم تكن له مسكناً لم يتم الصلاة، آه. (١)

وأما قبل هلاكها فهي مسكنا له البتة فإن مسكن المرأة مسكن له كما دل عليه حديث عثمان رضي الله عنه وإمامته بمنى والله تعالى أعلم

(۶، ۵) قصر میں اعتبار اس مقام کا ہے، جس کی نیت سے اس نے جائے اقامت سے خروج کیا ہے۔ پس صورت مسئلہ میں جو شکل بنائی گئی ہے، اگر سائل نے مرکز سے سفر کرتے ہوئے، یہ نیت کی ہے کہ وہ مقام ”ز“ پر جائے گا؛ مگر اپنی سہولت کے لیے اس نے مقام ز کا راستہ یوں اختیار کیا کہ مقام ”لف“، ”ب“، ”ج“، ”د“، ”و“، ”و“ پر گذرتا ہوا جائے اور اس راستہ سے مقام ز مرکز سے مسافت قصر ۴۸ میل، یا تین دن کی مسافت پر ہے تو اس کو نماز قصر کرنا چاہیے، بشرطیکہ تین دن کی مسافت طے کرنے سے پہلے مرکز پر درمیان میں لوٹنے کا ارادہ نہ ہو۔ پس اب اس شخص پر ”خروج من عمارة موضع إقامته قاصدا مسيرة ثلاثه أيام“ صادق آگیا اور یہی مدار ہے تحقیق سفر کا اور چوں کہ اس کا ارادہ ابتدا ہی سے مقام ”ز“ پر پہنچنے کا ہے، اس طرح کہ ”الف“، ”ب“، ”ج“، ”د“، ”و“، ”و“ کو اس کے لیے طریق بنائے تو یہ کہنا مشکل ہے کہ منتہائے سفر وہ مقام ہے، جس کا فاصلہ مرکز سے سب سے زیادہ ہے؛ یعنی مثلاً ”د“ اور اس کے بعد ”و“ اور ”و“ کو سفر واپسی کا سفر بنایا جائے؛ بلکہ سفر واپسی اس وقت شروع ہوگا، جب کہ وہ ”ز“ سے مرکز کا ارادہ کرے گا، جو اس کے ارادہ میں منتہائے سفر ہے، البتہ اگر یہ شخص مرکز چلتے ہوئے مقام ”ز“ کا براہ ”الف“، ”ب“، ”ز“، ”و“، ”و“، ”و“ قصد نہ کرے، بلکہ مقام ”د“ کا قصد کرے، جو کہ اٹھارہ میل نہیں ہے اور وہاں سے براہ راست ”و“، ”ز“، مرکز پر لوٹنے کا قصد کرے تو چوں کہ مرکز سے چلتے ہوئے، اس نے مسافت قصر کا ارادہ نہیں کیا، اس لیے مسافر نہ ہوگا، پس اس کو یہ مسافر خود دیکھ لے کہ اس کی نیت مرکز سے چلتے ہوئے مقام ”ز“ تک پہنچنے کی ہے، ورنہ وہاں سے عود الی المركز کا قصد ہے، یا مقام د تک پہنچنے کی ہے اور وہاں سے عود الی المركز کا قصد ہے۔ صورت اولیٰ میں جو جواب یہاں دیا گیا ہے، وہی امداد الفتاویٰ ص: ۸۵ ج: ۱ میں مرقوم ہے۔

قال في الدر: (المسافر) (من خرج من عمارة موضع إقامته) ... (قاصداً) ... (مسيرة ثلاثة أيام ولياليها) ... (بالسير الوسط مع الاستراحات المعتادة) ... (ولولموضع طريقان، أحدهما مدة السفر ولا آخر أقل قصر في الأول دون الثاني، ٨٢٠/١-٨٢١) (٢)

قلت: فمن خرج من مركز "ه" قاصداً موضع "ز" بحيث يجعل مواضع "الألف" و"الباء"

(١) المدونة، باب في قصر الصلاة للمسافر: ٢٠٦/١-٢٠٧، دار الكتب العلمية بيروت، انيس

(٢) الدر المختار على هامش رد المحتار، باب صلاة المسافرين: ١٢١/٢-١٢٣، دار الفكر بيروت، انيس

و”الجیم“ و”البدال“ و”الہاء“ و”الواو“ وطریقاً له فقد صدق علیہ أنه خرج من موضع إقامته قاصداً مسيرة ثلاثة أيام ولا يجعل راجعاً إلى المركز قبل بلوغه موضع ”ز“، لكونه منتهی سفره فی قصده وإنما يجعل راجعاً إذا خرج من موضع ”ز“، فإن رجع من الطريق التي جاء منها قصر حتماً وإن رجع من طريق أقل قصر أيضاً حتى يدخل عمران مركزه هذا ما علمته واللہ تعالیٰ اعلم اور نیت والپسی کی تحقیق بظاہر یہ ہے کہ جو مقام ارادہ مسافر میں منتهی سفر ہے، وہاں سے وطن، یا مرکز اقامت کا قصد کرنا نیت والپسی ہے۔ پس جب تک منتهی سفر سے بارادہ وطن، یا مقام اقامت نہ لوٹے اس وقت تک رجوع کا تحقق نہ ہوگا، اس کو راجع کہا جائے گا، ہذا ما فہمته ولم أرہ صریحاً ولا أرجو وجدان التصريح به۔

(۷) اس صورت میں بھی قصر لازم ہے۔

(فإن العبرة للطريق التي سلكها) وفي الرد: ولو كان اختار السلوك فيه بلا غرض صحيح خلافاً للشافعي، كما في البدائع. (شامی) (۱) وقد مرقول الدر: ولولموضع طريقان أحدهما مدة السفر والآخر أقل قصر في الأول دون الثاني، آه۔

اس کی مثال یہ ہے کہ تھانہ بھون سے دیوبند براہ راست ۱۲ کوس ہے اور براہ ریل مسافت قصر ہے۔ پس براہ ریل تھانہ بھون سے دیوبند جانے والا قصر کرے گا اور یہ نہ کہا جاوے گا کہ سہارن پور سے چل کر اب سفر والپسی شروع ہو گیا؛ کیوں کہ سہارن پور انتہائی فاصلہ کا مقام ہے اور اب سہارن پور سے دیوبند کی طرف جوں جوں قریب ہوں گے تھانہ بھون سے قرب ہوتا جائے گا، مثلاً ناگل جو درمیان دیوبند و سہارن پور ہے، تھانہ بھون سے براہ راست ۱۵ کوس ہے، سو اس کا اعتبار نہ ہوگا؛ بلکہ سہارن پور سے دیوبند جاتے ہوئے بھی یہ سفر ہی کر رہا ہے، والپسی نہیں کر رہا ہے، گو اس کا قصد دیوبند سے تھانہ بھون براہ راست ہی آنے کا کیوں نہ ہو، اس مثال سے صورت سابقہ (نمبر: ۵، ۶) کی بھی وضاحت ہوگئی کہ جو شخص مرکز سے مقام ”ز“ کا قصد کر کے چلا ہے، وہ مقام ”ز“ پر پہنچنے سے پہلے راجع نہیں ہے، گو مسافت مقام ”د“ سے چل کر کم ہوتی جائے اور اگر کوئی شخص تھانہ بھون سے سہارن پور کا قصد کر کے چلا اور اس کا ارادہ یہ ہے کہ سہارن پور سے واپس تھانہ بھون اس طرح ہوگا کہ سہارن پور سے دیوبند جا کر دیوبند سے براہ راست براہ پیادہ آئے تو یہ شخص مسافر نہیں؛ کیوں کہ تھانہ بھون سے سہارن پور مسافت قصر نہیں اور سہارن پور سے براہ دیوبند جو والپسی ہے، وہ بھی مسافت قصر نہیں؛ اس لیے اتمام کرے گا۔ یہ اس کی مثال ہے، جو جواب سابق میں مرکز سے بقصد چلنے کی اور وہاں سے براہ ”ہ“ دو وز مرکز پر واپس ہونے کے مرکوز ہے، فافہم، رہی یہ صورت کہ کوئی شخص مرکز سے مرکز ہی کی طرف عود کرنے کے ارادہ سے سفر شرع کرے، اور بصورت دائرہ سفر کرے مثلاً مرکز اور درمیان میں جتنے مواضع ہیں، وہ سب مقصود ہیں

(۱) رد المحتار، کتاب الصلاة، باب صلاة المسافر: ۱۲۳/۱، دار الفکر بیروت، انیس

اور مرکز سے مرکز تک ۴۸ میل کی مسافت ہے تو اس صورت میں یہ شخص مسافر نہ ہوگا؛ کیوں کہ یہ خروج من عمارۃ البلد کے وقت مسافت قصر کا قصد نہیں؛ اس لیے کہ مسافت قصر کا تحقق مرکز سے علاوہ نہیں؛ بلکہ مرکز کو داخل مسافت کر کے مسافت قصر کا تحقق ہوگا اور اس سے سفر کا وجود نہیں ہو سکتا؛ بلکہ وجود سفر کے لیے یہ لازم ہے کہ مقام اقامت سے نکل کر اس کے علاوہ کئی ایسے مقام کا قصد ہو کہ اس میں اور مقام اقامت میں مسافت ۴۸ میل کی ہو، اس راستہ سے جس کو اس نے اختیار کیا ہے، گو دوسرے راستہ سے مسافت کم ہو، اب اگر مقام اقامت سے علاوہ مسافت قصر نہیں تو یہ مقیم ہوگا اور اس سے علاوہ ۴۸ میل ہو تو مسافر ہوگا۔

قال مالک فی الرجل یدور فی القری ولیس بین منزله و بین أقصاها أربعة برد و فیما یدور من دورہ أربعة برد و أكثر قال: إذا كان فیما یدور فیہ ما یکون أربعة برد قصر الصلاة، آه. (مدونة مالک) (۱)
جس وقت امام نے خود دو رکعت پر سلام پھیرا، اگر مسافر مقتدی کو معایہ خیال آ گیا کہ امام مسافر ہے اور اس کے مقیم ہونے کا اور سہو اُدور رکعت پر سلام پھیرنے کا شبہ نہیں ہوا، تب تو مقتدی کو دو رکعت پر سلام پھیر کر مطمئن رہنا چاہیے اور اگر امام کے متعلق سہو اُدور رکعت پر سلام پھیرنے کا شبہ ہوا تو مقتدی کو امام کے ساتھ نماز ختم کر کے اگر تحقیق سے مسافر، یا مقیم ہونا معلوم ہو گیا تو مسافر ہونے کی صورت میں نماز صحیح ہو گئی اور مقیم ہونے کی صورت میں اعادہ کرے، جیسا جزئیہ آیت مذکور ہے اور اگر تحقیق نہیں کی اور اسی شبہ کی حالت میں مقتدی نے دو رکعت پراکتفا کیا تو اس نماز کا اعادہ کر لے۔
(والنفیصل فی بہشتی گوہر ص: ۵۷-۵۸ بحوالہ رد المحتار: ۸۲/۱، و ۸۷۵) فقط

۱۰/۱۳۴۶ھ (امداد الاحکام: ۳۳۰/۲-۳۳۷)

وطن اقامت میں پندرہ دن کی نیت ہو تو پوری پڑھے، ورنہ قصر کرے:

سوال: زید کا اصلی وطن الہ آباد ہے اور ملازم انبالہ میں ہے، ہمیشہ دورہ میں رہنا پڑتا ہے۔ انبالہ میں صرف دو ایک روز قیام ہوتا ہے اور ضلع کے بعض مقام ۳۶ میل سے زیادہ ہیں اور بعض مرتبہ انبالہ کے قرب و جوار میں دورہ کرنا پڑتا ہے، اس کو نماز قصر پڑھنی چاہیے، یا پوری؟

الجواب

وطن اصلی زید کا تو الہ آباد ہی رہے گا اور انبالہ وطن اقامت ہے، وہاں اگر پندرہ روز قیام کی نیت کی گئی تو پوری نماز پڑھنی ہوگی، ورنہ قصر کرنا ہوگا، (۲) اور انبالہ میں اگر پندرہ روز قیام کی نیت ہوئی اور وہاں نماز پوری پڑھی گئی تو پھر جب

(۱) المدونة، کتاب الصلاة الثانی، باب قصر الصلاة، للمسافر: ۲۰۷/۱، دار الفکر بیروت، انیس

(۲) (أویونی) (إقامة نصف شهر) حقيقة أو حکماً ... (بموضع) واحد (صالح لها) ... (فیقصر إن نوى) الإقامة (فی أقل منه) أي من نصف شهر. (الدر المختار علی رد المحتار، باب صلاة المسافر: ۱۲۵/۲، دار الفکر بیروت، ظفیر)

انبالہ سے ۴۸ میل سفر کا ارادہ ہو تو قصر کرے، ورنہ پوری پڑھے۔ (۱) فقط (فتاویٰ دارالعلوم دیوبند: ۴/۴۶۱)

پہلے قیام کی نیت تھی، پھر نیت بدل گئی تو قصر کرے گا:

سوال: زید مسافر نے قصبہ میں پندرہ روز قیام کی نیت کر کے چار رکعت پڑھادی، مگر عصر کے وقت پندرہ روز قیام کی نیت فسخ کر دی اور چار رکعت والی نماز کو دو ہی رکعت پڑھنا پڑھانا شروع کر دی تو یہ امامت و نمازیں صحیح ہوئی، یا نہیں؟ مسافر کو بعد نیت قیام عزم فسخ کرنے پر پوری نماز پڑھنی چاہیے، یا قصر؟

الجواب

زید کا پہلے بہ نیت قیام پوری نماز پڑھنا اور بعد کو بوجہ فسخ کرنے نیت قیام کے قصر کرنا درست و صحیح ہے، مسافر کو بعد فسخ کرنے نیت قیام قصر ہی پڑھنا چاہیے۔ (۲) فقط (فتاویٰ دارالعلوم دیوبند: ۴/۴۷۳)

اگر کہیں اولاً پندرہ یوم اقامت کی نیت کی تو آس پاس دورہ میں پوری نماز پڑھنا ہوگی:

سوال: ایک آفیسر کا صدر مقام سکندر آباد ہے، جہاں ان کے بال بچے بھی رہتے ہیں اور ان کی ملازمت دواڑہ ماہ کے دورہ کی ہے، سکندر آباد سے ایک طرف علاقہ ۳۲ میل اور ایک طرف پانچ میل اور ایک طرف ۲۱ میل اور ایک طرف ۲۲ میل کے قریب قریب ہے۔ دورہ میں کسی جگہ پر دس روز سے زیادہ قیام نہیں ہوتا اور خاص سکندر آباد میں بھی دس روز سے زیادہ قیام نہیں ہوتا۔ اس صورت میں آفیسر مذکورہ بالا کو سکندر آباد، یا دیگر مقامات میں نماز قصر پڑھنی چاہیے، یا پوری، کیا حکم ہے؟

الجواب

قاعدہ یہ ہے کہ موضع اقامت میں جب تک پندرہ دن کے قیام کی نیت ایک دفعہ میں نہ ہو، اس وقت تک قصر ہی کرنا چاہیے اور دورہ میں چوں کہ کوئی مقام مسافت شرعیہ؛ یعنی قصر کے قابل نہیں ہے۔ پس اگر اول سکندر آباد میں نیت

(۱) ویبطل (وطن الإقامة بمثلہ و) بالوطن (الأصلی) ویانشاء (السفر). (الدر المختار علی هامش رد المحتار،

باب صلاة المسافر: ۲/۲۲۰، دار الفکر بیروت، انیس)

(۲) ولا یزال علی حکم السفر حتی ینوی الإقامة فی بلدة أو قرية خمسة عشر یوماً أو أكثر وإن نوى أقل ذلك

قصر الخ. (الهدایة، باب صلاة المسافر: ۱/۴۹، ظفیر)

ولو كان مسافراً فی أول الوقت إن صلی صلاة السفر ثم أقام فی الوقت لا یتغیر فرضه وإن لم یصل حتی أقام فی آخر الوقت ینقلب فرضه أربعاً، وإن لم یبق من الوقت إلا قدر ما یسع فیہ بعض الصلاة. (الفتاویٰ الہندیة، الباب الخامس عشر فی صلاة المسافر: ۱/۴۱، ظفیر)

اقامت پندرہ دن کی ہو چکی ہے، تب تو پھر دورہ میں قصر کہیں نہیں ہے اور اگر سکندر آباد میں ہی اول نیت اقامت پندرہ دن کی نہ ہوتی تھی اور نہ پھر کسی دوسرے مقام میں نیت پندرہ دن کے قیام کی ہوئی تو پھر برابر قصر کرے؛ یعنی سکندر آباد میں بھی اور دورہ میں بھی۔ (۱) فقط (فتاویٰ دارالعلوم دیوبند: ۴/۳۶۶-۳۶۷)

مقیم ہونے کے لئے کسی خاص جگہ میں نیت اقامت ضروری ہے:

سوال: ایک پیر ہے وہ منزل سفر طے کر کے ایک ایسے مقام پر پہنچے، جہاں پران کے بہت سے مرید ہیں؛ مگر آٹھ دس کوس کے گرد میں ہیں، یا کم اگر وہ آٹھ دس کوس کے اندر نیت اقامت کرے تو جائز ہے، یا نہیں؟

الجواب

آٹھ دس کوس کے اندر نیت اقامت معتبر نہیں، اس سے مقیم نہ ہوگا، جب تک کسی خالص گاؤں، یا قصبہ میں اقامت نہ کرے، اس طرح کہ رات کو وہیں لوٹ آئے، گودن میں اور جگہ پھرتا رہے۔ (امداد الاحکام: ۲/۳۳۷-۳۳۸)

سفر کی وجہ سے وطن اقامت باطل ہونے کا مطلب:

سوال: کانپور احقر کا وطن اقامت تھا، وہاں سے قنوج گیا، وہاں سے یہاں (گورکھپور) آیا، حال میں تو اس وجہ سے کچھ تردد پیش نہیں آیا کہ بوجہ نیت اقامت ہو جانے کے وہاں بھی اتمام کرتا رہا؛ لیکن اگر کوئی صورت ایسی ہی فرض کی جائے اور اگر تسلیم کیا جائے کہ ایک شخص کانپور وطن اقامت چھوڑ کر اس نیت سے قنوج گیا کہ دو چار دن کے بعد گورکھپور آوے گا اور یہ بھی تسلیم کیا جاوے کہ کانپور سے قنوج مدت سفر نہیں تو اب لوٹتے وقت قنوج و کانپور کے مابین قصر ہے، یا نہیں؟ احقر کے خیال میں یوں آتا ہے کہ قصر نہ ہونا چاہیے؛ کیوں کہ وطن اقامت، یا سفر سے باطل ہوتا ہے، یا دوسرے وطن اقامت سے، یا وطن اصلی سے، لہذا قنوج تک جانے سے کانپور کا وطن اقامت ہونا باقی رہا، لہذا قنوج سے گودت سفر کا ارادہ ہے؛ مگر بیچ میں وطن بھی ہے، لہذا جب تک اس سے تجاوز نہ ہو، تب تک سفر کا حکم نہ ہوگا، جیسے کوئی شخص پانچ منزل کا قصد کر کے پہلے اور دو منزل پر اس کا وطن اصلی ملتا ہو تو بلا تجاوز وطن اصلی اس پر مسافر ہونے کا حکم نہ ہوگا، جو جناب والا کی رائے ہو، اس سے مطلع فرماویں؟

الجواب

(۲) اس مسئلہ میں تصریح تو نہیں ملی؛ مگر یوں سمجھ میں آتا ہے کہ قنوج تک کا سفر، سفر گورکھپور کا جزو نہ ہوگا؛ کیوں کہ

(۱) لا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر وإن نوى أقل من ذلك

قصر. (الهداية، باب صلاة المسافرين: ۱/۴۸۱، ظفیر)

(۲) یہ جواب تصحیح الاغلاط، ص: ۲۰ سے نقل کیا گیا ہے۔ ص

قنوج گورکھپور کے طریق میں واقع نہیں ہے؛ اس لیے قنوج تک قصر نہ ہوگا۔ ہاں جب قنوج سے گورکھپور جانے کے لیے چلا ہے، اس وقت دیکھنا چاہیے کہ کانپور میں داخل ہونے کا قصد ہے، یا باہر باہر جانے کا ارادہ ہے۔ پہلی صورت میں کانپور تک قصر نہ ہوگا، گو انشاء سفر میں اس کو کانپور میں داخل ہونے کی ضرورت پیش آئے اور وہ اس میں داخل ہو جاوے، چنانچہ شامی میں ہے:

”إن إنشاء السفر يبطل وطن الإقامة إذا كان منه أما لو أنشاء من غيره فإن لم يكن فيه مرور على وطن الإقامة أو كان ولكن بعد سير ثلاثة أيام فكذا لم يطل الوطن بل يبطل السفر؛ لأن قيام الوطن مانع من صحته“۔ (۱)

اور قاضی خان میں ہے:

”المسافر إذا جاوز عمران مصره فلما سار بعض الطريق تذكر شيئاً في وطنه فعزم الرجوع إلى الوطن لأجل ذلك ... وإن لم يكن وطناً أصلياً له فإنه يقصر الصلوة ما لم ينو الإقامة بها خمسة عشر يوماً“۔ (۲)

اور جو جزئیہ آپ نے پیش کیا ہے، اس کا پیش کرنا اس لیے صحیح نہیں ہے کہ اس میں وطن اصلی کا بیان ہے اور یہاں وطن اقامت کا ذکر ہے اور وطن اصلی انشاء سفر سے باطل نہیں ہوتا، برخلاف وطن اقامت کے۔ واللہ اعلم

(امداد: ۳۰/۱) (تصحیح الاغلاط: ۶/۱) (امداد الفتاویٰ جدید: ۵۵۹/۱-۵۶۱)

سوال: ایک شخص کا وطن اقامت کانپور ہے، وہاں سے وہ سہارنپور کی نیت سے روانہ ہوا؛ لیکن چوں کہ کسی ضرورت سے اناؤ جانا ضروری تھا، لہذا اول اناؤ گیا، وہاں سے کانپور ہوتا ہوا سہارنپور گیا تو اس صورت میں یہ شخص اناؤ میں اور جاتے آتے اناؤ اور کانپور کے درمیان قصر کرے، یا اتمام؟ میرا خیال یہ ہے کہ اتمام کرے اور جس وقت بعد واپسی اناؤ کانپور سے بسوئے سہارنپور روانہ ہوا، اس وقت قصر کرے؛ کیوں کہ وطن اقامت، یا تو وطن اصلی سے ساقط ہوتا ہے، یا دوسرے وطن اقامت سے، یا سفر سے اور اناؤ نہ تو وطن اصلی ہے، نہ وطن اقامت اور وہاں سے کانپور واپسی کا قصد ہے، لہذا کانپور وطن اقامت باقی رہا، اس اناؤ کی آمد و رفت کا سفر شرعی سفر نہیں ہے، واپسی کے وقت راہ میں اور کانپور آکر قصر نہ کرنا چاہیے؟

الجواب

چوں کہ (۳) نیت اقامت میں یہ شرط ہے کہ وہ موضع صالح اقامت کا ہو اور مفازہ کو غیر صالح کہا گیا ہے، لہذا یہ

(۱) رد المحتار، باب صلاة المسافر، مطلب فی الوطن اصلی ووطن الإقامة: ۱۳۲/۲، دار الفکر بیروت، انیس

(۲) قاضی خان، باب صلاة المسافر: ۱۶۵/۱، انیس

(۳) احقر کے نزدیک اس جواب میں بھی تغیر کی ضرورت ہے اور جواب وہی ہونا چاہیے، جو سفر قنوج و گورکھپور کے باب میں احقر نے دیا ہے۔ (تصحیح الاغلاط: ۷)

دیکھنا چاہیے کہ اناؤ سے واپسی کے وقت کانپور کے اندر داخل ہو کر جاوے گا، خواہ ریل سے اتر کر، یا ریل ہی شہر کے درمیان میں نکلے گی، یا کہ کانپور سے باہر جاوے گا؟ اگر اندر ہو کر جاوے گا، تب تو کانپور سے اناؤ چلتے وقت سفر کا ارادہ ہی نہیں ہوا اور اس چلنے سے کانپور کا وطن اقامت ہونا باطل نہیں ہوا، جیسا کہ ظاہر ہے اور کانپور سے باہر ہو کر جانے کا ارادہ ہے تو جس وقت کانپور سے اناؤ کو چلا ہے۔ سفر کا ارادہ متحقق ہو گیا اور کانپور وطن اقامت نہ رہا اور کانپور کو لوٹنا اس لیے اس میں قاذح نہیں ہوا کہ مفازۃ محل اقامتہ نہیں اور سفر مبطل لوطن الاقامتہ سے مراد انشاء السفر ہے، نہ وجود السفر، کما صرح بہ فی الدر المختار۔ فقط واللہ اعلم

(امداد: ۳۱/۱) (امداد الفتاویٰ: ۵۶۱-۵۶۲)

سوال: میں اپنی حالت پہلے عرض کر چکا ہوں کہ قیام فتحپور کی بظاہر امید نہیں، نہ میرا کوئی مکان، نہ وہاں میرا کوئی اسباب دار مسکونہ کا، ایک ٹھن نانی صاحب کا ہے جو بطور وصیت مجھ کو مل سکتا ہے، وہ بالکل ناکافی اور چوں کہ وہاں کوئی عزیز و قریب نہیں، سب غیر ہی غیر ہیں؛ اس لیے مکان خرید کر بنا بنوانا ایسا ہی ہے، جیسے کہیں پردیس میں بنوانا؛ اس لیے کیا عجب ہے کہ اسی پر رائے قرار پائے کہ قنوج میں مکان تعمیر کیا جائے، گوا بھی تک وہاں کے قیام کی بھی کوئی مستقل رائے قائم نہیں ہوئی۔ اب دریافت طلب یہ ہے کہ فتحپور میرا وطن رہا، یا نہیں؟ اور میں وہاں جا کر قصر کیا کروں، یا اتمام؟ صرف اتنا تعلق میرا باقی ہے کہ نانی صاحبہ وہاں رہتی ہیں و بس، نیز نانی صاحبہ کے وہاں نہ ہونے کی صورت میں اگر کسی وجہ سے جانا ہو تو کیا حکم ہے؟ ایسی حالت میں قنوج کا کیا حکم ہے، قصر کیا کروں، یا اتمام؟ نکاح کرنے سے فقہاء اتمام کا حکم دیتے ہیں، بشرطیکہ وہیں قیام کا ارادہ ہو جائے، حتیٰ کہ اگر دو تین جگہ نکاح کر لے اور عورت کو وہاں سے لانے کا ارادہ نہ ہو، تینوں جگہ اتمام کا حکم ہے اور میری حالت یہ ہے جو مذکور ہوئی، لہذا تردد ہی رہا کرتا ہے کہ مجھ پر قصر ہے، یا اتمام؟

الجواب

(۱) فت چو ریقیناً ایک زمانہ تک آپ کا وطن اصلی رہ چکا ہے۔ اب جب تک دوسرے مقام کو وطن اصلی بنانے کا عزم نہ کیا جاوے گا، وہ بدستور وطن اصلی رہے گا اور چوں کہ ابھی اس پر آپ کی رائے قرار نہیں پائی، لہذا فتحپور میں اتمام واجب ہے۔ فی الدر المختار: الوطن الأصلي) ... (یبتل بمثلہ) ... الأصل أن الشیء یبتل بمثلہ و بما فوقہ لا بمادونہ، آ۵. (۲)

اور اب تک مجھ کو اس مسئلہ میں شرح صدر نہیں ہوا کہ صرف تزوج سے وہ جگہ اس کے لیے وطن اصلی ہو جاتا ہے، میں سمجھتا ہوں کہ تزوج سے جب کہ اہل کو وہاں سے لے جانے کا ارادہ نہ ہو، غالباً اس شخص کا بھی ارادہ اس کو وطن اصلی

(۱) اسی مسئلہ کے متعلق ترجیح الراجح حصہ سوم فصل سابع میں علماء سے تحقیق کرنے کا مشورہ دیا ہے۔ (تصحیح الاغلاط ص: ۷، سعید)

(۲) الدر المختار علی هامش رد المحتار، باب صلاة المسافر: ۱۳۱/۲-۱۳۲، دار الفکر بیروت، انیس

بنانے کا اور خود ہمیشہ کے لیے بود و باش کرنے کا ہو جاتا ہے، اس بنا پر اس کو وطن بنانے کا سبب قرار دے دیا ہے، ورنہ مدار خود اس کی نیت اتخاذ وطن اصلی پر ہے، اگر میرا یہ سمجھنا صحیح ہے، تب تو قنوج ہنوز آپ کا وطن اصلی نہیں بنا اور اگر مطلق تامل سے وطن اصلی ہو جاتا ہے تو وطن اصلی میں تعدد ممکن ہے، جیسا فقہانے تصریح کی ہے، اس کے وطن اصلی ہونے سے فتحپور کا وطن اصلی نہ ہونا لازم نہیں ہوتا۔ قاضی خاں کی ایک جزئی میری مؤید ہے۔

المسافر إذا جاوز عمران مصره ... إن كان ذلك وطناً أصلياً بأن كان مولده وسكن فيه أولم يكن مولده ولكنه تأهل به وجعله داراً يصير مقيماً بمجرد العزم إلى الوطن. (۱)
اس میں تاهل کے بعد جعلہ داراً بڑھایا ہے، جیسا کہ مولدہ کے بعد وسکن فیہ بڑھایا ہے۔ پس جس طرح صرف کان مولدہ بدون سکن فیہ کے وطن اصلی نہیں بنتا، اسی طرح تاهل بہ سے بدون جعلہ داراً کے وطن اصلی نہ ہوگا۔ فافہم

۱۸ ربیع الاول ۱۳۲۱ھ (امداد: ۳۲/۱) (امداد الفتاویٰ جدید: ۵۶۲/۱-۵۶۳)

ترجیح الرائج متعلقہ مسئلہ مذکورہ بالا:

امداد الفتاویٰ ج ۱ ص ۳۲ میں مسئلہ ”توطن بہ تزوج“ کا ہے، اس کو دوسرے علما (۲) سے تحقیق کر لیا جاوے۔
(ترجیح ثالث، ص: ۲۳۳)

سوال: زید اپنے مکان و مولد سے سوکوس جا کر پندرہ روز مقیم رہا، پھر وہاں سے دوسرے ملک کو جانے کا قصد کیا تو وہاں سے کیا تین منزل کا قصد قصر کے واسطے معتبر ہوگا، یا مطلق نکلنا وہاں سے معتبر ہوگا، یا مطلق خواہ دو چار کوس ہی جائے تو قصر کرے؟

الجواب

مطلق نکلنا معتبر نہیں؛ بلکہ مسافت قصر کی نیت سے نکلنا مبطل قصر ہوگا۔

فی الدر المختار ویبطل وطن الإقامة (إلى قوله) وبانشاء السفر اهـ والسفر المعتبر هو الشرعی. (۳)

۱۲ ذی قعدہ ۱۳۲۵ھ (امداد: ۹۵/۱) (امداد الفتاویٰ جدید: ۵۶۳/۱-۵۶۴)

- (۱) قاضی خان، کتاب الصلاة، باب صلاة المسافر: ۱۶۵/۱، انیس
(۲) مفتی عزیز الرحمن صاحب کافتویٰ یہ ہے کہ محض تزوج سے مقیم ہو جاتا ہے، دیکھئے فتاویٰ دارالعلوم (جدید) ۴۵۸/۳ اور ۴۸۲/۴ میں وضاحت ہے کہ تزوج سے مراد یہ ہے کہ نکاح ہوا اور بیوی کو وہاں سے لے جانے کا ارادہ نہیں ہے، اھ۔ بہر حال خود وہاں رہنے کا عزم ضروری نہیں ہے۔ اب علما کا رجحان حضرت مجیب قدس سرہ کے جواب ۴۹۲ کی طرف ہے؛ یعنی خود وہاں رہنے کا عزم ضروری ہے، جیسا کہ قاضی خان کے جزئیہ میں ہے۔ واللہ اعلم (سعید احمد)

(۳) رد المحتار: ۶۵۶/۱، سعید

کراچی کا رہائشی میرپور میں آٹھ دن رہ کر کراچی آئے جائے تو وہاں کتنی نماز پڑھے:

سوال: میرا کراچی سے میرپور خاص غیر معینہ مدت کے لیے ٹرانسفر ہو گیا ہے، میرا گھر بار کراچی میں ہے، میں ہر ہفتے پابندی سے کراچی آتا ہوں، میں میرپور اتوار سے بدھ تک رہتا ہوں اور جمعرات کو کراچی آجاتا ہوں، مجھے معلوم یہ کرنا ہے کہ!

- (۱) مجھے قصر نماز کہاں ادا کرنی ہے؟
- (۲) یا مجھے دونوں جگہ پوری نماز ادا کرنی چاہیے؟
- (۳) مغرب اور عشا میں کل کتنی قصر رکعات ہوتی ہیں؟

الجواب

کراچی تو آپ کا وطن ہے، یہاں آپ ہر حال میں پوری نماز پڑھیں۔ میرپور میں اگر آپ کا قیام ایک بار پندرہ دن، یا اس سے زیادہ اقامت کی نیت کے ساتھ ہو جائے تو آپ وہاں مقیم ہو جائیں گے، (۱) اور جب تک وہاں ملازمت ہے، وہاں جاتے ہی مقیم ہو جایا کریں گے۔ اگر وہاں پندرہ دن قیام کی نوبت نہیں آتی تو آپ وہاں مسافر ہیں، قصر کریں گے۔ ظہر، عصر، عشا میں قصر کی دو رکعتیں ہوتی ہیں۔ فجر کی دو اور مغرب کی تین رکعتیں سفر میں بھی بدستور رہتی ہیں۔ وتر کی تین رکعتیں ہی سفر میں ادا کریں گے۔ (۲) (آپ کے مسائل اور ان کا حل: ۸۵/۴)

جس شہر میں مکان کرایہ کا ہو، چاہے اپنا، وہاں پہنچتے ہی مسافر مقیم بن جاتا ہے:

سوال: ہمارا ایک مستقل گھر صوبہ سرحد میں ہے اور ایک مستقل ٹھکانا کراچی میں اور اگر ہم سرحد سے کراچی کسی کام کے لیے آئیں اور کراچی میں پندرہ دن سے کم رہنے کا ارادہ ہو تو کیا نماز قصر پڑھنی ہوگی، یا پوری؟

(الف) جب مکان کرائے کا ہو۔

(ب) جب مکان اپنا ہو؟

(۱) وأما فی غیر وطنہ فلا یصیر مقيماً إلا بنية الإقامة وأقل الإقامة عندنا خمسة عشر يوماً، الخ. (الحلبی الکبیر، فصل فی صلاة المسافر: ۵۳۹/۱)

(۲) (صلی الفرض الرباعی رکعتین) حتی یدخل موضع مقامه ... (أوینوی) ... (إقامة نصف شهر) ... (بموضع) ... (صالح لها) ... (فیقصر إن نوى) ... (أقل منه) ... (الدر المختار علی هامش رد المحتار، کتاب الصلاة، باب صلاة المسافر: ۱۲۳/۲-۱۲۵، دار الفکر بیروت/ تبیین الحقائق: ۵۰۹/۱-۵۱۳، باب صلاة المسافر، ط: دار الکتب العلمیة بیروت، انیس)

الجواب

کراچی آپ کا وطن اقامت ہے، جب تک آپ کا کراچی میں رہنے کا ارادہ ہے اور وہاں رہنے کے لیے کرائے کا مکان لے رکھا ہے، اس وقت تک آپ کراچی آتے ہی مقیم ہو جائیں گے اور آپ کے لیے پندرہ دن یہاں رہنے کی نیت کرنا ضروری نہیں ہوگا اور اس صورت میں آپ یہاں پوری نماز پڑھیں گے اور جب آپ کراچی کی سکونت ختم کر کے یہاں سے اپنا سامان منتقل کر لیں گے اور کرائے کا مکان بھی چھوڑ دیں گے، اس وقت کراچی آپ کا وطن اقامت نہیں رہے گا، پھر اگر کبھی کراچی آنا ہوگا تو اگر پندرہ دن ٹھہرنے کی نیت ہوگی تو آپ یہاں مقیم ہوں گے اور اگر ۱۵ دن سے کم ٹھہرنے کی نیت ہوگی تو مسافر ہوں گے۔

خلاصہ یہ کہ جب تک یہاں آپ کا کرائے کا مکان ہے اور جب تک یہاں آپ نے سامان رکھا ہے اور آپ کی نیت یہ ہے کہ آپ کو واپس آکر یہاں رہنا ہے، اس وقت تک یہ آپ کا وطن اقامت ہے۔ (۱) (آپ کے مسائل اور ان کا حل: ۸۲/۴-۸۳)

دوسرے شہر میں بغرض ملازمت قیام ہو تو قصر نماز پڑھیں:

سوال: بمبئی میں میرا ایک مکان ہے اور راشن کارڈ بھی بنا ہوا ہے؛ نیز صوبہ گجرات ”بلی مورا“ نامی قصبہ میں بھی ایک مکان ہے، جہاں تمام اہل خانہ رہتے ہیں اور ان کا راشن کارڈ بھی بنا ہوا ہے؛ البتہ اس میں میرا نام نہیں ہے اور میری ملازمت بمبئی میں ہے، ہفتہ میں بروز سنیچر اور اتوار دو روز ”بلی مورا“ جاتا ہوں تو کیا بمبئی میں قصر کروں گا؟

الجواب — حامداً و مصلیاً و مسلماً

بمبئی کو اگر وطن نہیں بنایا ہے، صرف ملازمت کی وجہ سے قیام ہے تو آپ بمبئی میں قصر پڑھیں اور اگر بمبئی کو وطن کے طور پر اختیار کر لیا ہے تو بمبئی میں پوری نماز پڑھیں، جیسا کہ گاؤں میں پوری پڑھتے ہیں، صرف دوران سفر قصر کریں۔ (۲) فقط واللہ تعالیٰ اعلم (محمود الفتاویٰ: ۴۹۵/۱)

مقیم دوسفر کے درمیان مدت اقامت میں قصر کرے گا:

سوال: زید لکھنؤ میں پندرہ سالوں سے ایک مسجد کا مستقل امام ہے۔ دریں اثنا وہ تین دن کے لیے دہلی جاتا ہے، پھر واپس آکر اپنی مسجد میں پانچ دن، یا دس دن قیام کرنے کے بعد وہ کچھ دنوں کے لیے اپنے گھر (کلکتہ) جاتا ہے تو ان

(۱) (الوطن الأصلی) هو موطن ولادته أو تأهله أو توطنه (بیطل بمثلہ) إذا لم یبق له بالأول أهل فلو بقى لم یبطل بل یتیم فیہما۔
وفی رد المحتار: أی بمجرد الدخول وإن لم ینو إقامة، إلخ۔ (رد المحتار، باب صلاة المسافر: ۱۳۱/۲ - ۱۳۲،

دار الفکر بیروت، انیس)

(۲) ماخوذ از کفایت مفتی ۳۵۶/۳ فتاویٰ دارالعلوم دیوبند مطبوعہ کراچی ۳۷۳/۲

پانچ دنوں میں جو انہوں نے اپنی مسجد میں قیام کیا ہے، دہلی سے آنے کے بعد، نماز قصر کرے گا، یا نہیں؟ اور چوں کہ وہ ایک مستقل امام ہے، اس مسجد کا ساری نمازوں میں امامت کر سکتا ہے، یا نہیں؟

هو المصوب

کلنتہ اس کا وطن اصلی ہے، لکھنؤ اور دہلی اس کا وطن اصلی نہیں ہے، لہذا کلنتہ میں پوری نماز پڑھے گا قصر نہیں کرے گا؛ لیکن لکھنؤ، یا دہلی میں پندرہ دن سے کم ٹھہرنے کی نیت کی ہو تو قصر کرے گا؛ کیوں کہ اپنی مسجد (جو کہ لکھنؤ میں ہے) میں پانچ دن قیام سے مقیم نہ ہوگا۔ (۱)

تحریر: محمد طارق ندوی۔ تصویب: ناصر علی ندوی (فتاویٰ ندوۃ العلماء: ۱۸۲/۳-۱۸۳)

وطن اقامت میں قصر و اتمام کا حکم:

سوال (۱) بندہ ایک عرصہ سے الہ آباد میں دینی کام کرتا ہے، وطن اصلی بارہ بنکی ہے۔ عموماً پندرہ بیس دن الہ آباد میں رہتا ہے اور تین چار دن کے لیے بارہ بنکی چلا جاتا ہے۔ غرضیکہ قیام کی کوئی خاص نیت نہیں ہوتی ہے؛ بلکہ ایک اندازہ ہوتا ہے کہ پندرہ بیس دن رہوں گا، کبھی آٹھ ہی دن میں چلا جاتا ہوں، اس وقت مجھے نماز قصر پڑھنی پڑے گی، یا پوری؟

(۲) کبھی پندرہ دن کی نیت ہوتی ہے؛ لیکن آس پاس کے دیہاتوں میں گزرتا ہے دن اور رات، الہ آباد میں قصر ہوگا، یا نہیں؟ نیز جو نماز دیہاتوں میں پڑھی اس میں قصر ہوگا، یا نہیں؟

الجواب ————— حامداً ومصلیاً

(۱) بارہ بنکی میں آپ جب داخل ہوں گے، پوری نماز پڑھیں گے خواہ وہاں ایک ہی نماز کے بقدر قیام ہو، الہ آباد میں اگر پندرہ روز مسلسل قیام کی نیت ہو تو وہاں بھی پوری نماز پڑھیں گے اگرچہ پندرہ روز کی نیت کی صورت میں پہلے سفر کی نوبت آجائے، (۲) اگر پندرہ روز سے کم قیام کی نیت ہو تو وہاں نماز قصر کریں گے۔ (۳)

- (۱) ویبطل (وطن الإقامة بمثله و) بالوطن (الأصلي و) بإنشاء (السفر). (الدر المختار علی هامش رد المحتار، کتاب الصلاة، باب صلاة المسافر: ۶۱۴/۲، مکتبۃ زکریا دیوبند، انیس)
- والحاصل أن إنشاء السفر یبطل وطن الإقامة إذا كان منه. أما لو أنشاء من غیره: فإن لم یکن فیہ مرور علی وطن الإقامة أو کان ولكن بعد سیر ثلاثة أيام فکذلک. (رد المحتار، مطلب فی الوطن الأصلي ووطن الإقامة: ۱۳۲/۲، دار الفکر، انیس)
- (۲) ”حتی یدخل مصره أوینوی الإقامة نصف شهر فی بلد أوقریة متعلق بقوله: (قصر) ”أی قصر إلی غایة دخول المصر أو نية الإقامة فی موضع صالح للمدة المذكورة فلا یقصر، أطلق فی دخول مصره، فشمّل ما إذا نوى الإقامة به أولاً“ (البحر الرائق، کتاب الصلاة، باب المسافر: ۲۳۰/۲، رشیدیة)
- (۳) ”فیقصر إن نوى الإقامة (فی أقل منه): أى فی نصف شهر“. (الدر المختار علی هامش رد المحتار، کتاب الصلاة، باب صلاة المسافر: ۱۲۵/۲، سعید)

(۲) اگر الہ آباد میں پندرہ روز قیام کی نیت ہے؛ مگر درمیان میں آس پاس دیہات میں جانے کی ضرورت پیش آگئی، جو کہ سفر شرعی سے کم مسافت پر واقع ہیں، تب بھی پوری نماز پڑھی جائے گی۔ (۱) فقط واللہ سبحانہ تعالیٰ اعلم
حررہ العبد محمود گنگوہی غفرلہ، دارالعلوم دیوبند (فتاویٰ محمودیہ: ۵۰۵-۵۰۶)

وطن اقامت میں قصر صلوٰۃ کی ایک شکل:

سوال: زید ایک سرکاری افسر ہے، تمل ناڈو سکریٹریٹ (Secretariat) میں معتمد اور (Undersecretary) کے عہدہ پر فائز ہے۔ شہر مدراس حکومت تمل ناڈو کا دارالسلطنت (Head Quarters) ہے۔ مدراس میں اپنے قیام کے لیے زید نے ایک کمرہ کرایہ پر لیا ہے اور کسی قریبی مطبخ میں اپنے طعام کا انتظام کر رکھا ہے۔
مدراس شہر سے ۱۰۸ کلومیٹر دور کے فاصلے پر میل و شارم (Melvesharam) نام کی ایک بستی ہے، جو زید کا وطن خاص ہے، اس کا اپنا خاص مکان اسی بستی میں ہے اور اس کے اہل و عیال وہیں قیام پذیر ہیں۔ حکومت تمل ناڈو چوں کہ پانچ دن کا کام (Five Day Week) کے اصول پر کار بند ہے اور ہر ہفتہ دو دن یعنی ہفتہ اور اتوار چھٹی کے دن ہیں۔ زید کا معمول یہ ہے کہ ہر جمعہ کی شام بعد نماز عصر اپنے دفتری کام سے فارغ ہو کر شہر مدراس سے اپنے وطن میل و شارم روانہ ہو جاتا ہے، ہفتہ اور اتوار دو دن اپنے اہل و عیال کے ساتھ رہ کر پیر کی صبح بعد نماز فجر مدراس پہنچتا ہے، ہر ہفتہ یہی اس کا معمول ہے۔

اب سوال یہ ہے کہ شہر مدراس کے پانچ دن قیام میں زید کو نمازیں پوری پڑھنی چاہیے، یا قصر کرنی ہے؟ یہ امر قابل ذکر ہے کہ شہر مدراس زید کے لیے صدر دفتر؛ یعنی ہیڈ کوارٹر کا درجہ رکھتا ہے اور ہیڈ کوارٹر سے باہر میل و شارم کے لیے زید کو ہر ہفتہ اپنے اعلیٰ افسر کی تحریری اجازت لینی پڑتی ہے۔ ان حالات میں زید کا شہر مدراس میں پانچ روز قیام بحیثیت مقيم ہوگا، یا مسافر؟ اسی طرح دوران سفر؛ یعنی مدراس سے میل و شارم جاتے وقت، یا میل و شارم سے مدراس آتے وقت اگر نماز کا وقت آجائے تو اس وقت نمازیں پوری پڑھنی ہیں، یا قصر کرنی ہے؟ قرآن وحدیث کی روشنی میں براہ کرم تفصیلی جواب مرحمت فرمائیں؟

الجواب _____ حامداً ومصلیاً

صورت مسئلہ میں شہر مدراس زید کا وطن اقامت اور میل و شارم وطن اصلی ہے، چوں کہ مدراس شہر کا فاصلہ شرعی

(۱) ”(قوله: لو نولى مبيتہ بأحدہما) فان دخل أولاً الموضع الذى نولى المقام فيه نهراً، لا يصير مقيماً، وإن دخل أولاً مانولى المبيت فيه، يصير مقيماً، ثم بالخروج إلى الموضع الآخر لا يصير مسافراً، لأن موضع إقامة الرجل حيث يبيت به، حلية. (قوله: أو كان أحدهما تبعاً للآخر) كالقرية التى قربت من المصر بحيث يسمع النداء... وفى البحر: لو كان الموضعان من مصر واحد أو قرية واحدة، فإنها صحيحة؛ لأنهما متحداً حكماً، ألا ترى أنه لو خرج إليه مسافراً لم يقصر.“ (رد المحتار، باب صلاة المسافر: ۲/ ۱۲۶، سعید)

مسافت (۷۷/کلومیٹر) سے زیادہ ہے، لہذا زید میل وشارم کے حدود سے باہر نکلنے کے بعد مسافر ہو جائے گا اور دوران سفر قصر کرے گا۔ مدراس شہر پہنچ کر پندرہ دن، یا اس سے زیادہ قیام کی نیت ہو، تب اتمام ہوگا، ورنہ قصر کرنا ہوگا، چوں کہ معمول ہر ہفتہ میل وشارم جانے کا ہے؛ اس لیے قصر کرنا پڑے گا۔ نیز مدراس شہر سے واپسی پر دوران سفر بھی قصر کرنا پڑے گا۔ فقط واللہ تعالیٰ اعلم بالصواب

حررہ العبد حبیب اللہ القاسمی (حبیب الفتاویٰ: ۶۲۶-۶۳)

نکلنے کا دن بھی قصر میں شمار ہوگا:

سوال: جس دن نکلے اس دن کو چھوڑ کر پندرہ دن رہنے پر مقیم ہوں گے، یا نکلنے والا دن بھی پندرہ دن شمار ہوگا؟

الجواب: حامداً ومصلیاً

جہاں جانا ہے، وہاں پہنچنے کے بعد سے جوڑا جائے گا، مثلاً: پیر کو آپ کراکت پہنچے تو آپ پیر سے حساب جوڑیں، اگر اگلا ایک پیر چھوڑ کر دوسرے پیر تک وہاں رہنے کا ارادہ ہے تو مقیم ہو جائیں گے، ورنہ مسافر رہیں گے۔ فقط واللہ تعالیٰ اعلم بالصواب

حررہ العبد حبیب اللہ القاسمی (حبیب الفتاویٰ: ۱۱۶-۱۱۷)

جہاں باپ مقیم ہو، بیٹا پندرہ دن کی نیت کے بغیر قصر نہ کرے گا:

سوال: ایک شخص بسلسلہ روزگار اپنے وطن سے بھرتپور آئے، بھرتپور میں اس کے قیام کو چالیس برس کا عرصہ گزر گیا، اس درمیان وہ رخصت لے کر اپنے وطن کو بھی جایا کرتے تھے؛ لیکن کبھی گھر کے آدمیوں کو بھی یہاں پر لے آیا کرتے تھے، بھرتپور میں مکان کرایہ پر لے کر رہتے تھے۔ ان کا لڑکا محمد رفیق ہمراہ تھا، اب وہ دہلی روزگار کی غرض سے چلے گئے، دہلی میں رہتے ہوئے چار پانچ برس ہو گئے، اب اگر محمد رفیق دہلی سے بھرتپور اپنے باپ کے پاس آوے تو نماز پوری پڑھے، یا قصر کرے؟

الجواب:

بھرتپور میں اگر بہ نیت قیام پندرہ یوم نہ آنا ہو، تو نماز قصر کرنی چاہیے؛ کیوں کہ بھرتپور وطن اقامت تھا، سفر کرنے سے باطل ہو گیا۔ (۱) فقط (فتاویٰ دارالعلوم دیوبند: ۴۳۴-۴۳۵)

(۱) وطن الإقامة یبطل بوطن الإقامة وبإنشاء السفر وبالوطن الأصلي. (الفتاویٰ الہندیۃ، الباب الخامس عشر فی

صلاة المسافر: ۱/۴۰، ظفیر)

باپ بیٹے کے یہاں اور بیٹا باپ کے گھر مسافر ہے، یا مقیم:

سوال: ایک شخص اپنے والد کی جائے سکونت سے دور دراز فاصلہ پر رہتا ہے، اگر بیٹا باپ کی جائے سکونت میں یا باپ بیٹا کی جائے سکونت میں جاوے تو قصر پڑھیں گے، یا نہیں؟

الجواب

جب کہ وطن اصلی ہر ایک کا علاحدہ علاحدہ ہو گیا ہے تو ہر ایک ان میں سے دوسرے کے وطن میں جانے سے مقیم نہ ہوگا؛ بلکہ قصر نماز پڑھے گا۔ (۱) (فتاویٰ دارالعلوم دیوبند: ۴/۲۶۹)

خود تجارت ایک شہر میں کرے اور بچے دوسرے شہر میں ہوں، تو وہاں کس طرح نماز ادا کرے:

سوال: ایک شخص کی اسی شہر میں دوکان ہے اور اس کے بچے دوسرے شہر میں رہتے ہیں، جو ۴۸ میل سے زیادہ مسافت پر ہے اور یہ دوکان دار بچوں کی خبر گیری کے واسطے جایا کرتا ہے۔ آیا وہاں قصر کرے، یا نہیں؟

الجواب

قصر کرے۔ (۲) فقط (فتاویٰ دارالعلوم دیوبند: ۴/۲۵۶)

رہائش کہیں اور ہو اور والدین کو ملنے آئیں تو کون سی نماز پڑھیں:

سوال: مسئلہ قصر نماز ہے، میرے والدین یہاں چکوال میں رہتے ہیں؛ لیکن میں کسی وجہ سے کوئٹہ (بلوچستان) میں اپنے بڑے بھائی کے ہاں مقیم ہوں، اب اگر میں ایک ہفتے، یا دس دن کے لیے اپنے والدین کے پاس آؤں تو کیا قصر نمازیں پڑھوں؟

الجواب

اگر آپ نے کوئٹہ میں مستقل رہائش اختیار کر لی ہے اور چکوال کو اپنا وطن نہیں سمجھتیں تو آپ چکوال میں قصر پڑھیں، بشرطیکہ وہاں پندرہ دن رہنے کی نیت نہ ہو۔ (۳) (آپ کے مسائل اور ان کا حل: ۸۳/۴)

(۱) (والوطن الأصلي) هو موطن ولادته أو تأهله أو توطنه (بيطل بمثله) إذا لم يبق له بالأول أهل. (الدر المختار على هامش رد المحتار، باب صلاة المسافرين: ۱۳۱/۲ - ۱۳۲، دار الفکر بيروت، ظفیر)
(۲) لا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر. (الهداية، باب صلاة المسافرين: ۱۴۹/۱، ظفیر)

(۳) (الوطن الأصلي) ... (بيطل بمثله). (الدر المختار) وفي الرد تحت (قوله الوطن الأصلي): ... فلو كان له أبوان ببلد غير مولده وهو بالغ ولم يتأهل به فليس ذلك وطناً له إلا إذا عزم على القرار فيه وترك الوطن الذي كان قبله. (رد المحتار، باب صلاة المسافرين: ۱۳۱/۲ - ۱۳۲، دار الفکر، انیس) ==

وہ مسافر جو پندرہ دن کی نیت نہ کرے:

سوال: ایک شخص اپنے مکان سے چھتیس کوس پر تجارت کرتا ہے، اس طور سے کہ کسی شہر میں مکان لے کر رہتا ہے اور باہر دیہات میں بغرض پھیری ہر روز جاتا ہے اور شام کو قیام گاہ پر واپس آتا ہے، بعض دفعہ ایک دو روز کسی گاؤں میں رہنا ہوتا ہے۔ اس صورت میں نماز قصر کرے، یا پوری پڑھے؟

الجواب

اگر پندرہ روز، یا زیادہ اس مقام میں قیام کی نیت ہے تو نماز پوری پڑھنی چاہیے، نیت قیام کے بعد اگر بطور پھیری دو دو چار چار کوس کے فاصلہ پر دیہات میں جاوے اور شام کو جائے قیام پر لوٹ آوے تو اس سے قصر نماز کا حکم نہیں ہوتا، پوری ہی نماز پڑھنی چاہیے، لیکن اگر اس مقام میں جس میں مکان کرایہ پر لیا، پندرہ روز قیام کا ارادہ نہیں؛ بلکہ اول سے ہی یہ ارادہ ہے کہ فلاں مقام میں جو چھتیس کوس ہے، مکان لے کر دیہات میں پھرا کروں گا اور اس جائے قیام میں قیام نہ کروں گا تو پھر قصر کرے۔ (۱) فقط (فتاویٰ دارالعلوم دیوبند: ۴/۲۹۲)

بلا ارادہ اتفاق سے پندرہ دن رہ جائے تو کیا کرے:

سوال: چند اشخاص تجارت پارچہ کو جاتے ہیں اور ایک جگہ قیام کرتے ہیں، قریب کے مواضع میں پارچہ فروخت کر کے رات کو جائے قیام پر واپس آ جاتے ہیں اور نماز کو قصر کرتے ہیں اور کہتے ہیں کہ ہمارا ارادہ قیام کا نہیں، پارچہ فروخت ہونے پر چلے جاویں گے۔ ایسی حالت میں اگر پندرہ روز، یا زیادہ قیام کی نوبت آ جاوے تو کیا حکم ہے؟

الجواب

جب کہ اول پختہ ارادہ پندرہ دن قیام کا وہاں نہ ہو، اگرچہ پندرہ دن، یا زیادہ اتفاق سے قیام ہو جاوے تو ایسی حالت میں نماز کو قصر کرنا چاہیے۔ (۲) فقط (فتاویٰ دارالعلوم دیوبند: ۴/۲۴۳)

== "الوطن الأصلي هو وطن الإنسان في بلدته أو بلدة أخرى اتخذها داراً وتوطن بها مع أهله وولده وليس من قصده الارتحال عنها، بل التعيش بها، وهذا الوطن يبطل بمثله لا غير، وهو أن يتوطن في بلدة أخرى وينقل الأهل إليها، فيخرج الأول من أن يكون وطناً أصلياً حتى لو دخله مسافراً لا يتم قيدها بكونه انتقل عن الأول بأهله؛ لأنه لو لم ينتقل بهم ولكنه استحدث أهلاً في بلدة أخرى، فإن الأول لم يبطل ويتم فيها، (البحر الرائق، باب المسافر: ۱۳۹/۲، دار الكتب العلمية، بيروت)

(۱) عن عبد الله بن عمر قال: إذا كنت مسافراً فوطنت نفسك عن إقامة خمسة عشر يوماً فأتمم الصلاة وإن كنت لا تدري متى تظعن فاقصر. (غنية المستملی، باب صلاة المسافر، ص: ۵۰۱، ظفیر)

(۲) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر... و لو دخل مصرًا على عزم أن يخرج غداً أو بعد غدٍ ولم ينو مدة الإقامة حتى بقي على ذلك سنين قصر. (الهداية، باب صلاة المسافر: ۱/۴۹۱، ظفیر)

ایسی اقامت جہاں پندرہ یوم کی نیت نہ ہو، قصر کرے:

سوال: زید کا وطن اصلی دہلی میں ہے اور جائے اقامت صدر مقام کانپور میں ہے اور اس کو صدر مقام میں اتفاق قیام کا مدام پندرہ دن سے کم پڑتا ہے تو جائے اقامت میں زید قصر پڑھ سکتا ہے، یا نہیں؟

الجواب

جائے اقامت سے سفر کرنے کے بعد وہ وطن اقامت باطل ہو جاتا ہے، (۱) پھر اگر وہاں پندرہ دن قیام کی نیت نہیں کی، تو قصر کرنا چاہیے۔ فقط (فتاویٰ دارالعلوم دیوبند: ۴/۲۳۸)

جہاں مسلسل پندرہ یوم اقامت کی نیت نہ ہو، قصر کرے:

سوال: ہم لوگ پندرہ سال سے قصبہ تراوڑی میں تجارت کرتے ہیں اور مال لا کر فروخت کرتے ہیں اور یہاں آ کر دیہات کو چلے جاتے ہیں؛ مگر مکان کرایہ پر لے رکھا ہے، مکان سے جب ہم آتے ہیں، چار پانچ مہینہ رہتے ہیں؛ مگر پندرہ روز ٹھہرنا نہیں ہوتا، دو روز باہر جاتے ہیں، دو روز تراوڑی رہتے ہیں، نیت یہ ہوتی ہے کہ چار ماہ رہ کر وطن چلے جائیں گے تو نماز قصر پڑھیں، یا پوری؟

الجواب

جب کہ اس جگہ جہاں آپ لوگ بغرض تجارت جاتے ہیں، پندرہ دن کے قیام کی نیت نہیں ہوتی؛ بلکہ یہ نیت ہوتی ہے کہ دو چار دن ٹھہر کر باہر دیہات میں پھریں گے، کسی گاؤں میں دو دن کسی میں چار دن رہیں گے۔ اسی طرح چار پانچ مہینہ گزارے جاتے ہیں تو اس صورت میں نماز قصر پڑھنی چاہیے، کذا فی کتب الفقہ۔ (۲) فقط (فتاویٰ دارالعلوم دیوبند: ۴/۲۳۹)

ہاسٹل میں رہنے والا طالب علم کتنی نماز وہاں پڑھے اور کتنی گھر پر:

سوال: میں مہران یونیورسٹی جامشورو میں پڑھتا ہوں، میرا گاؤں یہاں سے ۴۹ میل دور ہے اور میں ہاسٹل میں رہتا ہوں اور ہر جمعرات کو گاؤں جاتا ہوں، یوں میرا گاؤں سے دور پندرہ دن سے کم دن کا قیام ہے۔ سوال یہ ہے کہ مجھے سفری نماز پڑھنی چاہیے، یا پوری؟ نیز یہ کہ گاؤں میں صرف ایک رات رہتا ہوں ہفتے میں۔

(۱) وطن الإقامة یسطل بوطن الإقامة ویانشاء السفر وبالوطن الأصلی۔ (الفتاویٰ الہندیہ، کتاب الصلاة، الباب

الخامس عشر فی صلاة المسافر: ۱/۴۲، انیس)

(۲) لا ینزال علی حکم السفر حتی ینوی الإقامة فی بلدة أو قرية خمسة عشر يوماً أو أكثر و إن نوى أقل ذلك

قصر (الہدیۃ، باب صلاة المسافر: ۱/۴۶، ثاقب بک دیوبند، ظفیر)

الجواب

اگر آپ ایک بار ہاسٹل میں پندرہ دن ٹھہرنے کی نیت کر لیں تو ہاسٹل آپ کا ”وطن اقامت“ بن جائے گا اور جب تک آپ طالب علم کی حیثیت سے وہاں مقیم ہیں، وہاں پوری نماز پڑھیں گے اور اگر آپ نے ایک بار بھی وہاں پندرہ دن کا قیام نہیں کیا تو آپ وہاں مسافر ہیں اور قصر پڑھیں گے اور گھر پر تو آپ ہر حال میں پوری نماز پڑھیں گے، خواہ ایک گھنٹے کے لیے آئے ہوں۔ (۱) (آپ کے مسائل اور ان کا حل: ۸۹/۴-۹۰)

سفر میں اس نیت سے کہ خدا جانے کب واپس ہونا ہو، کیا کرے:

سوال: ایک شخص بایں خیال لمبے سفر میں روانہ ہوا کہ خدا جانے میں کب واپس آؤں، وہ قصر کرے، یا نہیں؟

الجواب

اس کو نماز قصر کرنی چاہیے؛ یعنی دو رکعت پڑھنی چاہیے، جب تک کہ پندرہ دن کے قیام کا ارادہ کسی شہر میں نہ کرے۔ (۲) فقط (فتاویٰ دارالعلوم دیوبند: ۴/۲۹۳)

جنگل میں ایک ماہ کے ارادے سے قیام کرے گا تو بھی قصر کرنا ہوگا:

سوال: مسافر باہر جنگل میں ایک ماہ کامل کے ارادہ سے مقیم ہوا تو قصر کرے، یا پوری نماز پڑھے؟

الجواب

جنگل میں مقیم نہیں ہوتا؛ اس لیے اس کو نماز قصر پڑھنی چاہیے۔ (۳) فقط (فتاویٰ دارالعلوم دیوبند: ۴/۴۷۷)

جنگل میں رہنے والوں کے لیے قصر، یا اتمام کا حکم:

سوال: جو لوگ ہمیشہ جنگل باشی ہیں، جیسے قوم اوڈ جو سر کی لیے مع اپنے ٹانڈے کے دہ بدہ پھرتے ہیں، جہاں مزدوری مل گئی، کئی کئی روز ٹھہر جاتے ہیں، ورنہ شب باش ہوئے اور چل دیئے۔ ایسے لوگ مسافر ہیں، یا نہیں؟

(۱) ولا يزال علی حکم السفر حتی ینوی الإقامة فی بلدة أو قرية خمسة عشرة يوماً أو أكثر. (الفتاویٰ الہندیة: ۱/۳۹۱، الباب الخامس عشر فی صلاة المسافر)

أيضاً: ووطن الإقامة وهو أن يقصد الإنسان أن يمكث في موضع صالح للإقامة خمسة عشرة يوماً أو أكثر. (بدائع الصنائع، فقتل وأما بيان ما يصير المسافر به مقيماً، مبحث فی الأوطان ثلاثة: ۱/۳۰۱)

(۲) لودخل مصر أعلى عزم أن يخرج غداً أو بعد غدٍ ولم ينو مدة الإقامة حتى بقى على ذلك سنين قصر لأن ابن عمر أقام بأذربائيجان ستة أشهر وكان يقصر وعن جماعة من الصحابة مثل ذلك. (الهداية، باب صلاة المسافر: ۱/۴۶۱، ثاقب بک دیوبند، ظفیر)

(۳) وصلاحيه الموضع حتى لو نوى الإقامة في بر أو بحر أو جزيرة لم يصح. (الفتاویٰ الہندیة، الباب الخامس عشر فی صلاة المسافر: ۱/۳۹۱، ظفیر)

الجواب

یہ لوگ مقیم ہیں، البتہ اگر کسی ایسے مقام پر پہنچنے کے بعد ایک دم سے نیت ایسے مقام کی کریں، جو یہاں سے مسافت قصر پر ہو تو مسافر ہو جائیں گے۔ (ہکذا فی الدر المختار و رد المحتار)
۱۸/رمضان ۱۳۲۷ھ (تمہ اولیٰ، ص: ۱۹) (امداد الفتاویٰ: ۵۷۹/۱)

مختلف جگہوں میں نیت اقامت کا حکم:

سوال: زید پنجاب سے بہار آمد سیاحی بنگالہ کو آیا اور ایک پرگنہ میں بہار آمد اقامت چھ ماہ ٹھہرا، اس صورت سے کہ دوروز ایک موضع میں وعظ کیا، دوروز دوسرے میں، اس صورت سے پانچ چھ ماہ ایک پرگنہ میں جو دس بارہ کوس کی وسعت میں ہے گزارتا ہے، کیا اس صورت میں قصر کرے گا، یا نہ؟

الجواب

قصر کرے گا۔

فی الدر المختار: (فیقصر ان نوای) الإقامة (فی أقل منه) أي نصف شهر (أو) نوای (فیہ لکن فی غیر صالح) أو کنحو جزيرة ... (بموضعین مستقلین کمکة ومنی، إلخ. (۱) واللہ أعلم
۱۲/ذی قعدہ ۱۳۲۵ھ (امداد: ۹۴/۱) (امداد الفتاویٰ جدید: ۵۷۴/۱)

زید گھوم کر تجارت کرتا ہے اور سامان ایک جگہ رکھتا ہے؛

لیکن وہاں خود ایک ہفتہ سے زیادہ نہیں رہتا تو وہ نماز پوری پڑھے، یا قصر:

سوال: زید نے اپنا اسباب تجارت اپنے وطن سے (۱۰۰) سو میل کے فاصلہ پر لے جا کر وہاں ایک مکان کرایہ پر لے رکھا ہے اور اس مقام سے اسباب لے جا کر دیہات و بیرونجات میں فروخت کرتا ہے۔ بیرونجات سے کبھی ہفتہ کبھی دس روز میں اپنے قیام پر واپس آتا ہے۔ دو چار روز ایک ہفتہ وہاں قیام کر کے پھر اسباب لے کر چلا جاتا ہے اور اس کو فروخت کر کے آٹھ دس روز میں واپس آتا ہے۔ اسی طرح چار چھ روز گزار کر وطن اصل کو واپس آتا ہے۔ زید جس مقام پر اسباب تجارت رکھتا ہے وہ وطن اقامت بن جائے گا یا نہیں اور زید کو نماز قصر ادا کرنی چاہئے یا نہیں؟

الجواب

اگر اول اس جائے اقامت میں پندرہ دن کے قیام کی نیت کر لی ہے تو اس صورت میں وہاں اور قرب وجوار کے

(۱) الدر المختار علی هامش رد المحتار، باب صلاة المسافر: ۱۲۵-۱۲۶، دار الفکر بیروت، انیس

دیہات پر جہاں تک مسافت قصر نہ ہو نماز پوری پڑھتا رہے گا اور اگر جائے اقامت میں اول دفعہ بھی پندرہ روز کے قیام کی نیت نہیں کی تو پھر برابر قصر کرے گا۔ (۱) فقط (فتاویٰ دارالعلوم دیوبند: ۴۵۶/۴)

رات جائے قیام پر گزرے اور دن میں چکر لگائے تو کیا حکم ہے:

سوال: ایک شخص رخصت سے واپس آ کر ایک ایسی جگہ متعین ہوا کہ اس کو تین چار میل روزانہ جانا پڑتا ہے؛ مگر رات کو اپنے جائے قیام پر واپس آ جاتا ہے، وہ مسافر رہے گا، یا مقیم؟

الجواب

اگر اس نے اس متعینہ جگہ میں اول پندرہ روز کے قیام کی نیت کر لی تھی تو وہ مقیم ہو گیا، پھر اگر روزانہ دو چار میل کہیں جانا پڑے تو اس سے وہ مسافر نہیں ہوتا، اس کو نماز پوری ہی پڑھنی چاہیے اور اگر دوسری جگہ کی تبدیلی ہو جاوے تو وہاں بھی یہی حکم ہوگا۔ (۲) فقط (فتاویٰ دارالعلوم دیوبند: ۴۶۳/۴)

مسافر مختلف قریب قریب جگہوں پر رہے، تب بھی قصر کرے:

سوال (الف) زید کراچی سے پشاور گیا اور پشاور میں پچیس دن رہنے کا ارادہ ہے؛ مگر مختلف مقامات پر دو تین دن رہنا ہے؛ لیکن جن مختلف مقامات پر رہتا ہے، وہ قریب قریب ہیں، ایک فرلانگ، یا آدھا فرلانگ دور دور مختلف دیہات میں، کیا وہ نماز پوری پڑھے گا؟

(ب) عمرو پشاور سے کراچی آیا اور پندرہ دن سے زائد کراچی میں رہتا ہے؛ مگر دو دن ناظم آباد، تین دن ٹاور میں، تین دن کیاڑی میں، یا اس سے بھی تھوڑا دور یا اس سے بھی قریب قریب مقامات پر رہتا ہے، کیا پوری نماز پڑھے گا؟

الجواب

مسافر جب ایک معین مقام (شہر، یا گاؤں) میں پندرہ دن یا اس سے زیادہ رہنے کی نیت کر لے تو وہ مقیم ہو جاتا ہے اور اس کے ذمہ پوری نماز پڑھنا ضروری ہے اور اگر ایک جگہ رہنے کی نیت نہیں تو وہ بدستور مسافر رہے گا، (۳)

(۱) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر (الفتاوى الهندية، الباب الخامس عشر في صلاة المسافرين: ۱۳۹/۱، ظفیر)

(۲) وإن دخل أولاً مانوى المبيت فيه يصير مقيماً ثم بالخروج إلى الموضع الآخر لا يصير مسافراً؛ لأن موضع إقامة الرجل حيث يبيت به (رد المحتار، باب صلاة المسافرين: ۱۲۶/۲، دار الفکر بیروت، انیس)

(أوينوى) ... (إقامة نصف شهر) ... (بموضع) واحد ... (فيقصر إن نوى) الإقامة (في أقل منه). (الدردر)

المختار على هامش رد المحتار، باب صلاة المسافرين: ۱۲۵/۲، دار الفکر بیروت، ظفیر

(۳) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر. (الفتاوى الهندية: ۱۳۹/۱، ط: رشيدية)

اور نماز کی قصر کرے گا۔ (۱) پس سوال میں ذکر کردہ پہلی صورت میں وہ مسافر ہے؛ کیوں کہ اس کی نیت ایک جگہ رہنے کی نہیں؛ بلکہ مختلف جگہوں پر رہنے کی ہے، گوان جگہوں میں زیادہ فاصلہ نہیں اور دوسری صورت میں وہ مقیم ہوگا؛ کیوں کہ کراچی کا پورا شہر ایک ہی ہے، اس کے مختلف محلوں یا علاقوں میں رہنے کے باوجود وہ ایک ہی شہر میں ہے۔
(آپ کے مسائل اور ان کا حل: ۸۷-۸۸)

خسر کا گھر وطن اصلی نہیں:

سوال: کسے از وطن اصلی خود بہ نیت نکاح بجائے دور بمسافت قصر رفتہ، ز نے رانکاح کردہ در وطن اصلی خود بیاورد و آں زن بعد نکاح بمکان شوہر خود قریب از بست سال بطور مستندی ماند مگر خانہ پدرش در انجا موجود است، دریں حالت اگر ز و جش گاہ بگاہ نیت سفر بخانہ آں خسر یا در اطراف آں بروند آیا زوج نماز قصر خواند یا تمام کند و خانہ خسر برائے او وطن اصلی است، یا نہ؟ (۲)

الجواب

ہر گاہ آنکہ ببلد دیگر نکاح کردہ زوجہ خود را بطن اصلی خود آورد و خود بموضع تامل و تزوج یعنی مسکن زوجہ خود اقامت نہ کرد و مستقر نہ شد و نہ زوجہ خود در انجا گذاشت، آں بلد وطن او نہ شدہ است پس بجز دخول در اں بلد مقیم نخواہد شد و اتمام نماز لازم نخواہد شد بلکہ قصر بکند۔ (کذا یفہم من کتب الفقہ)
وفقیہاء کہ موضع تزوج را وطن فرمودہ اند مراد آنست کہ زوجہ اور در انجا مقیم باشد و ہر گاہ زوجہ اش آنجا مقیم نیست و خود نیز در انجا سکونت نہ کردہ بلکہ زوجہ خود را بطن خود بیاورد، پس محض اقامت خسر و وجود خانہ آں خسر در انجا مفید ایں امر نخواہد شد کہ آں بلد را وطن شوہر گفتمہ شود۔ (۳)

(۱) ولونوی الاقامة خمسة عشر يوماً في موضعين فإن كان كل منهما أصلاً بنفسه نحو مكة ومنى والكوفة والحيرة لا يصير مقيماً، إلخ. (الفتاویٰ الهندیة، الباب الخامس عشر فی صلاة المسافر: ۱۴۰/۱، انیس)

(۲) خلاصہ سوال: کوئی شخص اپنے وطن اصلی سے قصر کی مسافت پر دو ایک جگہ نکاح کے ارادے سے گیا، ایک عورت سے نکاح کر کے اپنے وطن اصلی اسے لے آیا اور وہ عورت نکاح کے بعد سے اپنے شوہر ہی کے مکان پر بیس سال سے مکمل رہ رہی ہے اور اس کے باپ کا گھر وہیں موجود ہے۔ ایسی صورت میں اگر شوہر کبھی کبھی سفر کی نیت کر کے اپنے سر کے گھر، یا اس کے اطراف میں جائے تو کیا شوہر وہاں نماز قصر کرے، یا پوری پڑھے؟ اور سر کا گھر اس کے لیے وطن اصلی ہے، یا نہیں؟ (انیس)

(۳) ترجمہ جواب: جو شخص کسی دوسرے شہر میں نکاح کر کے اپنی بیوی کو اپنے وطن اصلی لے آئے اور خود اپنی بیوی کے گھر ٹھہرے نہ مستقل مکان بنائے اور نہ اپنی بیوی کو وہاں رکھے، تو وہ شہر اس کا وطن نہیں ہے، لہذا محض وہاں جانے سے مقیم نہ ہوگا اور نہ پوری نماز پڑھنی لازم ہوگی؛ بلکہ قصر کرے گا۔ اور جن فقہانے نکاح کے مقام کو وطن فرمایا ہے تو ان کی مراد یہ ہے کہ اس کی بیوی وہاں مقیم ہوگی، جب کہ اس کی بیوی وہاں مقیم نہیں ہے اور خود وہ بھی وہاں سکونت اختیار نہیں کیا ہے؛ بلکہ اپنی بیوی کو اپنے وطن لے آیا ہے۔ پس محض سر کے وہاں رہنے اور ان کا گھر ہونے سے یہ لازم نہیں آتا کہ اس شہر کو شوہر کا وطن کہا جائے، جیسا کہ کتب فقہ سے واضح ہے۔ (انیس)

ولو كان له أهل ببلدتين فأيتهما دخلها صار مقيماً فإن ماتت زوجته في إحداهما وبقي له فيها دور وعقار، قيل: لا يبقى وطناً له إذ المعتبر الأهل دون الدار، إلخ. (۱)

و نیز در جائیکہ اشتباہ باشد کہ قصر کند یا نہ کند آنجا اتمام نماز احوط است۔ (۲)

قال فی رد المحتار فی موقع الاشتباه: لأنه اجتمع فی هذه الصلاة ما یوجب الأربع وما یمنع فرجحنا ما یوجب الأربع احتیاطاً. (۳)

وظاہر است کہ بصورت اختلاف احتیاط در اتمام نماز است نہ قصر۔ (۴) فقط (فتاویٰ دارالعلوم دیوبند: ۳/۲۶۶)

سسرال وطن اصلی ہے، یا نہیں:

سوال: ایک شخص گیا میں مقیم ہے وہ وہاں سے پٹنہ؛ بلکہ پھلواری شریف آنے کی نیت سے چلتا ہے؛ لیکن جہان آباد اسٹیشن سے چھ کوس پر اس کی سسرال ہے، وہ وہاں بھی جانے کا ارادہ رکھتا تھا۔ گیا سے چل کر جہان آباد اتر، بستی میں گیا۔ کئی روز رہ کر پھر پٹنہ آیا اور یہاں سے یکسر گیا جائے گا۔

دریافت کرنا یہ ہے کہ قصر نماز کہاں سے شروع کرے۔ آیا وہ گیا سے نکلنے کے بعد ہی قصر شروع کرے اور تا پہنچنے گیا کے قصر کرتا رہے، یہاں تک کہ اپنی سسرال کے قیام میں بھی قصر کرے، یا گیا سے چل کر اس بستی میں پہنچنے سے پہلے تک قصر کرے، پھر بستی میں پہنچ کر پوری نماز پڑھے، پھر جب پٹنہ آنے لگے اور بستی سے باہر ہو قصر کرے، یا گیا سے اپنی سسرال تک پوری نماز ادا کرے؛ لیکن جب واپس پٹنہ آنے لگے، تب قصر شروع کرے، اس نے کیا یہ ہے کہ گیا سے چل کر سسرال تک تو قصر نہیں کیا؛ بلکہ وہاں سے جب چلا تو قصر شروع کیا۔ میں ان کی وجہ کر بہت پریشانی میں ہوں؟

الجواب۔ وبالله التوفیق

گیا سے چل کر جہان آباد کے نزدیک سسرال میں اگرچہ پندرہ دن سے کم ٹھہرا؛ تاہم قصر نہ کرے؛ کیوں کہ زوجہ کا گھر بھی وطن کا حکم رکھتا ہے، (۵) پھر جب وہاں سے چلا تو اب سفر شروع ہوا۔ پس اگر قصد سفر پٹنہ کا کیا تو اس صورت

- (۱) رد المحتار، باب صلاة المسافر، مطلب فی الوطن الأصلي ووطن الإقامة: ۱۳۱/۲، دار الفکر بیروت، ظفیر
- (۲) اور یہ بھی واضح ہو کہ جہاں شبہ ہو کہ قصر کرے، یا اتمام وہاں اتمام نماز ہی احوط ہے۔ انیس
- (۳) رد المحتار، باب صلاة المسافر تحت قوله قاصداً: ۱۲۲/۲، دار الفکر بیروت، ظفیر
- (۴) اور یہ بھی ظاہر ہے کہ اختلاف کی صورت میں احتیاط اتمام نماز ہی میں ہے، نہ کہ قصر میں۔ انیس
- (۵) تزوج المسافر ببلد صار مقيماً علی الأوجه (الدر المختار)

وفی الرد تحت (قوله: صار مقيماً علی الأوجه) أي بنفس الزوج وإن لم يتخذہ وطناً أولم ينو الإقامة خمسة عشر يوماً. (الدر المختار مع رد المحتار، باب صلاة المسافر: ۶۱۹/۲، مکتبہ زکریا، دیوبند، انیس)

میں پٹنہ تک مسافت قصر نہیں ہے؛ اس لیے یہاں بھی پوری پڑھے گا؛ لیکن جب پٹنہ سے یکسر گیا واپس ہوا بغیر قیام سسرال تو یہ مسافت سفر ہے، اس صورت میں بوقت واپسی قصر کرے۔ (۱) فقط واللہ تعالیٰ اعلم
حررہ محمد حفیظ الحسن، ۲۱/ محرم ۱۴۳۷ھ۔ الجواب صواب: ابوالحسن محمد سجاد۔ (فتاویٰ امارت شرعیہ: ۳۳۴/۲-۳۳۵)

شوہر کے لیے سسرال وطن اصلی ہے، یا نہیں:

سوال: شوہر کے لیے سسرال وطن اصلی کے حکم میں ہے، یا نہیں؟ یعنی سسرال میں آنے کے بعد اگر پندرہ دنوں سے کم قیام کا ارادہ ہو تو نماز پوری پڑھی جائے گی، یا قصر؟ سسرال میں بیوی کے ہونے، یا نہ ہونے کی صورت میں کچھ فرق ہوگا، یا نہیں؟

الجواب ————— وباللہ التوفیق

کسی شخص کے لیے اس کی سسرال وطن اصلی کے حکم میں ہے، یا نہیں؟ اس سلسلہ میں مختلف اقوال ملتے ہیں۔ علامہ شامی نے دو قول نقل کیا ہے: ایک تو یہ کہ سسرال شوہر کے لیے وطن اصلی کے حکم میں نہیں ہے اور دوسرا قول یہ ہے کہ سسرال مطلقاً وطن اصلی کے حکم میں ہے، خواہ بیوی سسرال میں ہو، یا میکہ میں اور خواہ شوہر نے سسرال میں رہنے کا فیصلہ کیا ہو، یا نہ کیا ہو۔ علامہ شامی نے اسی دوسرے قول کو شرح منیہ کے حوالہ سے اوجہ قرار دیا ہے۔

”قولہ: (أو تأهلہ) أي تزوجه قال فی شرح المنیة ولو تزوج المسافر ببلد ولم ينو الإقامة به فقیل لا یصیر مقيماً وقیل یصیر مقيماً وهو الأوجه“۔ (۲)

البتہ فتاویٰ قاضی خاں اور دیگر کتب فقہ کی عبارت سے معلوم ہوتا ہے کہ شوہر کے لیے سسرال مطلقاً وطن اصلی کے حکم میں نہیں ہے؛ بلکہ وطن اصلی کے حکم میں اس وقت ہوگا جب کہ بیوی وہیں رہتی ہو، یا شوہر نے وہاں مکان بنالیا ہو، جس سے وہاں رہنے کا ارادہ ظاہر ہوتا ہو۔ ملاحظہ ہو فتاویٰ قاضی خاں کی عبارت:

”المسافر إذا جاوز عمران مصره... إن كان ذلك وطناً أصلياً بأن كان مولده وسكن فيه أولم يكن مولده ولكنه تأهل به وجعله داراً یصیر مقيماً بمجرد العزم إلى الوطن“۔ (۱/۶۵) (۳)
رد المحتار میں ہے:

”ولو كان له أهل ببلدتين فأبیتهما دخلها صار مقيماً، فإن ماتت زوجته في إحداهما وبقي له

(۱) من خرج من عمارة موضع إقامته... (قاصداً)... (مسيرة ثلاثة أيام ولياليها)... (صلی الفرض الرباعی رکعتین) وجوباً. (الدر المختار علی هامش رد المحتار: ۵۹۹/۲-۶۰۳، مکتبہ زکریا دیوبند، انیس)

(۲) رد المحتار، باب صلاة المسافر: ۶۱۴/۲، مکتبہ زکریا دیوبند، انیس

(۳) قاضی خان، کتاب الصلاة، باب صلاة المسافر: ۱/۶۵، انیس

فیہا دور و عقار قبل لایبقی وطناً له، إذا لمعتبر الأهل دون الدار، كما لو تأهل ببلدة واستقرت سكناً له وليس له فیہا دار، وقيل تبقى، آه. (۶۱۴/۲) (۱)

ہمارے علماء اور مفتیان کرام نے فتاویٰ قاضی خاں کی اس عبارت ہی کو اختیار کیا ہے اور اسی پر فتویٰ دیا کہ شوہر کے لیے سسرال مطلقاً وطن اصلی کے حکم میں نہیں ہے؛ بلکہ وطن اصلی کے حکم میں اس وقت ہوگا، جب کہ یا تو بیوی وہاں رہتی ہو، یا شوہر نے مکان بنا کر رہنے کا عزم کر لیا ہو۔ غور کرنے سے یہی قول رائج بھی معلوم ہوتا ہے؛ اس لیے کہ کوئی بھی جگہ وطن اصلی اس وقت قرار پاتی ہے، جب کہ وہاں رہنے کا پختہ ارادہ ہو، بیوی جب اپنے میکہ میں ہو، یا شوہر نے وہاں مکان بنالیا ہو تو ان دونوں صورتوں میں شوہر کا وہاں رہنا سمجھ میں آتا ہے، لہذا ان دونوں صورتوں میں وہ جگہ وطن اصلی کے حکم میں ہوگی، مطلقاً سسرال کو وطن اصلی قرار نہیں دیا جائے گا، البتہ فقہانہ بھی اصول بیان کرتے ہیں کہ جس جگہ قصر اور اتمام میں اشتباہ ہو، وہاں پر احتیاطاً اتمام اولیٰ و افضل ہے، جیسا کہ شامی میں ہے:

”قال فی رد المحتار فی موقع الاشتباه: لأنه اجتمع فی هذه الصلاة ما یوجب الأربع وما یمنع فرجحنا ما یوجب الأربع احتیاطاً“۔ (۲)

لہذا جب کہ سسرال کے وطن اصلی ہونے میں اختلاف ہے اور شامی کی صراحت کے مطابق رائج قول وطن اصلی ہونے کا ہے تو احتیاط کا تقاضا یہی ہے کہ مطلقاً سسرال میں نماز پوری پڑھی جائے اور قصر نہ کیا جائے، خواہ بیوی وہاں موجود ہو، یا نہ ہو اور شوہر نے وہاں مکان بنا کر رہنے کا عزم کیا ہو، یا نہ کیا ہو۔ (۳)

اور فتاویٰ دارالعلوم جدید میں ہے:

ہر گاہ آنکہ بلد دیگر نکاح کردہ زوجہ خود را بطن اصلی خود آورد و خود بموضع تامل و تزوج؛ یعنی مسکن زوجہ خود اقامت نہ کرد و مستقر نہ شد و نہ زوجہ خود در آنجا گذشت آن بلد وطن او نہ شدہ است پس بجز دخول در آن بلد مقیم نخواہد شد و اتمام نماز لازم نخواہد شد؛ بلکہ قصر بکند۔ (کذا یظهر من کتب الفقہ)

وفقہاء کہ موضع تزوج را وطن فرمودہ اند مراد آنست کہ زوجہ او در آنجا مقیم باشد و ہر گاہ زوجہ اش آنجا مقیم نیست و خود نیز در آنجا سکونت نکردہ؛ بلکہ زوجہ خود را بطن خود بیاورد پس محض اقامت خسرو وجود خانہ آں خسرو در آنجا مفید ایں امر نخواہد شد کہ آں بلد را وطن شوہر گفتمہ شود۔

”ولو كان له أهل ببلدتين فأيتهما دخل صار مقيماً فإن ماتت زوجته في إحداهما وبقي له فيها

(۱) رد المحتار، باب صلاة المسافر: ۶۱۴/۲، مکتبۃ زکریا دیوبند، انیس

(۲) رد المحتار، باب صلاة المسافر: ۶۰۱/۲، مکتبۃ زکریا دیوبند، انیس

(۳) دیکھئے: امداد الفتاویٰ: ۵۶۳/۱

دور و عقار قیل لا یبقی وطناً له إذ المعتبر الأهل دون الدار“۔ (۱)
 ونیز در جائیکہ اشتباہ باشد کہ قصر کند یا نہ کند آنجا اتمام نماز احوط است۔
 قال فی الشامی فی موقع الاشتباه: لأنه اجتمع فی هذه الصلوة ما یوجب الأربع وما یمنع
 فرجحنا ما یوجب الأربع احتیاطاً۔ (۲)
 و ظاہر است کہ بصورت اختلاف احتیاط در اتمام نماز است نہ در قصر۔ (۳۶۷-۳۶۶/۴) فقط واللہ تعالیٰ اعلم
 محمد جنید عالم ندوی قاسمی، ۲۱/۳/۱۴۱۵ھ۔ (فتاویٰ امارت شرعیہ: ۳۶۷-۳۶۹)

مردسراں میں مقیم ہوتا ہے، یا مسافر:

سوال (۱) زید کا نکاح سہارنپور ہوا، جو اس کے وطن سے سو میل ہے، زید منکوحہ کو وطن لے آیا۔ اگر زید ایسی صورت
 میں سہارنپور جائے کہ اس کی منکوحہ سہارنپور نہ ہو تو زید مقیم ہوگا، یا مسافر؟
 (۲) اگر زید کی منکوحہ فوت ہو جائے تو وہ سہارنپور جا کر مقیم ہوگا، یا مسافر؟
 (۳) زید ساکن الہ آباد اور ہندہ ساکنہ سہارنپور، دونوں سفر کرتے ہوئے مراد آباد پہنچے، وہاں دونوں کا نکاح
 ہو گیا تو زید مراد آباد میں مقیم ہوگا، یا مسافر؟

الجواب

در مختار میں ہے:

ولو کان له أهل ببلدتين فأیتھما دخلها صار مقيماً فإن ماتت زوجته فی إحداهما وبقی له فیها
 دور و عقار قیل لا یبقی وطناً له إذ المعتبر الأهل دون الدار كما لو تأهل ببلدة واستقرت سکناً له و
 لیس له فیها دار و قیل تبقی، إلخ۔ (۴)

(۱) رد المحتار، باب صلاة المسافر، مطلب فی الوطن الأصلي ووطن الإقامة: ۱۳۱/۲، دار الفکر بیروت، انیس
 (۲) رد المحتار، باب صلاة المسافر: ۱۲۲/۲، دار الفکر بیروت، انیس
 (۳) جب کوئی شخص دوسرے شہر میں نکاح کر کے اپنی بیوی کو اپنے وطن اصلی میں لائے اور جو خود شادی کرنے کی جگہ میں؛ یعنی بیوی کی
 سکونت گاہ میں اقامت نہ کرے اور اس کو ٹھکانہ بنائے اور نہ اپنی زوجہ کو اس جگہ میں چھوڑے تو وہ شہر اس کا وطن اصلی نہیں ہوگا، لہذا صرف اس شہر
 میں داخل ہونے سے مقیم نہیں ہوگا اور پوری نماز پڑھنا لازم نہیں ہوگا؛ بلکہ قصر کرے گا، جیسا کہ کتب فقہ سے ظاہر ہے اور فقہانے جو شادی کی جگہ کو
 وطن قرار دیا ہے، اس سے مراد یہ ہے کہ اس کی بیوی اس جگہ نہ رہتی ہو اور جب اس کی بیوی اس جگہ نہ رہتی ہو اور وہ خود بھی وہاں سکونت پذیر نہ ہو؛
 بلکہ اپنی بیوی کو اپنے وطن لے آئے تو محض خسر اور اس کے اہل خانہ کا وہاں رہنا اس امر میں مفید نہیں ہوگا کہ اس شہر کو شوہر کا وطن کہا جائے،..... نیز
 جس جگہ قصر اور اتمام میں اشتباہ ہو جائے، ایسی تمام جگہوں میں احتیاط یہی ہے کہ نماز پوری پڑھی جائے..... اور ظاہر ہے کہ اختلاف کی صورت
 میں احتیاط پوری نماز پڑھنے میں ہے، نہ کہ قصر میں۔ [مجاہد]

(۴) رد المحتار، باب صلاة المسافر، مطلب فی الوطن الأصلي ووطن الإقامة: ۱۳۱/۲، دار الفکر بیروت، ظفیر

اس سے دوسری صورت؛ یعنی (ب) کا جواب تو واضح ہو گیا کہ زوجہ کے مرجانے کے بعد سہارنپور اس کا وطن اصلی نہ رہے گا، خصوصاً جب کہ وہاں اس کا گھر اور زمین بھی نہیں ہے؛ کیوں کہ اختلاف جو کچھ ہے، وہ بصورت دار و عمار باقی رہنے کے ہے اور اس میں اتمام احوط ہے اور پہلی صورت (الف) میں بھی جب کہ اس کی زوجہ وہاں نہیں ہے تو بظاہر وہاں جا کر مقیم نہ ہوگا اور تیسری صورت (ج) میں بھی مراد آبادان کا وطن نہ ہوگا، اس میں تو کچھ شبہ نہیں ہے، صرف شبہ روایت شرح منیہ (۱) کے موافق پہلی صورت میں ہے؛ لیکن فقہانے یہ قاعدہ بھی لکھ دیا ہے کہ جہاں شبہ ہو، وہاں پوری نماز پڑھے کہ اس میں احتیاط ہے، جیسا کہ شامی میں موقع شبہ میں لکھا ہے:

لأنه اجتمع في هذه الصلاة ما يوجب الأربع وما يمنع فرجحنا ما يوجب الأربع احتياطاً. (۲) فقط

(فتاویٰ دارالعلوم دیوبند: ۴۷۰/۴-۴۷۱-۴۷۲) ☆

سسرال جو تین منزل پر ہے، قصر کرے، یا نہیں:

سوال: زید اگر اپنے سسرال میں جاوے، جو تین منزل پر ہے، قصر کرے، یا نہ؟ یعنی پندرہ روز، یا کم کے ارادہ سے جاوے، اسی طرح ہندہ اپنی سسرال میں بہ ارادہ کم از پندرہ یوم جاوے، جو تین منزل پر ہے، قصر کرے گی، یا نہ؟

الجواب

قال في الدر المختار: (الوطن الأصلي) هو موطن ولادته أو تأهله أو توطنه، إلخ. وفي الرد: (قوله أو تأهله) أي تزوجه، قال في شرح المنية: ولو تزوج المسافر ببلد ولم ينو الإقامة به فقليل لا يصير مقيماً وقيل يصير مقيماً وهو الأوجه إلخ. (۳)

(۱) شرح منیہ کی وہ روایت یہ ہے: ولو تزوج المسافر ببلد ولم ينو الإقامة به فقليل لا يصير مقيماً وقيل يصير مقيماً وهو الأوجه، إلخ. (رد المحتار، باب صلاة المسافر: ۱۳۱/۲، دار الفکر بیروت، ظفیر)

(۲) رد المحتار، باب صلاة المسافر، تحت قوله قاصداً: ۱۲۲/۲، دار الفکر بیروت، ظفیر

☆ سسرال میں قصر کرے، یا پوری پڑھے:

سوال: سسرال میں دس کوس کا فاصلہ ہے تو زید کو سسرال پہنچ کر پوری نماز پڑھنا چاہیے، یا قصر؟

الجواب

سسرال میں پہنچنے پر پوری نماز پڑھے۔

كما في رد المحتار: (قوله أو تأهله): أي تزوجه، قال في شرح المنية (غنية المستملی: ۵۰۵/۱، ظفیر): ولو تزوج المسافر ببلد ولم ينو الإقامة به فقليل لا يصير مقيماً وقيل يصير مقيماً وهو الأوجه، إلخ. (رد المحتار، باب صلاة المسافر، مطلب في الوطن الأصلي ووطن الإقامة: ۱۳۱/۲، دار الفکر بیروت، انیس) (دس کوس مسافت قصر نہیں ہے؛ اس لیے صورت مسئلہ میں قصر کا سوال پیدا نہیں ہوتا، ظفیر) (فتاویٰ دارالعلوم: ۴۸۸/۴-۴۸۹)

(۳) دیکھئے: الدر المختار مع رد المحتار، باب صلاة المسافر: ۱۳۱/۲، دار الفکر بیروت، انیس

فالأصلی وهو مولد الإنسان أو موضع تأهل به ومن قصدہ التعیس به لا الارتحال عنه. (۱)
اس سے معلوم ہوا کہ زید اور ہندہ صورت مذکورہ میں نماز پوری پڑھیں۔ فقط (۲) (فتاویٰ دارالعلوم دیوبند: ۴/۳۹۳)

زوجہ کے وطن میں قصر کرے، یا نہیں:

سوال: زید مع اہل و عیال سسرال میں آیا، جو مقدار مسافت قصر پر ہے۔ زید اور اس کی بیوی قصر کریں، یا نہیں؟
اور اس کی نگرانی دوسرے قربت داروں کے ماتحت کیا ہے؟ کیا قدیم وطن اصلی کو جہاں زینات اور دیگر قربت دار
ہیں، جیسے ہمشیرہ واخ و بہنوئی آوے تو قصر پڑھے، یا نہیں؟

الجواب

جس شہر میں انسان اپنا نکاح کرے، وہ بھی مثل وطن کے ہو جاتا ہے، لہذا شوہر کو سسرال میں قصر نہ کرنا چاہیے، نماز
پوری پڑھے، اسی طرح عورت بھی۔

قال فی الدر: (الوطن الأصلی) هو موطن ولادته أو تأهله أو توطنه، آ. ۵. (۱/۸۲۹) (۳)

قلت: وهذا لا یصح مطلقاً بل فیہ تفصیل کما سیأتی.

(۲) دوسری صورت میں دونوں وطن اصلی ہیں، قدیم وطن میں جب جاوے نماز پوری پڑھے۔

(۱) غنیۃ المستملی، کتاب الصلاة، باب صلاة المسافر، ص: ۵۴۴، ظفیر

(۲) ضمیمہ: مندرجہ بالا صفحات میں دو مسئلے زیر بحث ہیں۔ پہلا مسئلہ: تَوَطَّنْ به تَزَوُّجْ کا کیا مطلب ہے۔

دوسرا مسئلہ: شوہر کے گھر رخصت ہو جانے کے بعد عورت کا میکہ وطن اصلی باقی رہتا ہے، یا نہیں؟

(۱) سوال: ”جہاں شادی کرے، وہ وطن کے حکم میں ہے، یا نہیں؟“ عورت جب شادی کے بعد اپنے والدین کے گھر جائے،
الح“، ”سسرال میں جا کر نماز پوری پڑھی تو کیا حکم ہے؟“ ”سسرال میں قصر کرے، یا پوری پڑھے۔۔۔“ اور ”سسرال جو تین منزل پر ہے، قصر
کرے، یا نہیں؟“ کے جوابات میں ہے کہ محض تزوج سے شوہر کے لیے سسرال وطن اصلی ہو جاتا ہے۔ چاہے اس کا سسرال میں رہنے کا ارادہ ہو،
یا نہ ہو۔ نیز چاہے اس کی بیوی وہاں رہتی ہو، یا اسے دوسری جگہ منتقل کر لیا ہو، اسی طرح عورت کے شوہر کے گھر رخصت ہو جانے کے بعد بھی اس
کا میکہ اس کا وطن اصلی باقی رہتا ہے۔

(۲) اور سوال ”خسر کا گھر وطن اصلی نہیں؟“ ”مرد سسرال میں مقیم ہوتا ہے، یا مسافر؟“ اور ”عورت کا وطن اصلی سسرال ہے،
یا والدین کا گھر، الح“ کے جوابات میں یہ ہے کہ محض تزوج سے سسرال شوہر کے لیے وطن اصلی نہیں ہوتا۔ سسرال شوہر کے لیے وطن اصلی صرف
اس صورت میں ہوتا ہے، جب شوہر کا سسرال میں رہنے کا ارادہ ہو، یا اس کی زوجہ وہاں رہتی ہو اور عورت کے لیے شوہر کے گھر رخصت ہونے کے
بعد میکہ وطن اصلی باقی نہیں رہتا۔

ان مختلف فتاویٰ میں نمبر: ۲ کے فتاویٰ صحیح ہیں اور نمبر: ۱ کے فتاویٰ میں شرح منیہ کی جس عبارت سے استدلال کیا گیا ہے، وہ استدلال
واضح اور موافق قواعد نہیں ہے۔ واللہ اعلم (محمد امین، ضمیمہ، ص: ۱۵-۱۶)

(۳) الدر المختار علی هامش رد المحتار، باب صلاة المسافر: ۱/۳۱۲، دار الفکر بیروت، انیس

قال فی الہندیۃ: ولوانتقل بأہلہ ومتاعہ إلی بلد وبقی لہ دور وعقار فی الأول، قیل: بقی الأول وطناً لہ وإلیہ أشار محمد رحمہ اللہ فی کتاب، کذا فی الزاہدی، ۵. (۹۱/۱) (۱) واللہ اعلم
۲۲ ربیع الاول ۱۳۴۰ھ۔ (امداد الاحکام: ۳۰۷/۲)

داماد سسرال میں قصر کرے، یا اتمام:

سوال: زید کا سسرال اتنی دور ہے جتنی دور میں آدمی شرعی مسافر ہو جاتا ہے، یا اس سے بھی دور ہے، زید اگر اپنی سسرال جائے تو زید کو وہاں پہنچ کر قصر نماز پڑھنی ہوگی، اگر پوری نماز پڑھنی ہوگی تو اس کی کیا وجہ ہے؟ قاعدہ کی رو سے وہ مسافر ہو چکا اور پھر وہ پوری نماز پڑھے اور زید کا ارادہ بھی وہاں ٹھہرنے کا دو دن، یا کم و بیش کا ہے؛ یعنی پندرہ یوم سے کم، پھر بھی وہ مسافر نہیں ہوا۔ فتاویٰ دارالعلوم: ۴/۱۷۴ (۲) پر تحریر ہے: ”اگر کسی آدمی کی زوجہ گھر پر ہو اور پھر وہ آدمی سسرال کو جائے جب کہ اس کی بیوی سسرال میں نہیں ہے تو وہ مقیم نہیں ہوگا، بلکہ مسافر رہے گا۔“
اور ۴/۸۸ (۳) پر تحریر ہے کہ ”سسرال میں پہنچ کر پوری نماز پڑھے، قصر نہ کرے۔“

اس سے معلوم ہوتا ہے کہ مقیم رہے گا اور اوپر کے مسئلہ سے معلوم ہوا کہ مسافر رہے گا۔ ان دونوں میں کیا فرق ہے؟ کیا مسافر ہونے کے لیے سسرال میں عورت کا ہونا ضروری ہے؟ اگر ایسا ہی ہے تو اگر عورت سسرال میں ہو تو زوجہ کا میکہ آدمی کی سسرال نہ رہے گا اور مسافر ہونے کی کیا شرائط ہیں؟ ایک شرط ۴۸ میل ہے اور اس کے علاوہ جو شرائط ہوں تحریر فرمائیں؟ اور کیا تحض نکاح کی وجہ سے زید کا سسرال وطن بن جاتا ہے، جب کہ زید نہ سسرال میں رہتا ہے اور نہ آئندہ کے لیے اس کا کوئی وہاں رہنے کا قصد ہے؟

ایضاً:

سوال: بہشتی زیور میں مسافرت کی نماز کے بیان میں یہ لکھا ہے کہ ”بیہ کے بعد اگر عورت مستقل طور پر اپنے سسرال رہنے لگے تو اس کا اصلی گھر سسرال ہے تو اگر تین منزل چل کر میکہ گئی اور پندرہ روز ٹھہرنے کی نیت نہیں ہے تو مسافر رہے گی۔ مسافرت کے قاعدہ سے نماز و روزہ کرے اور اگر وہاں کا رہنا ہمیشہ کے لیے نہیں ٹھانا تو جو وطن پہلے سے اصلی تھا، وہ اب بھی رہے گا۔“ (۴) عام طور پر ایسا ہوتا ہے کہ عورت بیہ کے بعد سسرال ہی میں رہتی ہے؛ لیکن رنج و خوشی کے موقع پر میکہ چلی جاتی ہے۔ کیا مسئلہ مذکورہ میں یہی صورت مراد ہے؟

(۱) الفتاویٰ الہندیۃ، الباب الخامس عشر فی صلاة المسافر: ۱/۴۲، انیس

(۲) فتاویٰ دارالعلوم دیوبند، کتاب الصلوٰۃ، مسائل صلوٰۃ المسافر: ۴/۱۷۴، مکتبہ امدادیہ ملتان

(۳) فتاویٰ دارالعلوم دیوبند، کتاب الصلوٰۃ، مسائل صلوٰۃ المسافر: ۴/۸۸، مکتبہ امدادیہ ملتان

(۴) بہشتی زیور، حصہ دوم، باب بیست و یکم، مسافرت میں نماز پڑھنے کا بیان، ص: ۱۵۹، دارالاشاعت کراچی

الجواب ————— حامداً ومصلیاً

(۱) ص: ۴۸۸ کے سوال میں تصریح ہے: سسرال میں اگر اسی، ۸۰/کوس کا فاصلہ ہے تو زید کو سسرال پہنچ کر پوری نماز پڑھنی چاہیے، یا قصر کرنا چاہیے؟ اس کا جواب ظاہر ہے کہ پوری نماز پڑھے۔ اس مسافت پر شرعی سفر نہیں ہوتا۔ ص: ۴۷۱ کے سوال میں سو میل کی تصریح ہے، جس پر شرعی سفر کے احکامات جاری ہوتے ہیں۔ یہ فرق بدیہی ہے، محض کسی جگہ نکاح کر لینے سے وہ جگہ وطن اصلی نہیں ہو جاتی، جیسا کہ ص: ۴۷۱ کے ایک سوال میں ہے کہ ”زید ساکن الہ آباد اور ہندہ ساکنہ سہارنپور دونوں سفر کرتے ہوئے مراد آباد پہنچے، وہاں دونوں کا نکاح ہو گیا تو زید کا مراد آباد وطن نہ ہوگا، وہاں قصر ہی کرے گا، البتہ اگر کسی مقام جو کہ سسرال کا شہر ہے، وہاں نکاح ہوا اور یہ طے پا جائے کہ باوجود نکاح کے زوجہ کو شوہر کے مکان پر رخصت کر کے نہیں بھیجا جائے گا؛ بلکہ وہ ہمیشہ اپنے والدین کے مکان ہی پر رہے گی اور شوہر کو بھی یہیں رہنا ہوگا، جس کو خاندان داما دی کہا جاتا ہے، اس صورت میں شوہر کے حق میں سسرال بھی وطن اصلی کے حکم میں ہے، یہاں آکر بھی اس کو اتمام کرنا ہوگا، اگرچہ مسافت طے کر کے آئے اور پندرہ روز سے کم ٹھہرنا ہو۔“

”الوطن الأصلي هو وطن الإنسان في بلدته أو بلدة أخرى اتخذها داراً وتوطن بها مع أهله وولده وليس من قصده الارتحال عنها، بل التعيش بها، وهذا الوطن يبطل بمثله لا غير، وهو أن يتوطن في بلدة أخرى وينقل الأهل إليها، فيخرج الأول من أن يكون وطناً أصلياً حتى لو دخله مسافراً لا يتم قيدها بكونه انتقل عن الأول بأهله؛ لأنه لو لم ينتقل بهم ولكنه استحدث أهلاً في بلدة أخرى، فإن الأول لم يبطل ويتم فيهما، إلخ“۔ (البحر الرائق) (۱)

جہاں نکاح کی یہ صورت نہ ہو، وہ وطن اصلی کے حکم میں نہیں، مسافر ہونے کے لیے تین منزل کی مسافت تقریباً ۴۸ میل کی نیت سے جائے۔ وطن اصلی، یا وطن اقامت کی آبادی سے خارج ہو جائے، بس اتنا ہی کافی ہے۔ (۲)

(۲) بعض علاقوں میں دستور ہے کہ شادی کے بعد لڑکی اپنے شوہر کے مکان پر ایک دو دن کے لیے بطور مہمان کے جاتی ہے، پھر واپس چلی آتی ہے۔ کچھ مدت کے بعد پھر دو چار روز کے لیے جاتی ہے اور چلی آتی ہے۔ کچھ عرصہ تک یہی حال رہتا ہے۔ اس صورت میں میکہ اس کا وطن اصلی رہتا ہے، وہ وہاں اتمام کرتی ہے اور شوہر کا مکان ابھی وطن اصلی نہیں بنا، پھر مستقل شوہر کے مکان پر قیام کے لیے آ جاتی ہے کہ اصلۃً اب اسے یہاں رہنا ہے، بوقت

(۱) البحر الرائق، باب المسافر: ۲/۲۳۹، رشیدیہ

(۲) من خرج من عمارۃ موضع إقامته ... (قاصداً) ... (مسيرة ثلاثة أيام ولياليها) ... (بالسير الوسط مع الاستراحات المعتادة) ... (صلی الفرض الرباعي ركعتين) وجوباً۔ (الدر المختار علی هامش رد المحتار، باب صلاة المسافر: ۱۲۱/۲-۱۲۳، سعید)

ضرورت میکہ جانا ہوگا؛ اس لیے شوہر کا وطن ہی اس کا وطن اصلی کہلاتا ہے، اب وہاں قصر نہیں کرے گی۔ (۱) بہشتی زیور کی مراد یہی ہے۔ فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند، ۳/۷/۱۳۹۲ھ۔

الجواب صحیح: بندہ نظام الدین غفی عنہ، دارالعلوم دیوبند، ۳/۷/۱۳۹۲ھ۔ (فتاویٰ محمودیہ: ۴۹۵/۷-۴۹۸)

جہاں نکاح ہو، کیا وہ مطلقاً وطن اصلی کے حکم میں ہے:

سوال (۱) درمختار میں وطن اصلی اس جگہ کو بھی لکھا ہے: ”أوتأهله“ یعنی نکاح کرنے کی جگہ تو کیا مطلقاً وہ جگہ جہاں نکاح ہوا ہے، وطن اصلی ہے، یا اس کا کچھ اور مطلب ہے؟ اور اس کی کیا تفصیل ہے؟

عورت کا وطن اصلی سسرال ہے، یا والدین کا گھر

اور اگر کوئی وطن اقامت سے دس بارہ میل سفر کرے تو مسافر ہوگا، یا نہیں:

(۲) عورت کا وطن اصلی اس کی سسرال ہے، یا والدین کا گھر؟ وطن ولادت سے کیا مراد ہے؟ مطلقاً، یا وہ جگہ جس کو عرف میں وطن کہتے ہیں؟

اگر کوئی شخص کسی جگہ ملازم ہو اور اس کا وطن وہاں سے سفر شرعی کی مسافت پر ہو تو اگر یہ شخص ملازمت کی جگہ سے دس بارہ میل کا سفر کرے تو مسافر ہے، یا نہیں؟

الجواب

(۱) وطن اصلی کے معنی یہ لکھتے ہیں کہ وطن قرار ہو، یعنی وہاں رہنا مقصود ہو۔ پس موضع تامل؛ یعنی تزوج وطن اصلی اسی وقت ہوتا ہے کہ وہاں رہنا مقصود ہو اور اس کی زوجہ وہاں رہتی ہو۔ یہ مطلب نہیں کہ اگر کسی جگہ سے نکاح کر کے عورت کو لے آیا تو پھر بھی وہ موضع نکاح وطن ہو جاوے۔ حاصل یہ ہے کہ جس جگہ اس کی زوجہ رہتی ہے اور اس کو وہاں رہنا مقصود ہے تو وہ بھی وطن اصلی ہے، اگر دوسری زوجہ دوسری جگہ رہتی ہے تو دونوں وطن اصلی ہیں۔

ولو كان له أهل ببلدين فأيتهما دخلها صار مقيماً. (۲)

اس عبارت سے واضح ہے کہ زوجہ کا وہاں رہنا اور ہونا معتبر ہے، محض نکاح کر کے کہیں سے لے آنا، یہ سبب وطن بننے کا نہیں ہے۔

(۱) الوطن الأصلي هو وطن الانسان في بلدته أو بلدة أخرى اتخذها داراً وتوطن بها مع أهله وولده وليس من قصده الارتحال عنها بل تعيش بها. (البحر الرائق، باب المسافر: ۱۳۹/۲، دار الكتب العلمية بيروت، انيس)

(۲) رد المحتار، باب صلاة المسافر، مطلب في الوطن الأصلي ووطن الإقامة: ۱۳۱/۲، دار الفكر بيروت، انيس

- (۲) عورت تابع مرد کے ہے، شوہر اس کا اس کو جہاں رکھے، وہی اس کا وطن ہوگا۔ (۱)
- وطن ولادت وہ ہے، جہاں وہ پیدا ہوا اور اس کے والدین وہاں رہتے ہیں، ملازمت کی جگہ جہاں وہ مقیم ہے اور بوجہ اقامت کے نماز پوری پڑھتا ہے تو جب تک وہاں سے مسافت شرعیہ کے سفر کے ارادہ سے نہ نکلے گا، قصر نہ کرے گا۔
- (و) یبطل (وطن الإقامة بمثلہ و) بالوطن (الأصلی و) بإنشاء (السفر)۔ (۲) فقط
- (فتاویٰ دارالعلوم دیوبند: ۴۸۲/۴-۴۸۳)

شادی شدہ لڑکے کی مستقل سکونت کون سی کہلائے گی:

سوال: کہتے ہیں کہ بیٹے کا گھر شادی سے پہلے ماں باپ والا ہوتا ہے اور شادی کے بعد وہ والا جہاں اس کے اہل خانہ رہتے ہوں، ایسی صورت میں جب کہ یہ دونوں گھر دو مختلف شہروں میں ہوں تو اس لڑکے کی سکونت کس شہر میں کہلائے گی؟

الجواب

جہاں اس نے مستقل سکونت کا ارادہ کر لیا ہو۔ (۳) (آپ کے مسائل اور ان کا حل: ۸۸/۴-۸۹)

جہاں شادی کرے، وہ وطن کے حکم میں ہے، یا نہیں:

سوال (۱) مثلاً زید ساکن دیوبند کا نکاح الہ آباد ہوا تو اب محض نکاح ہو جانے سے الہ آباد زید کا وطن اصلی ہو جائے گا، یا وہاں سکونت اختیار کرنا بھی شرط ہے۔ صاحب مراقی الفلاح و درمختار وغیرہ محض تزوج کو لکھتے ہیں اور کبیری وغیرہ میں سکونت کی قید لگائی ہے۔ فتویٰ کس قول پر ہے؟

شادی کے بعد اپنے والدین کے گھر جائے اور پندرہ دن سے کم کی نیت کرے تو قصر کرے، یا اتمام:

(۲) بعد نکاح جب عورت اپنے شوہر کے یہاں چلی جاوے۔ اگر پھر والدین کے یہاں آوے اور پندرہ یوم سے کم قیام کا ارادہ ہو تو قصر کرے، یا اتمام؟

(۱) (والمعتبرنية المتبوع)؛ لأنه الأصل (لالتابع كامرأة) وفاها مهرها المعجل. (الدر المختار علی هامش رد المحتار، باب صلاة المسافر: ۱۳۳/۲، دار الفکر بیروت، انیس)

(۲) الدر المختار علی هامش رد المحتار، کتاب الصلاة، باب صلاة المسافر: ۱۳۲/۲، دار الفکر بیروت، ظفیر

(۳) (الوطن الأصلی) (یبطل بمثلہ) (وفی الرد تحت قوله الوطن الأصلی) فلو كان له أبوان ببلد غیر مولده وهو بالغ ولم يتأهل به فليس ذلك وطنًا له إلا إذا عزم على القرار فيه وترك الوطن الذي كان له قبله، إلخ. (رد المحتار، باب صلاة المسافر: ۱۳۲/۲)

سسرال میں جا کر نماز پوری پڑھی تو کیا حکم ہے:

(۳) اگر زید مذکور ساکن دیوبند الہ آباد جا کر اتمام کرے اور مقیمین کو پوری نماز پڑھاوے تو اعادہ کی تو ضرورت نہیں؟

الجواب

- (۱) شامی نے قول درمختار ”أو تأهلہ“ کے تحت میں شرح منیہ سے نقل فرمایا ہے:
- ولو تزوج المسافر ببلد ولم ينو الإقامة به فقیل لا يصير مقيماً وقيل يصير مقيماً وهو الوجه، إلخ. (۱)
- اس سے معلوم ہوا کہ محض تزوج سے وہاں مقیم ہو جاتا ہے یہی اصح و اوجہ ہے؛ یعنی وہاں جا کر نماز پوری پڑھنی چاہیے۔
- (۲) پوری نماز پڑھے کہ وہ بھی اس کا وطن اصلی ہے۔ (۲)
- (۳) اس کا حکم اوپر (۱) کے جواب سے معلوم ہو گیا کہ اس کو پوری نماز پڑھنی چاہیے۔ فقط (فتاویٰ دارالعلوم: ۴۵۸۷-۴۵۹۰)

کیا عورت کو بعد شادی وطن اصلی و میکہ میں قصر کرنا ہوگا:

سوال: ہندہ اپنے وطن مولودی سے سوکوس پر بیاہی گئی ہے تو جب کہ سسرال سے اپنے وطن اصلی مولودی میں چار پانچ روز کے واسطے اتفاقاً آوے تو نماز قصر پڑھے، یا پوری؟

الجواب

- فی الدر المختار: الوطن الأصلي ... (یطل بمثله).
- فی رد المحتار: فلو كان له أبوان ببلد غیر مولده وهو بالغ ولم يتأهل به فلیس ذلك وطناً له إلا إذا عزم على القرائیه وترک الوطن الذی كان له قبله، شرح المنیة. (۸۲۹/۱) (۳)
- اس روایت سے معلوم ہوا کہ وہ عورت صورت مسئولہ میں نماز قصر پڑھے۔ فقط
- ۷/رجب ۱۳۲۷ھ (تمتہ اولیٰ، ص: ۱۷) (امداد الفتاویٰ جدید: ۵۷۹/۱)

عورت میکہ میں اتمام کرے گی، یا قصر:

سوال: اگر عورت کامیکہ مسافت سفر پر واقع ہو تو عورت اپنے میکہ میں اتمام کرے گی، یا قصر؟ جب کہ بہشتی زیور

- (۱) رد المحتار، باب صلاة المسافر، مطلب فی الوطن الأصلي ووطن الإقامة: ۱۳۱/۲، دار الفکر بیروت، انیس
- (۲) الوطن الأصلي هو موطن ولادته أو تأهلہ أو توطنه. (الدر المختار علی هامش رد المحتار، باب صلاة المسافر، مطلب فی الوطن الأصلي، إلخ: ۷۴۲/۱، ظفیر)
- (۳) الدر المختار مع رد المحتار، باب صلاة المسافر: ۱۳۱/۲-۱۳۲، دار الفکر بیروت، انیس

میں اتمام کا فتویٰ ہے، (۱) تو کون سا فتویٰ معتبر ہے؟ پھر دونوں فتوؤں میں تعارض کیسے پیدا ہوا؟

الجواب _____ حامداً ومصلیاً

شادی کے بعد شوہر کے مکان پر ایک روز کے لیے آنا ہوتا ہے، یہ آنا عارضی ہے، جب میکہ جائے گی، اتمام کرے گی، پھر جب شوہر کے مکان پر مستقل قیام کے لیے آنا ہوگا، ایسی حالت میں میکہ عارضی طور پر پندرہ روز سے کم کے لیے جانا ہو تو قصر کرے گی۔ اس طرح تعارض رفع ہو جائے گا؛ کیوں کہ ہر دو کا محمل الگ الگ ہے۔ (۲) دفع تعارض کے لیے تطبیق کا طریقہ بھی اور ترجیح کا طریقہ بھی ہے۔ فقط واللہ تعالیٰ اعلم

حررہ العبد محمود غفرلہ، دارالعلوم دیوبند۔ (فتاویٰ محمودیہ: ۵۰/۷)

مسافت سفر اور میکہ کا شرعی حکم:

سوال: میں ۱۱۰ کیلو میٹر کا سفر طے کر کے میکہ حیدر آباد آئی ہوں، یہاں کبھی ایک اور کبھی دودن رہتی ہوں۔ میرے لیے نماز قصر ہوگی، یا پوری؟

(ایک بہن، ٹانڈور)

الجواب _____

۷۷ کیلو میٹر کی مسافت کے سفر پر آدمی مسافر ہو جاتا ہے؛ اس لیے دوران سفر آپ مسافر ہیں، اگر آپ راستہ میں ظہر وعصر، یا عشا کی نماز ادا کریں تو قصر کریں گی۔ اسی طرح اگر یہ نماز دوران سفر اس طرح قضا ہوئی کہ حیدر آباد میں داخل ہونے سے پہلے ہی اس نماز کا وقت گزر چکا تو بعد میں اس کی قضا دو ہی رکعت کی جائے گی؛ کیوں کہ جو نمازیں حالت سفر میں قضا ہو گئی ہوں، وہ بعد میں قصر ہی کے ساتھ پڑھی جائیں گی۔ (۳)

(۱) مسئلہ ۲۱: بیاہ کے بعد اگر عورت مستقل طور پر اپنے سرال رہنے لگی تو اس کا اصل گھر سرال ہے تو اگر تین منزل چل کر میکہ گئی اور پندرہ روز ٹھہرنے کی نیت نہیں ہے تو مسافر رہے گی، مسافرت کے قاعدے سے نماز روزہ کرے۔ اگر وہاں کارہنا ہمیشہ کے لیے دل میں ٹھانا تو جو وطن پہلے سے اصلی تھا، وہی اب بھی اصلی رہے گا۔ (بہشتی زیور، مسافرت میں نماز پڑھنے کا بیان، حصہ دوم، ص: ۱۵۹، دارالاشاعت کراچی)

(۲) (الوطن الأصلي) و هو موطن ولادته أو تأهله أو توطنه (بيطل بمثله) إذا لم يبق له بالأول أهل، فلو بقي لم يبطل، بل يتم فيهما (لا غير). (الدر المختار على هامش رد المحتار، باب صلاة المسافر: ۱۳۱/۲-۱۳۲، سعيد)

”والوطن الأصلي هو موطن الإنسان في بلده أو بلدة أخرى اتخذها داراً وتوطن بها مع أهله وولده وليس من قصده الارتحال عنها بل تعيش بها وهذا الوطن يبطل بمثله لا غير، وهو أن يتوطن في بلدة أخرى وينقل أهل إليها، فيخرج الأول من أن يكون وطناً أصلياً حتى لو دخله مسافراً، لا يتم“. (البحر الرائق، باب المسافر: ۲۳۹/۲، رشيدية)

(۳) ”فيقضى مسافر في السفر مافاتة في الحضر من الفرض الرباعي أربعاً، المقيم في الإقامة مافاتة في السفر منها ركعتين“ (الفتاوى الهندية، كتاب الصلاة، باب في قضاء الفوائت: ۱۲۱/۱)

حیدر آباد جو آپ کا میکہ ہے، اگر آپ کے والدین، یا ان میں سے ایک یہاں موجود ہوں، یا آپ کی زمین و مکان یہاں ہو تو حیدر آباد آپ کا وطن ہے، یہاں اگر آپ چند گھنٹوں کے لیے آئیں، تب بھی آپ پوری چار رکعت نماز ادا کریں گی۔

”وطن اصلی و هو مولد الرجل أو البلد الذي تأهل به“۔ (۱) (کتاب الفتاویٰ: ۲/۴۶۸-۴۶۹)

وطن اصلی کے متعدد ہونے اور وطن زوجہ کا وطن اصلی ہونے کی تحقیق:

سوال: کبیری شرح منیہ ص: ۵۹۲ میں ہے:

”لو تزوج المسافر ببلد ولم ينو الإقامة به فقیل لا يصير مقيماً و قيل يصير مقيماً وهو الوجه لما مر من حديث عثمان رضي الله عنه“۔ (۲)

وروی الإمام أحمد وأبو بكر بن أبي شيبة وأبو عمر بن عبد البر والطحاوی أن عثمان رضي الله عنه صلى بمنى أربع ركعات فأنكر الناس عليه فقال أيها الناس أنى تأهلت بمكة منذ قدمت وأنى سمعت رسول الله صلى الله عليه وسلم يقول من تأهل في بلد فليصل صلاة المقيم۔ (۳)
ولو كان له أهل ببلدين فأيتهما دخلها صار مقيماً فإن ماتت زوجة في إحدیهما وبقي له فيها دور وعقار لا تبقى وطناً له إذ المعتبر الأهل دون الدار كما لو تأهل ببلدة واستقرت سكناً له وليس له فيها دار وقيل تبقى، آه۔ (۴)

حافظ عبداللطیف صاحب نے فرمایا ہے کہ اگر زوجہ مستقل قیام (جیسا کہ نکاح سے پیشتر تھا) اپنے والدین کے وطن میں رکھے، جب تو خاوند کے لیے سرال وطن بن جاوے گا اور اگر (ہمارے دیار کی طرح) مستقل قیام خاوند کے وطن میں کر لے اور والدین کے یہاں محض ملاقات کو آیا کرے تو خاوند سرال میں مسافر رہے گا۔ (۵)
احقر کی فہم ناقص میں یہ آتا ہے کہ عورت کا جس جگہ مستقل قیام ہو وہ خاوند کا وطن اصلی قرار دیا جاوے گا اور ”إذ المعتبر الأهل دون الدار“ سے یہی مفہوم ہوتا ہے اور اس تو جیہ پر خاوند کا تابع للزوجہ ہونے کا اشکال بھی نہیں ہوتا، البتہ یہ سوال ہوگا کہ وطن قدیم وطن رہے گا، یا نہیں؟ اگر نہیں جب تو کچھ اشکال نہیں اور اگر وہ بھی وطن رہے گا تو دو وطن ہو جائیں گے، حالاں کہ الوطن الأصلی یبطل بمثلہ کے موافق وطن اصلی متعدد نہیں ہو سکتے، متعدد اہلیہ ہونے کی صورت میں بھی یہی اشکال ہے۔

(۱) الفتاویٰ الہندیۃ، الباب الخامس عشر فی صلاة المسافر: ۱/۴۲۱

(۲) کتاب الصلاة، باب صلاة المسافر، ص: ۵۴۴، انیس

(۳) غنیۃ المستملی، کتاب الصلاة، باب صلاة المسافر، ص: ۵۳۸، انیس

(۴) الحلبي الكبير، کتاب الصلاة، باب صلاة المسافر، ص: ۵۴۴، انیس

(۵) بلکہ عورت بھی اس حالت میں قصر کرے گی، کما ہو مصرح فی بہشتی زیور

مسئلہ کی تحقیق فرما کر حدیث کا محمل بھی بیان فرما دیجئے؛ یعنی اگر قصدر سسرال علی الاطلاق نہیں تو حضرت عثمان رضی اللہ عنہ کا استدلال کس طرح صحیح ہوگا۔
(عبدالکریم گمٹھلوی)

الجواب

قال فی البحر: والوطن الأصلي هو وطن الإنسان فی بلدته أو بلدة أخرى اتخذها داراً وتوطن بها مع أهله وولده وليس من قصده الارتحال عنها بل التعيش بها وهذا الوطن يبطل بمثله لا غير وهو أن يتوطن فی بلدة أخرى وينقل الأهل إليها فيخرج الأول من أن يكون وطناً أصلياً حتى لو دخله مسافراً لا يتم قيدها بكونه انتقل عن الأول بأهله؛ لأنه لو لم ينتقل بهم ولكنه استحدث أهلاً في بلدة أخرى فإن الأول لم يبطل ويتم فيهما.

وفی المحيط: ولو كان له أهل بالكوفة وأهل بالبصرة فمات أهله بالبصرة وبقي له دور وعقار بالبصرة قيل البصرة لا تبقى وطناً له لأنها إنما كانت وطناً بالأهل لا بالعقار ألا ترى أنه لو تأهل ببلدة لم يكن له فيها عقار صارت وطناً له وقيل تبقى وطناً له لأنها كانت وطناً له بالأهل والدار جميعاً فبزوال أحدهما لا يرتفع الوطن كوطن الإقامة تبقى بقاء الثقل وإن أقام بموضع آخر، آه. (۱۶۳/۱) وفي المجتبى نقل القولين فيما إذا نقل أهله ومتاعه وبقي له دور وعقار ثم قال وهذا جواب واقعة ابتلينا بها وكثير من المسلمين المتوطنين في البلاد ولهم دور وعقار في القرى البعيدة منها يصيفون بها بأهلهم ومتاعهم فلا بد من حفظها أنهما وطنان له لا يبطل أحدهما بالآخر، آه. (۱)

وفی البدائع: ثم الوطن الأصلي يجوز أن يكون واحداً أو أكثر من ذلك فإن كان له أهل ودار في بلدين أو أكثر ولم يكن من نية أهله الخروج منها وإن كان هو ينتقل من أهل إلى أهل في السنة حتى أنه لو خرج مسافراً من بلدة فيها أهله ودخل في أي بلدة من البلاد التي فيها أهله فيصير مقيماً من غير نية الإقامة، آه. (۱۰۴/۱) (۲)

وفی مراقی الفلاح: وإذا لم ينقل أهله بل استحدث أهلاً أيضاً ببلدة أخرى فلا يبطل وطنه الأول وكل منهما وطن أصلي له آه. (قال الطحطاوى تحت قوله: بل استحدث أهلاً) وكذا لو استحدث أهلاً في ثلاث مواضع فالحكم واحد فيما يظهر، آه. (ص: ۲۴۹) (۳)

وفی فتح القدير: وطن أصلي وهو مولد الإنسان أو موضع تأهل به ومن قصده التعيش به لا

(۱) البحر الرائق، باب صلاة المسافر: ۱۳۹/۲، دار الكتب العلمية، بيروت، انيس

(۲) بدائع الصنائع، فصل في بيان ما يصير به المقيم مسافراً: ۱۰۳/۱-۱۰۴، دار الكتب العلمية، بيروت، انيس

(۳) مراقی الفلاح مع حاشية الطحطاوى، باب صلاة المسافر، ص: ۲۴۹، دار الكتب العلمية، بيروت، انيس

الارتحال ولوتزوج المسافر فی بلد لم ینو الإقامة فیہ قبل یصیر مقيماً وقيل لا، آ. ۵. (۱۶/۲) (۱)
وفی الکفاية: ولو کان له أهل ببلدة فاستحدث فی بلدة أخرى أهلاً أخرى کان کل واحد
منهما وطناً أصلياً له روى أنه کان لعثمان رضى الله عنه أهل بمکلة وأهل بالمدينة وکان يتم
الصلاة بهما جميعاً، آ. ۵. (۱۷/۲) (۲)

وفی الخلاصة: المسافر إذا جاوز عمران مصره فلما سار بعض الطريق تذکر شيئاً فی وطنه
فعزم الرجوع إلى الوطن لذلك إن کان ذلك وطناً أصلياً بأن کان مولده فیہ أولم یکن مولده
لکن تأهل فیہ وجعله داراً یصیر مقيماً بمجرد العزم إلى الوطن، آ. ۵. (۱۸/۱) (۳)
وفیہ أيضاً (۱۹/۱): ما نصه وإنما یصیر المسافر مقيماً أما بدخوله مصر له فیہ أهل أو بأن
بدأ له لعود إليه، إلخ. (۴)

وفی الفتاوی السراجية: إذا دخل المسافر بلدة له فیها أهل صار مقيماً نوياً الإقامة أولاً، آ. ۵. (۲۱/۱)
ان نصوص فقہیہ سے چند امور مستنبط ہوئے:

- (۱) وطن اصلی وہ ہے، جس میں قیثش مع الابل ہو اور وہاں سے ارتحال و نقل اہل کا قصد نہ ہو۔
- (۲) جب کسی دوسرے مقام میں توطن کا ارادہ ہو تو بدون نقل اہل کے پہلا وطن باطل نہ ہوگا۔
- (۳) وطن اصلی متعدد ہو سکتے ہیں، حتیٰ کہ اگر کوئی شخص چار نکاح چار شہروں میں کرے اور بیوی کو اسی کے شہر
میں رکھے تو اس شخص کے چار وطن اصلی ہو جائیں گے۔
- (۴) جس شہر میں کسی شخص کے اہل و عیال کا مستقل قیام ہو، خواہ کرایہ کے مکان میں، یا ذاتی مکان میں، وہاں
جب مسافر ہو کر پہنچے تو قصر باقی نہ رہے گا؛ بلکہ اتمام ضروری ہوگا، جیسا کہ بعض ملازمان سرکاری اپنے اہل و عیال کو
جائے ملازمت میں مستقل طور پر رکھتے ہیں، پھر وہاں سے مختلف مقامات کا دورہ کرتے ہیں، یہ لوگ جب اپنے اہل
و عیال کی قیام گاہ پر پہنچیں گے، مقیم ہو جائیں گے۔ (یدل علیہ جزئیة السراجية والمجتبی)
- (۵) کسی شہر میں محض نکاح کر لینے سے وہ وطن اصلی نہیں ہو جاتا؛ بلکہ اہل کا وہاں رکھنا اور وہاں سے منتقل نہ
کرنا شرط ہے، چنانچہ عبارت بحر میں:

وتوطن بها مع أهله وولده لیس من قصده الارتحال عنها بل التعیش بها. (۵)

- (۱) فتح القدیر، باب صلاة المسافر: ۴۱/۲، دار الکتب العلمیة بیروت، انیس
- (۲) الکفاية شرح الهدایة، باب صلاة المسافر
- (۳) خلاصة الفتاوی، باب صلاة المسافر: ۱۹۸/۱، مکتبة رشیدیة، انیس
- (۴) خلاصة الفتاوی، باب صلاة المسافر: ۱۹۹/۱، مکتبة رشیدیة، انیس
- (۵) البحر الرائق، باب صلاة المسافر: ۱۴۷/۲، دار المعرفة بیروت، انیس

اور عبارت فتح میں: موضع تأهل به ومن قصدہ التعیش به لا الارتحال۔ (۱)
 اور عبارت خلاصہ میں ”أولم یکن مولده ولكن تأهل فيه وجعله داراً“ تأهل کے ساتھ قصد تعیش وجعل دار کی قید صاف مذکور ہے اور حضرت عثمان رضی اللہ عنہ کے قصہ میں بھی ان کے اتمام کا سبب محض تزوج نہ تھا؛ بلکہ تزوج کے بعد اہل کا مکہ میں رکھنا اس کا سبب تھا، چنانچہ کفایہ کی عبارت میں اس کی تصریح ہے:

روی أنه كان لعثمان رضي الله عنه أهل بالمدينة وأهل بمكة وكان يقيم بهما جميعاً، آه۔ (۲)
 اور حدیث ”من تأهل ببلدة فليصل فيها صلاة المقيم“ کا بھی یہی محمل ہے؛ یعنی ”من تأهل ببلدة وأسكن أهله فيها ولم ينقلها عنها“؛ کیوں کہ اگر مطلق تزوج ببلدة موجب قصر ہو جاوے، خواہ زوجہ کو وہاں رکھے، یا نہ رکھے تو رسول اللہ صلی اللہ علیہ وسلم کو مکہ میں قصر نہ کرنا چاہیے تھا؛ کیوں کہ آپ صلی اللہ علیہ وسلم نے حضرت سودہ بنت زمعہ رضی اللہ عنہا سے مکہ میں نکاح کیا تھا اور حضرت سودہ رضی اللہ عنہا کے باپ کا گھر وہاں موجود تھا، ان کے بھائی وغیرہ بھی وہاں موجود تھے، نیز حضرت میمونہ رضی اللہ عنہا نے آپ صلی اللہ علیہ وسلم سے مکہ ہی میں نکاح کیا تھا اور ان کا خاندان مکہ میں تھا؛ مگر صحیحین سے ثابت ہے کہ آپ صلی اللہ علیہ وسلم نے مکہ میں قصر کیا ہے اور بعد نماز کے فرماتے تھے:

”يا أهل مكة أتموا صلاتكم فإننا قوم سفر“۔ (۳)

وفی الفتح الباری: أن النبی صلی اللہ علیہ وسلم کان یسافر بنز وجاتہ ویقصر۔ (۴)
 اور یہ بھی صحاح میں ثابت ہے کہ حضور صلی اللہ علیہ وسلم حجۃ الوداع میں تمام ازواج کو ساتھ لائے تھے، ان میں بعض کا پہلا وطن مکہ میں تھا؛ لیکن با این ہمہ حضور صلی اللہ علیہ وسلم نے قصر کیا ہے۔
 پس صورت مسئلہ کا حکم یہ ہے کہ جب کوئی شخص شہر میں نکاح کر کے زوجہ کو وہاں نہ رکھے اپنے شہر میں لے آئے تو زوجہ کا وطن شوہر کا وطن اصلی نہ ہوگا، شوہر جب وہاں مسافر ہو کر گزرے تو قصر کرے گا، اور زوجہ کو اسی کے وطن میں رکھے تو اس زوج کا وطن ہو جائے گا، خواہ زوج کا مستقل قیام اپنے وطن میں رہتا ہو یا دونوں جگہ رہتا ہو، اس پر غالباً مسائل کو کبیری کے اس جزئیہ سے اشکال پیش آئے گا۔

(۱) فتح القدیر، باب صلاة المسافر: ۴۱/۲، دار الکتب العلمیۃ بیروت، انیس

(۲) الکفاۃ شرح الہدایۃ مخطوطۃ، باب صلاة المسافر، انیس

(۳) فتح القدیر، باب صلاة المسافر: ۴۰/۲، دار الفکر بیروت، انیس

عَنْ عُمَرَ بْنِ حُصَيْنٍ، قَالَ: عَزَوْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَشَهِدْتُ مَعَهُ الْفَتْحَ فَأَقَامَ بِمَكَّةَ ثَمَانِي عَشْرَةَ لَيْلَةً، لَا يُصَلِّي إِلَّا رَكْعَتَيْنِ، وَيَقُولُ: يَا أَهْلَ الْبَلَدِ، صَلُّوا أَرْبَعًا فَإِنَّا قَوْمٌ سَفَرٌ. (سنن أبي داود، باب متى يقيم المسافر، رقم الحديث: ۱۲۲، انیس)

(۴) فتح الباری، أبواب التقصير، باب يقصر اذا خرج من موضعه: ۶۶۴/۲، مکتبۃ الملک ریاض، انیس

لوتزوج المسافر ببلدة ولم ينو الإقامة فقليل لا يصير مقيماً وقليل يصير مقيماً وهو الأوجه لما مر من حديث عثمان رضي الله عنه، آه. (۱)

یہی جزئیہ فتح القدیر میں بھی ہے، مگر موجب اشکال کچھ نہیں؛ کیوں کہ اس کا مطلب یہ ہے کہ مسافر نے ایک شہر میں نکاح کیا اور اس کا ارادہ بنفسہ وہاں قیام کرنے کا نہیں؛ (لیکن زوجہ کو وہیں رکھنے کا ارادہ ہے) تو اوجہ یہ ہے کہ وہ مقيم ہو جائے گا، جیسا کہ حدیث عثمان رضی اللہ عنہ سے معلوم ہوتا ہے کہ حضرت عثمان رضی اللہ عنہ باوجود یکہ میں مقيم نہ تھے اور نہ ان کو مکہ میں اقامت جائز تھی: قال فی الفتح: إن الإقامة بمكة على المهاجرين حرام، كما سيأتى، آه. (۴۷۰/۲) لیکن پھر بھی انہوں نے قصر نہ کیا؛ کیوں کہ ان کی ایک اہل مستقل طور پر مکہ میں مقيم تھی، اس سے معلوم ہوا کہ شوہر کا مستقل قیام گواپنے وطن میں ہو؛ لیکن جب اس کی بیوی کا مستقل قیام دوسری جگہ ہوگا تو شوہر وہاں جا کر مقيم ہو جائے گا، كما مر عن السراجية: إذا دخل المسافر بلدة له فيها أهل (أى مقيمة) صار مقيماً نوى الإقامة أولاً.

اور جن قائلین نے اس صورت میں شوہر کو مقيم نہیں مانا، جیسا کہ کبیری میں دوسرا قول مذکور ہے، انہوں نے اس پر نظر کی ہے کہ جب شوہر کا قیام زوجہ کے بلد میں نہیں رہتا اور نہ وہ اقامت کا وہاں قصد کرتا ہے تو پھر اس کو مقيم نہ کہنا چاہیے، مسافر ہی ماننا چاہیے اور حدیث عثمان رضی اللہ عنہ کو نیت اقامت پر حمل کرتے ہیں؛ مگر اس کا جواب یہ ہے کہ مرد کا زوجہ کو مستقل کسی مقام پر رکھنا یہ عملاً اقامت ہے؛ لآئنه لا يخلو عن نوع تعيش به وتأهل، لہذا اس صورت میں نیت عدم اقامت کا اعتبار نہ ہوگا۔

لا سيما وقد تأيد بحديث عثمان رضي الله عنه وأنه أتم بمكة مستدلاً به مع أنه لم يقيم بها ألبتة، فافهم.

فائدہ: حدیث عثمان رضی اللہ عنہ جس سے کبیری میں احتجاج کیا ہے، محدثین کے نزدیک ضعیف ہے۔

قال الحافظ في الفتح: والأول وإن كان نقل وأخرجه أحمد والبيهقي من حديث عثمان رضي الله عنه وأنه لما صلى بمنى أربع ركعات أنكر الناس عليه فقال: إني تأهلت بمكة لما قدمت وأنى سمعت رسول الله صلى الله عليه وسلم يقول من تأهل ببلدة فإنه يصلي صلاة مقيم فهذا الحديث لا يصح؛ لأنه منقطع وفي رواية من لا يحتج به، آه. (۴۷۰/۲) (۲)

وفي عمدة القارى: قلت: هذا منقطع أخرجه البيهقي من حديث عكرمة بن إبراهيم، وهو ضعيف عن ابن أبي ذباب عن أبيه، آه. (۵۳۳/۳) (۳)

(۱) غنية المستملی، کتاب الصلاة، باب صلاة المسافر، ص: ۵۴۴، انیس

(۲) فتح الباری، أبواب تصیر الصلاة، باب يقصر اذا خرج من موضعه: ۶۶۴/۲، مكتبة الملك، رياض، انیس

(۳) عمدة القارى، باب الصلاة بمنى: ۱۲۹/۱۱، دار إحياء التراث العربی بیروت، انیس

قلت: لم ينسبه أحد إلى الكذب، قال النسائي: ضعيف وقال العقيلي: في حديثه اضطراب وقال النسائي في التمييز: ليس بثقة وقال يعقوب بن سفيان: منكر الحديث وقال البزار: لين الحديث، وقال أبو حامد الحاكم: ليس بالقوي، آه. (لسان الميزان، من اسمه عكرمة: ۱۸۱/۴-۱۸۲) ويظهر من التقريب وشرحه التدريب أن قولهم بالقوي يكتب حديثه أيضاً ولا يطرح بل يعتبر به. (ص: ۱۲۶-۱۲۷) فعكرمة هذا ليس ممن يترك حديثه وقال السيوطي في خطبة كنز العمال: وكل ما كان في مسند أحمد فهو مقبول فإن الضعف الذي فيه يقرب من الحسن، آه، والحديث رواه أحمد في مسنده: ۶۲/۱، أو علة الانقطاع لاتضر عندنا. والله أعلم

۲۷/ جمادى الثانية ۱۳۴۱ھ (امداد الاحكام: ۳۱۳/۲)

بیوی ایک ماہ کہیں اقامت اختیار کرے اور شوہر وہاں آئے تو وطن اقامت ہو جائے گا، یا نہیں:
سوال: زوجہ اگر کہیں ماہ کے لیے مقیم ہو جاوے، علاوہ وطن اصلی کے تو شوہر اس کا اگر وہاں آوے، جہاں زوجہ مقیم ہے تو کیا شوہر کے لیے بھی وطن اقامت ہو جاوے گا۔ شبہ یوں ہوا کہ خواجہ صاحب فرماتے تھے کہ مولانا ظفر احمد صاحب نے میرٹھ کو صورت متذکرہ بالا میں وطن اقامت کا فتویٰ میرے لیے بھی دیا ہے، معلوم نہیں یہ کہاں تک صحیح ہے؟

الجواب

خواجہ صاحب نے جو مسئلہ بیان کیا ہے، اس کا حاصل یہ ہے کہ یہ جو مشہور ہے کہ وطن اقامت سفر سے باطل ہو جاتا ہے، یہ مطلق نہیں؛ بلکہ اس صورت میں ہے جب کہ وطن اقامت میں تنہا مرد کا قیام ہو اور اگر وطن اقامت میں مرد کا قیام مع اہل و عیال کے ہے تو تنہا مرد کے سفر اور دورہ سے وطن اقامت باطل نہیں ہوا؛ بلکہ وہاں اہل و عیال کا قیام حکماً اسی کا قیام ہوگا۔ پس اگر کوئی جگہ مرد کے لیے وطن اقامت نہ ہو؛ بلکہ صرف بیوی کا وطن اقامت ہو کہ وہ اپنی ضرورت سے بیس دن کو گئی ہو، وہاں مرد مسافر ہو کر جائے گا تو بیوی کے قیام سے مقیم نہ ہوگا۔ خواجہ صاحب کو میرٹھ کے متعلق فتویٰ اس وقت دیا گیا تھا جب کہ وہ میرٹھ میں ملازم تھے اور مع اہل و عیال کے مقیم تھے۔ فقط

۲۲/ جمادى الاول ۱۳۴۸ھ (امداد الاحكام: ۳۳۷/۲)

زوجہ اور عتقار کو ”وطنیت“ کا معیار بنانے پر فتح القدر اور البحر الرائق کی عبارات کی تحقیق:

سوال: زید ایک عالم دین ہے، اس کے دو دینی مدارس ہیں:

(۱) ایک قدیمی دیہات میں، جہاں بیس تیس سال قیام پذیر ہے۔ اس کے نجی مکانات بھی ہیں اور مدرسہ مع

مالہا و علیہا ہے۔

(۲) عرصہ تین سال سے شہر میں بھی ایک مدرسہ قائم کر رکھا ہے، جس میں سلسلہ تعلیم جاری ہے اور زید کے زیر اہتمام و سرپرستی چل رہا ہے، زید کا شہر میں بھی اپنا نجی مکان ہے، جس میں وہ رہتا ہے اور اس کے عیال کے بعض افراد مثلاً بیٹے بہو وغیرہ بھی یہاں پر ہیں، خود زید حسب ضرورت دونوں جگہ قیام کرتا ہے، مدارس کے کام کے سلسلے میں جتنے دن شہر میں رہنے کی ضرورت پڑتی ہے، وہاں رہتا ہے، پھر دوسرے مدرسہ میں جتنا نجی، یا مدرسہ کا کام ہو، رہتا ہے؛ مگر اکثر و بیشتر سابقہ دیہاتی مکان میں قیام ہوتا ہے۔ یاد رہے کہ زید کے دونوں ولادت گاہیں نہیں ہیں۔ کیا یہ دونوں جگہیں وطن اصلی شمار ہوں گی؟ اور جب بھی وہاں پہنچ جائے تو مقیم شمار ہوگا؟

(۱) لأن بعضاً من عیالہ هنا و بعضاً منہ هنا.

(۲) ولأن له عقاراً و دوراً فی کلیہما.

(۳) ولأن له توطناً بلا ترجیح و امتیاز حسب الضرورة بکلیہما.

یا ان میں سے ایک وطن اصلی شمار ہوگا بخلاف الآخر، مکانات وزمین پر وطن اصلی کا مدار معتبر ہے، یا زوجہ کی رہائش کی جگہ کو ترجیح ہے؟

فقہاء کی بعض عبارات تنقیح طلب ہیں، مثلاً شامی نے وطن اصلی کی تعریف میں لکھا ہے:

”الوطن الأصلي هو موطن ولادته أو تأهلہ أو توطنه (یبتل بمثلہ)“.

پھر تأهلہ کی تشریح کرتے ہوئے لکھتے ہیں:

”فإن ماتت زوجته فی أحدیہما و بقى له فیها دور و عقار قلیل لا یبقی و طناً له إذا المعتبر الأهل

دون الدار“.(۱)

وله دور فی البلاد لا یتبقی و طناً له.(۲)

جس سے معلوم ہوتا ہے کہ دور و عقار کو بھی وطنیت اصلیہ میں دخل ہے۔

بہر حال مسئلہ متح نہیں ہو رہا ہے۔ سوال کے ہر پہلو پر غور کرنے کے بعد جو جواب ہو، مدلل اور باحوالہ ارشاد فرمائیں؟

(مولانا) حسین احمد شروہی کوئٹہ، بلوچستان)

الجواب

آپ نے ردالمحتار سے دور اور عقار کے مسئلے میں جو عبارت نقل کی ہے، اس کے مطابق اس کے بارے میں دو قول

(۱) رد المحتار، باب صلاة المسافر، مطلب فی الوطن الأصلي و وطن الإقامة: ۱۳۱/۲، دار الفکر بیروت، انیس

(۲) وطن اصلی هو مولد الانسان أو موضع تأهل به و من قصده التعیش به لا الارتحال و لو تزوج المسافر فی بلد

لم یبنو الإقامة فیہ قیل یصیر مقيماً و قلیل لا. (فتح القدیر، باب صلاة المسافر: ۴۱/۲، دار الکتب العلمیة بیروت، انیس)

ہیں اور یہی دو قول عالمگیر اور بحر (۱) میں بھی نقل کئے ہیں اور کوئی ترجیح، یا تطبیق نہیں دی، البتہ امداد الفتاویٰ میں حضرت مولانا تھانوی قدس سرہ نے اس مسئلے پر جو گفتگو فرمائی ہے، اس سے حقیقت مسئلہ واضح ہوتی ہے۔ ان کی عبارت یہ ہے:

”صورت مذکورہ میں دونوں قول ہیں اور یہی دونوں قول فتح القدیر اور البحر الرائق میں بھی نقل کئے ہیں اور بحر میں دونوں قول کی دلیلیں بھی نقل کی ہیں اور فتح القدیر میں دونوں کی تطبیق کی طرف بھی اشارہ کیا ہے اور میرے نزدیک تطبیق ہی مختار ہے، چنانچہ اس صورت میں امام محمد کا قول ”ہذا حالہ وأنا أرى القصر إن نوى ترك وطنه“ نقل کر کے لکھا ہے:

إلا أن أبا يوسف كان يتم بها لكنه يحمل على أنه لم ينو ترك وطنه، آ. ۵. (۲)

خلاصہ تطبیق کا یہ ہوا کہ اگر اس دوسرے شہر میں پھر بطور وطن رہنے کا ارادہ نہیں ہے، جس طرح پہلے رہتا تھا، تب تو وطن نہ رہا، وہاں جا کر قصر کرے گا جب مسافت سفر طے کر کے آئے اور اگر اب بھی اسی طرح رہنے کا ارادہ ہے تو وہ بھی وطن ہے، پس اس شخص کے دو وطن ہو جائیں گے۔ (امداد الفتاویٰ: ۳۶۴-۳۹۴) (۳)

اور اس مجموعہ سے احقر کی سمجھ میں جو بات آتی ہے، وہ یہ ہے کہ اس مسئلے میں اصلی مدار مبتلی بہ کی نیت کا ہے اور زوجہ کا ہونا، یا ”دور وعقار“ کا ہونا اس نیت کی علامات ہیں، اصل مدار مسئلہ نہیں، لہذا صورت مسئلہ میں اگر آپ نے دیہات کے توطن کو چھوڑے بغیر شہر میں بھی بطور وطن رہنے کا اس طرح ارادہ کیا ہے کہ کبھی یہاں توطن رہے گا اور کبھی وہاں تو یہ دونوں مقامات آپ کے لیے وطن اصلی ہیں اور بحر کی ایک عبارت سے بھی اس کی تائید ہوتی ہے:

”هذا جواب واقعة ابتلينا بها وكثير من المسلمين المتوطنين في البلاد ولهم دور وعقار في القرى البعيدة، منها يصيفون بها بأهلهم ومتاعهم، فلا بد من حفظها أنهما وطنان له، لا ييطل أحدهما بالأخر“۔ (۴)

ہاں اگر نیت شہر کے گھر کو وطن بنانے کی نہیں ہے؛ بلکہ مقصد یہ ہے کہ کام کی غرض سے وہاں جانا ہوگا اور کام ختم ہوتے ہی اپنی اصلی جگہ واپس آجایا کریں گے تو پھر دیہات وطن اصلی اور شہر وطن اقامت ہوگا۔

هذا ما ظهر لي والعلم عند الله العليم الخبير والله سبحانه وتعالى أعلم

احقر محمد تقی عثمانی عفی عنہ، ۱۴/۱۱/۱۳۹۷ھ (فتویٰ نمبر: ۲۵۳۵/۲۷، ۲۷، ۲۸، ۲۹) (فتاویٰ عثمانی: ۵۴۷-۵۴۸)

(۱) الفتاویٰ الہندیہ: ۱/۴۲، طبع مکتبہ رشیدیہ کوئٹہ

البحر الرائق، باب المسافر: ۱۳۶/۲، طبع سعید/ نیز دیکھئے غنیۃ المستملی، ص: ۵۴۴، سہیل اکادمی لاہور

(۲) الکفاۃ شرح الہدایۃ، کتاب الصلاۃ، باب صلاۃ المسافر، مخطوطۃ، انیس

(۳) البحر الرائق، باب المسافر: ۱۳۶/۲، ط: ایچ ایم سعید/ و کذا فی فتح القدیر: ۱۸/۲، ط: مکتبہ رشیدیہ

فوجی قصر کریں، یا پوری پڑھیں:

سوال: یہاں پر تقریباً تین سو آدمی رہتے ہیں اور جو آدمی ہیں انگریزوں کے نوکر تو پ خانہ وغیرہ میں ہیں اور افسروں کو بھی یہ معلوم نہیں کہ یہاں کتنی مدت رہنا ہوگا تو عصر و عشا وغیرہ کی نماز چار رکعت پڑھیں، یا دو رکعت؟ اگر دو رکعت کا حکم ہو اور چار رکعت پڑھ لیوے تو نماز ہو جاتی ہے، یا نہیں؟

الجواب

ایسی حالت میں چار رکعت ہی پڑھنی چاہیے؛ کیوں کہ اگر دو رکعت واجب ہوں اور چار پڑھ لی جاویں، بشرطیکہ درمیانی قعدہ کر لیا جائے تو نماز ہو جاتی ہے۔ (کذا فی کتب الفقہ) (۱)

(فلو أتم مسافر إن قعد فی) القعدة (الأولی تم فرضه) ... (وما زاد نفل). (۲) (فتاویٰ دارالعلوم دیوبند: ۴/۶۶۰)

میدان جنگ کے سیاہی جن کو علم نہیں ہوتا، کیا کریں:

سوال: ہم لوگ میدان جنگ میں شامل ہیں؛ لیکن دس روز کہیں، بیس روز کہیں ٹھہرنا ہوتا ہے اور ہم کو پہلے سے کوئی اطلاع نہیں ہوتی، چاہے ایک روز میں گھر چلے آویں، چاہے دس برس تک نہ آویں۔ اس صورت میں نماز قصر پڑھے، یا نہ اور سنتیں بھی پڑھیں، یا کیا؟ اور جمعہ کی بابت کیا حکم ہے؟

الجواب

ایسی حالت میں نماز قصر ہی ادا کرنی چاہیے، (۳) اور سنتوں کا حکم یہ ہے کہ اگر حالت اطمینان میں ہوں، تو سنتوں کا ادا کرنا بہتر ہے، ورنہ ترک کر دی جاویں۔

درمختار میں ہے کہ مسافر اگر حالت امن و قرار میں ہو تو سنتیں مؤکدہ پڑھے اور اگر امن و قرار نہ ہو تو نہ پڑھے اور امام ہند وائی فرماتے ہیں کہ ٹھہرنے کی حالت میں سنتیں پڑھے اور چلنے کی حالت میں نہ پڑھے۔ (کذا فی رد المحتار) (۴)

(۱) لأنه اجتمع فی هذه الصلاة ما يوجب الأربع وما يمنع فوجنا ما يوجب الأربع احتياطاً. (رد المحتار، باب صلاة المسافر: ۱۲۲/۲، دار الفکر بیروت، انیس)

(۲) الدر المختار علی هامش رد المحتار، باب صلاة المسافر: ۱۲۸/۲، دار الفکر بیروت، انیس

(۳) ولودخل مصر أعلى عزم أن يخرج غداً أو بعد غد ولم ينو مدة الإقامة حتى بقي على ذلك سنين قصر ... وإذا دخل العسكر أراض الحرب فنووا الإقامة بها قصر أو كذا إذا حاصروا فيها مدينة أو حصناً إلخ. (الهداية، باب صلاة المسافر: ۱۷۴/۱، ۱۷۵، مکتبہ رحمانیہ لاہور، ظفیر)

(۴) (ویأتی) المسافر (بالسنن) إن كان (فی حال أمن وقرار وإلا) فإن كان فی خوف وقرار (لا) یأتی بها هو المختار. (الدر المختار)

اور مسافر پر جمعہ فرض نہیں ہے، اگر کہیں موقع ملے اور جمعہ پڑھے تو اچھا ہے، ضروری نہیں ہے۔ اگر جمعہ پڑھ لیا تو ظہر کی نماز ذمہ سے ساقط ہو جاتی ہے اور اگر جمعہ نہ پڑھا تو ظہر کی نماز پڑھنی چاہیے۔ (۱) (فتاویٰ دارالعلوم: ۳/۴۸۶-۴۸۷)

جب معلوم نہ ہو کہ کتنا قیام کرنا ہوگا:

سوال: ہم لوگ فیلڈ پر آئے ہوئے ہیں، ہم لوگوں کی یہ حالت ہے کہ ہم کو معلوم نہیں ہے کہ ہم اپنے قیام پر کتنی مدت ٹھہریں گے، یا کتنا سفر کریں گے؛ مگر اکثر سفر کی بابت معلوم ہے کہ دس پندرہ میل سے زیادہ نہیں چلتے۔ قیام کی بابت یہ ہے کہ اسی جگہ پر مہینہ قیام کریں، اسی جگہ سے دس دن کے بعد کوچ کر جائیں۔ غرض ہم لوگ اپنے اختیار میں نہیں، ایسی حالت میں قصر پڑھیں، یا پوری، جب کہ قیام، یا سفر کا کچھ حال معلوم نہیں؟

الجواب

ایسی حالت میں آپ لوگ نماز پوری پڑھا کریں؛ کیوں کہ یہ اصل ہے اور حکام کی نیت کا حال معلوم نہیں ہے۔ فقط (فتاویٰ دارالعلوم دیوبند: ۳/۴۵۰)

معلوم نہ ہو کہ کتنے دن قیام کرنا پڑے تو کیا کرے:

سوال: زید نے بکر کو حکم دیا کہ تم فیلڈ پر جاؤ اور مقام فیلڈ بصرہ قرار دیا؛ لیکن یہ یقین نہیں کہ پندرہ روز قیام ہوگا، یا کم، یا زیادہ؟ اور بعض لوگوں کو حکم ملتا ہے کہ تم اس مقام پر مستقل رہو گے اور کسی کو حکم ملتا ہے کہ تم کو جس جگہ سے مانگ آئے گی روانہ کیا جائے گا؛ لیکن پختہ طور پر کسی کو بھی یقین نہیں ہے کہ کتنے روز قیام ہوگا تو نماز قصر پڑھنی چاہیے، یا پوری؟

الجواب

ایسی حالت تردد میں نماز قصر پڑھنی چاہیے۔ (۲) (فتاویٰ دارالعلوم دیوبند: ۳/۴۵۳)

== وفي الرد تحته: وقال الهندواني رحمة الله عليه: الفعل حال النزول والترك حال السير ... والأعدل ما

قاله الهندواني. (الدر المختار مع رد المحتار، باب صلاة المسافر: ۱۳۱/۲، دار الفكر بيروت، انيس)

(۱) ولا تجب الجمعة على مسافر ... فإن حضروا فصلوا مع الناس أجزأهم عن فرض الوقت، إلخ. (الهداية،

باب الجمعة: ۱۷۹/۱، ظفیر)

(۲) (والمعتبرية المتبوع)؛ لأنه الأصل (لا التابع كأمرة) ... (وعبد) ... (وجندی) ... (وأجير) ... (ولا بد من

علم التابع بنية المتبوع فلو نوى المتبوع الإقامة ولم يعلم التابع فهو مسافر حتى يعلم على الأصح). (الدر المختار على

هامش رد المحتار، باب صلاة المسافر: ۱۳۳/۲-۱۳۴، ظفیر)

(أولم يكن مستقلاً برأيه)، إلخ (أو دخل بلدة ولم ينوها) أي مدة الإقامة (بل ترقب السفر) غداً أو بعده (لوبيقى)

على ذلك (سنين). (أيضاً: ۷۳۸/۱، ظفیر) (الدر المختار، باب صلاة المسافر: ۱۴۶/۱، دار الفكر بيروت، انيس)

الجواب _____ وبالله التوفيق

فوج کی یوسٹنگ کی تبدیلی کی بنا پر نماز قصر سے متعلق چند سوالات کے جوابات:

الجواب

الجواب

اگر پوسٹ جس کی چیکنگ کے لیے جا رہا ہے، شہر کی آخری حدود سے اڑتالیس میل دور ہے تو قصر کر سکتا ہے۔

(۱) اس فتویٰ میں حضرت مولانا نے ایسے ملازمین کے لیے ہیڈ کوارٹر کو وطن اقامت تسلیم کر لیا ہے کہ وہاں مستقل (یعنی پندرہ دنوں سے زائد) قیام کا ارادہ ہے؛ لیکن درمیان میں سفر پیش آ جائے تو اگر مسافت قصر کا سفر کیا گیا تو مسافر ہوگا، ورنہ نہیں۔ عام علما کی رائے میں اگر ہیڈ کوارٹر میں پندرہ دن ٹھہرنے کی نیت ہو تو مقیم ہوگا، ورنہ ہیڈ کوارٹر میں بھی مسافر ہوگا اور مسافت قصر عام علما کے نزدیک ۲۸ میل ہے۔ مجاہد

(۳) ایک آفیسر فوجیوں کو لے کر جب دور دراز کے علاقوں میں جاتے ہیں، وہاں قیام کا کوئی پتہ نہیں ہوتا، جب کسی آفیسر سے دریافت کیا جاتا ہے تو بھی لاعلمی کا اظہار کرتے ہیں؛ کیوں کہ فوج میں قانون ہے کہ قیام کی حد کا کسی کو نہیں بتایا جاتا تو اس صورت میں قصر کیا جائے گا، یا نہیں؟

الجواب

مذکورہ صورت میں فوجیوں کو قصر کرنا چاہیے، جب تک پندرہ دن قیام کرنے کا عزم نہ ہو، قصر ہی کیا جائے، خواہ اس غیر یقینی حالت میں کئی مہینے گزر جائیں۔ (۱)
(۴) اگر یہ چھوٹے چھوٹے یونٹوں والے سپاہی اور نوکرو وغیرہ ہیڈ کوارٹر کو پندرہ دن سے کم مدت کے لیے گئے تو کیا یہ سپاہی قصر کریں گے، یا اتمام؟

الجواب

اگر یونٹ سے ہیڈ کوارٹر کے شہر کا فاصلہ اڑتالیس میل ہے تو قصر کریں گے۔
(۵) اگر ایک امام مسافر ہو اور کسی جگہ یہ جماعت پڑھاتا ہے تو مقتدی کی نیت اور امام کی نیت میں کچھ فرق ہوگا، یا نہیں؟ اگر امام ہیڈ کوارٹر کو جائے تو اس کو بھی معلوم نہیں ہوتا کہ میں وہاں کتنا قیام کروں گا؟ اگر وہ امام وہاں نماز پڑھائے گا تو کیسے پڑھائے گا؟

الجواب

مسافر امام دو رکعتوں کی نیت کرے گا، اور مقتدی چار رکعتوں کی، پھر امام جب دو رکعتوں پر سلام پھیر دے تو مقتدی کھڑے ہو کر اپنی نماز پوری کریں؛ مگر اس میں قرأت نہ کریں؛ بلکہ جتنی دیر میں سورہ فاتحہ پڑھی جاتی ہے، اتنی دیر خاموش کھڑے رہ کر رکوع میں چلے جائیں، قصر کا مسئلہ وہی ہے، جو نمبر ۴ میں گذر گیا ہے۔ فقط واللہ اعلم
احقر محمد تقی عثمانی عفی عنہ، ۱۳۸۸ھ۔ الجواب صحیح: بندہ محمد شفیع عفی عنہ۔ (فتاویٰ عثمانی: ۵۴۹/۱-۵۵۱)

- (۱) وفي الدر المختار: (ولا بد من علم التابع بنية المتبوع فلونوى المتبوع الإقامة ولم يعلم التابع فهو مسافر حتى يعلم على الأصح) وفي الفيض وبه يفتى كما في المحيط وغيره دفعًا للضرر عنه. (الدر المختار على هامش رد المحتار، باب صلاة المسافر: ۱۳۴/۲، دار الفكر بيروت، انيس)
(۲) وفي الدر المختار: (وصح اقتداء المقيم بالمسافر في الوقت وبعده فإذا قام المقيم (إلى الإتمام لا يقرأ) ولا يسجد للسجود)؛ لأنه كاللاحق والقعدتان فرض عليه وقيل لا، فنية (ونذب للإمام) ... وفي شرح الإرشاد ينبغي أن يخبرهم قبل شروعه وإلا فبعد سلامه (أن يقول) بعد التسليميتين في الأصح (أتمو صلواتكم فاني مسافر، إلخ). (الدر المختار على هامش رد المحتار، باب صلاة المسافر: ۱۲۹/۲-۱۳۰، دار الفكر بيروت، انيس)

ریل کے سفر میں پوری نماز پڑھنا کیسا ہے:

سوال: دوسرے یہ کہ اگر قصر کرنے والا اس خیال سے کہ سفر ریل آرام کا ہے، قصر نہ کرے تو کیا وہ گناہ ہوگا؟

الجواب

قصر کرنا مسافر کو لازم ہے، خواہ ریل کا سفر آرام دہ ہے، پوری نماز پڑھنا درست نہیں۔ (۱) (فتاویٰ دارالعلوم دیوبند: ۴/۳۸۱)

ریل میں قصر کتنی مسافت میں کرے:

سوال: ریل کے سفر میں کتنی مسافت پر قصر کرنا چاہیے؟

الجواب

اگر تین منزل پیادہ کا سفر ہو تو ریل میں بھی اس مسافت پر قصر کرنا چاہیے، مثلاً ۲۸ میل کا سفر ہو تو قصر درست ہے اور ضروری ہے۔ (۲) فقط (فتاویٰ دارالعلوم دیوبند: ۴/۳۹۰)

ریل کی مسافت کا حکم:

سوال: بعض علماء ریل کی مسافت کو اونٹ کی رفتار پر قیاس کرتے ہیں؛ کیوں کہ دونوں خشکی میں چلتے ہیں اور بعض علماء اسی مسافت کو اگنبوٹ کی مسافت پر محمول کرتے ہیں؛ کیوں کہ دونوں آگ سے چلتی ہیں۔ ان دونوں میں صحیح قول کون سا ہے اور حکم شرعی کیا ہے؟

الجواب

سفر بحری ہو یا بری، ہر ایک سفر میں سیر متوسط (درمیانی چال) کا اعتبار کیا جائے گا، دوسری اور رفتار معتبر نہ ہوگی۔ نیز تیز رفتاری اور سست رفتاری کا بھی اعتبار نہ ہوگا اور ریل چوں کہ خشکی کی سواری ہے؛ اس لیے اس میں سیر بری کا اعتبار ہوگا، سیر بحری کا نہیں۔ البحر الرائق میں ہے:

فی السراج الوہاج: إذا كانت المسافة ثلاثة أيام بالسير المعتاد فصار إليها على البريد سيراً مسرعاً أو على الفرس جرياً حثيثاً فوصل في يومين قصر، انتهى، والمراد بسير البريد أن يكون بالإبل

(۱) والقصر لازم عندنا... وهي تدل على أن الفرض ركعتان وأن الإتمام منكرو لو كان جائزاً لفعله عليه الصلاة والسلام مرة تعليمًا للجواز. (غنية المستملی، فصل صلاة المسافر: ۱/۴۹۹، ظفیر)

(۲) اعلم أن أقل مدة السفر عندنا مسافة ثلاثة أيام من أقصر أيام السنة بالسير الوسط (إلى قوله) وعامة المشائخ قدروها بالفراسخ، إلخ. (غنية المستملی، باب صلاة المسافر، ص: ۳۵، سهیل اکادمی لاہور، انیس)

ومشى الأقدام والمراد بالإبل إبل القافلة دون البريد وأما السير في البحر فيعتبر ما يليق بحاله وهو أن يكون مسافة ثلاثة أيام فيه إذا كانت الرياح معتدلة وإن كانت تلك المسافة بحيث تقطع في البر في يوم كما في الجبل يعتبر كونها من طريق الجبل بالسير الوسط ثلاثة أيام وإن كانت تقطع من طريق السهل بيوم فالحاصل أنه تعتبر المدة من أي طريق أخذ فيه، انتهى (۱) (مجموع فتاویٰ مولانا عبدالحی اردو: ۳۱۷)

اگر تین منزل کا سفر ریل سے کرے، کیا تب بھی قصر کرے:

سوال: ریل میں اگر تین منزل کا سفر کرے، تب بھی قصر نماز پڑھے، یا نہیں؟ یا اس کا یہ حکم نہیں؟

الجواب

قصر کرے۔

(بدست خاص، سوال: ۶۹) (باقیات فتاویٰ رشیدیہ: ۱۸۸)

ریلوے ملازم جو برابر سفر میں رہے، کیا کرے:

سوال: بندہ ریلوے ملازم ہے اور ہمیشہ سفر میں رہتا ہے، کسی جگہ دو دن، کسی جگہ چار دن اور کسی جگہ دو تین ماہ متواتر رہنے کا بھی اتفاق ہوتا ہے۔ ایسی حالت میں نماز پوری پڑھوں، یا قصر؟

الجواب

آپ جیسے سفر کرنے والے کے لیے جب کہ سفر تین منزل کا ہے، یا اس سے زیادہ ہو، یہ حکم ہے کہ اگر کسی جگہ پندرہ دن کے قیام کا، یا اس سے زیادہ قیام کا ارادہ ہو تو پوری نماز پڑھیں، ورنہ قصر کرتے رہیں۔ (۲) (فتاویٰ دارالعلوم: ۳۸۵/۳-۳۸۶)

کیا ریلوے کے ملازمین کو سفر ملازمت کے دوران قصر کرنا چاہیے:

سوال: جو ملازمان ریل خواہ وہ ریل کے چلانے والے ہیں، یا ہمراہ جانے والے، و نیز ملازمان محکمہ بندوبست و محکمہ نہر و ڈاک خانہ جات و مدرسہ ہائے سرکاری بحکم سرکار تین منزل، یا زیادہ سفر کرتے ہیں، نماز قصر کی اجازت ہے، یا نہیں؟

پھر جن ریل کے ملازموں کے واسطے حکم سفر جائے متعین سے ہر روز، یا تیسرے روز جاری ہوتا رہتا ہے، بعد واپسی بھی [ان کو] نماز قصر چاہیے، یا نماز حضر؟ پھر بعض ملازمین کے مبداء، یا منتهائے سفر، یا وسط سفر میں مقیم ہیں، وہاں پہنچ کر

(۱) البحر الرائق، کتاب الصلاة، باب صلاة المسافر: ۲۲۸/۲-۲۲۹، دار الفکر بیروت، انیس

(۲) (من خرج من عمارة موضع إقامته) ... (قاصداً) ... (مسيرة ثلاثة أيام ولياليها) ... (صلى الفرض الرباعي ركعتين) وجوباً ... (حتى يدخل موضع مقامه) ... (أوينوى) ... (إقامة نصف شهر) حقيقة أو حكماً. (الدرا المختار على هامش رد المحتار، باب صلاة المسافر: ۱۲۱/۲-۱۲۵، دار الفکر بیروت، انیس)

نماز کا کیا حکم ہے اور بعض کے اہل و عیال ہر سہ جائے مذکورہ میں نہیں ہیں، خود ملازم ہیں، کسی قدر مقیم رہ کر، پھر ہمراہ ریل چلے جاتے ہیں، ان کو کیا ارشاد ہے؟ سوریل کے اور محکمہ کے جو ملازم سفر بطور دورہ کے کرتے رہتے ہیں، ان کے واسطے حکماً ایک جا خاص دفتر کی متعین ہے، بعد واپسی بمقام دفتر بصورت ارادہ قیام کم از پندرہ روز، نماز قصر چاہیے، یا حضر؟ ان کل ملازموں کے واسطے حکم نماز مثل اہل خیمہ کے ہے، جن کا مسکن صحرا ہے، یا کچھ تفاوت ہے؟ فقط

الجواب

ملازمان ریل وغیرہ سب جب بہ عزم تین منزل کے سفر کے روانہ ہوں تو راہ میں قصر صلوٰۃ کا کریں گے اور جب کسی مکان میں جا کر ٹھہریں، اگر وہ جگہ جنگل ہے تو نیت اقامت ان کی قابل اعتبار کے نہیں اور جو وہاں آبادی ہے، جیسے مکانات اسٹیشن؛ مگر صورت گاؤں کی ہو جاتی ہے، اگر پندرہ روز کی نیت سے قیام کرے گا تو مقیم ہو کر اتمام صلوٰۃ کا کرے، ورنہ اس مقام پر بھی قصر ہی کرے، لہذا جو ملازم کہ دوسرے تیسرے روز پھر سفر پر جاتے ہیں، وہ مکان پر بھی قصر کیا کریں کہ مسافر ہیں اور جو ملازم کہ راہ میں مثلاً ان کا گھر واقع ہوتا ہے، اگر وہ وطن اسٹیشن سے علاحدہ ہے، مثلاً ایک دو کوس اور یہ ملازم بدون دخول وطن کے سفر کرتا ہے، وہ بھی مسافر ہے، قصر کرے اور جو اسٹیشن پر آبادی ہے اور اہل و عیال اس کے وہاں ساکن ہیں تو وہاں تک اگر چلنے کی جگہ سے تین منزل کے قدر ہے تو مسافر ہو جائے گا، ورنہ نہیں۔

پھر اس وطن سے چل کر منتہی مقصد تک کا بھی یہی حال ہے اور واپس ہونے کا بھی یہی قاعدہ ہے اور مبداء منتہا پر اگر وطن ہے تو وطن میں پہنچ کر بھی قصر نہ کرے گا؛ بلکہ اتمام صلوٰۃ کرے گا کہ سفر تمام ہو گیا ہے اور جس کا کہیں ہر سہ مواقع میں گھر نہیں، وہ برابر مسافر رہے گا اور جو شخص سب جگہ سفر کر کے ایک بلد خاص میں بہ محل دفتر قیام کرتا ہے، اگر اس کے عیال وہاں نہیں تو وہ وطن اقامت ہے، اگر وہاں پندرہ روز کی نیت سے اقامت کرے گا تو سفر نہ رہے گا، مقیم ہو جاوے گا، پھر جب وہاں سے سفر کر کے گیا، جب واپس آئے تو وہ وہاں مسافر ہے، اب جدید نیت قیام پندرہ روز کی کرے تو مقیم ہے، ورنہ مسافر ہے، کہ وطن اقامت سفر سے باطل ہو جاتا ہے۔ لوٹ کر آنے میں دوسری نیت کی ضرورت ہوتی ہے اور یہ سب ملازم اہل خیمہ کے حکم میں نہیں؛ کیوں کہ گھر اور عیال دوسری جگہ موجود ہیں کہ وہ ان کا وطن اصلی ہے، لہذا یہ ان سے جدا ہیں۔ فقط واللہ تعالیٰ اعلم

کتبہ الاحقر رشید احمد گنگوہی عفی عنہ (مجموعہ کلاں، ص: ۲۳۲-۲۳۳) (باقیات فتاویٰ رشیدیہ: ۱۸۹-۱۹۰)

گارڈ اور ڈرائیور قصر پڑھے گا یا پوری:

سوال: گارڈ لوگ اور ڈرائیور جو سفر کرتے ہیں، روزانہ دو سو میل چل کر آٹھ گھنٹہ آرام اور قیام کرتے ہیں، اس میں نماز قصر ادا کرے، یا اہل اخبہ کی طرح پوری نماز پڑھیں؟

الجواب

ظاہر ہے کہ گارڈ وغیرہ جو روزانہ سفر کرتے ہیں، وہ قصر کریں گے اور اہل اخبیه بھی اتمام اس وقت کرتے ہیں کہ نیت اقامت کریں اور گارڈ وغیرہ ظاہر ہے کہ نیت اقامت پندرہ روز کی نہیں کرتے۔ (۱)

فی الدر المختار: (بخلاف أهل الأخبیه) ... (نووها) فی المفازة فإنها تصح (فی الأصح). (۲) فقط
(فتاویٰ دارالعلوم: ۴۵۵/۴-۴۵۶)

ٹی، ٹی نماز میں قصر کرے گا، یا اتمام:

سوال: زید ریلوے میں ٹکٹ چیکر ہے اور اسے ڈیوٹی کے سلسلہ میں سوسومیل تک جانا پڑتا ہے، جہاں سے واپسی بیس بیس گھنٹے بعد ہوتی ہے، زید پوری نماز ادا کرتا ہے، زید چوں کہ ڈیوٹی کی نیت سے ڈیوٹی کرتا ہے، زید کی نیت سفر کی نہیں ہوتی؛ اس لیے مطلع فرمائیں کہ ایسی صورت میں نماز قصر ادا کی جائے، یا پوری، جیسا کہ زید کا عمل ہے؟

الجواب ————— وباللہ التوفیق

جب تک سفر کی نیت نہ ہو قصر نہیں، اتمام ضروری ہے، گرچہ ساری دنیا کا چکر لگائے، زید کا قول صحیح ہے۔ (۳) فقط واللہ تعالیٰ اعلم

محمد یحییٰ قاسمی (فتاویٰ امارت شرعیہ: ۴۷۲-۴۷۵)

وہ گارڈ کا لکا سے شملہ جاتا ہے، قصر کرے گا، یا نہیں:

سوال: ایک شخص ریلوے گارڈ ہے، ہر روز کا لکا سے شملہ گاڑی لے کر جاتا ہے، ۶۰ میل کا فاصلہ ہے تو اس کو نماز

(۱) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر. (الهداية، باب صلاة المسافر: ۱۴۹/۱، ظفیر)

(۲) الدر المختار علی هامش رد المحتار، باب صلاة المسافر: ۱۲۷/۲، دار الفکر بیروت، ظفیر

(۳) جواز قصر کے حکم کا مدار سفر پر ہے مقصد سفر پر نہیں، ریلوے اسٹاف ہو، یا جہاز میں کام کرنے والے جو مہینوں سمندر میں تیرتے رہتے ہیں سفر کا ارادہ تو کرتے ہیں، البتہ ان کا مقصد اپنے فرائض و ڈیوٹی ادا کرنا ہوتا ہے، اس مقصد کی وجہ سے حکم میں فرق نہیں پڑے گا، لہذا اگر مسافت سفر، یا اس سے زائد جانے کے ارادہ سے نکلا تو وہ قصر کرے گا۔ حضرت تھانویؒ نے جہاز کے عملہ کے بارے میں قصر، یا اتمام کے حکم پر مفصل بحث کی ہے۔ (دیکھئے: امداد الفتاویٰ: ۵۷۹/۱) [مجاہد]

” (من خرج من عمارة موضع إقامته)... (قاصداً)... (مسيرة ثلاثة أيام ولياليها) “ (الدر المختار وفي الرد تحت (قوله قاصداً) أشار به مع قوله خرج إلى أنه لو خرج ولم يقصد أو قصد ولم يخرج لايكون مسافراً) (الدر المختار مع رد المحتار، كتاب الصلاة، باب صلاة المسافر: ۱۲۱/۲-۱۲۲، دار الفکر بیروت، انیس)

پوری پڑھنی چاہیے، یا قصر؟ اگر قصر پڑھے تو پہلے سے جو پوری نماز پڑھی گئی، وہ ہوئی، یا نہیں؟ علاوہ ازیں حالت سفر میں سنتوں کا پڑھنا دشوار ہے، صرف ریل سے اتر کر فرض پڑھ سکتا ہے، چار منٹ کی مہلت ہوتی ہے اور انجن میں نماز کی جگہ اور گنجائش نہیں اور وہ شخص شملہ اور کالکات دونوں جگہ مسافر شمار ہوگا، یا کیا؟

الجواب

اس صورت میں نماز قصر پڑھنی چاہیے، (۱) اور اگر پہلے پوری نماز پڑھی گئیں اور درمیان کا قعدہ کیا گیا تھا تو وہ نمازیں ہو گئیں، اعادہ کی ضرورت نہیں ہے، (۲) اور سنتوں کی قضا بھی نہیں ہے، (۳) اور کالکات اور شملہ دونوں جگہ وہ مسافر ہوگا۔ فقط (فتاویٰ دارالعلوم دیوبند: ۴۶۲/۳)

ڈرائیور جو انجن پر دوڑتا رہتا ہے، قیام ایک جگہ چند گھنٹوں سے زیادہ نہیں رہتا، کیا کرے:
سوال: ایک ڈرائیور جو ریل گاڑی چلاتا ہے، اپنے ہیڈ کوارٹر؛ یعنی مستقر سے روانہ ہو کر سومیٹل، یا کم و بیش دورہ کرتا ہے اور جب اپنی ڈیوٹی پوری کر لیتا ہے تو دوسرے مستقر پر جا کر کم از کم بارہ گھنٹہ، یا چوبیس گھنٹہ آرام کرتا ہے، پھر چند گھنٹہ بعد دوسری گاڑی لے کر واپس ہوتا ہے، جب اپنے پہلے مستقر پر پہنچتا ہے تو یہاں بھی اس کو اتنے ہی قیام کا موقع ملتا ہے تو اس کو ہر دو جگہ قصر کرنا چاہیے، یا پوری نماز پڑھنی چاہیے؟

الجواب

اس کو دونوں جگہ نماز قصر پڑھنی چاہیے۔ (۴) فقط (فتاویٰ دارالعلوم دیوبند: ۴۷۶/۳)

(۱) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر وإن نوى أقل من ذلك قصر. (الهداية، باب صلاة المسافر: ۱/۴۹۱، ظفیر)
(۲) فإن صلى أربعاً وقعد في الثانية قدر التشهد أجزأته والأخريان نافلة ويصير مسيئاً لتأخير السلام. (الفتاوى الهندية، الباب الخامس عشر في صلاة المسافر: ۱/۳۹۱، ظفیر)
(۳) (ولا يقضيها إلا بطريق التبعية) لقضاء (فرضها قبل الزوال لا بعده في الأصح) ... (بخلاف سنة الظهر) وكذا الجمعة (فإنه) إن خاف فوت ركعة (يتركها) ويقنطد (ثم يأتي بها) على أنها سنة (في وقته) أي الظهر. (الدر المختار) وفي الرد تحته: فلا تقضى بعده لاتبعاً ولا مقصوداً. (رد المختار، باب إدراك الفريضة: ۵۷۲-۵۸، دار الفكر بيروت، انيس)

(۴) (من خرج من عمارة موضع إقامته) ... (قاصداً) ... (مسيرة ثلاثة أيام ولياليها) ... (صلى الفرض الرباعي ركعتين) وجوباً ... (فيقصر إن نوى) الإقامة (في أقل منه) أي من نصف شهر. (الدر المختار، باب صلاة المسافر: ۱۲۱/۲-۱۲۵، دار الفكر بيروت، ظفیر)

ساتھ میل سے ڈیڑھ سو میل تک گاڑی چلانے کے بعد چار روز پر گھر جائیو وہ قصر کریں، یا نہیں:

سوال: ملازمین ریلوے، یعنی انجن ڈرائیور وغیرہ جن کا کہ سفر تقریباً ساٹھ میل سے بغلیہ ڈیڑھ سو میل تک ہوتا ہے اور وہ لوگ دوسرے، یا تیسرے، یا چوتھے روز تک اپنے مکان پر واپس آ جاتے ہیں، ایسی حالت میں قصر واجب ہے، یا نہیں؟
(المستفتی: ۲۳۶۰، نبی احمد خاں (آگرہ) ۷ جمادی الاول ۱۳۵۷ھ، ۶ جولائی ۱۹۳۸ء)

الجواب

ہاں حالت سفر میں وہ قصر کریں گے۔ (۱)

محمد کفایت اللہ کان اللہ لدہ دہلی (کفایت المفتی: ۳۷۸/۳)

ریل ڈرائیور جو اڑتالیس میل گاڑی چلاتے ہیں، وہ قصر کریں، یا پوری نماز ادا کریں:

سوال: ہم لوگ انجن ڈرائیور کا کام کرتے ہیں، ہمارے ریلوے کے اندر اور ہم لوگوں کا کام ہمیشہ سفر کا ہے اور پانچ چھ روز کا سفر ہوتا ہے اور نوکری ہم لوگوں کی بارہ گھنٹے کی ہے، بارہ گھنٹے کام کرتے ہیں اور بارہ گھنٹے آرام سے سوتے ہیں، لمبے سفر کا یہ حال ہے، چھوٹا سفر بارہ گھنٹے کا ہوتا ہے، وہاں پر ہم لوگوں کو ایک مکان ملا ہے سونے کے واسطے اور ایک باورچی خانہ ملا ہے کھانا بنانے کے واسطے، ہم لوگوں کو کسی قسم کی تکلیف نہیں ہے۔ اب ہم لوگ اس بات کے خواستگار ہیں کہ ایسی حالت میں ہم لوگ نماز قصر پڑھیں، یا پوری نماز پڑھیں؟
(المستفتی: ۱۰۵۹، محمد رؤف صاحب، نگون)

الجواب

اگر آپ لوگ ایک دم تین دن کے سفر یعنی ۲۸ میل جانے کی نیت سے سفر کرتے ہیں تو آپ مسافر ہیں، (۲) اور اگر نیت کرنا آپ کے اختیار میں نہیں تو آپ مسافر نہیں ہوں گے اور اس صورت میں پوری نماز پڑھیں گے، (۳) اور روزہ میں کوئی مشکل نہیں؛ کیوں کہ روزہ تو ہر حالت میں خواہ مقیم ہو یا مسافر رکھنا جائز ہے۔ فقط

محمد کفایت اللہ کان اللہ غفرلہ (کفایت المفتی: ۳۷۵/۳)

(۱) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر. (الفتاوى الهندية، الباب الخامس عشر في صلاة المسافرين: ۱۳۹/۱، ط: سعيد)

(۲) (ومن خرج من موضع إقامته) ... (قاصداً) ... (مسيرة ثلاثة أيام ولياليها) من قصر أيام السنة ... (صلى الفرض الرباعي ركعتين). (الدر المختار على هامش رد المحتار، باب صلاة المسافرين: ۱۲۱/۲-۱۲۳، ط: سعيد كراتشي)

(۳) (والمعتبرنية المتبوع)؛ لأنه ... (لا التابع كامراً) ... (وعبد) ... (وأجير). (الدر المختار على هامش رد المحتار، باب صلاة المسافرين: ۱۳۳/۲-۱۳۴، ط: سعيد كراتشي)

ریل میں نماز پڑھنے کا حکم:

سوال: بسواری ریل کھڑے ہو کر، یا بیٹھ کر نماز ادا کرنا چاہیے، اگر کھڑے ہو کر نماز ادا کی جاتی ہے تو چھت ریل کی سرپر لگتی ہے۔ دوم یہ کہ جو تختہ جانب پورب ہے اور جانب کچھم کے تخت کے درمیان میں فاصلہ اس قدر ہے اور درمیان میں جگہ بھی خالی ہے کہ اندیشہ گرنے کا ہے۔ سوم یہ کہ بحالت قیام ریل اتر کر نماز ادا کرنے میں یہ خیال ہے کہ ریل روانہ ہو جائے گی اور مال کا بھی نقصان ہوگا اور خود بھی رہ جائیں گے تو ان حالات مذکورہ میں کس طرح پر نماز ادا کرے؟

الجواب

نماز پڑھنے کے لیے ریل سے اترنے کی کوئی حاجت نہیں ہے، اگر ریل مثل سریر موضوع علی الارض کے ہے تو ظاہر ہے اور یہی صحیح بھی معلوم ہوتا ہے۔

(وإن لم یکن طرف العجلة علی الدابة جاز) لو وافقة لتعلیلهم بأنها کالسریر. (الدر المختار)
وفی الرد تحت (قوله: لو وافقة) کذا قیده فی شرح المنیة ولم أره لغيره یعنی إذا كانت العجلة علی الأرض ولم یکن شیء منها علی الدابة وإن مالها حبل مثلاً تجرها الدابة به تصح الصلوة علیها؛ لأنها حینئذ کالسریر الموضوع علی الأرض ومقتضى هذا التعلیل أنها لو كانت سائرة فی هذه الحالة لاتصح الصلاة علیها بلا عذر وفيه تأمل؛ لأن جرها بالحبل وهی علی الأرض لا تخرج به عن كونها علی الأرض وبفیده عبارة التاتارخانية عن المحيط وهی لوصلی علی العجلة إن كان طرفها علی الدابة وهی تسیر تجوز فی حالة العذر ولا فی غیرها وإن لم یکن طرفها علی الدابة جازت وهو بمنزلة الصلوة علی السریر آه فقوله وإن لم یکن إلخ یفید ما قلنا؛ لأنه راجع إلی أصل المسئلة وقد قیده بقوله وهی تسیر ولو كان الجواز مقید بعدم السیر لقیده به فتأمل. (رد المحتار: ۴۷۱/۱) (۱)
اور اگر مثل عجلہ محمولہ علی الدابة کے بھی مانی جاوے، تب بھی بوجہ عذر کے اترنے کی کوئی ضرورت نہیں اور عذر یہی ہے کہ چلتی ریل میں اتر نہیں سکتا، کھڑی ریل میں ریل کے چل دینے، یا مال کے تلف ہونے کا اندیشہ ہے۔

(وأما الصلاة علی العجلة إن كان طرف العجلة علی الدابة وهی تسیر أو لا) تسیر (فهی صلاة علی الدابة فتجوز فی حالة العذر) المذکور فی التیمم (لا فی غیرها) ومن العذر المطر وطين یغیب فیہ الوجه وذهاب الرفقاء ودابة لا ترکب إلا بعناء أو بمعین. (الدر المختار)
وفی الرد تحت (قوله: المذکور فی التیمم) بأن یخاف علی ماله أو نفسه أو تخاف المرأة من فاسق. (۳)

(۱) الدر المختار مع رد المحتار، باب الوتر والنوافل، مطلب فی القادر بقدرہ غیرہ: ۴۱/۲-۴۲، دار الفکر بیروت، انیس

(۲) اس عبارت سے ریل میں جواز تیمم بھی ثابت ہوتا ہے۔

(۳) رد المحتار، باب الوتر والنوافل، مطلب فی الصلاة علی الدابة: ۴۰/۲، دار الفکر بیروت، انیس

اگرچہ یہ بھی امید ہو کہ نماز کے وقت رہنے تک مجھ کو اتر کر پڑھنا ممکن ہے، تب بھی ریل میں بہر حال پڑھنا جائز ہوگا؛ کیوں کہ عذر وقت شروع نماز کے معتبر ہے، اگرچہ آخر وقت میں زوال اس کا متوقع ہے۔

تنبيه: بقى شىء لم أر من ذكره وهو أن المسافر إذا عجز عن النزول عن الدابة لعذر من الأعذار المارة وكان على رجاء زوال العذر قبل خروج الوقت كالسافر مع ركب الحاج الشريف هل له أن يصلى العشاء مثلاً على الدابة أو المحمل فى أول الوقت إذا خاف من النزول أم يؤخر إلى وقت نزول الحجاج فى نصف الليل لأجل الصلاة والذي يظهر لى الأول؛ لأن المصلى إنما يكلف بالأركان والشروط عند إرادة الصلاة والشروع فيها وليس لذلك وقت خاص ولذا جاز له الصلاة بالتيمم أول الوقت وإن كان يرجو وجود الماء قبل خروجه وعلوه بأنه قد أداها بحسب قدرته الموجودة عند انعقاد سببها وهو ما اتصل به الأداء آه ومسألنا كذلك. (۱)

البتة ایسی صورت میں انتظار آخر وقت مستحب تک مستحب ہوگا۔

(وندب لراجیه) رجاء قویاً (آخر الوقت) المستحب ولو لم يؤخر وصلی جاز إن كان بينه وبين الماء ميل وإلا لا. (۲)

پس ہر گاہ معلوم ہوا کہ اترنے کی کچھ حاجت نہیں تو اگر قیام پر قدرت نہ ہو تو بیٹھ کر پڑھنا درست ہے، خواہ کسی شکل سے بیٹھے۔

(أو وجد لقيامه المأشديداً)... (صلی قاعداً)... (كيف شاء) على المذهب. (الدر المختار: ۵۰۹) (۳)

(صلی الفرض فى فلك) جار (قاعداً بلا عذر صرح) لغلبة العجز (وأساء) وقال لا يصح إلا بعذر وهو الأظهر برهان. (الدر المختار، ص: ۵۱۲) (۴)

اور اگر رکوع و سجود بوجہ زیادتی فصل درمیان شرقی و غربی تختوں کے متعذر ہوں تو اشارہ سر سے رکوع و سجدہ کرے؛ لیکن معمولی وقت کو تعذر نہ سمجھا جائے اور سجدہ کو رکوع سے ذرا پست کرے۔

(وإن تعذر)... (أو مأ)... (قاعداً)... (ويجعل سجوده أخفض من ركوعه). (الدر المختار: ۵۰۹) (۵) واللہ اعلم

۲۳ شوال ۱۳۰۴ھ (امداد: ۳۵/۱) (امداد الفتاویٰ جدید: ۵۶۵-۵۶۷)

- (۱) رد المحتار، مطلب فى القادر بقدره الغير: ۴۱/۲، دار الفكر بيروت، انيس
- (۲) الدر المختار على هامش رد المحتار، كتاب الطهارة، باب التيمم: ۱۴۹/۱، دار الفكر بيروت، انيس
اس سے معلوم ہوتا ہے کہ ریل میں بھی انتظار پانی کا آخر وقت مستحب تک بہتر ہے، ضروری نہیں۔
- (۳) الدر المختار على هامش رد المحتار، باب صلاة المريض: ۹۶/۱-۹۷، دار الفكر بيروت، انيس
- (۴) الدر المختار على هامش رد المحتار، باب صلاة المريض: ۱۰۱/۲، دار الفكر بيروت، انيس
- (۵) الدر المختار على هامش رد المحتار، باب صلاة المريض: ۹۷-۹۸، دار الفكر بيروت، انيس

سوال: نماز ریل میں کس طرح پڑھنا چاہیے، میں بعض مرتبہ کھڑے ہو کر پڑھتا ہوں، اس طرح کہ ایک تختہ کی طرف کھڑا ہوتا ہوں اور دوسرے تختہ پر سجدہ کرتا ہوں۔ ایک صاحب نے یہ اعتراض کیا کہ سجدہ میں گھٹنے پاؤں کے زمین میں نہیں لگتے ہیں، لہذا نماز نہیں ہوتی۔ حدیث شریف میں ہے کہ سات چیزیں زمین میں بوقت سجدہ کے لگنا چاہیے، چنانچہ اول سات میں سے ایک گھٹنے بھی ہیں، اسی وجہ سے میت کے گھٹنوں میں کافور لگایا جاتا ہے، ان کی رائے میں اس طرح پڑھنا چاہیے کہ ایک تختہ پر بیٹھے مثل نماز پڑھنے والے کے اور دوسرے تختہ پر سجدہ کرے؛ مگر اس صورت میں قیام جو فرض ہے ترک ہوتا ہے، لہذا جناب کی کیا رائے ہے؟ کیا گھٹنے کا لگنا زمین میں بوقت سجدہ کے لازم ہے؟

الجواب

فی رد المحتار: تظافرت الروایات عن أئمتنا بأن وضع اليدين والركبتين سنة ولم ترد رواية بأنه فرض. (۵۲۱/۱) (۱)

اس روایت سے ثابت ہوا کہ زانو ٹکانا فرض نہیں؛ بلکہ واجب بھی نہیں، (۲) اور قیام فرض ہے۔ پس آپ کا طریقہ صحیح ہے اور ان صاحب کا قول بالکل غلط ہے۔ علاوہ مذکورہ بالا وجہ کے ایک وجہ یہ بھی ہے کہ جو خرابی انہوں نے قیام کی حالت میں بتلائی ہے؛ یعنی گھٹنوں کا سجدہ کی حالت میں زمین میں نہ لگنا وہی خرابی قعود کی حالت میں بھی ہے، فافہم۔ واللہ اعلم

(امداد: ۷/۱) (امداد الفتاویٰ: ۵۶۷-۵۶۸)

سوال: ریل کے سفر میں جو مواقع پیش آتے ہیں، وہ ذیل میں عرض کئے جاتے ہیں:

(۱) بجالتے کہ ریل چلتی ہوئی ہے اور بیٹھنے کی پڑی موافق رخ قبلہ نہیں ہے؛ یعنی شمال و جنوب ہے اور آئندہ اسٹیشن پہنچنے کے قبل وقت جاتا رہے گا، یا اسٹیشن پر اتر کر نماز ادا کرنا بوجہ قلت قیام ممکن نہ ہوگا تو ایک پڑی پر بیٹھ کر اور پاؤں لٹکا کر دوسری پڑی پر سجدہ کرنا اس طرح درست ہوگا، یا کیا؟ خواہ جماعت ہو، یا تنہائی۔

(۱) رد المحتار، باب صفة الصلاة، مطلب فی إطالة الركوع للجائی: ۴۹۹/۱، دار الفکر بیروت، انیس

(۲) متون میں عام طور پر یہی ہے؛ لیکن فتح القدر، البحر الرائق، شامی وغیرہ میں ترجیح اس کو دی ہے کہ گھٹنوں کا ٹیکنا سجدہ میں واجب ہے۔

قال الشامی: واختار فی الفتح الوجوب؛ لأنه مقتضى الحديث مع المواظبة قال فی البحر وهوان شاء الله تعالى أعدل الأقوال لموافقته الأصول انتهى (رد المحتار، باب صفة الصلاة، مطلب فی التبلیغ خلف الامام: ۴۷۶/۱، دار الفکر بیروت، انیس)

وقال فی موضع آخر قدمنا الخلاف فی أنه سنة أو فرض أو واجب وأن الأخير أعدل الأقوال، انتهى. (رد المحتار، باب صفة الصلاة، مطلب فی إطالة الركوع للجائی: ۴۹۷/۱، دار الفکر بیروت، انیس)

لیکن ریل میں مذکورہ سوال ضرورت میں جب کہ فرض قیام فوت ہونا لازم آتا ہو، اگر اس خاص حالت میں سنت کے قول کو ترجیح دے دی جاوے تو مضائقہ نہیں، جیسا کہ حضرت مصنف قدس سرہ نے کیا ہے۔ واللہ اعلم (بندہ محمد شفیع عفا اللہ عنہ)

الجواب

بیٹھنا بلا عذر درست نہیں، ایک پرکھڑ ہوا اور دوسری پر سجدہ کرے۔

۱۸/ محرم ۳۴ھ (تتمہ رابع، ص: ۶۲) (امداد الفتاویٰ: ۵۶۷-۵۶۸)

چلتی ریل گاڑی پر نماز:

سوال: بر ریل گاڑی نماز فرض خواندن در حالت سیر او بدون عذر جائز است، یا نہ؟ بیونہ تو جروا۔ (۱)

الجواب

جائز است۔

قال فی رد المحتار شرح الدر المختار من باب الوتر والنوافل تحت (قوله: وإن لم يكن طرف العجلة على الدابة): جاز لو واقفة، الخ: كذا قيده في شرح المنية ولم أره لغيره يعني إذا كانت العجلة على الأرض ولم يكن شيء منها على الدابة وإنما لها حبل مثلاً تجرها الدابة به تصح الصلاة عليها؛ لأنها حينئذ كالسير الموضوع على الأرض ومقتضى هذا التعليل أنها لو كانت سائرة في هذه الحالة لا تصح الصلاة عليها بلا عذر، وفيه تأمل؛ لأن جرّها بالحبل وهي على الأرض لا تخرج به عن كونها على الأرض ويفيده عبارة التاترخانية عن المحيط: وهي لو صلى على العجلة إن كان طرفها على الدابة وهي تسير تجوز في حالة العذر لا في غيرها وإن لم يكن طرفها على الدابة جازت وهو بمنزلة الصلاة على السرير، انتهى.

(فقوله: وإن لم يكن طرفها، الخ) يفيد ما قلنا؛ لأنه راجع إلى أصل المسئلة وقد قيدها بقوله وهي تسير ولو كان الجواز مقيداً بعدم السير لقيده به فتأمل، انتهى. (۲)

أقول: وكذا يقيده ما أفادنا السيد قدس سره عن عبارة المحيط عبارة فتاوى قاضى خان وهي: أما الصلاة على العجلة إن كان طرف العجلة على الدابة وهي تسير أو لا تسير فهي صلاة

(۱) یہ سوال وجواب حضرت تھانوی قدس سرہ کے نہیں ہیں۔

حضرت تھانوی لکھتے ہیں: ”میرا ایک فتویٰ اس کے متعلق رسالہ الامداد، محرم ۱۳۳۵ھ میں صفحہ: ۳۸ پر چھپا تھا، اس کے متعلق ایک تحریر بہ شکل دو سوال وجواب آئی، جو ذیل میں منقول ہے اور اس کے ایک حاشیہ میں جو بھذا ظہر سے شروع ہوتا ہے، میری ایک عبارت معنون بہ ”رفع اشتباہ“ پر اعتراض بھی تھا، اس کا جواب مولوی حبیب احمد صاحب نے لکھ کر مجھ کو دکھلایا، جو اس پر آئی ہوئی ہے۔ (س) تحریر کے بعد منقول ہے، اھ۔

(۲) رد المحتار، باب الوتر والنوافل، مطلب فی القادر بقدرۃ الغیر: ۴۱/۲-۴۲، دار الفکر بیروت، انیس

(۳) فتاویٰ قاضی خان علی هامش الفتاویٰ الہندیۃ، قبیل باب صلاة المریض: ۱۷۱/۱

على الدابة تجوز حالة العذر ولا تجوز في غيرها وان لم يكن طرف العجلة على الدابة جاز وهي بمنزلة الصلاة على السرير، انتهى. (۳)

المريض فلما جازت الصلاة على العجلة إذا لم يكن شيء منها على الدابة وهي تسير أو لا تسير بدون العذر وكانت بمنزلة السرير في الحالتين فبالطريق الأولى تجوز على المركب الدخاني الذي يجري على الأرض حال كونه سائراً بدون العذر، فظهر أن ما في غاية الأوطار: ۳/۴۳۱، تحت قوله: وإن لم يكن طرف العجلة على الدابة جاز لو واقفة.

علمائے ہند مختلف ہیں، بعض کہتے ہیں کہ ریل گاڑی چلتے میں نماز فرض و واجب درست نہیں اور بعضے درست کہتے ہیں، الخ۔

منشاء عدم اطلاع الفريقين والمولف ايضا على ما حققه السيد العلامة تحت القول المذكور كما نقلنا هذا واعترض (۱) مفتي المصر على قول السيد قدس سره وفيه تأمل؛ لأن جرحها إلخ حيث قال وهي وإن لم تخرج بالجرب الجبل عن كونها على الأرض إلا أن هذا القيد لا بد منه إذ بدونه يفوته اتحاد مكان الصلاة الذي هو شرط لصحتها إلا بعذر إلخ ويقول العبد الضعيف أن هذا منه عجيب جدا فإن مكان الصلوة فيما نحن فيه العجلة ولوح من ألواحها دون الأرض التي تحتها ألا ترى أن الصلاة على السفينة السائرة جائزة واعتبار العذر هنا؛ لأنها لما كانت على الماء دون الأرض فكانت كالدابة لا لعدم اتحاد مكان الصلاة فإن الحكم في السفينة المربوطة بالشط إذا كانت على القرار من الماء ولم يكن شيء منها مستقرا على الأرض أيضا كذلك (بهذا) (۲) ظهر أن كون السفينة على الماء والماء على الأرض مما لا ينتج نتيجة تفيد حكما من الاحكام، إن قيل: قد تقرر أن بعض الائمة إذا صرح بقيد وجب اتباعه.

قلت: هذا إذا كان من أهل الترجيح وابن أمير الحاج شارح المنية ليس من أهل الترجيح، (۳) بل هو من نقلة المذهب فكان عليه عز والقيد المذكور إلى كتاب من الكتب المعتمدة ولعل إليه أشار السيد المحقق بقوله ولم أره لغيره، بقي هل يجب التوجه إلى القبلة كلما دار المركب الدخاني عنها عند استفتاح الصلاة وفي خلال الصلاة؟ الظاهر نعم، فإن لم يمكنه يمكث عن الصلاة إلا إذا خاف فوت الوقت. هذا ما ظهر لي والله تعالى أعلم وعلمه أحكم (امداد الفتاوى: ۵۶۸/۱-۵۷۱)

(۱) في باب الوتر والنوافل

(۲) قوسین کے درمیان جو عبارت ہے، اس میں سوال: ۵۱۶ کے جواب کے آخر میں جو ”رفع اشتباہ ہے، اس پر اعتراض ہے اور اسی

کا جواب مولانا حبیب احمد صاحب کے قلم سے آ رہا ہے۔ سعید

(۳) کذا فی الحموی شرح الأشباه من الفن الثالث فی أحكام الخنثی

الجواب — من المولوی حبیب أحمد

فی الدر المختار: (المربوطة فی الشط) كالشط فلا تجوز الصلاة فيها قاعدًا وقال فی رد المحتار تحت (قوله المربوطة فی الشط) كالشط فلا تجوز الصلاة فيها قاعدًا اتفاقًا وظاهرهما فی الهدایة وغیرها الجواز قائمًا مطلقًا أی استقرت علی الأرض أولاً وصرح فی الإيضاح بمنعه فی الشانی حیث أمکنه الخروج إلحاقًا لها بالدابة، نهر، واختاره فی المحيط والبدائع، بحر، وعزاه فی الامداد أيضًا إلى مجمع الروایات عن المصنفی وجزم به فی نور الإيضاح وعلى هذا ينبغي أن لا تجوز الصلاة فيها سائرة مع امکان الخروج إلى البر وهذه المسئلة الناس عنها غافلون، شرح المنية، آه. (ص: ۷۹۷) (۱)

اس عبارت سے معلوم ہوتا ہے کہ سفینہ کے مثل دابہ ہونے میں اختلاف ہے، صاحب ہدایہ وغیرہ کے بیان سے ظاہر ہوتا ہے کہ وہ اس کو مثل دابہ نہیں سمجھتے اور اس میں نماز بلا عذر جائز ہے اور دیگر علما نے تصریح کی ہے کہ وہ مثل دابہ کے ہے اور اس میں نماز بلا عذر جائز نہیں اور رائج یہ ہے کہ وہ مثل دابہ کے ہے۔ جب یہ معلوم ہو گیا تو اب سمجھنا چاہیے کہ الامداد میں جو لکھا گیا ہے (رفع اشتباہ) اس جہاز کو مثل دریائی جہاز کے نہ سمجھا جاوے؛ کیوں کہ وہ بواسطہ پانی کے مستقر علی الارض ہے اور اس کا استقرار پانی پر اور پانی کا استقرار اراض پر بالکل ظاہر ہے، آہ۔ اس کا مطلب یہ ہے کہ اس ظہور استقرار کی وجہ سے اس کو اگر مثل دابہ نہ کہا جاوے؛ بلکہ اس کو مثل سریر سمجھا جاوے تو گویہ مرجوح ہے؛ مگر اس کی گنجائش ہے، جیسا کہ ظاہر ہدایہ وغیرہ سے معلوم ہوتا ہے، برخلاف ہوائی جہاز کے کہ وہاں یہ گنجائش نہیں۔

فاتضح فائدة هذا الكلام واندفع ما أورد عليه بقوله بهذا ظهر أن كون السفينة على الماء و الماء على الأرض مما لا ينتج نتيجة تفيد حكما من الأحكام، آه.

التماس: اب ناظرین علما سے اس کی تنقید کر لیں۔ فقط

۴/ ذی الحجہ ۱۳۳۶ھ (ترجیح خامس، ص: ۹۲) (امداد الفتاویٰ جدید: ۵۶۸/۱-۵۷۲)

ریل میں ہجوم کے وقت نماز کا حکم:

سوال: ریل میں ہجوم کی وجہ سے بیٹھنے کے لیے بھی جگہ نہ مل سکے تو نماز کیسے ادا کی جائے؟ نیز گاڑی کا رخ بدلنے کے ساتھ ساتھ خود کا بدلنا بھی ضروری ہے، پانی نہ ملنے کی صورت میں بعض اوقات طہارت کاملہ نہیں رہتی، ایسی صورت میں قضا کرنا چاہیے، یا اسی حالت میں نماز ادا کرے؟

(۱) رد المحتار، باب صلاة المريض، مطلب فی الصلاة فی السفينة: ۱۰۱/۲، دار الفکر بیروت، انیس

الجواب ————— حامداً ومصلیاً

جب تک بیٹھنے کی جگہ نہیں تو آخر وقت میں اشارہ سے نماز پڑھ لے، پھر جگہ ملنے پر اعادہ کر لے۔ (۱) پانی نہ ہونے کے وقت تیمم کرے، قضا نہ کرے۔ (۲) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند، ۱۴/۶/۱۳۸۷ھ۔

الجواب صحیح: بندہ نظام الدین غنی عنہ، دارالعلوم دیوبند، ۱۶/۶/۱۳۸۷ھ۔

الجواب صحیح: سید احمد علی سعید، نائب مفتی دارالعلوم دیوبند، ۱۶/۶/۱۳۸۷ھ۔ (فتاویٰ محمودیہ: ۵۳۰/۷)

ٹرین و بس میں نماز پڑھنے کا طریقہ:

سوال: اگر ٹرین، یا بس میں نہ پانی میسر ہو، نہ رکوع و قیام کی گنجائش ہو تو تیمم کر کے بیٹھے بیٹھے نماز ادا کی جاسکتی ہے، یا قضا کر دی جائے، بعد میں پڑھی جائے؟

الجواب ————— حامداً ومصلیاً

اگر ٹرین میں پانی نہ ہو اور رکوع و سجود کی بھی بھیڑ کی وجہ سے گنجائش نہ ہو اور یہ بھی توقع نہ ہو کہ وقت کے اندر اندر کسی اسٹیشن پر پہنچ جائے گی، جہاں پانی میسر آجائے گا اور نماز کے لیے جگہ بھی مل جائے گی تو تیمم کر کے اشارہ سے نماز پڑھ لی جائے، پھر پانی اور جگہ ملنے پر وضو کر کے پورے طریقے پر دوبارہ نماز پڑھ لی جائے۔ (۳) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند۔ (فتاویٰ محمودیہ: ۵۳۱/۷)

(۱) مسافر لا یقدر أن یصلی علی الأرض ... یصلی بالإیماء إذا خاف فوت الوقت، آہ۔ (رد المحتار، باب الترتیب والنوافل، مطلب فی القادر بقدرۃ الغیر: ۴۱/۲، سعید)

”الأسیر فی ید العدو إذا منعه الکافر عن الوضوء والصلاة یتیمم ویصلی بالإیماء، ثم یعید إذا خرج ... لأن هذا عذر جاء من قبل العباد، فلا یسقط فرض الوضوء عنه، فعلم منه أن العذر ان کان من قبل اللہ تعالیٰ لا تجب الاعادة، وإن کان من قبل العبد وجبت الاعادة، آہ۔“ (البحر الرائق، کتاب الطهارة، باب التیمم: ۲۴۸/۱، رشید)

(۲) (ومن عجز) ... (عن استعمال الماء) ... (لبعدہ) ... (میلا) ... (تیمم) لهذه الأعذار کلها۔ (الدر المختار علی هامش رد المحتار، کتاب الطهارة، باب التیمم: ۲۳۲/۱-۲۳۶، سعید)

فمنها أن لا یكون واجداً للماء قدر ما یکفی لطهارته فی الصلاة التي تفوت إلى خلف وما هو من اجزاءها لقوله تعالیٰ: ﴿فلم تجدوا ماء فتیمموا﴾ [النساء: ۴۳] و غیر الکافی کالمعدوم، وهذا عندنا۔ (البحر الرائق، کتاب الطهارة، باب التیمم: ۲۴۲/۱، دار الکتب العلمیة بیروت، انیس)

(۲) وفي الخلاصة وفتاوی قاضی خان وغیرهما: الأسیر فی ید العدو إذا منعه الکافر عن الوضوء والصلاة، یتیمم ویصلی بالإیماء، ثم یعید إذا خرج ...؛ لأن هذا عذر جاء من قبل العباد، فلا یسقط فرض الوضوء عنه، فعلم منه ان العذر ان کان من قبل اللہ تعالیٰ، لا تجب الاعادة، وإن کان من قبل العبد وجبت الاعادة۔ (البحر الرائق، باب التیمم: ۲۴۸/۱، دار الکتب العلمیة)

ریل میں نماز پڑھنے کا طریقہ:

سوال: سفر میں ریل گاڑی کے اندر قیام اور جہت قبلہ ضروری ہے، یا نہیں؟ کیا بیٹھ کر، یا جس طرف بھی منہ ہو، پڑھ سکتے ہیں، یا نہیں؟

الجواب _____ حامداً ومصلیاً

قیام اور استقبال قبلہ پر قدرت کے باوجود ان دونوں میں سے کسی کو ترک کرنے سے نماز نہیں ہوگی۔ سفر میں ہو، یا حضر میں، ریل میں ہو، یا جہاز میں، سب کا یہی حکم ہے۔ (۱) فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند، ۲۰/۱۱/۱۳۸۹ھ۔ (فتاویٰ محمودیہ: ۵۳۱/۷-۵۳۲) ☆

اگر قیام ممکن ہو تو چلتی ٹرین میں نماز کا قیام فرض ہے:

سوال: چلتی ٹرین میں اگر نمازی نے کھڑے ہو کر تکبیر اولیٰ کہہ لی اور بقیہ نماز بیٹھ کر ادا کی تو قیام ادا ہو گیا، یا نہیں؟ اس سے نماز میں کوئی نقص تو واقع نہیں ہوا؟

(۱) ثم الشرط (ہی) ستة ... والسادس (استقبال القبلة) حقيقة أو حكماً كعاجز، والشرط حصوله لاطلبه، وهو شرط زائد للابتداء يسقط للعجز. (الدر المختار على هامش رد المختار، باب شروط الصلاة: ۲۷/۱، سعید)
(ومنها القيام) ... (فی فرض) ... (لقادر علیہ) وعلى السجود. (الدر المختار، باب صفة الصلاة: ۴۵/۱، سعید)

☆ ریل گاڑی میں نماز کس طرح پڑھے؟ جبکہ پانی تک پہنچنے پر قادر نہ ہو:

سوال: بعض اوقات دوران سفر ریل گاڑی میں اتنا زیادہ رش ہوتا ہے کہ بیت الخلاء جانا تو درکنار ایک سیٹ سے دوسری سیٹ تک جانا دشوار ہو جاتا ہے تو ان حالات میں ایک تو آدمی کی وضو، یا طہارت تک پہنچ نہیں ہوتی۔ دوسرا یہ کہ نماز ادا کرنے کے لیے موزوں جگہ کا ملنا ممکن ہوتا ہے اور خاص کر جبکہ گاڑی کا رخ کعبہ کی طرف ہو، یا کعبہ سے مخالف سمت (مثلاً کراچی آنے جانے والی ریل گاڑیاں)؛ کیوں کہ اس حالت میں اگر سیٹ پر جگہ مل بھی جائے تو نمازی سجدہ نہیں کر سکتا تو حضور! ان مجبور یوں کو مد نظر رکھتے ہوئے نماز کا وقت ہونے پر نمازی نماز کس طرح ادا کرے؟

الجواب _____

ایسی مجبوری کی حالت کبھی شاذ و نادر ہی پیش آسکتی ہے، عام طور پر گاڑیوں میں رش تو ہوتا ہے، لیکن اگر ذرا ہمت سے کام لیا جائے تو آدمی کسی بڑے اسٹیشن پر نماز پڑھ سکتا ہے، بہر حال! اگر واقعی ایسی حالت پیش آجائے تو اس کے سوا کیا چارہ ہے کہ نماز قضا کی جائے، لیکن یہ اس صورت میں ہے کہ طہارت اور وضو حد امکان سے خارج ہو، یعنی نماز پڑھنا کسی طرح ممکن ہی نہ ہو۔ (والمحضور فاقد) الماء والتراب (الطهورین) بأن حبس فی مکان نجس ولا یمكنه إخراج تراب مطهر وكذا العاجز عنهما لمرض (یؤخرها عنده وقال لا یتشبه بالمصلین وجوباً).

وفی رد المختار: تحت (قوله یؤخرها عنده) لقوله علیه السلام: "لا صلاة إلا بطهر" إلخ. (الدر المختار مع

رد المختار، باب التیمم: ۲۵۲/۱، دار الفکر بیروت، انیس) (آپ کے مسائل دوران کمال: ۱۰۴-۱۰۳)

الجواب

اگر قیام ممکن ہو تو پوری نماز میں قیام فرض ہے۔ (۱) (آپ کے مسائل اور ان کا حل: ۹۹/۴)

کیا ریل میں سیٹ پر بیٹھ کر کسی طرف بھی منہ کر کے نماز پڑھ سکتے ہیں:

سوال: اخبار جہاں میں بعنوان کتاب وسنت کی روشنی میں، ایک مسئلہ لکھا ہے، جس کی عبارت یہ ہے: ”(سوال) اکثر و بیشتر دیکھا گیا ہے کہ ریل گاڑی اور بسوں میں بوقت نماز نمازی لوگ سیٹ پر بیٹھ کر جس طرف بھی منہ ہو نماز پڑھ لیتے ہیں، کتاب وسنت کی روشنی میں وضاحت فرمائیں؟ (جواب) نماز ہو جاتی ہے۔“ اس سلسلے میں آپ کی کیا رائے ہے؟

الجواب

نماز میں قبلہ کی طرف منہ کرنا شرط ہے اور قیام بشرط قدرت فرض ہے، (۳) فرض اور شرط فوت ہو جانے سے نماز بھی نہیں ہوتی۔ اخبار جہاں کا لکھا ہوا مسئلہ غلط ہے، ریل میں کھڑے ہو کر قبلہ رخ نماز پڑھنی چاہیے۔ (آپ کے مسائل اور ان کا حل: ۱۰۰/۴)

ٹرین میں ازدحام کی وجہ سے بیٹھ کر نماز:

سوال: سفر میں ٹرین پر بھیڑ کی وجہ سے بیٹھ کر نماز پڑھ سکتے ہیں یا نہیں؟

الجواب وباللہ التوفیق

اگر ٹرین میں رش اور ازدحام زیادہ ہو، کھڑے ہو کر نماز پڑھنا ممکن نہ ہو اور نماز کا وقت ختم ہو جانے کا خطرہ ہو تو ایسی صورت میں بیٹھ کر نماز ادا کر لی جائے۔ (۳) فقط واللہ تعالیٰ اعلم

محمد نعمت اللہ قاسمی، ۱۴۰۰/۳/۴ھ۔ (فتاویٰ امارت شرعیہ: ۴/۲۶۷)

(۱) ومنها القيام وهو فرض في صلاة الفرض والوتر (للقادر عليه). (الفتاوى الهندية: الباب الرابع في صفة الصلاة، الفصل الأول في فرائض الصلاة: ۶۹/۱)

(۲) (ومنها القيام) وهو فرض في صلاة الفرض والوتر ”للقادر عليه“. (الفتاوى الهندية: ۶۹/۱، كتاب الصلاة، الباب الرابع في صفة الصلاة في الفصل الأول)

أيضاً: ثم الشرط (هي) ستة ... و السادس (استقبال القلب) حقيقة أو حكماً كعاجز والشرط حصوله لا طلبه، وهو شرط زائد للابتلاء ويسقط للعجز. (الدر المختار على هامش رد المحتار: ۲۷/۱، باب شروط الصلاة)

أيضاً: ومن أراد أن يصلي في سفينة فرضاً أو نفلاً فعلياً أن يستقبل القبلة متى قدر على ذلك، وليس له أن يصلي إلى غير جهتها ... ومحل كل ذلك إذا خاف خروج الوقت قبل أن تصل السفينة أو القاطرة إلى المكان الذي يصلي فيه صلاة كاملة، ولا تجب عليه الإعادة، ومثل السفينة القطر البخارية البرية والطائرات الجوية ونحوها. (كتاب الفقه على المذاهب الأربعة للجزائري، مبحث صلاة الفرض في السفينة وعلى الدابة ونحوها: ۱۸۷/۱، دار الكتب العلمية بيروت) (۳) (ومن تعذر عليه القيام) ... (صلى قاعداً). (الدر المختار، باب صلاة المريض: ۹۵/۲، ۹۶، دار الفكر، انيس)

ٹرین میں بیٹھ کر نماز:

سوال: ٹرین میں کھڑے ہو کر ہی نماز پڑھنی ضروری ہے، یا بیٹھ کر بھی نماز ادا کی جاسکتی ہے؟
(سید عظمت علی، محبوب نگر)

الجواب

ٹرین اگر کسی جگہ رکی ہوئی ہو، تب بھی اس پر نماز پڑھنا درست ہے اور ایسی صورت میں اس پر کھڑے ہو کر ہی نماز پڑھنا واجب ہوگا؛ کیوں کہ یہ زمین کے حکم میں ہے۔ چلتی ہوئی ٹرین میں بیٹھ کر بھی نماز ادا کرنے کی گنجائش ہے، جیسا کہ فقہانے کشتی میں بیٹھ کر نماز پڑھنے کی اجازت دی ہے۔ (ولو صلى الفرض في فلك) جار (قاعدًا بلا عذر صح (لغلبة العجز) وأساء) وقال لا يصح إلا بعدد وهو الأظهر. (۱) لیکن بہتر ہے کہ کھڑے ہو کر پڑھنے پر قادر ہو تو کھڑے ہو کر ہی پڑھے کہ صاحبین کا مسلک یہی ہے اور بعض فقہانے اسی کو ترجیح دیا ہے۔ (کتاب الفتاویٰ: ۲/۴۷۷)

ریل وغیرہ میں محل سجدہ نہ ملنے کے وقت اشارے سے سجدے کا حکم:

سوال: پٹری بوجہ کثرت آدمیوں کے جگہ نہیں ہے کہ دوسری پٹری پر سجدہ ہو سکے، مثلاً وہ لوگ دوسرے فرقہ کے ہیں، کہنے سے جگہ دیں، یا نہ دیں تو ایسی صورت میں کیا کرنا چاہیے؛ یعنی ان سے درخواست کی جاوے، یا نہ کی جاوے؟ اگر نہ کی جاوے، یا مانگنے سے بھی وہ لوگ جگہ نہ دیں، یا ایسی گنجائش ہی نہ ہو تو نماز اشارہ سے پڑھی جاوے، یا کیا؟

الجواب

درخواست کی جاوے اور جب جگہ نہ دیں تو تختہ کے نیچے نماز کا موقع نکالے، اگر کسی طرح ممکن نہ ہو تو پھر سجدہ اشارہ سے کر لے۔ (۲)

۱۸/ محرم ۱۳۳۴ھ (حوادث رابعہ: ۶۲) (امداد الفتاویٰ جدید: ۵۸۶/۱)

- (۱) الدر المختار علی هامش رد المحتار، باب صلاة المریض: ۱۰۱/۲، دار الفکر بیروت، انیس
(۲) اس مسئلہ میں اقوال فقہانے سے یہ معلوم ہوتا ہے کہ اس وقت اشارہ سے نماز پڑھ لے؛ مگر پھر اس کا اعادہ لازم ہے۔ البحر الرائق میں ہے:
فی الخلاصة وفتاویٰ قاضی خان وغیرہما: الاسیر فی ید العدو إذا منعه الکافر عن الوضوء والصلاة یتیمم ویصلى بالایمان ثم یعيد إذا خرج... کالمحبوس؛ لأن طهارة التیمم لم تظهر فی منع وجوب الاعادة... فعلم منه أن العذر إن کان من قبل الله تعالى لا تجب الإعادة وإن کان من قبل العبد وجبت الإعادة. (بحر: ۱/۴۹۱) (البحر الرائق، باب التیمم: ۲/۴۸۱، دار الکتب العلمیة بیروت، انیس)

اسی طرح اگر ریل میں جگہ کم ہو تو اس وقت بیٹھ کر نماز پڑھ لے؛ لیکن بعد میں اس کا اعادہ لازم ہوگا۔ بندہ محمد شفیع عفی عنہ

سفر کی حالت میں ریل کی سیٹی کی وجہ سے نماز توڑنے کا حکم:

سوال: کس مقدار کے نقصان پر فریضہ، یا نوافل، یا سنن کی نیت توڑ دینی چاہیے اور اگر بعد نیت کر لینے کے ریل سیٹی دیوے روانگی کی تو کیا کرے؟

الجواب

چار آنہ کے نقصان پر نماز کی نیت توڑ دینا درست ہے اور ریل کی سیٹی پر بھی نماز توڑ دینا درست ہے، اگر سفر نہ کرنے سے کچھ حرج ہو۔ (۱)

(حوادث: ۲۴/ص ۲۲) (امداد الفتاویٰ جدید: ۵۶۴/۱)

ریل و بس میں سفر کے چند ضروری مسائل:

سوال: مندرجہ ذیل مسائل کے بارے میں علماء دین کیا فرماتے ہیں:

عذر کی وجہ سے نماز کو مؤخر کرنا:

(۱) کسی عذر کی وجہ سے نماز اپنے وقت سے مؤخر کی جاسکتی ہے، اگر کی جاسکتی ہے تو عذر کس انتہا کو پہنچا ہوا ہو کہ اس کو عذر کہا جائے؟

ریل میں بھیڑ کی وجہ سے نماز کو مؤخر کرنا:

(۲) ایک شخص ریل میں ہے، ”تھرڈ کلاس“ میں سفر کر رہا ہے اور بھیڑ اتنی شدید ہے کہ عادتاً و عرفاً واقعی اپنی جگہ سے جنبش نہیں کر سکتا۔ ایسی حالت میں وہ نماز مؤخر کر سکتا ہے، یا نہیں؟

ریل میں استقبال ممکن نہ ہو تو کیا کیا جائے:

(۳) ریل میں ڈبے کے کئی کمرے ہوتے ہیں، اس میں تمام سیٹیں بنی رہتی ہیں، معمولی سی جگہ راستے کے لیے چھٹی رہتی ہے، ریل میں نماز پڑھنے کے لیے بڑی دشواری ہوتی ہے کہ کبھی کبھی سمت کے مطابق جگہ نہیں ملتی ہے، مثلاً

(۱) ۴ آنہ سے مراد قدر درہم چاندی کی قیمت ہے۔

و یباح قطعها لنحو قتل حية و ند دابة، و فور قدر و ضیاع ما قیمته قدھم (الدر المختار و فی الرد قولہ: و یباح قطعها ای ولو كانت فرضاً). (الدر المختار علی رد المحتار، باب ما یفسد الصلاة و ما یکرہ فیہا: ۶۵۴/۱، دار الفکر، انیس) اور درہم کا وزن تین ماشہ ایک رتی اور پانچواں حصہ رتی کا ہے۔ (اوزان شرعیہ، ص: ۱۳) لہذا اتنی چاندی کی ہر زمانہ میں جو قیمت ہوگی وہی ۴ سے مراد ہوگی۔ (سعید احمد پالنپوری)

ریل مشرق و مغرب کے رخ چلنے کے بجائے کچھ ترچھی سمت میں جا رہی ہے، اس صورت میں صحیح طور پر جہت قبلہ کو پالینا ذرا مشکل ہوتا ہے تو اس حالت میں آیا اس کے لیے کوئی گنجائش ہے؟

چلتی ریل میں بیٹھ کر نماز پڑھنا:

(۴) چلتی ریل پر اگرچہ کھڑے ہو کر نماز پڑھنا ممکن ہے؛ لیکن گرنے کا اندیشہ باقی رہتا ہے، اس صورت میں بیٹھ کر نماز پڑھنا جائز ہے، یا نہیں؟

پلیٹ فارم پر نماز پڑھتے ہوئے ریل چل پڑے تو نماز توڑ دی جائے، یا نہیں:

(۵) ریل سے اتر کر پلیٹ فارم پر نماز پڑھ رہا تھا، نماز پوری ہوئی۔۔۔ نہیں تھی کہ ریل چل پڑی، نماز پوری کرتا ہے تو ریل جاتی ہے اور ریل پکڑتا ہے تو نماز جیسی اہم عبادت کا ابطال لازم آتا ہے۔ ایسی حالت میں اس کو کیا کرنا چاہیے؟ اگر نماز توڑنا جائز ہے تو اس کو کیا چارہ ہے، جس حالت میں ہو، خواہ رکوع میں ہو، یا سجدہ میں ہو توڑ دے، یا اس کو کسی حد تک رکوع و سجدہ کرنا ضروری ہے؟

بس میں نماز کس طرح پڑھی جائے:

(۶) بس میں یہ پریشانی خصوصاً پیش آتی ہے کہ وضو ہونے کے باوجود بھی نماز پڑھنے کی جگہ نہیں ملتی۔ ایسی صورت میں کیا کرے؟ بیٹھا بیٹھا، یا کھڑا کھڑا نماز پڑھ لے؟

بس میں نماز پڑھنے کے لیے ایک امکانی صورت:

(۷) بس اسٹاپوں پر بسیں رکتی ہیں؛ لیکن یہ نہیں معلوم ہوتا کہ کب تک رکیں گی، کبھی فوراً دو چار منٹ کے بعد چل دیتی ہے، کبھی گھنٹوں بعد اتفاق سے جاتی ہے؛ لیکن آدمی ہر لمحہ اسی گولگو میں پڑا رہتا ہے اور آدمی اس خوف سے نہیں کرتا کہ کہیں میں ادھر اتروں اور ادھر وہ گاڑی چل دے۔ ایسی صورت میں نماز کا کیا حکم ہے؟ جب کہ اس کے لیے وضو کرنے کا مسئلہ بھی ہو اور نماز پڑھنے کا حکم بھی؟ یہ صورت امکانی نکالی جاتی ہے کہ کسی جگہ اتر کر جلدی سے وضو کر لے اور کسی جگہ جلدی سے نماز پڑھ لے؛ لیکن یہ انتہائی بے اطمینانی اور بدسکونی کا عالم ہوتا ہے، جس پر عادیہ عمل محال کہا جاتا ہے۔ بتلائیں کہ کیا حکم ہے؟

ریل میں لوگوں کو ہٹا کر نماز پڑھنا افضل ہے، یا بیٹھ کر:

(۸) ریل میں طبیعت کبھی اس بات سے جھجکتی ہے کہ آس پاس کے لوگوں کو ہٹا کر نماز کی جگہ نکالی جائے، دل میں یہ خیال پیدا ہوتا ہے کہ بہت ممکن ہے کہ میں کہوں اور کوئی انکار کر جائے تو کیا اس صورت میں نماز کو افضل حالت

سے چھوڑ کر ازل حالت میں پڑھا جاسکتا ہے؟ یعنی سوال کے بعد جگہ نکالنے پر جس درجے کی نماز پڑھی جاسکتی تھی، اس سے کم درجہ کی نماز پڑھی جاسکتی ہے، مثلاً کھڑے ہونے کے بجائے بیٹھ کر؟

ریل میں تیمم کے لیے کوئی چیز نہ ملے تو کیا کیا جائے:

(۹) ریل پر ایک معذور سفر کر رہا ہے، ریل پر تو تیمم کے لیے کوئی چیز مل نہیں سکتی، اگر ریل کے ڈبے کی زمین پختہ ہے بھی تو امکان نجاست غالب ہی نہیں؛ بلکہ اغلب ہے؛ اس لیے کہ وہ ۲۴ گھنٹے جوتوں سے روندی جاتی ہے۔ ایسی صورت میں کیا وہ نماز کو مؤخر کرے؟

عین مغرب کے وقت اپنے وطن میں داخل ہونے والا عصر کی نماز دو رکعت پڑھے، یا چار:

(۱۰) ایک شخص عین سورج غروب ہونے کے وقت سفر سے واپس ہو کر اپنے وطن میں داخل ہوا، عصر کی نماز اب تک نہیں پڑھی تھی۔ اب اس پر دو رکعت قضا واجب ہے، یا چار رکعت؟

بڑے شہروں میں اپنے محلہ سے نکلنے سے آدمی مسافر ہو جاتا ہے یا حد و شہر کو پار کر کے:

(۱۱) لکھنؤ، دہلی، بنارس، آلہ آباد، وغیرہ اس طرح کے شہر کوئی ایک دو کوس کے ہوتے نہیں؛ بلکہ ان کا سلسلہ کئی کئی کوسوں تک ہوتا ہے، ایسے مقامات میں آدمی کہاں سے مسافر شمار ہوگا، آیا اپنے محلے ہی سے نکلنے ہی مسافر ہو جائے گا، یا حد و شہر کو پار کرنے کے بعد مسافر شمار ہوگا؟ شہروں میں مسافرت کا معیار کیا ہے؟

ریل میں احتلام ہونے کی صورت میں غسل کے لیے کیا کیا جائے:

(۱۲) ریل میں بیت الخلا تو ہوتا ہے لیکن غسل خانہ نہیں ہوتا، اگر کسی کورات میں احتلام ہو جائے تو کیا کرے؟ گرمی کا معاملہ کچھ اہون ہے لیکن سردی کا تو بہت کٹھن ہے۔ اگر کوئی ہمت کر کے بیت الخلا میں نہانا بھی چاہے تو طبیعت کو ایک طرح کا انقباض ہوتا ہے اس لئے محل نجاست ہے دوسرے یہ کہ پانی اتنا ٹھنڈا ہوتا ہے کہ سارا بدن شل ہو سکتا ہے، تیسرے یہ کہ دوران غسل میں پانی ختم ہو سکتا ہے اس لئے کہ اس میں زیادہ پانی نہیں ہوتا ہے۔ ان مجبوریوں کے پیش نظر اس کو کیا کرنا چاہئے؟ مفصل تحریر فرمائیں۔

الجواب ————— حامداً ومصلیاً

(۱) وقت مستحب سے مؤخر کرنے میں کوئی مضائقہ نہیں بشرطیکہ مکروہ وقت تک تاخیر نہ ہو۔ (۱) سفر میں پانی نہ

(۱) (والمستحب) للرجل (الابتداء) فی الفجر (بأسفار و الختم به) ... (إلا لحاج بمزدلفة) ... (وتأخیر) ==

ہو تو تیمم اس کا بدل ہے؛ لیکن پانی ملنے کی توقع ہو تو مؤخر کرنا چاہیے۔ (۱)

(۲) مؤخر کر کے قضا نہ کر دے، انتہائی کوشش کے بعد جگہ نہ ملے تو اشارہ سے نماز پڑھ لے، پھر جگہ ملنے پر اعادہ کر لے۔ (۲)

(۳) معمولی فرق ہو (شمال و جنوب کا فرق نہ ہو) تو گنجائش ہے۔ (۳)

(۴) جو شخص اتنا ضعیف ہو کہ گر جانے کا ظن غالب ہو، وہ بیٹھ کر پڑھ سکتا ہے۔ (۴)

(۵) ریل کے چلے جانے کی وجہ سے اگر حرج قوی ہو تو نا تمام چھوڑ کر ریل میں سوار ہو جائے، رکوع سجود کی اس حالت میں پابندی نہیں۔ (۵)

(۶) نمبر ۲۰ کی صورت اختیار کرے۔ (۶)

== (ظہر الصیف) ... (مطلقاً) ... (وجمعة كظهر أصلاً واستحباً) ... (و) تأخير (عصر) ... (مالم يتغير ذكاء) بأن لاتحار العين فيها في الأصب، (و) تأخير (عشاء إلى ثلث الليل) ... (و) آخر (العصر إلى اصفرار ذكاء) ... (و) ... (المغرب إلى اشتياك النجوم): أي كثرتها (كره تحريماً) إلا بعدد كسفر. (الدرا المختار على هامش رد المحتار، كتاب الصلاة: ۳۶۶/۱-۳۶۹، سعيد)

”ولا يفرط في التأخير حتى لاتقع صلاة في وقت مكروه“۔ (رد المحتار، كتاب الطهارة، باب التيمم، مطلب في الفرق بين الظن فغلبة الظن: ۲۴۹/۱، سعيد)

(۱) (وندب لراجيه) رجاء قوياً (آخر الوقت) المستحب، ولو لم يؤخر وتيمم وصلى، جاز إن كان بينه وبين الماء ميل، وإلا لا۔ (الدرا المختار على هامش رد المحتار، كتاب الطهارة، باب التيمم: ۲۴۹/۱، سعيد)

(۲) وفي الخلاصة وغيرها: الأسير في يد العدو إذا منعه الكافر عن الوضوء والصلاة، يتيمم ويصلي بالأيما، ثم يعيد إذا خرج۔ (البحر الرائق، كتاب الطهارة، باب التيمم: ۲۴۸/۱، رشيدية)

(۳) ”كذا قال التفتازاني في شرح الكشاف: ”فيعلم منه انه لو انحرف عن العين انحرفاً لاتزول منه المقابلة بالكلية، جاز، ويؤيده ما قال في الظهيرية: إذا تيامن أو تياسر، تجوز؛ لأن وجه الإنسان مقوس؛ لأن عند التيامن أو التياسر يكون أحد جوانبه إلى القبلة“۔ (رد المحتار، باب شروط الصلاة، مبحث في استقبال القبلة: ۲۸/۱، سعيد)

(۴) قال رحمه الله: ولو صلى في (فلك قاعداً بلا عذر، صبح) وهذا عند أبي حنيفة، وقال: لا يصح إلا من عذر؛ لأن القيام مقدور عليه فلا يجوز تركه وله أن الغالب فيه دوران الرأس وهو كالمحقق لكن القيام أفضل؛ لأن أبعد عن شبهة الخلاف، والخروج أفضل إن أمكنه؛ لأنه أسكن لقلبه. (تبيين الحقائق، باب صلاة المريض: ۹۵/۱، دار الكتب العلمية، بيروت)

(۵) ”رجل قام إلى الصلوة فسرقت منه شيء قيمته درهم، له ان يقطع الصلوة ويطلب السارق سواء كانت فريضة أو تطوعاً؛ لأن الدرهم مال، امرأة تصلي ففار قدرها، جاز لها قطع الصلاة لإصلاحها، وكذا المسافر إذا ندت دابته أو خاف الراعي على غنمه الذئب اهـ“ (الفتاوى الهندية، الباب السابع فيما يفسد الصلاة وما يكره فيها، الفصل الثاني فيما يكره في الصلاة وما لا يكره ومما يتصل بذلك مسائل: ۱۰۹/۱، رشيدية)

(۶) حوالہ نمبر ۲۰

(۷) ڈرائیور، یا کنڈکٹر سے دریافت کر لے کہ یہاں کتنے منٹ بس ٹھہرے گی، گوگو میں نہ رہے، (۱) پھر کسی جگہ وضو کرے، کسی جگہ نماز پڑھ لے اگرچہ سکون تام میسر نہ ہو، سکون تام تو کسی کسی کو میسر ہوتا ہے، جو حالت سکون کی سمجھی جاتی ہے اس میں بھی ذہن میں افکار کا ہجوم رہتا ہے اور سمندر کی طرح موجوں کا سلسلہ لگا رہتا ہے، اس کی وجہ سے نماز ترک کی نہیں جاسکتی، عین حالت جہاد میں بھی صلوٰۃ خوف مشروع ہے۔ (۲)

(۸) یہ جھجک بے محل ہے، قضائے حاجت کے لیے بیت الخلاء پہنچنے کے واسطے بھی بسا اوقات جگہ مانگنا پڑتی ہے، سوار ہونے، بیٹھنے، سامان رکھنے کے لیے بھی جگہ طلب کی جاتی ہے اور جھجک محسوس نہیں کی جاتی، جگہ طلب کر لے اور کوشش کے باوجود کسی نے انکار کر دیا اور قلب کو اذیت ہوئی تو اجر میں اضافہ ہوگا۔

(۹) وہ بھی مؤخر نہ کرے، ریل میں بعض دفعہ کھڑکیوں سے اتنا غبار آ جاتا ہے کہ تیمم کے لیے کافی ہو جاتا ہے، اگر وہاں کی مٹی یقیناً ناپاک ہے (موہوم نہیں) اور پانی استعمال کرنے کی قدرت نہ ہو (مرض کہ وجہ سے) تو آخر فاقد الطہورین کا مسئلہ بھی موجود ہے۔ (۳)

(۱۰) اگر وقت عصر ختم ہونے پر وطن میں داخل ہوا تو قصر کرے گا، ورنہ اتمام کرے گا۔ (۴)

(۱۱) محلہ سے نہیں؛ بلکہ آبادی سے خارج ہونے پر مسافر شمار ہوگا۔ (۵)

(۱) عن أبي الدرداء قال: أوصاني خليلي: "أن لا تشرك بالله شيئاً وإن قطعت وحرقت، ولا تترك صلاة مكتوبة متعمداً، فمن تركها متعمداً فقد برئت منه الذمة، ولا تشرب الخمر، فإنها مفتاح كل شر". (رواه ابن ماجه) (مشکوٰۃ المصابيح، الفصل الثالث: ۵۹/۱، قدیمی) (سنن ابن ماجه، باب الصبر على البلاء، رقم الحديث: ۴۰۳۴، انیس)

(۲) قال الله تعالى: ﴿وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ فَلْتَقُمْ طَائِفَةٌ مِنْهُمْ مَعَكَ وَلْيَأْخُذُوا أَسْلِحَتَهُمْ فَإِذَا سَجَدُوا فَلْيَكُونُوا مِنْ وَرَائِكُمْ وَلْتَأْتِ طَائِفَةٌ أُخْرَى لَمْ يُصَلُّوا فَلْيُصَلُّوا مَعَكَ﴾ (سورة النساء، ۱۰۲)

(۳) (والمحضور وفاقد) الماء والتراب (الطہورین) بأن حبس في مكان نجس، ولا يمكنه إخراج تراب مطهر، وكذا العاجز عنهما لمرض (يؤخرها عنده، وقال: يتشبه) بالمصلين وجوباً، فيركع ويسجد إن وجد مكاناً يابساً، وإلا يؤم قائماً، لم يعيد كالصوم، (به يفتي، وإليه صح رجوعه): أي الامام، كما في الفيض. (الدر المختار على هامش رد المحتار، باب التيمم: ۲۵۲/۱-۲۵۳، سعيد)

(۴) (والمعتبر في تغيير الفرض آخر الوقت) وهو قدر ما يسع التحريمه، (فإن كان) المكلف (في آخره مسافراً، وجب ركعتان، وإلا فأربع)؛ لأنه (أي آخر الوقت) المعتبر في السببية عند عدم الأداء قبله. (الدر المختار)

وفى الرد تحت "قوله: وجب ركعتان": أي وإن كان في أوله مقيماً وقوله: وإلا فأربع: أي وإن لم يكن في آخره مسافراً بأن كان مقيماً في آخره، فالواجب أربع. (رد المحتار، باب صلاة المسافرين: ۱۳۱/۲، سعيد)

(۵) (من خرج من عمارة موضع إقامته) من جانب خروجه، وإن لم يجاوز من الجانب الآخر... (قاصدا) ... (مسيرة ثلاثة أيام وليالها). (الدر المختار)

(۱۲) طبعی انقباض تو ناقابل التفات ہے، اول اس جگہ پر پانی بہا دے پھر تھوڑا تھوڑا پانی ڈال کر غسل کرے، ہاں اگر پانی اتنا ٹھنڈا ہے کہ بدن شل ہو جائے تو تیمم کر لے، پھر جب قابل برداشت پانی مل جائے تو غسل کر لے۔ (۱) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند۔ (فتاویٰ محمودیہ: ۵۳۸/۷-۵۴۴)

بس میں اشارہ سے نماز پڑھنا:

سوال: عموماً بس کے سفر میں نماز کا اہتمام نہیں ہوتا؛ اس لیے کہ بس اپنے مقام پر اس وقت پہنچتی ہے، جب کہ نماز کا وقت ختم ہو جاتا ہے، ایسی صورت میں بس میں نماز پڑھنا بھی ناممکن ہے تو کیا ایسی شکل میں اشارہ سے نماز پڑھ لینا درست ہوگا، یا مؤخر کر دی جائے؟

الجواب _____ حامداً ومصلیاً

ایسی مجبوری کی حالت میں اشارہ سے نماز پڑھ لی جائے، پھر منزل پر پہنچ کر اعادہ کر لے؛ کیوں کہ یہاں مانع من جہۃ العباد ہے:

”وفی الخلاصة وفتاویٰ قاضی خان وغیرہما: الاسیر فی ید العدو إذا منعه الکافر عن الوضوء والصلاة، یتیمم ویصلی بالإیماء، ثم یعید إذا خرج، لأن هذا عذر جاء من قبل العباد، فلا یسقط فرض الوضوء عنه، فعلم منه أن العذر إن کان من قبل الله تعالیٰ، لا تجب الإعادة، وإن کان من قبل العبد، وجبت الإعادة“ ۵. (البحر الرائق: ۲/۸۱، والدر المختار: ۱/۱۵۶، وشرح منیۃ الکبیر، ص: ۷۲) (۲) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند، ۱۳۸۸ھ/۷/۹

الجواب صحیح: بندہ نظام الدین عفی عنہ، دارالعلوم دیوبند۔ (فتاویٰ محمودیہ: ۵۳۲/۷-۵۳۳)

== وفي الرد تحت (قوله: من جانب خروج، إلخ) قال في شرح المنية: فلا يصير مسافراً قبل أن يفارق عمران ماخرج منه من الجانب الذي خرج، حتى لو كان ثمة محلة منفصلة عن المصر وقد كانت متصلة به، لا يصير مسافراً ما لم يجاوزها. (رد المحتار، باب صلاة المسافر: ۱/۲۱۲، سعيد)

(۱) (من عجز) (عن استعمال الماء) ... (لبعده) ... (مياً) ... (أو لمرض) ... (أو برد) يهلك الجنب أو يمرضه ولو في المصر إذا لم تكن له أجرة حمام ولا ما يدفعه تيمم لهذه الأعذار كلها. (الدر المختار على هامش رد المحتار، باب التيمم: ۲۳۲/۱-۲۳۴، سعيد)

(۲) البحر الرائق، باب التيمم: ۲/۸۱، وشيخية رد المحتار، باب التيمم: ۲۳۵/۱، سعيد/الحلبی الکبیر، فصل في التيمم، ص: ۷۵، سهيل اكاډمی لاہور

ڈرائیور بس نہ روکے تو کیا سیٹ پر بیٹھ کر نماز پڑھ سکتے ہیں:

سوال: بس میں سفر کرتے ہوئے اگر نماز کا وقت ہو جائے اور ڈرائیور بس نہ روکے کہ مجھے وقت مقررہ پر اگلی منزل پہنچنا ہے، ایسی صورت میں سیٹ پر بیٹھے ہوئے اشارے سے نماز پڑھی جاسکتی ہے؟

الجواب

بس پر بیٹھ کر نماز نہیں ہوتی، (۱) یا تو ڈرائیور سے پہلے طے کر لیا جائے کہ وہ نماز کے لیے بس کو کسی ایسی جگہ روک دے گا، جہاں وضو اور نماز ممکن ہو۔ یوں بھی ڈرائیور حضرات دوران سفر وقفہ ضرور کرتے ہیں، اس وقفے میں اگر نماز کا وقت ہو جائے تو نماز پڑھ لی جائے۔ بہر حال اگر بس میں بیٹھ کر نماز پڑھی تو اس لوٹنا ضروری ہے۔ (آپ کے مسائل اور ان کا حل: ۱۰۲۴) ☆

چلتی کار میں نماز پڑھنا درست نہیں، مسجد پر روک کر پڑھیں:

سوال: ایک مرتبہ مجھے اور بھائی کو کام تھا، مغرب کی نماز میں بہت دیر تھی، پھر بھی میں نے بھائی سے پوچھا کہ کام میں کتنی دیر لگے گی؟ کہنے لگے کہ اذان سے پہلے گھر آجائیں گے؛ اس لیے ہم چلے گئے؛ لیکن وہاں پہنچ کر گھر ڈھونڈنے میں بہت دیر ہو گئی اور مغرب کی اذان ہو گئی، ہمارا گھر اس جگہ سے کافی دور تھا اور رش بھی بہت تھا؛ اس لیے نماز کے ٹائم تک گھر پہنچنا ممکن تھا، میں نے بھائی سے کہا تو کہنے لگے چلتی کار میں نماز پڑھ لو، میں نے کہا: نہ وضو ہے اور سمت بھی بار بار بدل رہی ہے تو میں کیسے پڑھوں گا؟ مگر وہ یہی کہتے رہے کہ نماز تو ہر حال میں پڑھنی ہے اور یہ تو مجبوری ہے، تم ایسے ہی پڑھ لو اور کار نہیں روکی۔ اب آپ بتائیں کہ کبھی ایسا موقع ہوا اور ہم اس بات پر قادر نہیں کہ گاڑی روک سکیں، جب کہ اندرون شہر ہی میں ہوں تو ہم کیا کر دیں؟

(۱) (ومنها القيام) وهو فرض في صلاة الفرض والوتر "للقداد عليہ". (الفتاویٰ الہندیہ: ۶۹/۱، الباب الرابع في صفة الصلاة في الفصل الأول)

☆ نماز کے لیے بس روکنے والا ڈرائیور اگر نماز نہ پڑھے تو کیا حکم ہے:

سوال: میں ڈرائیور ہوں، ہر نماز کے وقت گاڑی روکتا ہوں، اور لوگوں کو کہتا ہوں کہ نماز کا وقت ہو گیا ہے، لوگو! نماز ادا کر لو۔ تقریباً ۵۰ مسافر ہوتے ہیں، کچھ مسافر نماز ادا نہیں کرتے، جتنے لوگ نماز پڑھتے ہیں ان کا مجھے بھی ثواب ملتا ہے، تو میرے ایک کے نماز نہ پڑھنے سے کوئی فرق نہیں ہوتا، مجھے تو ۵۰ نمازون کا ثواب ملتا ہے، کیا یہ صحیح ہے؟

الجواب

ما شاء اللہ! آپ کو تمام نماز پڑھنے والوں کے برابر ثواب ملے گا۔ (ان شاء اللہ) باقی اپنی نماز کسی صورت میں ترک نہ کریں؛ کیوں کہ وہ اپنی جگہ فرض ہے۔ (ان الصلاة كانت على المؤمنين كتباً موقوتاً). (سورة النساء: ۱۰۳) أيضاً: عن أبي الدرداء قال: أوصاني خليلي: أن لا تترك بالله شيئاً وإن قطعت وحرقت، ولا تترك صلاة مكتوبة معتمداً، فمن تركها معتمداً فقد برئت منه الذمة ولا تشرب الخمر فانها مفتاح كل شر. (مشكاة المصابيح: ۵۹/۱، كتاب الصلاة، قديمي) (آپ کے مسائل اور ان کا حل: ۱۰۲۴-۱۰۳)

الجواب

کار میں بغیر وضو نماز کیسے ہو سکتی ہے؟ (۱) آپ کسی مسجد کے پاس گاڑی روک کر آسانی سے نماز پڑھ سکتے تھے؛ مگر شاید آپ کے بھائی کو نماز کی اہمیت معلوم نہیں۔ (آپ کے مسائل اور ان کا حل: ۱۰۳/۴)

گھوڑے پر نماز کا حکم:

سوال: اگر گھوڑے پر سوار ہے اور کوئی آدمی ساتھ نہیں اور نہ کوئی باندھنے کی چیز ہے اور خوف فرار بھی، یا رات ہو جانے کا خوف ہے تو نماز فرض گھوڑے پر پڑھ سکتا ہے، یا نہیں؟

الجواب

فی الدر المختار، باب النوافل: (فہی صلاة على الدابة فتجوز في حالة العذر) المذكور في التيمم ... وذهب الرفقاء ودابة لا تركب إلا بعناء أو بمعين.

وفي رد المحتار تحت (قوله: المذكور في التيمم): بأن يخاف على ماله أو نفسه، إلخ. (۲)
پس صورت مسئلہ میں جب اترنے سے گھوڑے کے بھاگ جانے کا خوف ہے اور رات ہو جانے سے جان کا اندیشہ ہے تو فرض نماز گھوڑے پر درست ہے۔ یہ حکم تو اس صورت میں ہے کہ گھوڑے کے چلے جانے کا بہت غالب گمان ہو اور اگر ویسے ہی شبہ ہے تو گھوڑے پر نماز نہ پڑھے؛ بلکہ زمین پر اتر کر شروع کرے، پھر اگر گھوڑا بھاگنے کو ہو تو نماز قطع کر کے اس کو پکڑ لے۔

فی الدر المختار، آخر مکروہات الصلاة: ويباح قطعها لنحو قتل حية وند دابة وفور قدر وضيا ع ما قيمته درهم له أو لغيره، آه. (۳) واللہ تعالیٰ أعلم.

ذی قعدہ ۱۳۲۲ھ (امداد: ۶۳/۱) (امداد الفتاویٰ جدید: ۵۷۳/۱-۵۷۴)

کجاوہ میں نماز کا حکم:

سوال: شغف پر نماز پڑھنا جائز ہے یا نہیں؟

الجواب

فی الدر المختار: فہی صلاة على الدابة فتجوز في حالة العذر المذكور في التيمم (لا في غيرها) ومن

(۱) عن ابن عمر عن النبي صلى الله عليه وسلم قال: لا تقبل صلاة بغير طهور ولا صدقة من غلول. (سنن الترمذی: ۳/۱، کتاب الطهارة، طبع دہلی)

(۲) رد المحتار، کتاب الصلاة، باب الوتر والنوافل: ۴۰/۲، دار الفکر بیروت، انیس

(۳) الدر المختار علی هامش رد المحتار، باب ما یفسد الصلاة وما یکرہ فیہا: ۶۵۴/۱، دار الفکر بیروت، انیس

العذر المطر وطین یغیب فیہ الوجه وذہاب الرفقاء ودابة لا ترکب إلا بعناء ... حتی لو کان مع أمہ مثلاً فی شقی محمل وإذا نزل لم تقدتر ترکب وحدها جازله أيضا كما أفاده فی البحر فلیحفظ، آہ. (۱)

اس روایت سے ثابت ہوا کہ شغف میں بعد فرض پڑھنا جائز ہے اور اگر اترنا اور قافلہ کی معیت سب سہل ہو تو شغف میں پڑھنا جائز نہیں۔ واللہ اعلم

۲۰ شعبان ۱۳۲۱ھ (امداد: ۱/۳۹) (امداد الفتاویٰ جدید: ۱/۵۶۴)

بہیلی میں نماز:

سوال: بہشتی زیور اختری: ۵۰/۲ کھڑی ہوئی بہیلی (۲) پر نماز پڑھنا ممنوع لکھا ہے، (۳) اس کی کیا وجہ ہے؟

صلوۃ علی الارحلتہ کی ممانعت تو اس صورت میں ہے، جب کہ محمل پوری طرح جانور کی پیٹھ پر ہی ہو۔ اگر کجاوہ کسی لاٹھی وغیرہ سے اس طرح ٹیک دیا جاوے کہ کجاوے کا سراز مین سے اوپر ہو جائے تو اس صورت میں نور الايضاح وغیرہ میں جائز لکھا ہے۔ (۳) بہیلی میں تو لاٹھی لگاؤ سے زیادہ کہیں زیادہ لگاؤ ہے، پھر اس میں کیوں جائز نہیں؟

الجواب _____ حامداً ومصليناً

قطع نظر دیگر بحث سے ایک بات یہ ہے کہ بہیلی میں قیام ترک ہوتا ہے، اس میں اتنی جگہ نہیں ہوتی۔ (۵) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند (فتاویٰ محمودیہ: ۷/۵۳۳)

مسافت قصر در سفر ہوائی جہاز:

سوال: اس زمانہ میں جو ہوائی جہاز ایجاد ہوا ہے، اس پر سفر کرنے میں رفتہ رفتہ ترقی ہو رہی ہے۔ اب سوال یہ ہے

(۱) الدر المختار علی هامش رد المحتار، باب الوتر والنوافل: ۴۰/۲ - ۴۱، دار الفکر، بیروت، انیس

(۲) بیل گاڑی جس کو دو بیل چلاتے ہیں۔

(۳) چلتی ہوئی بہیلی میں نماز پڑھنا درست نہیں اور اگر بہیلی ٹھہرائی؛ لیکن جو ابیلیوں کے کندھوں پر رکھا ہوا ہے، تب بھی اس پر نماز پڑھنا درست نہیں ہے، بیل الگ کر کے نماز پڑھنا چاہیے۔ (بہشتی زیور، مسافرت کا بیان، حصہ دوم، ص: ۱۶۰، دارالاشاعت کراچی)

(۴) (والصلاة فی المحمل) (علی الدابة كالصلاة علیہا) (سواء كانت سائرة أو واقفة، ولو) (جعل تحت المحمل خشبة) (حتی بقی قرارہ): ای المحمل (الی الأرض) (کان) (بمنزلة الأرض، فتصح الفريضة فيه قائماً) لا قاعدة بالركوع والسجود. (مراقی الفلاح علی حاشیة الطحطاوی، فصل فی صلاة الفرض والواجب علی الدابة، ص: ۴۰۸، قدیمی)

(۵) من فرائضها ... (ومنها القيام) ... (لقادر علیہ) (وعلى السجود). (الدر المختار علی هامش رد المحتار، باب صفة الصلاة: ۴۰/۱، سعید)

کہ اس سفر کو علاوہ سفر بری و بحری کے ایک تیسری قسم سفر ہوائی کی قرار دینا چاہیے، یا سفر بری و بحری میں سے کسی ایک قسم میں داخل کرنا چاہیے؟ جس طرح سفر ریل کا حال ہے کہ جس شخص نے پیدل رفتار سے شب و روز کی مسافت کو بذریعہ ریل دوڑھائی گھنٹہ میں طے کر لیا ہے تو اس کو مسافر کا حکم دیا جاتا ہے تو ہوائی جہاز پر سفر کرنے میں کس مسافت پر قصر صلوٰۃ کا اعتبار کریں؟ یعنی تین شب و روز کی مسافت ہوائی جہاز کے اعتبار سے، یا درمیان میں اگر سمندر پڑتا ہو تو بحری جہاز کی تین شب و روز کی مسافت کا لحاظ کریں، یا خشکی پڑتی ہو تو تین شب و روز کی مسافت پیدل رفتار کے لحاظ سے اعتبار کریں؟

الجواب

تواعد سے یہی معلوم ہوتا ہے کہ اس میں محاذۃ کا اعتبار ہوگا؛ یعنی جتنا سفر بری محاذۃ میں ہوا ہے، وہ سفر بری کے حکم میں ہوگا اور جتنا بحری محاذۃ میں ہوا ہے، وہ سفر بحری کے حکم میں ہوگا۔ شریعت میں اس کی نظیر بھی ہے کہ حج کے جو مواقیت (۱) ہیں، جو لوگ مواقیت سے دور دور گزرتے ہیں کہ مواقیت ان کے طریق میں نہیں پڑتے، وہاں مواقیت کی محاذۃ کا اعتبار ہے؛ یعنی ان مواقیت کے محاذی مقامات ان مواقیت کے حکم میں ہیں۔ واللہ اعلم

۲۴ محرم ۱۳۵۱ھ (النور بابت ماہ رمضان المبارک ۱۳۵۱ھ، ص: ۷) (امداد الفتاویٰ: ۵۹۱-۵۹۲)

سوال: ہوائی جہاز میں اگر کوئی سفر کرے تو کتنی مسافت میں نماز کا قصر کرنا چاہیے؟

الجواب

جس وقت احکام شرعیہ سفر کے متعلق موضوع ہوئے ہیں، اس وقت سفر فی البر والبحر والجلل واقع تھا، فی البر ہوا نہ تھا اور احکام تابع واقعات ہی کے ہوتے ہیں؛ اس لیے شریعت میں نصابیہ مسکوت عنہ ہے؛ لیکن شریعت میں اس کی ایک نظیر وارد ہے، پس اس پر قیاس کر کے اس میں حکم دیا جاوے گا اور چوں کہ قیاس مظہر ہے نہ کی مثبت؛ اس لیے اس حکم کو بھی حکم وارد فی الشرع کہا جاوے گا، وہ نظیر یہ ہے کہ حج میں جو مواقیت متعدد ہیں، ان میں اہل نجد کے لیے قرن مقرر فرما دیا گیا ہے، جب حضرت عمر رضی اللہ عنہ کے زمانہ میں کوفہ و بصرہ فتح ہوا تو ان لوگوں نے عرض کیا کہ قرن ہماری راہ سے ہٹا ہوا ہے اور وہاں جانے میں مشقت ہے تو آپ نے فرمایا کہ اس کے محاذی مقام کو دیکھ لو، چنانچہ ذات عرق مقرر ہوا۔ (رواہ البخاری) (۲) اور گو اس باب میں احادیث مرفوعہ بھی ہیں؛ مگر اول تو وہ متکلم فیہا ہیں۔ دوسرے اس

(۱) عن نافع عبد اللہ بن عمر قال: لما فتح هذان المصران أتوا عمر فقالوا يا أمير المؤمنين ان رسول الله صلى الله عليه وسلم حد لأهل قرنا وهو جور عن طريقنا وانا ان أرد قرن شق علينا. قال فانظروا خذوها من طريقكم فحدلهم ذات عرق. (الصحيح لبخارى، كتاب الحج، باب ذات عرق لأهل العراق: ۲۰۷/۱، قديمي، انيس)

(۲) عَنْ ابْنِ عُمَرَ رَضِيَ اللَّهُ عَنْهُمَا، قَالَ: لَمَّا فَتِحَ هَذَانِ الْمَصْرَانِ أَتَوْا عُمَرَ، فَقَالُوا: يَا أَمِيرَ الْمُؤْمِنِينَ، إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حَدَّ لِأَهْلِ نَجْدٍ قَرْنًا، وَهُوَ جَوْرٌ عَنْ طَرِيقِنَا، وَإِنَّا إِنِ ارْدْنَا قَرْنًا شَقَّ عَلَيْنَا، قَالَ: فَانْظُرُوا خَذَوْهَا مِنْ طَرِيقِكُمْ، فَحَدَّ لَهُمْ ذَاتَ عَرَقٍ. (صحيح البخارى، باب ذات عرق لأهل العراق، رقم الحديث: ۱۰۳۱، انيس)

اجتہاد کے وقت حضرت عمر رضی اللہ عنہ کو اس کی اطلاع نہ تھی تو اتنا تو ثابت ہوا کہ حضرت عمر رضی اللہ عنہ نے اس میں اجتہاد سے کام کیا، چنانچہ اسی جواز اجتہاد کی بنا پر ہمارے فقہانے فرمایا ہے کہ!

ومن كان في بحر أو بر لا يمر بواحد من المواقيت المذكورة فعليه أن يحرم إذا حاذى آخرها ويعرف بالاجتهاد فعليه أن يجتهد فإن لم يكن بحيث يحاذي فعلى مرحلتين من مكة. (۱)

پس اسی طرح یہاں اس مسافت ہوئی کے محاذی کو دیکھیں کہ بحر ہے، یا بر، یا جبل اور اس محاذی کی مسافت قصر کو دیکھیں گے اور اسی کا اعتبار اس مسافت ہوئی میں کر کے اس کے موافق حکم دیں گے۔ احتیاطاً اس میں دوسرے علما سے بھی رجوع کر لیا جاوے۔

۷/ ذی قعدہ ۱۳۳۵ھ (حوادث خامس، ص: ۱۰) (امداد الفتاویٰ: ۵۹۲/۱-۵۹۳)

جہاز و ٹرین وغیرہ کے ملازم کے لیے نماز قصر کرنا:

سوال (۱) ایک شخص جہاز میں نوکر ہے، آج یہاں کل وہاں، ایسا شخص قصر پڑھے، یا پوری نماز؟ ایک شہر میں جاتا ہے، دودن جہاز وہاں ٹھہرتا ہے، پھر وہاں سے لوٹتا ہے۔ غرض جہاز کی ہی نوکری ہے اور یہی کام ہے۔

(۲) موٹر میں سیر کرنے کے لیے سو پچاس میل تک جاتے ہیں اور چار پانچ گھنٹے میں جاتے اور اسی مقدار میں لوٹتے ہیں، راستے میں نماز کا وقت ہو گیا تو قصر پڑھیں، یا پوری؟ خواہ سیر کی غرض سے جائیں، یا کسی کام سے؟

الجواب

ان دونوں صورتوں میں قصر نماز پڑھنی چاہیے؛ کیوں کہ مسافت قصر کا ارادہ کر کے نکلتا قصر کے ثبوت کے لیے کافی ہے، (۲) خواہ وہ نکلتا دوامی طور پر ہو، یا گاہے گاہے اور خواہ ملازمت کے صیغے میں ہو، یا تجارت و سیاحت کے اور خواہ وہ مسافت کئی گھنٹے میں طے ہو جائے، جیسے کہ ریل اور موٹر وغیرہ کے ذریعے سے دنوں کی مسافت گھنٹوں میں طے ہو جاتی ہے۔ وھذا کله ظاہر و اللہ اعلم و علمہ اتم و احکم

کتبہ محمد کفایت اللہ غفرلہ مدرس مدرسہ امینیہ دہلی (کفایت مفتی: ۳۷۳/۳) ☆

(۱) فتح القدیر، کتاب الحج، فصل فی المواقیب: ۴۳۲/۲-۴۳۳، دار الکتب المعرفۃ بیروت، انیس

(۲) ولابد للمسافر من قصد مسافة مقدرة بثلاثة أيام حتى يترخص برخصة المسافرين. (الفتاویٰ الہندیۃ، الباب

الخامس عشر فی صلاة المسافر: ۱۳۹/۱، ط: ماجدیۃ)

☆ ہوائی جہاز کے اڑتے وقت اس میں نماز کا حکم:

سوال: ہوائی جہاز میں جس وقت کہ وہ ہوا میں ہو، خواہ چلتا ہو، یا ٹھہرا ہو، اس میں نماز فرض جائز ہے، یا نہیں؟ ==

ہوائی جہاز کے اڑنے کے دوران، یا ہوا میں رُکے رہنے کے دوران نماز پڑھنے کا حکم:

سوال: برہوائی جہاز در حالت طیران اویا وقوف اودر ہوا سجدہ کردن یا نماز فرضے خواندن جائز است، یا نہ؟ بینوا تو جروا۔

الجواب

==

(ہوائی جہاز میں اڑان کے دوران، فرض یا واجب نماز پڑھنا جائز ہے، یا نہیں؟ جب کہ کوئی عذر بھی نہ ہو اور نہ ہی نماز کے فوت ہونے کا اندیشہ ہو اور نماز ادا بھی کامل کی جائے؛ یعنی رکوع سجدہ، قیام اور استقبال قبلہ کے ساتھ پڑھی جائے؟

حضرت رحمہ اللہ کا یہ فتویٰ عدم جواز کا ہے، لہذا کسی نے ہوائی جہاز میں نماز پڑھ لی تو اس کا اعادہ واجب ہوگا، عدم جواز کی وجہ یہ ہے کہ سجدہ کے لیے ماتھے، یا چہرے کا زمین پر رکھنا شرط ہے، جو ہوائی جہاز میں ممکن نہیں (یہ واضح رہے کہ صلوٰۃ علی الدابہ پر یہ مسئلہ متفرع نہیں ہے، جیسا کہ خود حضرت ہی نے اسی جواب میں ارقام فرمایا ہے)

اب شبہ یہ رہتا ہے کہ دریائی جہاز میں تو نماز جائز ہے، حالاں کہ وہاں بھی مذکور شرط متحقق نہیں ہے۔ حضرت قدس اللہ سرہ العزیز نے اس کا یہ جواب دیا ہے کہ پانی کا جہاز پانی کے واسطے سے زمین پر مستقر ہے اور ہوائی جہاز ہوا کے واسطے سے زمین پر مستقر نہیں ہے؛ کیوں کہ ہوا کا مادہ رقیقہ ہوائی جہاز کے نقل کا معاق (روکنے والا) نہیں ہو سکتا۔

لیکن درحقیقت یہ فرق صحیح نہیں ہے؛ کیوں کہ پانی کا جہاز بھی پانی پر مستقر نہیں ہے، پانی بھی اپنی رقت کی وجہ سے پانی کے جہاز کے لیے معاق نہیں ہو سکتا، ہم دیکھتے نہیں کہ معمولی وزن کا ڈھیلا بھی پانی پر رکھا جاتا ہے تو فوراً ڈوب جاتا ہے، پھر یہ ہزاروں ٹن کا جہاز پانی پر کیسے مستقر ہو سکتا ہے؟ درحقیقت پانی کے جہاز کو پانی پر ٹھہرانے والی چیز جہاز کی ایک مخصوص ہیئت پر بناوٹ ہے اور یہ بہت ممکن ہے کہ مستقبل میں ہوائی جہاز کی کوئی ایسی ہیئت ایجاد ہو جائے، جس کی وجہ سے وہ بھی ہوا پر رکا رہے۔

علاوہ بریں سجدہ میں پیشانی، یا چہرے کو زمین پر رکھنے کی شرط کوئی منصوص شرط نہیں ہے؛ بلکہ اہل لغت کے اقوال سے مستنبط کردہ ہے اور اہل لغت ظاہر ہے کہ اپنے گرد و پیش کے احوال سامنے رکھ کر ہی لغات کے معانی بیان کرتے ہیں، پس یہ اتنی قوی دلیل نہیں ہو سکتی کہ مسئلہ کی بنیاد اس پر کھڑی کی جائے؛ بلکہ یہ کہا جائے گا کہ جس طرح رکوع ایک خاص ہیئت کا نام ہے، اسی طرح سجدہ بھی ایک مخصوص ہیئت کا نام ہے اور اس کے تحقق کی صورتیں ہر مکان کے اعتبار سے جدا جدا ہوں گی۔

حضرت العلامة جناب مولانا محمد یوسف صاحب بنوری مدظلہ نے معارف السنن شرح ترمذی شریف (۳/۳۹۵-۳۹۷) (۱) أمّا الطیارات حالة طیرانها فی جو السماء أو عند وقوفها فی الفضاء فیصلی فیها قائما برکوع وسجود مستقبلاً للقبلة عند القدرة علی القيام كما یمکن ذلک فی الطیارات الکبیرة إذا خاف خروج الوقت قبل هبوطها الأرض وإن لم یخف فیؤخرها حتی ینزل فیکون حکمها حکم المحل الموضوع علی ظهر الدابة وإن لم یمکنه القيام فیصلی ایماً إلی أى جهة توجهت به الطیارة. (معارف السنن، کتاب الصلاة، باب ما جاء فی الصلاة علی الدابة حیث ما توجهت به: ۳/۳۹۵، انیس) میں اس مسئلہ پر بحث فرمائی ہے، آپ کی رائے پہلے جواز نماز کی تھی، پھر عدم جواز کی ہو گئی، مفید اور قابل ملاحظہ بحث ہے۔ علامہ عبدالرحمن جزیری نے کتاب الفقہ علی المذاہب الاربعہ (۲۰۶/۱) میں ہوائی جہاز کو پانی کے جہاز کے حکم میں رکھا ہے، موصوف لکھتے ہیں: ومثل السفینة القطر البخارية والطائرات الجوية ونحوها، آه. (کتاب الفقہ علی المذاہب الاربعہ، کتاب

==

الصلاة، مبحث صلاة المريض فی السفينة: ۱۸۷/۱، دار الکتب العلمیة بیروت، انیس)

الجواب

واللہ تعالیٰ اعلم بالصواب قال العلامة القہستانی فی شرح مختصر الوقایہ: والسجود لغة

== احقر کے ناقص خیال میں یہی رائے درست ہے، لہذا ہوائی جہاز میں اگر کامل نماز رکوع، سجدہ، قیام اور استقبال قبلہ کے ساتھ ادا کی جاوے تو نماز صحیح ہو جاوے گی اور اعادہ کی ضرورت نہ ہوگی۔ واللہ اعلم علمہ اتم وا حکم (سعید احمد پالنپوری)

الجواب

فی رد المحتار: هو (أی السجود) لغة الخضوع، قاموس، وفسره فی المغرب بوضع الجبهة فی الأرض وفي البحر: حقيقة السجود وضع بعض الوجه على الأرض، إلخ. (۴۶۵/۱) (رد المحتار، باب صفة الصلاة، مبحث الركن الأصلي والركن الزائد: ۴۷/۱، دار الفکر بیروت، انیس)

وفیه تحت قول الدر المختار: (وأن يجد حجم الأرض) ما نصه: تفسیره أن الساجد لو بالغ لا يتسفل رأسه أبلغ من ذلك فصح على طنفسة وحصير وحنطة وشعير وسرير وعجلة إن كانت على الأرض لا على ظهر حيوان كبساط مشدود بین أشجار إلخ. (رد المحتار، باب صفة الصلاة، مطلب فی اطالة للجائی: ۵۰۰/۱، دار الفکر بیروت، انیس)

ان روایات سے معلوم ہوا کہ سجدہ میں وضع جبهة، یا وضع وجه ارض پر شرط ہے اور یہ بھی معلوم ہوا کہ جو چیز مستقر علی الأرض ہو، وہ بحکم ارض جمعاً ہے، دو شرط سے، ایک وجدان حجم بالنفس المذکور اور اسی واسطے بساط مشدود بین الاشجار پر جائز نہیں اور دوسرے یہ کہ وہ چیز جاندار نہ ہو؛ کیوں کہ جاندار میں بوجہ متحرک بالارادہ ہونے کے ایک گونہ استقلال ہے، وہ مثل جمادات کے تابع للارض نہیں ہے؛ اس لیے حیوان پر بلا عذر جائز نہیں اور سریر و عجلہ وغیرہ میں تبعیت مع دونوں شرطوں کے پائی جاتی ہے، اس پر جائز ہے۔ پس یہاں چار چیزیں نکلیں: (۱) ارض (۲) سریر و عجلہ وغیرہ (۳) بساط مشدود و مثله (۴) حیوان اولین پر جائز ہے اور آخرین پر نا جائز، إلا بعذر فی الحيوان۔

بعد اس تمہید کے سمجھنا چاہیے کہ یہ تو ظاہر ہے کہ ہوائی جہاز ارض تو ہے نہیں اور بساط مشدود بین الاشجار کی مثل بھی نہیں بوجہ تفاوت وجدان وعدم وجدان حجم کے اب دو احتمال رہ گئے: ایک یہ کہ مثل عجلہ کے ہو تو دوسرے یہ کہ مثل حیوان کے ہو تو گویا ہر مثل عجلہ کے معلوم ہوتا ہے کہ بواسطہ ہوائے مستقر علی الارض کے وہ بھی مستقر علی الارض ہے؛ مگر غور کرنے سے معلوم ہوتا ہے کہ نہ وہ ہوا پر مستقر ہے اور نہ ہوا ارض پر مستقر ہے، چنانچہ ہوا کا میلان الی محیط ظاہر ہے تو وہ ارض پر کیسے مستقر ہے اور اتصال اور چیز ہے اور ہوا کا مادہ رقیقہ بھی جہاز کے ثقل کا معاقق نہیں ہو سکتا، چنانچہ اگر اس میں سے گیس نکل جاوے تو فوراً زمین پر گر پڑے، پس وہ حقیقتاً ارض پر غیر مستقر ہوا اور حیوان جو کہ حقیقتاً مستقر تھا؛ مگر حکماً مستقر نہ تھا، جب اس پر بلا عذر نماز جائز نہیں تو جہاز پر جو کہ حقیقتہً غیر مستقر ہے، کس طرح نماز جائز ہوگی؟ إلا بعذر معتبر فی الصلاة علی الحيوان۔ حاصل جواب یہ نکلا کہ جن عذروں کے سبب اونٹ گھوڑے وغیرہ پر نماز جائز ہے، اگر وہی عذر پائے جاویں، مثلاً نزول میں خوف ہلاک وغیرہ ہو، یا نزول پر قادر نہ ہو (اور یہ عذر اخیر جہاز رانوں کے لیے جو کہ اس کے اتارنے، یا ٹھہرانے پر قادر ہیں، تحقیق نہ ہوگا) تب تو اس پر نماز جائز ہے اور بدون ایسے عذر کے جائز نہیں۔ (رفع اشتباہ) رفع اشتباہ کے مضمون پر نقد اور اس کا جواب (بقلم مولانا حبیب احمد صاحب) پہلے سوال: ۴۹۹ کے آخر میں درج ہوا ہے۔ سعید احمد) اس جہاز کو مش در یائی جہاز کے نہ سمجھا جاوے؛ کیوں کہ وہ بواسطہ پانی کے مستقر علی الارض ہے اور اس کا استقرار پانی پر اور پانی کا استقرار ارض پر بالکل ظاہر ہے۔

تنبیہ: یہ جواب قواعد سے لکھا گیا ہے، علماء سے امید ہے کہ اگر یہ جواب صحیح نہ ہو تو براہ نصح دین احقر مجیب کو مطلع فرمائیں، سمجھنے کے بعد اپنے جواب سے رجوع کر کے اس کو شائع کر دوں گا۔

هو الخضوع وشرعاً وضع الجبهة على الأرض وغيرها، انتهى، وفي البحر شرح الكنز تحت قوله: وكره بأحدهما أو بكور عمامة، من فصل إذا أراد الدخول في الصلاة في أثناء ما بسطه: والأصل أنه كما تجوز السجدة على الأرض تجوز على ما هو بمعنى الأرض مما تجد جبهته حجمه وتستقر عليه وتفسير وجدان الحجم أن الساجد لو بالغ يتسفل رأسه أبلغ من ذلك انتهى، وفي الوقاية في آخر باب صفة الصلاة: فإن سجد على كور عمامته أو فاضل ثوبه أو شيء يجد حجمه وتستقر عليه الجبهة جاز وإن لم تستقر لا يجوز انتهى فالمركب الهوائي إن كان مركباً من أشياء صلبة بحيث تستقر عليه الجبهة ولا تتسفل بالتسفل تجوز السجدة عليه والظاهر أنه ملحق بالدابة كالسفينة السائرة والموقوفة بالشط الغير المستقرة على الأرض فإنها ملحقه بالدابة كما يستفاد من رد المحتار قبيل سجدة التلاوة: فالصلاة المكتوبة على المركب الهوائي لا تجوز بدون العذر كما هو حكم الصلاة على الدابة والسفينة السائرة وهل يلزم التوجه إلى القبلة ههنا كما في السفينة أولاً كما في الدابة والظاهر أنه يلزم؛ لأن المركب الهوائي بمنزلة البيت كالسفينة فإن لم يمكنه يمكنه عن الصلاة إلا إذا خاف فوت الوقت لما تقرر من أن قبلة العاجز جهة قدرته (وما من حادثة إلا ولها ذكر في كتاب من الكتب المعبرة أما بعينها أو بذكر قاعدة كلية تشتملها) والله تعالى أعلم

(ترجیح خامس: ۹۲) (امداد الفتاویٰ: ۵۹۰-۵۹۱)

ہوائی جہاز میں بیٹھ کر نماز پڑھنا اور کھانے کی میز پر سجدہ کرنا:

سوال: ہوائی جہاز میں لوگ سیٹ پر بیٹھ کر کھانے کی ٹیبل پر سجدے کرتے ہیں، اس طرح نماز درست ہے؟

الجواب

جہاز میں بھی کھڑے ہو کر اور قبلہ رخ معلوم کر کے نماز پڑھنا ضروری ہے، سیٹ پر بیٹھ کر اور کھانے کی میز پر سجدہ کرنے سے نماز نہیں ہوتی۔ (۱) (آپ کے مسائل اور ان کا حل: ۹۵/۴)

(۱) ومنها القيام وهو فرض في صلاة الفرض والوتر "للقادر عليه". (الفتاوى الهندية: ۶۹/۱، الباب الرابع في صفة الصلاة، الفصل الأول فرائض الصلاة)

أيضاً: ثم (هي) ستة... (و) السادس (استقبال القبلة) حقيقة أو حكماً كعاجز والشرط حصوله لا طلبه، وهو شرط زائد للابتلاء يسقط للعجز. (الدر المختار على هامش رد المحتار، باب صفة الصلاة: ۴۲۷/۱) (ومنها القيام) ... (في فرض) ... (لقادر عليه) وعلى السجود. (الدر المختار على هامش رد المحتار، كتاب الصلاة، باب صفة الصلاة: ۴۴۵/۱، دار الفكر بيروت، انيس)

جہاز میں بیٹھ کر نماز پڑھنے کا حکم:

سوال: جہاز میں بغیر لرزش کے بیٹھ کر نماز پڑھنا کیسا ہے؟

الجواب

چلتے ہوئے جہاز میں بلا عذر بیٹھ کر فرض نماز پڑھنا بموجب قول راجح جائز نہیں ہے۔
درمختار میں ہے: (صلی الفرض فی فلک) جارٍ (قاعدًا بلا عذر صبح) لغلبة العجز (وأساء)
وقال: لا یصح إلا بعذر وهو الأظهر. (۱)
پس صاحبین کا قول جو راجح ہے، اس کے بموجب عدم جواز کا حکم ہے اور امام صاحب کا قول جواز صلوٰۃ غلبہ عجز پر
مرتب ہے؛ لیکن اس زمانہ میں کہ دخانی جہاز چلتے ہیں، ان میں یہ علت متحقق نہیں، لہذا بالاتفاق بلا عذر بیٹھ کر نماز پڑھنا
جائز نہ ہوا۔ فقط
حررہ خلیل احمد عفی عنہ (فتاویٰ مظاہر علوم: ۱/۹۷)

ہوائی جہاز میں نماز:

سوال: میں حج فرض ادا کر چکا ہوں اور آئندہ عمرہ، یا نفل حج کا ارادہ ہے، ہمارے یہاں افریقہ سے پانی کا جہاز
جدہ تک نہیں چلتا، جس کی وجہ سے ہوائی جہاز میں سواری اختیار کرنا پڑتا ہے، اب دشواری یہ ہے کہ ہوائی جہاز میں دوران
سفر دو، یا تین نمازیں آجاتی ہیں، علماء کرام کی رائے یہ ہے کہ ہوائی جہاز میں نماز ادا نہیں ہوتی؛ اس لیے کہ نماز ادا کرنے
کے لیے زمین ہونا شرط ہے تو لامحالہ نمازیں قضا ہوں گی تو کیا میرے لیے مناسب ہے کہ میں نفلی حج کے لئے سفر کروں؟
نوٹ: نماز فرض ہے اور میرا سفر نفلی حج، یا عمرہ کے لیے ہوگا۔

الجواب _____ حامدًا ومصلیًا

ہوائی جہاز میں نماز فرض ادا کر لیں، قضا نہ کریں، پھر زمین پر اگر اعادہ کر لیں تو اس میں ان علماء کے رائے بھی محفوظ
رہے گی، جو ہوائی جہاز میں نماز کو جائز نہیں فرماتے۔ (۲)

- (۱) الدر المختار علی هامش رد المحتار، باب صلاة المريض: ۱۰۱/۲، دار الفکر بیروت، انیس
- (۲) ”ومن أراد أن یصلی فی سفینة فرضًا أو نفلًا، فعليه أن یستقبل القبلة متى قدر علی ذلك، ولیس له أن یصلی
إلی غیر جہتها، حتی لو دارت السفینة، وهو یصلی، ووجب علیه أن یدور إلی جهة القبلة حیث دارت... ومحل کل ذلك
إذا خاف خروج الوقت قبل أن تصل السفینة أو القاطرة إلی المكان الذی یصلی فیہ صلاة كاملة، ولا تجب علیه
الاعادة، مثل السفینة القطرة البخارية البرية، والطائرات الجوية، ونحوها.“ (کتاب الفقه علی المذهب الأربعة، کتاب
الصلاة، بحث صلاة الفرض فی السفینة وعلی الدابة ونحوها: ۱/۹۷، دار الفکر، بیروت)

(الاستعلام) کیا وہاں حج نفل، یا عمرہ کے لیے فوٹو لازم نہیں ہے؟ فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند، ۸/۵/۱۳۹۰ھ۔ (فتاویٰ محمودیہ: ۵۳۳/۷)

پانی کے جہاز میں سفر حج کریں تو کیا قصر کریں گے:

سوال: کیا حج کا سفر بھی قصر کہلاتا ہے؟ پانی کے جہاز سے ہم سفر کریں تو نماز قصر کرنی ہوگی؟

الجواب

سفر کے دوران نماز قصر ہوگی۔ (۱) (آپ کے مسائل اور ان کا حل: ۹۰/۳۰)

ملازمین جہاز کے لیے قصر، یا اتمام کا حکم:

سوال: جو لوگ آگبوٹ جہاز میں نوکری کرتے ہیں اور ان کا دائمی پیشہ یہی ہے، بعض ان میں سے ایسے ہیں، جو ہفتوں میں واپس جاتے ہیں اور بعض ایسے ہیں جو مہینوں میں واپس آتے ہیں اور بعض ایسے ہیں، جو برسوں میں واپس آتے ہیں، ان میں بعض آگبوٹ تو ایسے ہیں، جو ایک ملک سے براہ راست دوسرے ملک کو چلے جاتے ہیں اور بعض ایسے ہیں، جو ملک در ملک شہر در شہر آدمیوں کو اتار تے چڑھاتے اور مال لیتے دیئے جاتے ہیں اور کہیں ہفتہ بھر کہیں اس سے کم و زیادہ ٹھہرتے ہیں اور یہ بات ظاہر ہے کہ یہ لوگ ذی اختیار نہیں، جب تک کپتان مالک آگبوٹ، یا اس کا قائم مقام ٹھہرے، تب تک یہ بھی ٹھہرتے ہیں، جب وہ چلے یہ بھی چلتے ہیں، آیا یہ لوگ مسافر ہیں، یا مقیم؟ اگر مسافر ہیں تو اپنی نمازوں کو قصر کریں اور روزہ افطار کریں، یا نہیں؟ فقط

الجواب

جہاز، گھر یعنی وطن کے حکم میں تو نہیں ہے، پس اس کا حکم کوئی جدا نہیں ہے، جو اور مسافر کا ہے، وہی اس کا یعنی یہ لوگ جب اپنے وطن اصلی، یا وطن اقامت سے (یعنی جہاں پندرہ روز کے قیام کا قصد ہو) چلتے ہیں، چلنے کے وقت دیکھنا چاہیے کہ کس قدر مسافت قطع کرنے کا ارادہ مصمم ہوتا ہے، اگر بقدر مسافت تین ایام کے (یعنی دریا میں اعتدال ہوا کی حالت میں کشتی (۲) تین دن میں جس قدر جاتی ہے ارادہ ہو تو قصر کرے گا اور اگر اس سے کم کا ہونہ کرے گا۔

(ہکذا فی کتب الفقہ) واللہ اعلم

۹/محرم ۱۳۲۸ھ (تمتہ اولیٰ، ص: ۲۹) (امداد الفتاویٰ: ۵۷۹/۱-۵۸۰)

(۱) قال محمد رحمہ اللہ: يقصر حين يخرج من مصره ويخلف دور المصر كذا في المحيط. (الهندية: ۱/۳۹۱،

الباب الخامس عشر في صلاة المسافرين)

(۲) کشتی سے بادبانی کشتی مراد ہے، اسٹیمر مراد نہیں ہے۔ دیکھئے سوال: ۵۱۵ (سعید احمد)

سوال: ہمارے ہاں شہر مولین میں بہت دور دراز ملکوں سے لوگ آتے ہیں اور کمائی کر کے لے جاتے ہیں۔ اب ان کے پیشہ میں فرق ہے کوئی تو خشکی کے کام کرتا ہے، جیسے بزازی، لوہاری، درزی وغیرہ اور کوئی پانی کے کام کرنے والا ہے (جیسے شہر دہلی کے پورب کی طرف جمناندی بہتی ہے، ایسے ہمارے شہر مولین کے دہنی طرف ایک ندی بہتی ہے، جو رفتہ رفتہ سمندر سے جا ملتی ہے، جس کے سبب سے دوسرے ملکوں سے اور دوسرے شہروں سے ہمارے ہاں جہاز اور کشتی منور سوداگری کے آیا کرتے ہیں) یعنی کوئی تو ایسے جہاز کی نوکری کرتا ہے، جو دور دور شہروں سے تجارتی چیزیں لینے آیا کرتے ہیں اور کوئی چھوٹے چھوٹے جہازوں میں کام کرتا ہے، جو ایک پار سے لوگوں کو دوسری پار لے جاتے ہیں، یا ایک دن یا دو دن کے راستے پر مال لینے جایا کرتے ہیں، رات کے وقت ہمیشہ جہاز ہی میں لنگر انداز کر کے سو جاتے ہیں اور بعض تو ایسے ہیں جو چھوٹی چھوٹی کشتی چلاتے ہیں، بڑے بڑے جہازوں سے جو ندی کے بیچ میں لنگر انداز ہوتے ہیں، مال نکال کر چھوٹی کشتیوں میں لا کر کنارہ پر لاتے ہیں اور بعض کشتی والے اس پار کے لوگوں کو اس پار لے جاتے ہیں اور بعض کشتی والے دو تین روز کے راستے میں بھی کرایہ لے کر جاتے ہیں، پھر وہاں سے شہر میں چلے آتے ہیں اور سب جہاز والوں کے لیے اور کشتی والوں کے لیے اپنی اپنی کشتی لنگر کرنے کو ایک جگہ مقرر ہے، وہاں آ کر رات کو لنگر کر کے اسی کشتی، یا جہاز میں سو جاتے ہیں، ان کے واسطے وطن اصلی اور وطن اقامت یہی ہے، یہ لوگ ایسے کچھ دن سفر کر کے کچھ کما کر کے پھر اپنے اپنے ملکوں کو چلے جاتے ہیں، شہر سے یا کنارہ سے ان کو کوئی سروکار نہیں، ہاں کوئی چیز خریدنے کو، یا کوئی کرایہ دیکھنے کنارہ پر، یا شہر میں آیا کرتے ہیں، ورنہ ہمیشہ ان کے رہنے سہنے کی جگہ وہ کشتی، یا جہاز ہے، یہ لوگ مسافر کہلاویں گے، یا مقیم؟ اس مسئلہ میں یہاں علما دو فریق ہو گئے، فریق اول یہ کہتے ہیں کہ یہ لوگ جب تک اپنا ملک چھوڑ کر رہیں گے (کشتی، یا جہاز میں) مسافر کہلائیں گے اور احکام سفر کے ان پر جاری ہوں گے؛ کیوں کہ ان کی نیت کا کوئی اعتبار نہیں، کشتی یا جہاز اقامت کی صلاحیت نہیں رکھتی ہے اور جس جگہ لنگر انداز ہوتے ہیں، وہ بھی کوئی نیت اقامت کرنے کے لائق جگہ نہیں ہے اور اگر شہر مولین میں اقامت کی نیت کریں، یہ بھی نہیں ہو سکتا؛ کیوں کہ وہ شہر میں یعنی کنارہ پر خشکی میں نہیں رہتے، ہمیشہ دریا میں رہتے ہیں، یہ نیت ان کی کیوں کر صحیح ہوگی، پس یہ لوگ ہمیشہ مسافر ہیں، مقیم نہیں ہو سکتے اور فریق ثانی یہ کہتا ہے کہ یہ لوگ جب نیت اقامت کی کریں صحیح ہے، جب وہ ارادہ کریں ایک برس، یا دو برس اس شہر مولین میں رہنے کا اور اسی شہر کے پتہ سے خط و کتابت ہوتی رہتی ہے اور وہ ندی جس میں وہ لوگ کشتی، یا جہاز رانی کرتے ہیں، شہر کے تحت میں ہے، جب یہ لوگ شہر کے قریب ندی میں لنگر انداز ہو کے رہتے ہیں، گویا شہر میں رہتے ہیں، گویا کہ ان کا وطن اقامت شہر مولین ہے، جس پتہ سے ان کی خط و کتابت ہوتی رہتی ہے، پس نیت اقامت ان کی صحیح ہے، اگرچہ یہ لوگ جہاز، یا کشتی میں اکثر وقت رہیں، یہ لوگ مقیم ہیں، جب تک ملک جانے کا ارادہ کریں۔ فقط، اب آرزو ہے کہ حضور اس مسئلہ کو کچھ دلیلوں کے ساتھ فیصلہ فرما کر سرفراز فرماویں؟

الجواب

فی الدر المختار: (أوینوی) ... (إقامة نصف شهر) ... (بموضع) واحد (صالح لها) من مصر أو قرية أو صحراء دارنا وهو من أهل الأخبية (فيقصر إن نوى) الإقامة (في أقل منه) أي من نصف شهر (أو) نوى فيه (لكن في غير صالح) كبحر أو جزيرة، الخ.

فی ردالمحتار (قوله: كبحر): قال في المجتبى: والملاح مسافر إلا عند الحسن وسفينته أيضا ليست بوطن، آه، بحر، وظاهره ولو كان ماله وأهله معه فيها ثم رأته صريحاً في المعراج. (۱) (۸۳۳/۱) وفي الدر المختار: (بخلاف أهل الأخبية) كعرب وتر كمان نووها في المفازة فإنها تصح (في الأصح) وبه يفتى إذا كان عندهم من الماء والكلاء ما يكفيهم مدتها؛ لأن الإقامة أصل.

فی ردالمحتار تحت (قوله: كعرب) المناسب قول غيره كأعراب لما في المغرب العرب هم الذين استوطنوا المدن والقرى العربية والأعراب أهل البدو ... (قوله: لأن الإقامة أصل) علة لقوله فإنها تصح أي نيتهم الإقامة قال في البحر وظاهر كلام البدائع أن أهل الأخبية لا يحتاجون إلى نية الإقامة فانه جعل المفاوز لهم كالأمصار والقرى لأهلها، الخ. (۲) (۸۳۵/۱)

فی الہندیۃ: الصحیح ما ذکر أنه يعتبر مجاوزة عمران المصر لا غیر الا إذا کان ثمة قرية أو قرى متصلة برض المصر فحينئذ تعتبر مجاوزة القرى بخلاف القرية التي تكون متصلة بفناء المصر فإنه يقصر الصلاة وإن لم يجاوز تلك القرية، كذا في المحيط. (۳) (۸۹/۱)

وفيها: ولا يصير مقيماً بنية الإقامة فيها (أي في السفينة) وكذلك صاحب السفينة والملاح إلا أن يكون السفينة بقرب من بلدته أو قريته فح يكون مقيماً باقامته الأصلية كذا في المحيط ... وفي العتابة ولو كان مسافر أو شرع في الصلاة في السفينة خارج المصر فجرت السفينة حتى دخل المصر يتم أربعاً، كذا في التتارخانية. (۴) (۹۲/۱)

ان روایات سے امور ذیل مستفاد ہوئے:

(۱) کشتی، یا جہاز خود موضع صالح للاقامة نہیں، اگرچہ مال و اہل بھی پاس ہوں، پس اس میں اقامت کی نیت کرنے سے مقيم نہ ہوگا، اگر اس کے قبل اس پر شرعاً وصف مسافر کا صادق آچکا ہے تو وہ مسافر ہی رہے گا، البتہ اگر

(۱) الدر المختار مع رد المحتار، باب صلاة المسافر: ۱۲۵/۲-۱۲۶، دار الفکر بیروت، انیس

(۲) الدر المختار مع رد المحتار، باب صلاة المسافر: ۱۲۷/۲، دار الفکر بیروت، انیس

(۳) الفتاویٰ الہندیۃ، باب صلاة المسافر، الباب الخامس عشر فی صلاة المسافر: ۱۳۹/۱، انیس

(۴) الفتاویٰ الہندیۃ، الباب الخامس عشر فی صلاة المسافر: ۱۴۴/۱، انیس

ابھی مسافر شرعاً نہیں ہوا تو اقامت اصلہ سے وہ مقیم رہے گا، نہ کہ اقامت فی السفینہ سے، (۲) البتہ جس کشتی، یا جہاز پر لنگر انداز ہوتا ہے، وہ کنارہ اگر کسی شہر، یا قریہ سے متصل ہے؛ یعنی شہر سے وہاں تک سلسلہ آبادی کا متصل چلا آتا ہے، درمیان میں کھیت، یا باغ، یا کوئی بڑا میدان و جنگل حائل نہیں تو وہ کنارہ بھی حکم مصر میں ہوگا، اس صورت میں وہاں نیت اقامت کی معتبر ہو جاوے گی، کمافی المصر والقریۃ اور اگر اس طرح سے متصل نہیں ہے تو وہ حکم مصر میں نہ ہوگا اور وہاں نیت اقامت کی معتبر نہ ہوگی۔

کما فی رد المحتار: أراد بالعمارة ما يشمل بيوت الأخبية؛ لأن بها عمارة موضعها، قال فی الإمداد: فيشترط مفارقتها ولو متفرقة... يشترط مفارقة ما كان من توابع موضع الإقامة كربض المصر وهو ماحول المدينة من بيوت ومساكن فإنه فی حكم المصر وكذا القرى المتصلة بالربض فی الصحيح بخلاف البساتين ولو متصلة بالبناء؛ لأنها ليست من البلدة ولو سكنها أهل البلدة وجميع السنة أو بعضها ولا يعتبر سكنى الحفظة وإلا كره اتفاقاً، إمداد. (۸۱/۱) (۱)

ان ہی روایات سے دلائل قائلین بكونها محلاً صالحاً للإقامة کا جواب بھی نکل آیا کہ محض شہر کے تحت، یا تعلق میں ہونا اس کے لیے کافی نہیں، جب تک آبادی کا اتصال نہ ہو اور شاید کوئی اہل اخبہ کی حالت سے اس پر استدلال کرنے لگے تو اہل اخبہ کی حقیقت مذکورہ فی الروایات السابقة کے معلوم ہونے کے بعد وہ استدلال بھی نہ رہے گا؛ کیوں کہ اہل اخبہ کا تو کوئی گھر ہی نہیں ہوتا بخلاف ان کے۔ خلاصہ جواب یہ ہوا کہ کشتی و جہاز میں اقامت کی نیت معتبر نہیں، جب تک کہ اس کے کھڑے ہونے کا موقع آبادی سے متصل نہ ہو۔

۸/ربیع الاول ۱۳۳۲ھ (تمہ رابعہ: ۱۲) (امداد الفتاویٰ: ۵۸۰/۱-۵۸۴)

جہاز کے ملازمین کے لیے قصر کا حکم:

سوال: جہاز کے ملازمین میں سے بعض لوگ کہیں باہر نہیں جاتے ان میں سے بہت سے لوگ قصر پڑھتے ہیں، اور وہ یہ اعتراض پیش کرتے ہیں کہ ہم لوگ جس کی نوکری کرتے ہیں نہ معلوم کب اس کی طرف سے ایسی خبر آجائے جس سے مسافت کی راہ کوچ کرنا پڑے، اور ہمارے جہاز کا پینڈا یعنی نیچے کا حصہ مٹی سے یعنی کنارے سے ٹیک لگی نہیں ہوتی، اگر جہاز کا حصہ کنارے سے لگا ہو تو پوری نماز پڑھنی ہوگی۔

اور دوسری بات یہ ہے کہ اپنی کمپنی سے خبر کب صادر ہوگی، اس سے بھی واقف نہیں اور نہ کمپنی نے ایسا کہا کہ فلاں تاریخ کو تمہیں فلاں جگہ جانا ہوگا اور کمپنی کے دل میں کون سی بات گذرتی ہے اور کون سی بات گذرے گی، اس کا علم تو

اللہ تعالیٰ کو ہے اور اگر ایسا خیال ہے کہ ہر وقت آمد و رفت ہوئی تو بلا تردد نماز قصر پڑھنی چاہیے۔ اب یہ لوگ کہتے ہیں ہماری کمپنی کے اس رنگون کے علاوہ اور بھی بہت سی جگہ کا رخا نہ ہے، اس جگہ ایک دوبار گیا بھی تھا۔ اب کوئی متعین وقت جانے کے لیے نہیں اور نہ جانے کا ارادہ ہے؛ لیکن مالک کی کوئی خبر آئے گی کہ نہیں، اس کا علم تو خدا کو ہے۔

اب تیسری گزارش یہ ہے کہ ہم لوگ جہاز میں شب و روز رہتے ہیں اور اسی میں خوردنوش کا بھی انتظام ہے؛ بلکہ جہاز میں ہماری قیام گاہ ہے، اب اگر مالک کی طرف سے کوئی آرڈر ایسا آ پڑے، جس سے مسافرت کی راہ طے کرنی پڑے تو اس حالت میں ہم لوگوں پر نماز قصر پڑھنی چاہیے، یا نہیں؟ بشرطیکہ جہاز ہماری قیام گاہ ہے اور مع جہاز کے جگہ میں پہنچ جاؤں گا۔ سو اس پر آپ کی کیا رائے ہے؟ اس مضمون پر خیال فرما کر نور ضیاء بخشے اور کتاب کا حوالہ بھی ضرور دیجئے اور جو مضمون عربی میں ہو، اس کا ترجمہ اردو زبان میں تحریر کیجئے؟ اس مسئلہ کے بارے میں جہازی آدمیوں میں بڑا فساد برپا ہو رہا ہے، کوئی عالم کہتے ہیں کہ نماز قصر پڑھنی چاہیے اور کوئی اس کے برخلاف۔ اب ہم لوگ حیران ہو کر آپ کی طرف متوجہ ہیں؟

الجواب

جو لوگ رنگون میں رہ کر قصر کرتے ہیں اور یہ کہتے ہیں کہ ہم کو خبر نہیں کہ مالک جہاز کی طرف سے کب حکم آ جاوے، اس کا حکم یہ ہے کہ شرع میں وہم و خیال کا اعتبار نہیں، ظن غالب کا اعتبار ہے۔ اگر ان کو کمپنی کی طرف سے حکم سفر آنے کا ظن غالب ہو، جس کا معیار یہ ہے کہ اکثر ہر مہینے میں ان کو حکم سفر آتا رہتا ہے، جس کی وجہ سے کبھی ایسا موقع نہیں ملتا کہ اپنے ارادہ و اختیار سے دس پندرہ دن قیام کر سکیں، یہ حالت ہو تو ان کا رنگون میں قصر کرنا درست ہے، بشرطیکہ وہ ان کا وطن اصلی نہ ہو اور اگر ظن غالب نہیں محض خیال و وہم ہی ہے کہ شاید حکم سفر آ جائے تو اس کا اعتبار نہیں، اس صورت میں اگر یہ لوگ رنگون میں نیت اقامت کر لیں، یا ظن غالب سے کبھی یہ معلوم ہو کہ پندرہ دن تک ابھی کہیں دور جانا نہیں ہے تو مقیم ہو جائیں گے اور نماز پوری پڑھنا چاہیے اور گزشتہ ایام میں اگر کبھی ایسا ہوا ہو کہ ظن غالب سے پندرہ دن تک کہیں جانا ان کو متحقق نہ تھا، یا پندرہ دن ٹھیرنے کی نیت کر لی تھی اور ظن غالب سے نیت کے پورا ہونے کی امید تھی اور اس وقت میں غلطی سے یہ لوگ قصر کرتے رہے تو ان ایام کی نماز کا اعادہ ضروری ہے۔

قال فی الدر: (أو دخل بلدة ولم ينوها) أي مدة الإقامة (بل ترقب السفر) غدا أو بعده (ولو بقي) على ذلك (سنتين) "يقصر" إلا أن يعلم تاخر القافلة نصف شهر كما مر، آه. (۱)
قلت إشارة إلى قوله سابقاً (أوينوي) ... (إقامة نصف شهر) حقيقة أو حكماً لما في البرازية:

(۱) الدر المختار علی هامش رد المحتار، باب صلاة المسافرين: ۱۲۶/۲، دار الفکر بیروت، انیس

لودخل الحاج الشام وعلم أنه لا يخرج الامع القافلة في نصف شوال أتم؛ لأنه كناوى الإقامة، آه. (۸۲۳/۱) (۱)

قلت: وقد تقرر أن غلبة الظن في حكم العلم شرعاً والله أعلم

۳ جمادی الاول ۱۳۴۲ھ (امداد الاحکام: ۳۲۹/۲)

کشتی اور جہاز پر رہنے والے قصر نماز پڑھیں:

سوال: جو جہاز خلیج میں رات کو کنارہ پر مربوط رہتے ہیں اور دن کو تین مرتبہ نصف ساعت کی مقدار میں اس پار سے اس پار کو آتے جاتے ہیں، آیا اس جہاز کے ملازمین نماز قصر کریں گے، یا پوری پڑھیں گے؟ اور وطن اصلی ان لوگوں کا تین روز کا فاصلہ ہے اور یہ لوگ جہاز ہی میں رہتے ہیں، کھانا پینا اور سونا جہاز ہی میں ہوتا ہے؟

الجواب

جو لوگ دور سے آ کر جہاز کی ملازمت کرتے ہیں، مثلاً تین دن کی مسافت، یا زیادہ طے کر کے آ کر جہاز میں ملازم ہو جاتے ہیں اور پھر برابر دریا میں جہاز چلاتے رہتے ہیں، کسی موضع صالح للإقامة میں پندرہ دن کے قیام کی نیت سے قیام نہیں کرتے تو وہ مسافر ہیں، نماز قصر پڑھیں۔
درمختار میں ہے:

(فيقصر إن نوأى) الإقامة (في أقل منه) أى من نصف شهر (أو نوأى) (فيه لكن في غير صالح) كبحر أو جزيرة، إلخ. (الدر المختار)
وفي الرد تحت (قوله: كبحر): قال في المجتبى: والملاح مسافر إلا عند الحسن وسفينته أيضاً ليست بوطن، آه. (۲) فقط (فتاویٰ دارالعلوم دیوبند: ۴۷۵-۴۷۶)

جہاز کا ملازم جسے معلوم نہیں کہ کہاں کتنے دن رہنا ہو، قصر کرے:

سوال: میں مال جہاز میں ملازم ہوں، جہاز ہمیشہ دور دراز ممالک میں پھرتا رہتا ہے، کبھی ایک جگہ دس پندرہ دن، مہینہ دو مہینہ کھڑا رہتا ہے، معلوم نہیں ہوتا کہ کب وہاں سے روانہ ہوگا اور بعض جہاز ایک مقام مقرر سے دوسرے مقام مقرر تک جاتا ہے اور ہم کو چھ، سات، یا نو دس مہینہ کے بعد، یا برس دو برس میں مکان جانے کا اتفاق ہوتا ہے تو ایسی حالت میں نماز قصر پڑھنی چاہیے، یا پوری؟

(۱) الدر المختار علی هامش رد المحتار، باب صلاة المسافر: ۱۲۵/۲، دار الفکر بیروت، انیس

(۲) رد المحتار، باب صلاة المسافر: ۱۲۵/۲-۱۲۶، ظفیر

الجواب

اس صورت میں جب تک اپنے وطن میں پہنچا نہ ہو نماز کو برابر قصر کرنا چاہیے اور جب وطن پہنچو، اس وقت نماز پوری پڑھو اور جو جہاز مقرر جگہ سے مقرر جگہ تک جاتا ہے۔ اس کے ملازم کا بھی یہی حکم ہے کہ برابر بحالت سفر نماز قصر کرے۔ (۱) (فتاویٰ دارالعلوم: ۴۶۳/۴-۴۶۴)

جہاز کے ملازم کے احکام:

سوال (۱) بعض آدمی دور پردیس مثلاً رنگون وغیرہ جا کر ایسے جہازوں میں نوکری کرتے ہیں، جن کا اپنے شہر و بندر کے علاوہ دوسرے شہروں میں آنا جانا نہیں ہوتا؛ بلکہ اسی شہر میں ایک دوسرے جہازوں کی آمد و رفت کے لیے راستہ صاف کرنے کا کام کرتے ہیں۔

جو لوگ ہمیشہ گھاٹ پر رہا کرتے ہیں:

(۲) اور بعض لوگ ایسے جہازوں کی ملازمت کرتے ہیں، جو ہمیشہ گھاٹ ہی پر مربوط رہتے ہیں اور برابر اپنی جگہ پر ثابت رہتے ہیں۔

جو برابر سفر میں رہے:

(۳) بعض لوگ تجارتی جہازوں میں نوکر ہوتے ہیں، جن کا کام فقط انتقال من مصرالی مصر ہے، کہیں قیام کا اطمینان نہیں۔ ہاں کبھی کبھی شہر میں ماہ ڈیڑھ ماہ کا قیام بھی ہو جاتا ہے؛ لیکن ملازم اس بارے میں افسر کے تابع ہوتے ہیں؛ بلکہ ان کو خبر بھی نہیں ہوتی کہ جہاز کب تک ٹھہرے گا اور کب چھوٹے گا۔ ان تینوں صورتوں میں ملازمین جہاز کو نماز قصر کرنی چاہیے، یا پوری پڑھنی چاہیے، یا کچھ فرق ہے باہم صورتوں میں؟

الجواب

(۲-۱) پہلی اور دوسری صورت میں وہ لوگ مقیم ہیں، پوری نماز پڑھیں گے؛ کیوں کہ جب وہ کسی شہر رنگون وغیرہ میں بغرض ملازمت گئے اور وہاں پندرہ دن، یا زیادہ کی اقامت کی نیت کی اور پھر ایسے جہازوں میں نوکری کر لی کہ جو سفر نہیں کرتے تو وہ مسافر نہیں ہوئے، لہذا پوری نماز پڑھیں گے۔

(۱) (أو دخل بلدة ولم ينوها) أي مدة الإقامة (بل ترقب السفر) غداً أو بعده (ولو بقي) على ذلك (سنين). (الدر المختار) وفي الرد تحت (قوله: ولم ينوها) وكذا إذا نواها وهو متروك للسفر كما في البحر؛ لأن حالته تنافي عزيمة. (رد المحتار، باب صلاة المسافرين: ۲/۲۶، دار الفكر بيروت، طيفير)

(۳) اور تیسری صورت میں وہ مسافر ہیں، نماز قصر کریں گے۔

پہلی دونوں صورتوں میں اتمام صلوٰۃ کی دلیل عبارت درمختار ہے:

(حتیٰ یدخل موضع مقامہ) ... (أوینوی) ... (إقامة نصف شهر) ... (بموضع) واحد (صالح

لہا) من مصر أو قرية، إلخ. (۱)

اور تیسرے مسئلہ کی دلیل یہ ہے:

(فیقصر إن نوى) الإقامة (فی أقل منه) أى من نصف شهر (أو نوى) (فیہ لکن فی غیر صالح

کبحر أو جزيرة ... (أولم یکن مستقلاً برأیه) کعبد وامرأة. (الدر المختار)

وفی الرد تحت (قوله: أولم یکن مستقلاً برأیه) عطف علی قوله إن نوى أقل منه وصورته نوى

التابع الإقامة ولم ینوها المتبوع أولم یدر حاله فإنه لا یتیم. (۲) فقط (فتاویٰ دارالعلوم دیوبند: ۴/۲۷۷-۲۷۸)

سمندری جہاز اگر بارہ میل کے اندر سفر کرتا ہے تو وہ شخص مقیم ہے:

سوال: جو آدمی سمندر میں ہمیشہ جہاز پر نوکری کرتے ہیں اور ان کے واسطے کوئی گھر مقرر نہیں ہے اور جہاز بارہ

میل کے اندر اندر روزانہ دورہ کرتا ہے اور ان لوگوں کو یہ بھی معلوم نہیں کہ کب ان کو اس جگہ سے بدل کر دوسری جگہ لے

جاوے تو وہ نماز قصر پڑھیں گے، یا نہیں؟

الجواب

اگر بارہ میل کے اندر ہی دورہ رہتا ہے تو ہمیشہ مقیم ہیں، کبھی مسافر نہ ہوں گے، مسافر ہونے کے لیے ایک دم چھتیس

میل کے سفر کا ارادہ کرنا ضروری ہے۔ (۳) فقط واللہ اعلم

محمد کفایت اللہ کان اللہ غفرلہ (کفایت المفتی: ۳/۹۷۳)

الجواب

از مولانا سید عمیم الاحسان صاحب مجددی، سنی دارالافتاء، جامع مسجدنا خدا کلکتہ

ہوالموفق مجیب صاحب کو جواب میں غلط فہمی ہوگئی کہ انہوں نے دریا کو محل اقامت سمجھا، حالانکہ دریا محلہ اقامت

نہیں۔ درمختار میں ہے: (فیقصر إن نوى) الإقامة (فی أقل منه نصف شهر) (أو نوى) (فیہ لیکن فی

(۱) الدر المختار علی هامش رد المحتار، باب صلاة المسافر: ۱/۱۲۴-۱۲۵، دار الفکر بیروت، ظفیر

(۲) رد المحتار، باب صلاة المسافر: ۱/۱۲۵-۱۲۶، دار الفکر بیروت، ظفیر

(۳) (من خرج من عمارة موضع اقامته) ... (قاصداً) ... (مسيرة ثلاثة أيام ولياليها) من أقصر أيام السنة ... (صلی

الفرض الرباعي ركعتين). (الدر المختار علی رد المحتار، باب صلاة المسافر: ۱/۱۲۱-۱۲۲، ط: سعید)

غیر مصالح) کبحر، انتہی۔ (۱) لہذا صحیح یہ ہے کہ جہاز پر نوکری کرنے والے ملاح وغیرہ جن کی رہائش بھی جہاز پر ہی ہوتی ہے، ہمیشہ قصر پڑھیں گے، خواہ بارہ میل کے اندر جہاز ہے، یا ایک ہی جگہ کچھ زیادہ مدت تک رہنے کا اتفاق ہو، جہاز کی روانگی کی تاریخ معلوم ہو، یا نہ ہو، چنانچہ رد المحتار، جلد: ۱/ص: ۷۳۷:

قال فی المجتبیٰ: والملاح مسافر! لا عند الحسن وسفینته أيضاً لیست بوطن، آہ، بحر، وظاہرہ ولو کان ماله وأہله معه فیہا ثم رأیتہ صریحاً فی المعراج انتہی۔ (۲) واللہ أعلم
کتبہ السید محمد عظیم الاحسان المجد دی عفا اللہ عنہ، ۲۹ رمضان ۱۳۵۵ھ

جواب _____ الجواب

از حضرت مفتی اعظمؒ

میرے جواب کا مدار تو اس امر پر تھا کہ جب تک مسافر قرار پا کر قصر کی شرط پوری نہ کرے، کوئی شخص نماز قصر نہیں پڑھ سکتا اور مسافر قرار پانے اور قصر کے جائز ہونے کی شرط یہ ہے کہ تین دن کی مسافت قطع کرنے کی یک دم نیت کرے، اگر یک دم تین دن کی مسافت قطع کرنے کی نیت نہ ہو تو چاہے ساری عمر چلتا رہے اور ساری دنیا کا سفر کر لے گا؛ مگر نہ وہ مسافر قرار پائے گا، نہ اس کے لیے قصر جائز ہوگا۔ اس کی دلیل یہ ہے:

واما الشانی (أی شرط القصر) فهو أن يقصد مسيرة ثلاثة أيام فلو طاف الدنيا من غير قصد إلى قطع مسيرة ثلاثة أيام لا يترخص، انتہی۔ (۳)

سوال میں بھی اس امر کی تصریح تھی کہ جن لوگوں کے متعلق سوال ہے، وہ سمندر میں روزانہ بارہ میل کے اندر سفر کرتے ہیں اور میں نے جواب میں بھی اس صورت کو صراحتہ ذکر کر دیا تھا کہ اگر بارہ میل کے اندر ہی دورہ رہتا ہے تو وہ ہمیشہ مقیم ہیں۔

جہازوں کے ملازم جو گودیوں میں کام کرتے ہیں اور جہازوں پر دس دس بارہ بارہ میل تک روزانہ آتے جاتے ہیں، وہ ملازمت کے وقت بھی مسافر ہوتے ہوں تو محل تجب نہیں؛ لیکن ایسے ملازمین کی بڑی تعداد ایسی بھی ہوتی ہے، جو ملازمت ملنے کے وقت مسافر نہیں ہوتے، مثلاً کلکتہ کے باشندے، یا کلکتہ کے گرد و نواح (مسافت سفر کے اندر) کے باشندے کلکتہ کی گودی میں اگر ملازم ہوں اور ان کو ان جہازوں میں جو کنارے پر کھڑے ہوتے اور ہمیشہ کھڑے رہتے ہیں اور ملازمین کی رہائش کے لیے ہی استعمال کئے جاتے ہیں، جگہ دے دی گئی اور وہ اس میں رہنے لگے اور

(۱) الدر المختار علی هامش رد المحتار، باب صلاة المسافر: ۱۲۵/۲-۱۲۶، دار الفکر بیروت، انیس

(۲) باب صلاة المسافر: ۱۲۵/۲، ط: سعید

(۳) البحر الرائق، باب المسافر: ۱۳۹/۲، ط: بیروت لبنان

جہازوں پر کام کرنے لگے اور روزانہ دس بارہ میل کے اندر جانے آنے لگے تو ایسے لوگ کسی وقت مسافر نہیں ہوئے، اور ان کو ہمیشہ نماز پوری پڑھنی چاہیے اور تا وقتیکہ وہ کسی وقت یک دم تین دن کی مسافت کا قصد کر کے نہ چلیں، نہ مسافر ہوں گے اور نہ ان کو قصر پڑھنا جائز ہوگا۔ میرے جواب کا یہی مطلب تھا اور میں اسی کو صحیح سمجھتا ہوں؛ لیکن اگر مولانا عظیم الاحسان ان لوگوں کو بھی محض اس وجہ سے کہ وہ سمندر میں اور جہاز میں رہتے ہیں، بغیر اس کے کہ وہ مدت سفر کی نیت کر کے چلیں، مسافر قرار دیتے ہیں تو یہ بات میرے خیال میں صحیح نہیں ہے۔ دریا کے کنارے کشتی میں رہنا حکم سفر لگانے کے لیے کافی نہیں ہے۔

وأشار المصنف إلى أن النية لابد أن تكون قبل الصلاة ولذا قال في التجنيس: إذا افتتح الصلاة في السفينة حال إقامته في طرف البحر فنقلها الريح وهو في السفينة ونوى السفر يتم صلاة المقيم عند أبي يوسف خلافاً لمحمد؛ لأنه اجتمع في هذه الصلاة ما يوجب الأربع وما يمنع فرجحنما ما يوجب الأربع احتياطاً. (۱)

اس عبارت سے واضح ہوتا ہے کہ محض کشتی میں چلا جانا کسی کو مسافر بنانے کے لیے کافی نہیں، ورنہ اس شخص پر جو کشتی میں نماز شروع کرے، قصر لازم ہوتا، خواہ مزید سفر کی نیت کرے، یا نہ کرے، حالاں کہ اس جزئیہ میں اس کی نیت سفر جو اثنا نماز میں کی گئی، غیر معتبر قرار دے کر پوری نماز اس پر لازم کر دی گئی۔ اور تمام فقہانے مسافر بننے کے لیے تین دن کی مسافت کا قصد کرنے کے بیان میں بھی مسافت فی البر و فی البحر دونوں کا ذکر کیا ہے۔

من جاوز بیوت مصره مریدا سیرا وسطاً ثلاثة أيام فی برأ و بحر أو جبل، انتھی. (۲)
یہ بھی اس امر کی دلیل ہے کہ کشتی میں جانا اور رہنا ہی مسافر بنانے کے لیے کافی نہیں، ورنہ سمندر میں تین دن کی مسافت کی شرط جواز قصر کے لیے نہ ہوتی۔ (مسودہ ناتمام) (کفایت المفتی: ۳۷۹/۳-۳۸۱)

وطن اصلی سے اگر کسی شہر میں اقامت کی، پھر کشتی یا جہاز میں ملازم ہو گیا تو کیا کرے:
سوال: بعض جہاز راں اور کشتی بان اپنے وطن اصلی سے آ کر شہر، یا گاؤں میں اولاً کسی جگہ بہ نیت اقامت مقیم ہو جاتے ہیں، پھر کچھ دنوں تلاش و کوشش کے بعد کسی جہاز، یا کشتی میں ملازم ہو جاتے ہیں اور بعض لوگ بلا نیت

(۱) البحر الرائق، باب المسافر: ۲۲۷/۲، ط: دار الفکر بیروت، لبنان

(۲) قصر فرض الرباعی.

کنز الدقائق، باب صلاة المسافر، ص: ۱۸۷، دار البشار الإسلامية بیروت، انیس

اقامت کسی جگہ ٹھہر جاتے ہیں، بعدہ ملازم ہو کر اپنے کام میں مصروف ہو جاتے ہیں۔ ان حالات میں ان پر قصر واجب ہوگا، یا نہیں؟

الجواب

جو لوگ دور دراز مسافت سے آئے اور کسی جگہ انہوں نے نیت اقامت پانزدہ یوم نہ کی اور پھر ملازم جہاز و کشتی ہو کر سفر کرتے رہے، خواہ قلیل، یا کثیر وہ برابر مسافر ہی رہیں گے اور قصر کریں گے، لعدم علة الإتمام اور جو لوگ کہیں مقیم تھے، یا باہر سے آ کر مقیم ہو گئے اور پھر تین دن کے سفر کے ارادہ سے نہیں نکلے، وہ پوری ہی نماز پڑھیں گے، قصر نہ کریں گے۔ (۱) (فتاویٰ دارالعلوم دیوبند: ۳۶۷/۴)

کشتی کا محل اقامت کا لائق نہ ہونا:

سوال: زید آبی ملک میں ایک مسقف کشتی میں مع اپنے نوکر چاکر و اہل و عیال کے رہتا ہے اور جس گاؤں میں وعظ کرتا ہے، اس کے قریب دریا میں کشتی جا لگاتا ہے، دن میں وعظ کر کے رات کو واپس کشتی میں آتا ہے اور کبھی کشتی سے باہر موضع میں بھی پانچ سات روز گزارتا ہے؛ مگر مقیم کشتی ہی میں رہتا ہے تو کیا اس صورت میں اہل اخبیہ میں داخل ہو کر پوری نماز پڑھے گا، یا قصر؟ مالا بدمنہ کی عبارت سے معلوم ہوتا ہے کہ پوری نماز پڑھے گا، (اور جو کہ ہمیشہ میدان میں رہا کرتے ہیں اور کسی جگہ اقامت نہیں کرتے ہیں؛ مگر دس پانچ روز تو ان لوگوں کو حکم ہے کہ ہمیشہ نماز اقامت کی پڑھیں قصر نہ کریں۔ ہاں! جس وقت ایک بارگی ۴۸ میل چلنے کا ارادہ کریں تو اس وقت قصر پڑھیں) مگر اہل اخبیہ میں اور مقیم فی السفینۃ میں اتنا فرق ہے کہ اہل اخبیہ مثل کنجر، بنجارے بدو کے ہمیشہ بیابان میں آبادی سے دور رہتے ہیں اور مقیم فی السفینۃ کبھی قریب موضع کے متصل اور کبھی بفاصلہ ایک میل کبھی دو تین میل علیٰ ہذا تو پس اس میں وہ واعظ اور نوکر اس کے کیا قصر پڑھیں گے، یا کامل؟ عالمگیری میں متاخرین کا اس مسئلہ میں اختلاف بیان کیا ہے۔

الجواب

قصر کرے گا۔

فی الدر المختار: (فیقصر ان نوٰی) الإقامة (فی أقل منه) أي من نصف شهر (أو) نوٰی فیہ لکن فی غیر صالح کبحر، إلخ.

(۱) ولا بد للمسافر من قصد مسافة مقدرة بثلاثة أيام حتى يترخص برخصة المسافرين ولا يترخص أبداً ولو طاف الدنيا جميعها إلخ ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر. (الفتاویٰ الہندیۃ، کتاب الصلاة، الباب الخامس عشر فی صلاة المسافر: ۱/۳۹۱ انیس)

وفی رد المحتار تحتہ: قال فی المجتبی: والملاح مسافر إلا عند الحسن وسفینتہ أیضاً لیست بوطن آہ بحر. وظاہرہ ولو کان مالہ وأہلہ معہ فیہا ثم رأیتہ صریحاً فی المعراج. (۱)
اور چوں کہ اہل بحر کا حکم مثل اہل اخبیہ کے نہیں، لہذا عالمگیری میں جواب اہل اخبیہ کے باب میں اختلاف منقول ہے، یہاں اس سے کچھ تعلق نہیں۔

۱۲/ ذی قعدہ ۱۳۲۵ھ (امداد: ۱/ ۹۴) (امداد الفتاویٰ جدید: ۵۷۴-۵۷۵)

جہاں جہاز دو تین ماہ رک جائے، وہاں اقامت کی نیت سے مقیم ہوگا، یا نہیں:

سوال (۱) بعض تجارتی جہاز دور دراز ملکوں سے آ کر کسی بندرگاہ میں دو تین ماہ تک مقیم ہو جاتے ہیں، ایسی حالت میں ان کے اہلکار نیت اقامت سے مقیم بن سکتے ہیں، یا نہیں؟

مال بوٹ کے ملازم مقیم نہیں:

(۲) بعض مال بوٹ اکثر بندرگاہوں کے پل پر بطور مال گودام کے ہمیشہ بندر ہوتا ہے، اس کے اہل کار جو ممالک غیر کے باشندے ہوتے ہیں اور ہمیشہ اس میں بود و باش رکھتے ہیں، مقیم کہلائیں گے، یا مسافر؟

الجواب

(۱) شامی میں ہے:

والملاح مسافر الا عند الحسن وسفینتہ أیضاً لیست بوطن آہ (بحر) وظاہرہ ولو کان مالہ وأہلہ معہ فیہا ثم رأیتہ صریحاً فی المعراج. (۲)
پس معلوم ہوا کہ وہ اہل کار مقیم نہ ہوں گے، مسافر ہی رہیں گے اور نماز قصر کریں گے۔

(۲) مسافر رہیں گے۔ (کما مر) فقط (فتاویٰ دارالعلوم: ۴/ ۳۶۷-۳۶۸)

ملاح مقیم ہیں، یا مسافر:

سوال: ایک جماعت ملاحوں کی ہے، جس کا دستور ہے کہ کسی بڑی آبادی شہر کی پناہ میں بازار کے متصل ندی کے کنارے جگہ خرید لیتے ہیں، گورنمنٹ کو اس جگہ کا خراج ادا کرتے ہیں، ایک مکان خواہ کرایہ کا خواہ ذاتی لیتے ہیں، جس میں ان کا سردار اور سامان رہتا ہے، وہیں ان کی مسجد ہوتی ہے، جس میں نماز پنجگانہ جمعہ وعیدین پڑھتے ہیں، اگر کوئی

(۱) الدر المختار مع رد المحتار، باب صلاة المسافر: ۱۲۵/۲-۱۲۶، دار الفکر بیروت، انیس

(۲) رد المحتار، باب صلاة المسافر (تحت قوله: کبحر): ۱۲۶/۲، دار الفکر بیروت، ظفیر

مر جاتا ہے، اسی شہر میں دفن کفن کرتے ہیں اور ندی کے اندر کشتیاں باندھ دیتے ہیں، خود عموماً کشتیوں کے اندر رہتے ہیں اور آنے جانے والوں سے کرایہ لے کر کشتی میں بٹھلا کر آٹھ دس میل تک پہنچا دیتے ہیں اور اسی جگہ واپس آ جاتے ہیں، خط و کتابت بھی مکان سے اسی پتہ سے آتی جاتی ہے، اسی طرح دو چار برس، یا زیادہ روز گار کر کے گھر واپس آتے ہیں۔ پس سوال یہ ہے کہ ایسے لوگوں کو شرعاً مقیم کا حکم دیا جائے گا، یا مسافر؟ اور نماز پوری ادا کریں، یا قصر کریں؟ یہاں پر علماء کا اختلاف ہے۔

الجواب _____ حامداً ومصلیاً

ایسے لوگ اگر پندرہ یوم اس جگہ پر ٹھہریں، وہ جگہ ان کے لیے وطن اقامت ہے، جب تک کم از کم تین یوم کی مسافت کی نیت سے وہاں سے نہیں چلیں گے، اس وقت تک اتمام کریں گے، قصر نہیں کریں گے، (۱) البتہ اگر کسی جگہ ان کو جانا ہو جو کم از کم تین یوم کی مسافت پر ہے، (یعنی کشتی ہو یا معتدل ہونے کے وقت آرام کے ساتھ تین یوم میں وہاں پہنچتی ہے) تو یہ لوگ قصر کریں گے، اگر اتنی مسافت سے کم سفر کریں گے تو یہ شرعی سفر نہیں، اس میں قصر نہیں کریں گے۔

”وأقل مسافة تتغير فيها الأحكام مسيرة ثلاثة أيام، كذا في التبيين... والمعتبر في البحر ثلاثة أيام في ربح مستوية، غير غالبية وولا ساكنة“۔ (۲) فقط واللہ سبحانہ تعالیٰ اعلم
حررہ العبد محمد گنگوہی عفا اللہ عنہ، ۱۱/۲/۱۳۵۳ھ۔ صحیح: عبداللطیف، ۵/ذی الحجہ ۱۳۵۳ھ۔ (فتاویٰ محمودیہ: ۲۸۹/۷-۲۹۰)

بحری جہاز کا عملہ مسافر ہے، شہری بندر گاہ پر وہ مقیم بن سکتا ہے:

سوال: میں ایک بحری جہاز میں چیف انجینئر ہوں، زندگی کا بیشتر حصہ سمندروں میں سفر پر گزرتا ہے، مجھے اور میرے دوسرے ساتھیوں کو حسب عہدہ رہائش، خوراک کی جملہ ضروریات (مجوزہ قانون کے تحت) میسر ہیں، یہ ٹھیک ہے کہ ہمیں بعض دفعہ لگاتار بغیر رکے دو دو ماہ تک سفر میں رہنا پڑتا ہے، چند دن کسی بندر گاہ پر رکے اور پھر سفر شروع ہو جاتا ہے، جہاز کسی بھی بندر گاہ پر پندرہ دن سے زیادہ نہیں ٹھہرتا (بعض دفعہ ایک ماہ بھی رک جاتا ہے)۔ میں بفضلہ تعالیٰ اپنے ساتھیوں کے ہمراہ باجماعت اور بعض دفعہ اکیلے جیسا بھی موقع ہو، اپنی نمازیں فقہ حنفی کے تحت اہل سنت والجماعت کے طریقے پر ادا کرتا ہوں۔ ہم سب اپنے آپ کو مسافر تصور نہیں کرتے؛ (کیوں کہ جیسا کہ میں نے شروع میں عرض کی کہ ہمیں رہائش و خوراک اور پرسکون ماحول حسب عہدہ میسر ہے)۔ چند دن ہوئے ہمارے ایک نئے ساتھی

(۱) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر، كذا في الهداية. (الفتاوى

الهندية، الباب الخامس عشر في صلاة المسافرين: ۱۳۹/۱، رشيدية)

(۲) الفتاوى الهندية، الباب الخامس عشر في صلاة المسافرين: ۱۳۸/۱-۱۳۹، رشيدية

نے جو کیپٹن کے عہدے پر فائز ہو کر ہمارے جہاز کے عملے میں آ شامل ہوئے ہیں، ہماری نماز ادائیگی پر اعتراض کیا ہے اور اپنے اعتراض کے جواز میں ایک مولانا صاحب کا تحریری فتویٰ بھی دکھایا ہے، جس کا لب لباب یہ ہے کہ ”بحری جہازوں کے عملے اور کارکنوں کو اپنی نمازیں بحیثیت مسافر کے ادا کرنی چاہئیں؛ (یعنی اختصار کے ساتھ فرض نماز آدھی) بصورت دیگر وہ سنت نبوی کے منکر ہوں گے“۔ مولانا صاحب! آپ ہمیں مندرجہ بالا حالات کے تحت جو درج کئے گئے ہیں، شش و پنج سے نکالیں، کیا بحری جہاز کے عملے/کارکن کو پوری سہولتیں میسر ہونے کے باوجود اپنے آپ کو مسافر تصور کرنا چاہیے؟ یا اپنی نمازیں مکمل طور پر ساکن کے تصور پر پڑھنی چاہئیں؟ جہاں تک میری معلومات کا تعلق ہے، مسافر کو اختصار کے ساتھ ادا کرنے کا حکم (سنت نبوی اور حکم خداوندی کے تحت) دیا جانا، سفر کی تکالیف اور مشکلات کی وجہ سے ہے۔ مولانا صاحب! اس بات کا کیا جواز ہے کہ مسافر سہولت کی خاطر فرض نماز کو اختصار کے ساتھ پڑھے، جب کہ بقیہ نماز کی سنتیں اور نوافل پورے ادا کرے؟ میرے عرض کرنے کا مدعا یہ ہے کہ مسافر کو اگر سہولت ہی لینی ہے تو صرف فرض نماز کے لیے کیوں، پوری نماز کے لیے کیوں نہیں؟ سنتیں اور نوافل پورے ادا کرنا اگر آسان ہو سکتا ہے تو فرض نماز پوری ادا کرنے میں کیا مشکل ہو سکتی ہے؟ حضرت! شریعت محمدی اور قرآن پاک کی روشنی میں دلائل کے ساتھ جواب دے کر ہمیں ذہنی کوفت اور پریشانی سے نجات دلائیں، اس سے بہتوں کا بھلا ہوگا؟

الجواب

آپ کے سوال کا مختصر جواب یہ ہے کہ بحری جہاز کا عملہ تمام تر سہولتوں کے باوجود مسافر ہے، (۱) البتہ جہاز جب کسی شہر میں لنگر انداز ہو اور بندرگاہ شہر کا ایک حصہ تصور کی جاتی ہو اور اس جگہ پندرہ دن کا یا اس سے زیادہ رہنے کا ارادہ ہو تو پوری نماز ادا کی جائے گی۔ (۲) آپ کا یہ ارشاد بجائے کہ ”سفر میں نماز قصر کا حکم دیا جانا سفر کی تکالیف اور مشکلات

(۱) اور مسافر کو قصر نماز پڑھنے کا حکم ہے۔

عن عائشة أم المؤمنين رضي الله عنها قالت: فرض الله الصلاة حين فرضها ركعتين ركعتين في الحضر والسفر، فأقرت صلاة السفر، وزيد في صلاة الحضر. (صحيح البخاري: ۵۱/۱، كتاب الصلاة، باب كيف فرضت الصلاة في الإسرائ)

وقال عمران بن حصين: ما رأيت النبي صلى الله عليه وسلم يصلي في السفر إلا ركعتين، وصلي بمكة ركعتين (شرح مختصر الطحاوي: ۹۳/۲، كتاب الصلاة، باب صلاة المسافر)

(۲) عن ابن عباس رضي الله عنها قال: إن الله تعالى فرض الصلاة على لسان نبيكم على المسافر ركعتين وعلى المقيم أربعاً وفي الخوف ركعة (الصحيح لمسلم، كتاب صلاة المسافرين وقصرها: ۲۴۱/۱، قديمي) ولا يزال على حكم السفر حتى ينوي الإقامة في بلدة أو قرية خمسة عشر يوماً أو أكثر. (الفتاوى الهندية، الباب الخامس عشر في صلاة المسافر: ۱۳۹/۱، صلاة المسافر)

کی وجہ سے ہے۔ لیکن چوں کہ سفر میں عموماً تکلیف و مشقت پیش آتی ہے، اس لیے شریعت نے قصر کا مدار مسافت پر رکھا ہے، ورنہ لوگوں کو یہ فیصلہ کرنے میں دشواری پیش آتی کہ اس سفر میں تکلیف و مشقت ہے، یا نہیں؟ خلاصہ یہ کہ حکم کی اصل علت تو تکلیف و مشقت ہی ہے؛ مگر اس کا کوئی پیمانہ مقرر کرنا مشکل تھا؛ اس لیے شریعت نے احکام کا مدار خود تکالیف پر نہیں رکھا؛ بلکہ سفر پر رکھا، خواہ اس میں مشقت ہو، یا نہ ہو؛ اس لیے آپ لوگوں کو نماز قصر ہی کرنی ہوگی۔ قصر صرف فرض رکعات میں ہوتی ہے، سنتوں اور نفلوں میں نہیں؛ کیوں کہ سفر میں سنتیں، نفل کی حیثیت اختیار کر جاتی ہیں اور ان کا پڑھنا اختیاری امر بن جاتا ہے؛ (۱) تاہم اگر سفر میں فراغت و اطمینان ہو تو سنن و نوافل ضرور پڑھنے چاہئیں؛ مگر فرض نماز قصر ہی ہوگی، پوری پڑھنا جائز نہیں۔ (آپ کے مسائل اور ان کا حل: ۹۶/۴-۹۷)

بیڑے باندھنے والے جو دریا میں رہتے ہیں، قصر کریں، یا پوری نماز پڑھیں:

سوال: پنجاب کے آدمی جمنہ وغیرہ دریا میں بیڑے باندھتے ہیں؛ یعنی لکڑیاں کڑیاں ٹور وغیرہ جنگلوں میں سے باندھ کر دریا میں بہا کر دوسرے شہروں میں دریا کے راستہ سے لے جاتے ہیں اور غالباً نو مہینہ اسی سفر میں رہتے ہیں، کہیں دس روز کہیں بیس روز اور کہیں اس سے کم و زیادہ رہنا پڑتا ہے۔ دریا میں ان کا سفر ہوتا ہے، لکڑیوں پر بیٹھے چلے جاتے ہیں، جس جگہ لکڑیاں باندھتے ہیں، وہاں زیادہ قیام ہوتا ہے۔ دریا سے باہر آ کر کھانا وغیرہ پکا لیتے ہیں، ان کے لیے نماز پڑھنے کا کیا حکم ہے؟ اور ان کو نماز قصر پڑھنی چاہیے، یا نہیں؟

الجواب

ان کو نماز قصر کرنی چاہیے، جب کہ سفر ان کا تین منزل، یا اس سے زیادہ ہے اور نماز حتی السبع وقت پر پڑھنی چاہیے اور بہتر ہو کہ جس طرح کھانے وغیرہ کی ضرورت سے کنارہ اتر کر یہ کام کرتے ہیں، اسی طرح نماز کے لیے ایسا کریں، (۲) اور ان کی کڑیوں اور تختوں وغیرہ مجتمعہ پر بھی چلتے ہوئے نماز پڑھنا درست ہے، جیسا کہ کشتی میں۔ (۳) فقط

(فتاویٰ دارالعلوم دیوبند: ۴۵۷)

(۱) قوله صلى الله عليه وسلم (الرابع ركنين) واحتراز بالفرض عن السنن والوتر وبالرباعى عن الفجر والمغرب (قوله وجوباً) فيكره الا تمام عندما. (رد المحتار، باب صلاة المسافرين: ۲/۲۳، دار الفكر بيروت، انيس)

(ويأتى) المسافرين (بالسنن) إن كان (فى حال أمن وقرار وإلا) بأن كان فى خوف وفرار (لا) يأتى بها هو المختار. (الدر المختار مع رد المحتار: ۲/۳۱، باب صلاة المسافرين، طبع سعيد)

(۲) وإن نوى الإقامة أقل من خمسة عشر يوماً قصر. (الفتاوى الهندية، الباب الخامس عشر فى صلاة المسافرين: ۱/۳۱، ظفير)

(۳) أما الصلاة فى السفينة فالمستحب أن يخرج من السفينة للفريضة إذا قدر عليه وإذا صلى قاعداً فى السفينة وهى تجرى مع القدرة على القيام تجوز الكراهة. (الفتاوى الهندية، الباب الخامس عشر فى صلاة المسافرين: ۱/۴۳، ظفير)

ملاحوں کے لیے نماز قصر پڑھنے کی تحقیق، فناء مصر کی تعریف اور بندرگاہ پر نیت اقامت کا حکم:

سوال: تمہید مسائل ذیل، رسالہ الامداد ۱۳۳۴ھ کے جمادی الاولی کے نمبر میں ایک فتویٰ محررہ حکیم الامتہ حضرت مولانا محمد اشرف علی صاحب دَامِ مَجْدِہِم، متعلق مسافر سفینہ کے شائع ہوا تھا، ایک صاحب نے رنگون سے اس پر کچھ شبہات مع اپنی تحقیق کے لکھ کر بھیجے۔ یہاں سے ان شبہات کا جواب اور اس تحقیق پر تنقید لکھی گئی، جو ذیل میں اس ترتیب سے منقول ہیں۔ اول خط، ثانیاً وہ تحقیق بصورت فتویٰ، ثالثاً وہ تنقید۔

خط آمده از رنگون

الاول ۱۳۱۴ھ احقر گذر، آپ نے جواب ارقام فرمایا ہے، اس کے متعلق عاجز کے ذہن میں چند شبہات پیدا ہو گئے ہیں، امید کہ آپ تشفی فرما کر ممنون فرمائیں گے۔

آپ تحریر فرماتے ہیں کہ خلاصہ جواب یہ ہوا کہ ”کشتی و جہاز میں اقامت کی نیت معتبر نہیں ہے، جب تک کہ اس کے کھڑے ہونے کی جگہ موقع آبادی سے متصل نہ ہو“، یہ تو آپ بھی تسلیم فرماتے ہیں کہ کشتی و جہاز میں اقامت کی نیت معتبر نہیں ہے؛ لیکن جب کشتی آبادی کے متصل کھڑی ہو تو نیت اقامت درست فرماتے ہیں۔ اب گزارش یہ ہے کہ آپ نے یہ حکم کہاں سے اخذ کیا ہے۔

(۱) اگر آپ نے فناء مصر پر قیاس کیا ہے تو قیاس مع الفارق معلوم ہوتا ہے؛ کیوں کہ فناء مصر محل اقامت ہے، لہذا اس کو مصر کے ساتھ ملحق کر دیا گیا؛ لیکن جب کشتی و جہاز اقامت کی صلاحیت نہیں رکھنے اور دریا محل اقامت نہیں ہے تو ابادی کے قرب کی وجہ سے ان میں کیوں کر صلاحیت پیدا ہوگی؟

(۲) اگر آپ نے فقہا کی تصریح اس بارے میں دیکھی ہے تو اس سے مطلع فرمائیے؛ تاکہ دفع خلجان ہو؟

(۳) اس بارے میں آپ نے جو عبارات فقہیہ تحریر فرمائی ہیں، ان سے یہ مستنبط نہیں ہوتا کہ جب کشتی آبادی کے متصل ہو تو نیت اقامت درست ہے، ان سے صرف یہ ثابت ہوتا ہے کہ دریا کا کنارہ جب کہ سلسلہ آبادی کا وہاں تک متصل چلا گیا ہو، فناء مصر میں داخل ہے؛ لیکن اس سے یہ ثابت نہیں ہوتا کہ دریا بھی فناء مصر میں داخل ہے؟

(۴) جب مصر اور فناء مصر کے درمیان کوئی باغ، یا بڑا میدان، یا جنگل حائل ہو، اس وقت وہ مصر کے حکم سے خارج ہو جاتا ہے تو جہاز اور کشتی جو دریا میں لنگر انداز ہوتی ہے، اس میں بہ تبعیت مصر کیوں کرا قامت درست ہو سکتی ہے، حالاں کہ فناء مصر اور باغ اور میدان و جنگل کے درمیان قطع مسافت ہے، کوئی شے مانع نہیں ہے اور جہاز اور کشتی کے مابین یا نی کا حصہ آمد و رفت سے مانع ہے اور بغیر حیلہ و علاج کے عبور عادی ناممکن ہے۔

(۵) جب یہ قاعدہ کلیہ ہے کہ بحر و کشتی محل اقامت نہیں ہے تو جب تک اس کے خلاف فقہاء کی کوئی تصریح نہ ملے، اس کے خلاف حکم دینا کیسے درست ہو سکتا ہے؟

(۶) عالمگیری سے بحوالہ عتابیہ آپ نے جو عبارت نقل کی ہے، وہ تو اس شخص کے حق میں ہے کہ جو اپنے وطن اصلی سے سفر کرتا ہو، ظاہر ہے کہ کشتی لوٹنے کے بعد وہ اپنے وطن اصلی میں پہنچ گیا ہے۔ پس اس کی اقامت بسبب وطن اصلی کے ہے، فقط۔ فی الحقیقت یہاں ان لوگوں کے متعلق بحث ہے، جو مسافت بعیدہ سے آ کر یہاں کام کرتے ہیں، جو دریا کے متصل کسی قریہ، یا آبادی میں مقیم نہ ہوں، ان لوگوں کے متعلق نہیں ہے، جو کسی مصر، یا قریہ میں مقیم ہونے کے بعد جہاز میں ملازم ہوئے ہوں؛ کیوں کہ ان کی اقامت کی صحت وطن اصلی، یا وطن اقامت کی وجہ سے ہے، جس کی تفصیل فتویٰ میں جو اس کے ساتھ منسلک ہے موجود ہے۔

(۷) دریا فناء مصر میں شامل ہے کہ نہیں۔

(۸) البحر الرائق کی اس عبارت (لأن نية الإقامة لا تصح في غيرهما فلا تصح في مفازة ولا جزيرة ولا سفينة، آہ) (۱) سے معلوم ہوتا ہے کہ سمندر اور کشتی محل اقامت نہیں۔ شامی وغیرہ کی عبارت میں بھی بحر و سفینہ پر عطف کیا گیا ہے، جس سے یہ مستنبط ہوتا ہے کہ کشتی اگرچہ کنارہ پر آبادی کے متصل کھڑی ہو تو بھی اس میں اقامت درست نہیں ہے۔ بحر پر سفینہ کا عطف اس امر پر دلالت کرتا ہے کہ دونوں سے دو چیزیں مراد ہوں؛ کیوں کہ بحر میں بحر کشتی کے اقامت کی کوئی صورت نہیں، پس اس پر سفینہ کو عطف کرنا اس امر پر دلالت کرتا ہے کہ سفینہ سے یہ مراد ہو کہ جب وہ کنارہ پر آبادی کے متصل کھڑی ہو تو بھی اس میں اقامت درست نہیں ہے، حقیقت سے مجاز کی طرف رجوع کرنا بدون قرینہ صارفہ کے صحیح نہیں ہے، فی الجملہ فقہاء کی تصریحات سے مترشح ہوتا ہے کہ بحر اور سفینہ محل اقامت نہیں ہے، پس اس کے حکم کے خلاف حکم دینے کے کیے صریح دلیل کی ضرورت ہے۔ دست بستہ عرض ہے کہ ان شبہات کے دفعیہ کی طرف توجہ مبذول فرماویں؟ جناب کا وہ فتویٰ جو رسالہ الامداد ماہ جمادی الاول ۱۳۳۲ھ میں مندرج ہے، دستیاب ہونے سے قبل میں نے یہ فتویٰ لکھا تھا، اگر قبل اس کے آپ کا فتویٰ ملتا تو بغیر جواب تحریر کئے محض شبہات کو آپ کی خدمت میں بھیج دینا، اب گزارش ہے کہ ازراہ نوازش جواب تحریر فرما کر تسکین فرمائیں؟

تحقیق صاحب خط:

سوال: کیا فرماتے ہیں علماء دین رحمکم اللہ تعالیٰ، ان جہاز رانوں اور کشتی بانوں کے حق میں کہ جن کے جہاز اور کشتی اپنے بنادر اور قرار گاہوں سے کہیں دور دراز فاصلہ اور مسافت طویلہ میں جاتے ہیں، جس سے مقدار مدت سفر

قائم نہیں ہوتی؛ بلکہ اکثر مقامات قریبہ و مضافات غیر بعیدہ میں روزانہ دورہ کرتے رہتے ہیں اور عموماً رات کو بعد اختتام کام حسب معمول اپنی اپنی قرار گاہ میں آ کر لنگر انداز ہوتے ہیں، مندرجہ بالا جہاز اور کشتی کے ملازمین اور اہل کار جو غیر ممالک کے باشندے ہوتے ہیں، انھیں جہاز اور کشتیوں میں رہتے ہیں، ان کا کھانا پینا سونا و دیگر حوائج ضروریہ کے لیے پورا انتظام جہاز اور کشتی ہی میں ہوتا ہے، تنبیغ و استقرار سے معلوم ہوتا ہے کہ سابق الذکر جہاز اور کشتی کے ملازمین و اہل کار تین قسم کے لوگ ہوتے ہیں: ایک وہ کہ اپنے وطن سے آ کر شہر، یا گاؤں میں اولاً کوئی جگہ اقامت کی نیت کر کے مقیم ہو جاتے ہیں، پھر کچھ دنوں کوشش تلاش کے بعد کسی جہاز، یا کشتی میں ملازم ہو جاتے ہیں۔ دوسرے وہ کہ وطن سے آ کر بحیثیت ملازم قدیم براہ راست اپنی منصب پر مامور ہو جاتے ہیں اور انہیں کسی غیر جگہ پر اقامت کرنے کی ضرورت نہیں پڑتی۔ تیسرے وہ کہ بہ جستجوئے ملازمت کسی شہر، یا گاؤں پر بلا نیت اقامت تا حصول ملازمت ٹھہر جاتے ہیں اور بعدہ ملازم ہو کر کسی جہاز، یا کشتی میں جا کر اپنے کام میں مصروف ہو جاتے ہیں۔ پس ایسے لوگوں کو پوری نماز پڑھنی چاہیے، یا قصر؟ اس بارے میں حکم شرع کیا ہے؟

الجواب ————— واللہ الموفق للصواب

اول الذکر لوگوں کو پوری نماز ادا کرنی ہوگی؛ کیوں کہ بوجہ نیت اقامت وعدم موانع حکم سفر ان کا باطل ہو گیا اور وہ لوگ مقیم ہو گئے۔

لما فی الكبير: ”ثم لا يزال المسافر على حكم السفر حتى يدخل وطنه أو ينوي إقامة خمسة عشر يوماً بموضع واحد من مصر أو قرية“۔ (۱) ”وفى البحر عن المجتبى لا يبطل السفر إلا بنية الإقامة“ اور ”دخول الوطن أو الرجوع قبل الثلاثة“ آہ (۲)

اگرچہ یہ لوگ جہاز ہی میں رہتے ہیں اور دوسرے کسی مسکن سے تعلق نہیں رکھتے ہیں؛ مگر بہ سبب اس کے کہ اقامت ان کی صحیح اور ثابت ہو گئی ہے، تا وقتیکہ مدت سفر کی مسافت میں نہ جائیں، اقامت ان کی باطل نہ ہوگی، وہ ہمیشہ مقیم کہلائیں گے۔ ہاں اگر کبھی تین دن، یا اس سے زیادہ کی مسافت میں سفر کریں تو وطن اقامت ان کا باطل ہو جائے گا، پھر بعد مراجعت بدون نیت اقامت کے مقیم نہیں ہو سکتے ہیں۔ عالمگیری میں ہے:

”ووطن الإقامة يبطل بوطن الإقامة وبانشاء السفر وبالوطن الأصلي“۔ (۳)

وفى شرح الوقاية: وأما وطن الإقامة فإنه يبطل بوطن الإقامة إلى قوله لم يبق الموضع الأول

(۱) الحلبي الكبير، كتاب الصلاة، باب صلاة المسافر، ص: ۵۳۹، انیس

(۲) البحر الرائق، كتاب الصلاة، باب المسافرين: ۱۳۱/۲، دار الكتب العلمية بيروت، انیس

(۳) الفتاوى الهندية، كتاب الصلاة، الباب الخامس عشر في صلاة المسافر: ۱۴۲/۱، انیس

وطن الإقامة حتیٰ لو دخله لا یصیر مقيماً إلا بالنية وكذا إن سافر عنه، إلخ۔ فی الجملہ ان کا مقیم کہلانا از جہت صحت اقامت فی السفن کے نہیں ہے؛ بلکہ بسبب اس اقامت ثابتہ کے ہے، جو قبل ملازمت کسی شہر، یا گاؤں میں جولب دریا آباد ہیں، وقوع میں آئی ہے، کما یدل علیہ ما فی الفتاویٰ الہندیۃ: ولا یصیر مقيماً بنية الإقامة فیہا وكذلك صاحب السفينة والملاح إلا أن تكون السفينة بقرب من بلدته أو قریته فح یكون مقيماً باقامته الأصلية، آہ۔ (۱)

دوسرے اور تیسرے قسم کے لوگوں کو تابقائے قیام فی السفن نماز قصر کرنی ہوگی؛ کیوں کہ قبل اس کے کہ وہ لوگ کسی جہاز، یا کشتی میں ملازم ہوں، شہر یا گاؤں میں کسی جگہ مقیم نہیں ہوئے؛ اس لیے مسافرت ان کی باطل نہیں ہوئی، جب تک نیت اقامت بحال صالح اقامت ان سے وقوع میں نہ آئے، حکم سفر ان پر ہمیشہ جاری رہے گا، کما فی الوقایۃ: ولو رخص تدوم وإن كان عاصیا فی سفره حتیٰ یدخل بلدہ أو ینوی إقامة نصف شهر ببلدة أو قریة خمسة عشر يوماً، إلخ۔

جہاز اور کشتی موضع صالح اقامت نہیں ہے، جو شرط ہے صحت اقامت کے لیے، لہذا اس میں نیت اقامت کرنے سے بھی اقامت شرعی ثابت نہیں ہوتی، بنا بریں متذکرہ بالا تین قسم کے لوگوں میں سے قسم دوم وسوم کے ملازمین کا شمار ہمیشہ مسافرت ہی میں رہے گا؛ اس لیے ان کے حق میں صلوة رباعیہ میں قصر واجب ہے۔ درمختار میں ہے:

والحاصل أن شروط الإتمام ستة: النية والمدة واستقلال الرائي وترك السير واتحاد الموضع وصلاحيته، آہ، وفی الہندیۃ: ونية الإقامة إنما تؤثر بخمس شرائط ترك السير حتیٰ لونوی الإقامة وهو یسیر لم تصح وصلاحيۃ الموضع حتیٰ لونوی الإقامة فی فی برأوبحر أو جزيرة لم یصح واتحاد الموضع والمدة والاستقلال بالرائي، آہ۔ (۲)

مندرجہ بالا دلائل سے ثابت و روشن ہے کہ جہاز اور کشتی قابل اقامت اور صالح سکونت نہیں ہے؛ اس لیے نیت اقامت شرعاً اس میں صحیح نہیں ہے۔ پس اگر کوئی شخص مع اپنے اثاث البیت اور اہل و عیال کے جہاز، یا کشتی میں سکونت اختیار کر لے تو بھی وہ شخص شرعاً مقیم نہیں ہو سکتا ہے، بہ نسبت نیت اقامت کے۔ کما فی الطحطاوی علی مراقی الفلاح: (قوله: لا تصح نية الإقامة فی مفاضة) مثلها الجزيرة والبحر والسفينة والملاح مسافر وسفینته لیست بوطن إلا عند الحسن۔ (۳)

(۱) الفتاویٰ الہندیۃ، کتاب الصلاة، الباب السادس عشر فی صلاة الجمعة: ۱/۴۴، انیس

(۲) الفتاویٰ الہندیۃ، کتاب الصلاة، الباب الخامس عشر فی صلاة المسافر: ۱/۳۹، انیس

(۳) حاشیۃ الطحطاوی، کتاب الصلاة، باب صلاة المسافر، ص: ۲۶، دار الکتب العلمیۃ بیروت، انیس

و کما فی رد المختار: قال فی المجتبی والملاح مسافر إلا عند الحسن وسفینته أيضاً لیست بوطن، آه، بحر وظاهره ولو کان ماله وأهله معه فیها ثم رأیته صریحاً فی المعراج، آه. (۱) وفی البحر: وقید بالبلد والقریة؛ لأن نية الإقامة لا تصح فی مفازة ولا جزیرة ولا بحر ولا سفینة، آه.

نوٹ: وہ لوگ جو قبل ملازمت جہاز کے کسی گاؤں، یا شہر میں مقیم ہو جاتے ہیں اور اقامت کی نیت کر لیتے ہیں اور بعد قیام ملازمت جہاز اختیار کر کے تین روز سے کم کی مسافت میں سفر کرتے رہتے ہیں، ایسے لوگوں کو نماز پوری پڑھنی ہوگی، خواہ وہ جہاز ہی میں رہتے ہوں، البتہ اگر کبھی تین روز، یا اس سے زیادہ کی مسافت میں سفر کریں تو وطن اقامت ان کا باطل ہو جائے گا، بعد مراجعت بدون نیت اقامت کے مقیم نہیں ہو سکتے، جب تک جہاز میں رہیں نماز... قصر کرنی ہوگی، جو لوگ وطن سے آ کر سیدھے جہاز میں قیام کرتے ہوں، یا پندرہ یوم سے کم کسی گاؤں، یا شہر میں بغیر نیت اقامت ٹھہر کر جہاز میں نوکری اختیار کر لیتے ہیں، ایسے لوگوں کے لیے قصر واجب ہے۔ واللہ اعلم وعلم احکم
نمقہ محمد یعقوب غفرلہ

الكلام على الجواب المذكور إجمالاً من جامع امداد الاحكام

سوال سے معلوم ہوتا ہے کہ ان جہاز رانوں اور ملاحوں کے لیے بنادر اور قرار گاہیں متعین ہیں، جہاں وہ رات کو عموماً دورہ ختم کر کے لنگر انداز ہوتے ہیں، پس یہ بنادر ان لوگوں کے حق میں ایسے ہیں، جیسے ملازمان ریلوے کے لیے اسٹیشن تو اگر یہ بنادر کسی شہر، یا قریہ کے متصل ہیں، یا متصل نہیں؛ مگر حوائج بلد، یا قریہ کا تعلق اس سے ہے، تب تو یہ بمنزلہ فناء مصر، یا متعلقات قریہ ہونے کے موضع اقامت ہونے کے قابل ہیں اور اگر کسی مصر، یا قریہ کے متصل نہیں، نہ ان کے حوائج کا بنادر سے تعلق ہے تو چوں کہ اہل جہاز کے مصالح ان بنادر سے متعلق ہیں؛ اس لیے یہ ان کے حق بمنزلہ صحراء کے ہیں رعاۃ کے لیے، لہذا بنادر کو ان کے لیے موضع اقامت کہنا صحیح ہے، بشرطیکہ بنادر پر انہوں نے خیمے اور جھونپڑے وغیرہ قائم کر لیے ہوں، یا کوئی عمارت ان کی ضروریات کے واسطے بنی ہوئی ہو۔ پس یہ جہاز راں اور ملاح جس وقت بنادر پر پہنچیں گے مقیم ہوں گے، اور جب بنادر سے انتقال کریں گے تو اگر تین دن کی مسافت یا زیادہ کا قصد کریں تو وقت سیر سے مسافر ہو جائیں گے؛ (یعنی جبکہ اپنے بندر کے حد سے نکل جائیں) اور جب بندر پر واپس ہوں گے مقیم ہو جائیں گے، اس حکم میں تینوں قسم کے آدمی برابر ہیں، جن کا ذکر سوال میں ہے اور ان لوگوں کا کشتی میں رہنا مانع عن

(۱) البحر الرائق، کتاب الصلاة، باب صلاة المسافر: ۲۳۲/۲، دار الکتب العلمیۃ بیروت، انیس

(۲)

(۳)

الاقامة نہیں؛ کیوں کہ فقہاء کے کلام سے یہ بات صراحتہ مفہوم ہوتی ہے کہ سفینہ جب موضع اقامت میں پہنچے تو راکب سفینہ مقیم ہو جائے گا اور یہ جو فقہاء نے فرمایا ہے کہ سفینہ صالح لہذا قامة نہیں، اس کا مطلب یہ ہے کہ سفینہ سائرہ محل اقامت نہیں؛ یعنی سفینہ سائرہ میں ۱۵، ۲۰ دن، یا زیادہ قیام کی نیت سے راکب مقیم نہ ہوگا۔

قال فی الہندیۃ: ولا یصیر مقيما بنية الاقامة فیہا و کذا لک صاحب السفینۃ والملاح إلا أن تكون السفینۃ بقرب من بلدته أو قریبته فحينئذ یكون مقيماً باقامته الأصلية کذا فی المحيط وفي الولوالجیۃ افتتح الصلاة فی السفینۃ حال إقامته فی طرف البحر، فنقلتها الريح وهو فی السفینۃ فتوى السفر یتم صلاة المقيم عند أبی یوسف، وفي الحجة: الفتوى علی قول أبی یوسف احتیاطاً، وفي العتابة ولو كان مسافراً أو شرع فی الصلاة فی السفینۃ خارج المصر فجرت السفینۃ حتی دخل المصر یتیم أربعاً، ۵. (۹۲/۱) (۱)

الكلام علیہ تفصیلاً

تنبیہ: اس جگہ چند امور محتاج دلیل ہیں: (۱) یہ کہ جب بندر وساحل بحر متصل کسی شہر، یا قریہ کے ہو تو وہاں نیت اقامت جائز ہے، یا نہیں؟ اور وہ موضع صالح لہذا قامة ہے، یا نہیں؟ (۲) کشتی اور جہاز جب بندر پر کھڑا ہو اور بندر قریب شہر، یا قریہ کے ہے تو اس حالت میں خود کشتی، یا جہاز موضع اقامت ہے، یا نہیں؟ (۳) اگر بندر متصل شہر و قریہ کے نہیں، اس حالت میں اس کا صالح لہذا قامة ہونا کس دلیل سے ثابت ہے اور کیا وہ مطلقاً صالح لہذا قامة ہے، یا بندر پر خیمے اور جھونپڑے وغیرہ نصب کرنا بھی شرط ہے؟

جواب اول: بندر جب متصل شہر و قریہ کے ہو، اس طرح کہ آبادی کا سلسلہ وہاں تک ممتد ہو، یا متصل نہ ہو، مگر آبادی والے وہاں کپڑے وغیرہ دھوتے ہوں، یا ان کے اور حوائج بندر سے متعلق ہوں، اس صورت میں حکم فناء مصر و فناء قریہ کے ہے اور فناء مصر و فناء قریہ کا حکم وہی ہے، جو خود مصر و قریہ کا حکم ہے؛ اس لیے وہاں اقامت کی نیت درست ہوگی۔

قال فی الدر: أو فناء ه وهو ما حوله اتصل به أو لا، لأجل مصالحه، آه. قال الشامي: نص الأئمة علی أن الفناء ما أعد لدفن الموتی و حوائج المصر کر کض الخیل و الدواب و جمع العساكر و الخروج للرمی و غیر ذلک و أى موضع یحد بمسافة یسع عساكر مصر ویصلح میداناً للخیل و الفرسان و رمی النیل و البندق البارود و اختبار المدافع و هذا یزید علی فراسخ، آه.

(وفیه أيضاً: اعتبر بعضهم (فی تعریف الفناء) قید الاتصال و قد خطاء ه صاحب الذخیرة قائلاً: فعلى قول هذا القائل لا تجوز إقامة الجمعة ببخارى فی مصلى العيد؛ لأن بین المصلى و بین المصر

مزارع و وقعت هذه المسئلة مرة وأفتى بعض مشائخ زماننا بعدم الجواز ولكن هذا ليس بصواب فإن أحدا لم ينكر جواز صلاة العيد في مصلى العيد ببخارى لا من المتقدمين ولا من المتأخرين وكما أن المصر أو فناءه شرط جواز الجمعة فهو شرط جواز صلاة العيد، آه. (۸۳۷/۱) (۱)

غرض فنا کے لیے اتصال آبادی بھی شرط نہیں؛ بلکہ اس کے متعلقات بلد و جبانہ مصر ہونا کافی ہے، اسی طرح قریہ کے متصلات میں شمار ہونا بس ہے اور یقیناً جب فنا بحکم مصر و قریہ ہے تو ان کی طرح یہ بھی ضرور صالح للاً قامت ہوگا؛ کیوں کہ جمعہ اسی موضع میں جائز ہے، جو صالح للاً قامت ہو، مفازہ و بریہ میں اتفاقاً جمعہ صحیح نہیں باقی، جواز قصر کے لیے مجازات فنا کا شرط نہ ہونا دوسری وجہ سے ہے، اس کا مبنی یہ نہیں کہ فناء صالح للاً قامت نہیں۔

قال في الكفاية: فإن قيل فناء المصر في حق صلاة الجمعة والعيدين في حكم المصر حتى جازت فيه مع كون المصر شرطاً لجواز هذه الصلاة فكيف أعطى الفناء حكم غير المصر في حق القصر للمسافر قلنا إنما يلحق بالمصر فيما كان من جوائح أهل المصر فلا يلحق الفناء بالمصر في حق هذا الحكم، آه. (۱۹۵/۱)

پس صلاحیت نیت اقامت کے لیے فنا کی وہ تعریف لی جائے گی، جو صحت صلوٰۃ جمعہ کے لیے فناء مصر کی تعریف عند الحنفیہ ہے، یا فناء قریہ کی تعریف عند الشافعیہ ہے؛ کیوں کہ دونوں کے نزدیک صحت جمعہ کے لیے اس کا موضع صالح للاً قامت ہونا شرط ہے اور وہ معنی فنا کے نہ لیے جائیں گے، جس کی مجاوزت سے قصر صحیح ہو جاتا ہے۔ فافہم وفي الاملاء عن أبي يوسف إن نزلوا (عسكر المسلمين) بساتينهم وأكنا فهم (أى البغاة) للمسلمين منعة صحت اقامتهم ولا يصح إذا نزلوا عليهم في خيا مهم. (البنية: ۹۶۸/۱) (۲)

اس سے معلوم ہوا کہ بساتین بلد و جوانب بلد محل اقامتہ ہیں، حالانکہ مسافر کو قصر کے لیے مجاوزت بساتین شرط نہیں، پس جب بندر سے مصالح مصر و قریہ کا تعلق ہوگا اتصال نہ ہو، وہ موضع صالح للاً قامتہ ضرور ہوگا۔

جواب ————— شق دوم

جب کشتی، یا جہاز بندر پر کھڑا ہو اور بندر فناء شہر، یا قریہ ہے تو اس صورت میں کشتی، یا جہاز کا بھی وہی حکم ہے، جو ساحل بحر کا حکم ہے، جس طرح ساحل بحر موضع صالح للاً قامت ہے، اسی طرح کشتی، یا جہاز واقف و مشدود بال ساحل بھی صالح للاً قامت ہے۔

قال في الدر: (والمربوطة في الشط) كالشط في الأصح، آه.

(۱) رد المحتار، کتاب الصلاة، باب الجمعة: ۳۹/۲، دار الفکر بیروت، انیس

(۲) البنية، کتاب الصلاة، باب صلاة المسافر: ۲۵/۳، دار الفکر بیروت، انیس

قال الشامی: وإن كان الإمام في سفينة واقفة والمقتدون على الشط فإن بينهما طريق أو قدر نهر عظيم لم يصح، بحر، آه. (۱)

اس سے معلوم ہوا کہ اگر درمیان میں طریق و قدر نہر عظیم نہ ہو تو اقتدا صحیح ہے اور یقیناً اقتدا کے لیے اتحاد موضع امام و مقتدی شرط ہے۔ معلوم ہوا کہ سفینہ واقفہ مشدودہ بھی محل اقامت ضرور ہے، لاتحادہ بالساحل، فافہم۔

وفي العتابة: ولو كان مسافراً شرع في الصلاة في السفينة خارج المصر فجرت السفينة حتى دخل المصر يتم أربعاً، آه. (۲)

قلت: ومعناه فجرت السفينة حتى دخل المصر وهو فيها؛ کیوں کہ صورت مفروضہ یہ ہے کہ وہ شخص نماز شروع کرنے کے وقت مسافر تھا اور نماز شروع کرنے کے بعد اثناء صلوٰۃ میں کشتی مصر میں پہنچ گئی تو یہ شخص کشتی کے اندر ہی مقیم ہو گیا، پس یہ احتمال نہیں ہو سکتا کہ وہ کشتی سے اتر کر شہر میں داخل ہو جائے تو مقیم ہوگا؛ کیوں کہ اثناء صلوٰۃ میں اس عمل کثیر کی کوئی گنجائش نہیں، پس ثابت ہوا کہ دریا کا وہ حصہ جو متصل بلد، یا داخل بلد ہو، وہ حکم بلد میں ہے اور کشتی کا اس موضع میں پہنچ جانا اقامت کے لیے سبب ہو سکتا ہے، پس اسی طرح جو لوگ بندر پر مقیم ہیں اور بندر بوجہ فناء مصر، یا فناء قریہ ہونے کے صالح لہلا قامت ہے تو جب وہ لوگ کشتی کے اندر بیٹھے ہوئے بندر پر پہنچ جائیں اور کشتی، یا جہاز بندر پر لنگر انداز ہو جائے تو یہ لوگ مقیم ہو جائیں گے؛ کیوں کہ اوپر معلوم ہو چکا ہے کہ سفینہ مشدودہ بالشط بحکم شط ہے۔

قال في الهندية: وإذا وقف على الاطلاع يقتدى بالإمام في السفينة صح اقتداءه إلا أن يكون أمام الإمام، كذا في المحيط، آه. (۱۹۲/۱) (۳)

الغرض سفینہ کی چار حالتیں ہیں: واقف علی الشط، واقف فی لجة البحر، سائر بقرب الشط، سائر فی لجة البحر (یعنی بعید عن الشط)، پس واقف علی الشط بحکم شط ہے اور جب شط صالح لہلا قامت ہو، سفینہ بھی صالح لہلا قامت ہے اور واقف فی لجة البحر بحکم بحر ہے، وہ صالح لنیۃ الاقامة نہیں؛ یعنی انشاء قامت کا محل نہیں، گو بقائے اقامت کا محل ہو سکتا ہے۔ مثال: پہلے سے شہر، یا قریہ میں مقیم ہے اور کشتی میں سوار ہو کر نہ سفر کی نیت کی، نہ تین دن کی مسافت قطع کی، یہ شخص سفینہ واقفہ فی لجة البحر باقامت سابقہ مقیم رہے گا اور سائر بقرب الشط، یا بعیداً عن الشط بھی موضع انشاء اقامت نہیں، البتہ جو شخص پہلے سے مقیم علی الشط ہو، وہ کشتی میں بہ نیت سفر سوار ہو کر اس وقت مسافر ہوگا جب کہ سفینہ اس کے بندر کی حد سے نکل جاوے۔

قال في البناية: وإن كان في سفينة فحين ير كبتها (أي يصير مسافراً بر كوبها) إلا أن يكون في

(۱) الدر المختار مع رد المحتار، باب صلاة المريض: ۱۰۱/۱-۱۰۲، دار الفكر بیروت، انیس

(۲-۳) الفتاویٰ الهندیہ، الباب الخامس عشر فی صلاة المسافر: ۱۴۱/۱، انیس

وسط المصر فيعتبر أن يجاوز البيوت، آه. (۱) قلت: فلما كان سير السفينة في المصر لا يكفى لا ابتداء سفر أهله بدون المجاوزة عن البيوت فكذا سيرها على الشط لا يكفى لا ابتداء السفر لأهل الشط حتى يجاوز حدوده. فافهم

پس فقہا کا یہ قول ”فلا تصح نية الإقامة في مفازة ولا بحر ولا سفينة، آه“ اس میں اقامتہ فی البحر سے اقامتہ فی السفینۃ الواقعہ فی لحد البحر مراد ہے، اگر یہ مان لیا جائے کہ بحر میں بحر سفینہ کے اقامت ممکن نہیں اور اقامتہ فی السفینہ سے مراد اقامتہ فی السفینۃ السائرہ ہے؛ کیوں کہ اوپر معلوم ہو چکا ہے کہ سفینہ واقعہ علی الشط فقہا کے نزدیک بحکم الشط ہے، پس اس سے مطلقاً یہ سمجھنا کہ سفینہ کسی حال میں محل اقامت نہیں، غلط ہے۔ علاوہ ازیں ہم کو یہ بھی تسلیم نہیں کہ اقامتہ فی البحر بدون اقامتہ فی السفینہ کے مقصود نہیں؛ بلکہ کرامت کے طور پر اقامتہ فی البحر بدون سفینہ کے ہو سکتی ہے؛ لأن بعض الأولياء يمشى على وجه الماء ويقيم في البحر أياماً اور فقہاء صور بعیدہ کا حکم بھی بیان فرما دیا کرتے ہیں، کما لا تخفى، پس مجیب سلمہ کا یہ استدلال کہ عطف بحر علی السفینہ تغاثر پر دلالت کرتا ہے اور بحر میں بحر سفینہ کے اقامتہ کی کوئی صورت نہیں، پس سفینہ سے مراد یہ ہے کہ جب وہ کنارے پر آبادی کے متصل کھڑی ہو، تب بھی اس میں اقامت درست نہیں، الخ، بناءً الفاسد علی الفاسد ہے۔ دوسرے سفینہ سے سفینہ واقعہ علی الشط مراد لینا کیا یہ حقیقت کے موافق ہے؟ یقیناً یہ بھی مجاز ہے تو اس مجاز کا کیا قرینہ ہے، بخلاف اس کے کہ سفینہ سے سفینہ سائرہ اگر مراد لیا جائے تو یہ حقیقت کے قریب ہے؛ کیوں کہ متبادراً اطلاق سفینہ سے باب مسافر میں یہی ہے۔ فافهم حق الفهم

جواب — شق سوم

اگر بندر فناء شہر قریہ نہیں ہے، اس صورت میں ظاہر روایت پر وہ صالح لہلہ اقامتہ نہیں؛ مگر ابو یوسف کے نزدیک صالح لہلہ اقامتہ ان لوگوں کے حق میں معلوم ہوتا ہے، جن کے حوائج و کاروبار بندر سے متعلق ہیں۔ پس اگر جہاز راں و ملاح وغیرہ کسی ایسے بندر پر جو فناء شہر، یا قریہ نہیں ہے، خیمے یا جھوپڑے ڈال لیں اور اس کو اپنی قرار گاہ و مرکز متعین کر لیں تو وہ ان کے لیے محل اقامت ہو جائے گا اور اگر خیمے و جھوپڑے کچھ نہیں ڈالے، اس صورت میں کسی کے نزدیک انشاء اقامت کے لیے صالح نہ ہوگا؛ یعنی جو سفر کر کے وہاں پہنچے، وہ اس حالت میں نیت اقامت سے مقیم نہ ہوگا اور جو پہلے سے مقیم ہو وہ باقامت سابقہ مقیم رہے گا، جب تک نیت سفر، یا قطع مسافت سفر سے اقامت سابقہ باطل نہ ہو۔

قال في الكفاية: قوله: حتى ينو الإقامة في بلدة أو قرية، إلى قوله: وهو الظاهر: أي الظاهر من الرواية وهذا احتراز عما روى عن أبي يوسف أن الرعاة إذا نزلوا موضعاً كثير الكلاء والماء واتخذوا المخابز والمعالف والأواري وضربوا الخيام ونووا الإقامة خمسة عشر يوماً والكلاء والماء يكفيهم لتلك المدة صاروا مقيمين وكذا التراك والأعراب، آه.

(۱) البنایۃ، کتاب الصلاة، باب صلاة المسافر: ۱۶/۲، دار الفکر بیروت، انیس

تراکمہ واعراب جو کہ اہل خباہیں، جن کا مسکن کوئی متعین ہی نہیں ہوتا، ان کا حکم تو ظاہر ہے؛ مگر امام ابو یوسفؒ کے نزدیک رعاۃ کا بھی یہی حکم ہے، اگر وہ جنگل میں خیمے ڈال کر قیام کر لیں اور ظاہر ہے کہ رعاۃ کا مسکن کسی بلد، یا قریہ میں متعین ہوتا ہے؛ مگر چوں کہ بوجہ شغل رعی کے ان کے حوائج صحرا سے بہت متعلق ہوتے ہیں؛ اس لیے ان کے حق میں بھی نیت اقامت فی الصحراء وہی حکم رکھتی ہے، جو اہل خباہ کے حق میں، پس اسی طرح گو وہ بندر جو فناء مصر و قریہ نہ ہو، عام لوگوں کے لئے محل اقامت نہیں؛ مگر ملازمان جہاز و سفینہ و ملاحین کے لئے محل اقامت ہوگا۔ اگر وہ وہاں خیمے وغیرہ قائم کر لیں، ورنہ نہیں اور چوں کہ اہل خباہ کے مسئلہ میں قول ابو یوسف مفتی بہ ہے، پس احوط یہ ہے کہ مسئلہ رعاۃ میں بھی ان کا ہی قول لیا جائے؛ مگر ایسے ملازمان جہاز و ملاح جو ان بندروں پر مدت سفر سے آئے ہیں اور یہاں نیت اقامت کرنے سے مقیم ہوئے ہیں، ایسے لوگوں کے امام نہ بنیں، جو اقامت سابقہ فی بلد، یا اقامتہ فی قریہ کی وجہ سے مقیم ہیں، (یا بندر ہی پر مقیم ہیں)؛ مگر ان کا وطن اصلی وہاں سے نزدیک ہے، مدت سفر کی مسافت پر نہیں؛ کیوں کہ یہ خلاف احتیاط ہے۔ واللہ اعلم و علمہ و احکم

۱۴/رجب ۱۳۴۲ھ (امداد الاحکام: ۳۱۵/۲-۳۲۶)

بندھی ہوئی کشتی پر نماز کا حکم:

سوال: صلوٰۃ فی السفینہ میں فقہاء کے بعض اقوال سے معلوم ہوتا ہے: مربوطہ غیر مستقرہ میں نماز بشرط امکان خروج ناجائز ہے اور بعض سے جواز معلوم ہوتا ہے، بعض وقت کنارے پر مکان بھی موجود ہوتا ہے اور بعض جگہ آبادی بھی نہیں ہوتی تو دھوپ کی شدت، یا کسی جگہ کچڑ ہو جاتا ہے تو خروج کا امکان تو ہوتا ہے؛ مگر بہ تکلیف و تکلف پس امکان سے کیا مراد لیا جاوے اور بعض اہل علم کو اکثر مربوطہ میں نماز پڑھتے دیکھا گیا، غالباً ان کا عمل ہدایہ وغیرہ کی روایت پر رہا ہو، اس میں قول فیصل کیا ہے؟ اور گنجائش کی جگہ کہاں تک ہے؟ اگر کوئی سفینہ مربوطہ مستقرہ علی الارض میں قائم نماز ادا کر چکا ہے، یا اب کرتا ہے تو اس کی نماز بالکل ناجائز قابل اعادہ ہے، یا نہیں؟

الجواب

اختلافیات میں قول فیصل کون لکھے؛ اس لیے اتنا ہی سمجھنا چاہیے کہ جواز اوسع و ارفق ہے اور منع احوط ہے، اگر کوئی احوط پر عمل کرے تو اعادہ میں قلیل تک احتیاط بہتر ہے، کثیر میں تکلیف مالا یطاق ہے اور امکان مقابل تعذر کا ہے اور تیسیر (۱) کو بھی شامل ہے۔

۲۳/رمزی قعدہ ۱۳۳۱ھ (تمتہ ثانیہ، ص: ۹۷) (امداد الفتاویٰ: ۵۸۵/۱-۵۸۶)

(۱) کذا فی الأصل والصحیح ”تیسیر“ یعنی لفظ ”امکان“ تعذر (دشواری) کا مقابل ہے، لہذا ”مکان“ کے معنی ہوئے دشواری نہ ہونا اور کبھی لفظ ”امکان“ کا اطلاق تیسیر (آسانی) پر بھی ہوتا ہے، لہذا ”امکان“ کے معنی ہوں گے آسانی ہونا۔

کشتی میں نماز پڑھنے کے متعلق عربی زبان میں ایک سوال اور اس کا جواب:

السؤال: ما يقول العلماء الكرام والفقهاء العظام في الصلاة في السفينة هل يجوز مطلقاً أم فيه تفصيل؟ بينوا توجروا.

الجواب

أقول: إن هذه المسئلة على وجهه، فنذكر كلها مع أحكامه.

الوجه الأول: أن تكون السفينة مربوطة في الشط فإن كانت مستقرة على الأرض بحيث اتصل أسفلها بها فالصلاة فيها جائزة قائماً لا قاعداً؛ لأنها في حكم السرير على هذا التقدير والصلاة على السرير إنما تجوز قائماً لا قاعداً فكذا هذا وإن كانت غير مستقرة على الأرض فإن أمكنه الخروج منها يجب عليها الخروج للصلاة لكونها في حكم الدابة على هذا التقدير وإن لم يكن الخروج يصلى فيها قائماً؛ لأن الصلاة فيها على هذا التقدير كالصلاة على الشط والصلاة على الشط لا بد لها من القيام فكذا هذا.

الوجه الثاني: أن تكون مربوطة في الوسط فإن استقرت على الأرض فهي في حكم السرير يصلى فيها قائماً وإن لم تستقر فإن أمكنه الخروج وهي ساكنة غير متحركة بالريح يصلى فيها قائماً؛ لأن هذه الصورة كالواقفة على الشط وقد مر حكمها وإن كانت متحركة بالريح حركة شديدة تجوز الصلاة فيها قاعداً أيضاً وإن لم يحصل له دوران الرأس بالقيام عند أبي حنيفة لكن على الإساءة وعندهما لا يجوز قاعداً وإن حصل دوران الرأس فيجوز قاعداً بالاتفاق من غير إساءة؛ لأنها في هذه الصورة في حكم السفينة السائرة الآتي حكمها.

والوجه الثالث: أن تكون سائرة في البحر فإن أمكنه الخروج منها بوجه يجب عليه الخروج إن لم يمكنه الخروج تجوز فيها الصلاة فإن حصل له دوران الرأس عند القيام يجوز قاعداً بالاتفاق من غير إساءة وإن لم يحصل دوران الرأس فعندهما يجب عليه الخروج للصلاة لكونها في حكم الدابة على هذا التقدير وإن لم يمكن الخروج يصلى فيها قائماً؛ لأن الصلاة فيها على هذا التقدير كالصلاة على الشط والصلاة على الشط لا بد من القيام فكذا هذا.

في الدر المختار: (صلى الفرض في فلك) جار (قاعداً بلا عذر صرح) لغلبة العجز (أساء) وقال: لا يصح إلا بعذر وهو الأظهر، برهان (والمربوطة في الشط كالشط) في الأصح (والمربوطة بلجة البحر إن كان الريح يحركها شديداً فكالسائرة وإلا فكالواقفة) ويلزم استقبال القبلة عند الافتتاح وكلمة دارت، انتهى بلفظه. (۱)

(۱) الدر المختار على هامش رد المحتار، باب صلاة المريض: ۱۰۱/۲-۱۰۲، دار الفكر بيروت، انيس

قال فی رد المحتار: (قوله: والمربوطة فی الشط كالشط) فلا تجوز الصلاة فيها قاعدًا اتفاقًا وظاهر ما فی الهدایة و غیرها الجواز قائمًا مطلقًا: أی استقرت علی الأرض أولاً، وصرح فی الإيضاح بمنعه فی الشانی حیث أمکنه الخروج الحاقاً لها بالدابة، نهراً، واختاره فی المحيط والبدائع، بحر، وكذا فی الإمداد أيضاً إلى مجمع الروایات عن المصنفی و جزم به فی نور الإيضاح وعلى هذا ينبغي أن لا تجوز الصلاة فيها سائرة مع إمكان الخروج إلى البر وهذه المسئلة الناس عنها غافلون، شرح المنية، انتهى بعبارة (۱)

فقد علم بذلك إن ما يفعله كثير من الناس حتى بعض الخواص أيضاً من ينتسبون إلى العلم إنهم يصلون في السفن المربوطة في الشط مع أنها غير مستقرة على الأرض وهم قادرون على الخروج منها وكذا يصلون في السفن الجارية حالة السيروهم يستطيعون الخروج منها غلط عظيم نشاء من عدم تتبع كتب الفقه لا بد لهم أن يخرجوا منها وإن استثقلوا الخروج فعليهم أن يوقفوها في موضع تستقر على الأرض ثم يصلون قائمين فقط والله أعلم بالصواب وإليه المرجع والمآب

حرره العبد الضعيف فيض الله عفى عنه، الجواب صحيح: عزيز الرحمن مفتي دارالعلوم ديوبند، ۱۶ شعبان ۱۳۴۱ھ، الجواب صحيح: ظفر أحمد عفا عنه، خانقاه إمدادية تهانة بهون قلت: أما اتصال أسفلها من الأرض فليس بشرط اتصال طرف منها بها يكفي كما يظهر من نور الإيضاح وحاشية للطحاوي ونصه: (فإن صلى) في المربوطة بالشط (قائماً وكان شيء من السفينة على قرار الأرض صحت الصلاة) بمنزلة الصلاة على السرير، آه. (ص: ۲۳۸) (۲)

فقوله: شيء من السفينة يعمل الأسفل والمقدم وغيرهما سواء كان قليلاً أو كثيراً هذا. والله أعلم أحقر ظفر أحمد، ۱۹ صفر ۱۳۴۳ھ. (إمداد الأحكام: ۳۲۸/۲)

مقتدی مسافر مقیم امام کے پیچھے کتنی رکعت کی نیت کرے:

سوال: امام مقیم ہے مقتدی مسافر تو کیا مقتدی چوگانہ نیت کرے، یا دوگانہ؟

الجواب

مسافر کو اقتدا مقیم کی جائز ہے اور مقتدی مسافر امام مقیم کی اتباع کی وجہ سے چار رکعت پڑھے گا اور چار ہی رکعت کی نیت کرے گا۔ درمختار میں ہے:

(۱) رد المحتار، کتاب الصلاة، باب صلاة المريض: ۱۰۱/۲-۱۰۲، دار الفكر بیروت، انیس

(۲) مراقی الفلاح علی حاشیة الطحاوی، فصل فی الصلاة فی السفينة، ص: ۴۰۹، دار الکتب العلمیة بیروت، انیس

و أما اقتداء المسافر بالمقيم فيصبح في الوقت ويتم لا بعده فيما يتغير. (۱) فقط (فتاویٰ دارالعلوم دیوبند: ۴/۷۷۹)

مسافر کو مقیم امام کے پیچھے چار کی نیت کرنی چاہیے:

سوال: مسافر کو مقیم امام کے پیچھے نماز ظہر میں چار رکعت کی نیت کرنا چاہیے، یا دو رکعت کی اور جب کہ نماز ظہر میں مقیم کا دو رکعت کے بعد قعدہ کرنا واجب ہے اور مسافر کا فرض ہے تو کس دلیل سے مسافر کی نماز مقیم کے پیچھے ہو جاتی ہے؟

الجواب

چار رکعت کی نیت کرنی چاہیے؛ کیوں کہ مسافر پر بھی باقتداء مقیم چار رکعت فرض ہو جاتی ہے اور قعدہ اولیٰ (اس پر) فرض نہیں رہتا۔ (۲) فقط (فتاویٰ دارالعلوم دیوبند: ۴/۷۶۰)

مسافر اگر مقیم کے پیچھے پڑھ رہا ہے تو نماز پوری پڑھے:

سوال: مسبوق مسافر اگر مقیم امام کے پیچھے، آخر رکعت التحیات میں ملے تو جس وقت امام سلام پھیرے تو وہ مسبوق مسافر نماز اپنی پوری پڑھے، یا قصر کرے؟

الجواب

نماز پوری پڑھنی چاہیے۔ واللہ تعالیٰ اعلم

(بدست خاص، ص: ۵۲) (باقیات فتاویٰ رشیدیہ: ۱۹۱) ☆

(۱) الدر المختار علی هامش رد المحتار، باب صلاة المسافر: ۲/۱۳۰، دار الفکر بیروت، ظفیر

(۲) وإن اقتدى المسافر بالمقيم في الوقت أتم أربعاً لأنه يتغير فرضه إلى أربع للتبعية. (الهداية، باب صلاة المسافر: ۱/۴۹۹، ظفیر)

☆ مقیم امام کے پیچھے مسافر پوری نماز پڑھے گا:

حضرت نافع رحمہ اللہ کا بیان ہے: ”حضرت عبداللہ بن عمر رضی اللہ عنہ (سفر میں) امام کے پیچھے چار رکعت نماز پڑھا کرتے تھے اور تنہا پڑھتے تو دو پڑھتے۔“ (عن نافع: ”ان ابن عمر كان يصلي وراء الامام أربعاً فاذا صلى لنفسه صلى ركعتين.“) (أخرجه المؤطا جامع الأصول: ۵/۵۰۸، المؤطا، باب صلاة المسافر إذا كان إماماً أو كان وراء امام، وسنده صحيح. (إعلاء السنن: ۷/۲۷۴، وكذا في هامش جامع الأصول: ۷۰۳/۵)

موسیٰ بن سلمہ رضی اللہ عنہ کا بیان ہے: ”ہم لوگ مکہ میں عبداللہ بن عباس رضی اللہ عنہما کے ساتھ تھے تو میں نے عرض کیا: ہم لوگ جب آپ کے ساتھ ہوتے (اور نماز پڑھتے) میں تو چار رکعت پڑھتے ہیں اور الگ ہوتے ہیں تو دو رکعت پڑھتے ہیں تو فرمایا: یہ ابوالقاسم صلی اللہ علیہ وسلم کی سنت ہے۔“ (عن موسى بن سلمة قال: ”كنا مع ابن عباس بمكة فقلت: انا اذا كنا معكم صلينا أربعاً واذا ارجعنا صلينا ركعتين فقال: تلك سنة أبي القاسم صلى الله عليه وسلم.“) (أخرجه أحمد في مسنده - إعلاء السنن: ۷/۲۸۳) (مسند أحمد: ۱/۲۱۶، وفي إعلاء السنن: ۷/۲۸۳، موسى بن سلمة من رجال مسلم، وبقيّة السند علی شرط البخاری، =

امام مقیم کی اقتدا جب مسافر تیسری رکعت میں کرے، پھر وہ کس طرح نماز پوری کرے:

سوال (۱) امام مقیم ہے، جب امام نے ظہر، یا عشا کی دو رکعت پڑھ لی، تب مسافر تیسری رکعت میں شامل ہوا۔ دو رکعت امام کی ہمراہ اخیر کی پڑھ کر۔ مسافر ہمراہ امام کے سلام پھیر دے، یا اور دو رکعت بھری پڑھ کر سلام پھیرے؟

امام مقیم کی جب مسافر اقتدا کرے تو چار کی نیت کرے، یا دو کی:

سوال: (۲) امام مقیم ہے، مسافر دو رکعت کی نیت کرے، یا چار کی؟

الجواب

(۱) دو رکعت اور پڑھے۔ (۱)

(۲) چار کی۔ (۲) فقط (فتاویٰ دارالعلوم دیوبند: ۴/۲۵۵)

مسافر مقیم کی اقتدا کیسے کرے:

سوال: مسافر اگر مقیم کی اقتدا کرتا ہے تو دو رکعت کی نیت کرے، یا چار کی؟

الجواب

بہتر یہ ہے کہ بغیر تعین رکعات مطلق فرض کی نیت کرے۔ (برجنی)

اور اگر کرے تو دو رکعت کی کرے۔ جامع الرموز میں ہے: ”لو أراد نية العدد نوى ركعتين“ انتہی۔

نوٹ: صحیح مسلک یہ ہے کہ ایسے مسافر کو چار ہی رکعات کی نیت کرنا چاہیے۔ واللہ اعلم (مجموعہ فتاویٰ مولانا عبدالحی اردو: ۲۱۷)

اگر مسافر مقیم کی اقتدا کرے:

سوال: چار رکعت والی نماز میں اگر مسافر قعدۂ اخیرہ میں کسی مقیم امام کی اقتدا کرے تو کیا مسافر کو پوری چار

رکعت پڑھنی چاہیے، یا دو رکعت؟ (محمد سیف اللہ، بابا نگر)

الجواب

جو کوئی امام کے پیچھے نماز پڑھنا چاہتا ہے تو نماز کی نیت کرتے ہوئے یہ بھی ضروری ہے کہ اقتدا کی نیت کرے اور

== وحسنہ النیموی فی آثار السنن: ۶۶/۲) وفی اعلاء السنن (۲۸۳/۷) ولعلہ لم یصححہ لعنۃ قتادۃ، وھو مدلس ولکنہ صرف بالتحدیث عند مسلم فزالۃ العلة و صح الحدیث، أقول: روایت ونسائی میں بھی آئی ہے، مگر صرف اس قدر حصہ تھا ہوں تو کیا کروں؟ حضرت ابن عباس رضی اللہ عنہ نے فرمایا: دو رکعت پڑھو، ابوالقاسم صلی اللہ علیہ وسلم کی سنت ہے۔ (جامع الاصول: ۷۰۷/۵) ابن ابی شیبہ (۲۹۵/۳-۲۹۷، میں ابن مسعود ابن عباس وغیرہ کے آثار مذکور ہیں) (ماخوذ از احکام نماز احادیث و آثار)

(۱) إن اقتدی مسافر بمقیم أتم أربعاً. (الفتاویٰ الہندیۃ، الباب الخامس عشر فی صلاة المسافر: ۱/۳۳۱)

اقتدا کا مطلب ہی یہ ہے کہ وہ قیام، رکوع، سجدہ، تعداد رکعت اور دیگر اعمال نماز میں امام کی پیروی کرے؛ اس لیے مقیم پر امام کی اقتدا کرنے سے چار رکعت نماز لازم ہوگئی، گو وہ اخیر میں شامل ہوا ہو، چنانچہ فتاویٰ عالمگیری میں ہے:

”إن اقتدای مسافر بمقیم أتم أربعاً“۔ (۱) (کتاب الفتاویٰ: ۴۷۲-۴۷۵)

مقتدی مسافر کا امام مقیم کے اقتدا میں قصر کی نیت کرنا:

سوال: زید ایک شرعی مسافر ہے اور دوران سفر کسی مقام پر ظہر کی نماز کا وقت ہو جاتا ہے اور زید وہاں کے امام کے پیچھے جو کہ مقیم ہے، مسافر نہیں نماز پڑھتا ہے اور زید مسافر ہونے کی وجہ سے نیت قصر؛ یعنی دو فرضوں کی نیت کرتا ہے اور نماز مقیم امام کے ساتھ پوری پوری پڑھتا ہے چار فرض تو کیا نیت کے اس اختلاف سے زید کی نماز ہو جائے گی، یا نہیں؟ اور اگر زید کو معلوم ہے کہ امام مسافر ہے، نہ کہ مقیم تو کیا نیت کرے؟ اور زید (جو کہ مسافر ہے) اس کے لیے نیت کا صحیح طریقہ کیا ہے؟

الجواب ————— حامداً ومصلیاً

مسافر نے دو رکعت کی نیت کر کے بھی اگر مقیم امام کے پیچھے چار رکعت صحیح طریقہ پر ادا کی ہے، تب بھی اس کی نماز درست ہوگئی، (۲) اگر امام کا حال معلوم نہ ہو کہ وہ مسافر ہے یا مقیم ہے تو دو یا چار کی تعیین کی کوئی ضرورت نہیں، محض ظہر کی نیت کافی ہے، عدد رکعات کی تعیین نیت میں مسافر، یا مقیم کسی کے لیے بھی ضروری نہیں۔ (۳) فقط واللہ سبحانہ تعالیٰ اعلم
حررہ العبد محمد وغفرلہ، دارالعلوم دیوبند، ۶/۲/۱۳۹۵ھ۔ (فتاویٰ محمودیہ: ۵۲۸/۷-۵۲۹)

مسافر مقتدی کا مسافر امام کے پیچھے چار رکعت کی نیت کر کے اقتدا کرنا:

سوال: ایک امام مسافر کو امامت کر رہا ہے، دوسرے ایک مقتدی اور مسافر کو یہ معلوم نہیں کہ امام مسافر ہے، اس نے چار رکعت کی نیت کر لی، امام مسافر نے دوسرا سلام پھیر لیا تو اب بعد والا چار رکعت پوری کرے اور سلام پھیر دے جب کہ وہ بھی مسافر ہے؟

(۱) الفتاویٰ الہندیۃ، الباب الخامس عشر فی صلاة المسافر: ۴۲/۱، انیس

(۲) وإن اقتدای مسافر بمقیم یصلی رباعیۃ ولو فی التشہد الآخر، (مراقی الفلاح علی حاشیۃ الطحطاوی، باب صلاة المسافر، ص: ۴۲۷، قدیمی)

(۳) (دون تعیین (عدد رکعاتہ) لحصولہا ضمناً فلا یضر الخطأ فی عددہا (وینوی) المقتدی (المتابعۃ) لم یقل: أيضاً؛ لأنه لو نوى الاقتداء بالإمام أو الشروع فی صلاة الإمام ولم یعین الصلاة صح فی الأصح“۔ (الدر المختار) وفی رد المحتار تحت (قوله: فلا یضر الخطأ فی عددہا) ... ”وفی الأشباه: الخطأ فیما لا یشرط له التعیین لا یضر کتعیین مکان الصلاة وزمانہا وعدد الرکعات“۔ (الدر المختار مع رد المحتار، باب شروط الصلاة: ۴۲۰/۱، سعید)

الجواب ————— حامداً ومصلیاً

جس مقتدی مسافر کو امام مسافر کے ساتھ ایک رکعت ملی ہے، اس کو چاہیے کہ سلام امام کے بعد ایک رکعت پڑھ کر سلام پھیر دے، امام کا حال معلوم نہ ہونے کی وجہ سے اس نے چار رکعت کی نیت کر لی تھی، اس کا کوئی اثر نہیں ہوگا۔ (۱)

فقط واللہ سبحانہ تعالیٰ اعلم

حررہ العبد محمد غفرلہ، دارالعلوم دیوبند، ۳۰/۱۲/۱۳۸۷ھ۔ (فتاویٰ محمودیہ: ۵۲۷/۷-۵۲۸)

امام مسافر ہے، یا مقیم معلوم نہ ہو تو اقتدا کس طرح کریں:

سوال: ایک ہوٹل کے پاس عصر کی نماز باجماعت ہو رہی تھی، وہاں ہم سے پہلے ایک گاڑی بھی کھڑی تھی، شاید اسی کی سواریاں ہوں اور خیال نہ آیا کہ ہم پوچھ لیتے کہ امام مقیم ہے، یا مسافر؟ لہذا نیت باندھ لی اور دو رکعت امام کے ساتھ پالی، اب ہم امام کے ساتھ سلام پھیر لیں، یا چار پوری کریں؟ آئندہ ایسی صورت کا کیا علاج ہے؟ اور اس کا اعادہ اگر کرنا ہے تو کتنی رکعت کا کروں، جب کہ ہم مسافر تھے؟

الجواب

سوچ کر اندازہ کرنا چاہیے کہ یہ لوگ مسافر ہوں گے، یا مقیم؟ جس طرف دل مائل ہو، اس کے مطابق نماز کو پڑھ لیا جائے اور سلام پھیرنے کے بعد کسی سے پوچھ لیا جائے اور جو صورت حال سامنے آئے، اس پر عمل کیا جائے۔

(آپ کے مسائل اور ان کا حل: ۱۰۵/۴)

مسافر مقتدی جن کو دو رکعتیں ملیں، وہ سلام کے بعد دو رکعتیں کیسے پوری کریں:

سوال (۱) مسافر مقتدی کو ظہر، عصر، یا مغرب کی جماعت میں دو رکعتیں ملیں، امام کے سلام پھیرنے کے بعد بقیہ رکعتیں کیوں کر پوری کرے؟ ان میں سورہ فاتحہ پڑھے، یا نہیں؟

(۲) مغرب کی نماز سفر میں قصر پڑھی اور رات کو پونے گیارہ بجے اپنے گھر پہنچ گیا تو اس کو نماز قصر پڑھنی پڑے گی، یا وہ عشاء کی پوری نماز پڑھے؟

(المستفتی: مولوی محمد رفیق صاحب دہلوی)

(۱) أنه إذا صلى في مصر أو قرية ركعتين وهم لا يدرون حاله، فصلاهم فاسدة وإن كانوا مسافرين؛ لأن الظاهر من حال من كان في موضع الإقامة أنه مقیم، والبناء على الظاهر واجب حتى يتبين خلافه، أما إذا صلى خارج المصر لا تفسد، ويجوز الأخذ بالظاهر وهو السفر في مثله والحاصل أنه يشترط العلم بحال الإمام إذا صلى بهم ركعتين في موضع إقامة، وإلا فلا“۔ (رد المحتار، باب صلاة المسافرين: ۱۲۹/۲-۱۳۰، سعيد)

الجواب

- (۱) ہاں دو رکعتیں بھری؛ یعنی سورہ فاتحہ اور سورت پڑھ کر نماز پوری کرے۔ (۱)
 (۲) مغرب کی نماز قصر نہیں ہے، اس کی تین رکعتیں مقیم اور مسافر دونوں کے لیے ہیں، (۲) اور جب عشا کے وقت سفر ختم ہو گیا تو عشا کی پوری نماز پڑھے۔

محمد کفایت اللہ کان اللہ (کفایت المفتی: ۳۷۷/۳)

مقیم امام کی اقتدا کرنے والا مسافر وضو ٹوٹ جانے پر نماز کس طرح پوری کرے:

سوال: زید مسافر ہے، جس پر قصر واجب ہے، وہ مقامی امام کے پیچھے چار رکعت والی نماز پڑھ رہا ہے، چوتھی رکعت میں زید کا وضو ٹوٹ گیا، وہ نماز توڑ کر وضو کرنے چلا گیا، جب زید وضو کر کے مسجد میں گیا تو امام سلام پھیر کر نماز پوری کر چکا تھا تو اب زید نماز کس طرح پوری کرے گا؟

الجواب ————— وباللہ التوفیق

زید مسافر کا وضو مقیم امام کی اقتدا میں چوتھی رکعت میں ٹوٹ گیا اور پھر زید وضو کرنے چلا گیا، مذکورہ صورت میں اگر زید وضو کرنے مسجد کے باہر نہ گیا ہو اور نماز کے خلاف کوئی کام نہ کیا ہو تو نماز کی بنا کر لے اور صرف چوتھی رکعت پوری کرے اور اگر زید مسجد سے باہر وضو کرنے چلا گیا، یا نماز کے خلاف کوئی کام کر لیا تو اب زید قصر کرے گا، پوری نماز نہیں پڑھے گا؛ اس لیے کہ چار رکعت امام کی متابعت میں پڑھتا اور اس صورت میں متابعت باقی نہ رہی؛ بلکہ تنہا اپنی نماز پڑھ رہا ہے۔ (۳) فقط واللہ تعالیٰ اعلم

محمد جنید عالم ندوی قاسمی، ۲۳/۱۱/۱۴۱۵ھ۔ (فتاویٰ امارت شرعیہ: ۴۷۰/۲-۴۷۱)

- (۱) وأما اقتداء المسافر بالمقيم فيصح في الوقت ويتم، لا بعده فيما يتغير. (الدر المختار على هامش رد المحتار، باب صلاة المسافرين: ۱۳۰/۲، ط: سعيد)
 (۲) واحتراز بالفرض عن السنن والوتر وبالرباعي عن الفجر والمغرب. (رد المحتار، باب صلاة المسافرين: ۱۲۳/۲، سعيد)
 (۳) عن نافع أن عبد الله بن عمر رضي الله عنهما كان يصلي وراء الامام بمنى فإذا صلى لنفسه صلى ركعتين. (المؤطا للإمام مالك، باب صلاة المسافرين إذا كان اماماً أو وراء امام: ۳۷۳/۱، مكتبة البشري باكستان، انيس)
 (وإن اقتدى مسافر بمقيم في الوقت صح وأتم) هكذا روى عن ابن عباس وابن عمر ولأنه تبع لمامه فيتغير فرضه الى أربع كما يتغير بنية الإقامة لاتصال المغير بالسبب وهو الوقت وإن أفسده صلى ركعتين، لأن لزوم الأربع للمتابعة وقد زالت بخلاف ما لو اقتدى به بنية النفل ثم أفسد حيث يلزمه الأربع لأنه بالشروع التزم صلاة الامام قصداً وفي مسئلتنا ما لم يلتزم قصداً وإنما قصد إسقاط الفرض عن ذمته وتغير فرضه حكماً للمتابعة وقد زالت. (تبيين الحقائق، باب صلاة المسافرين: ۲۱۳/۱، مكتبة امداديه، ملتان، انيس)

مسافر مقتدی کی مقیم امام کے پیچھے نماز ٹوٹ گئی تو دوبارہ کتنی رکعتیں پڑھے:

سوال: کوئی مسافر، مقیم امام کی اقتدا میں چار فرض رکعت پڑھ رہا تھا کہ کسی وجہ سے نماز ٹوٹ گئی، جب امام نماز پڑھ کر سلام پھیر دے، بعد میں مسافر اکیلا نماز فاسد شدہ دوبارہ ادا کرے گا تو کتنی رکعت اس کو پڑھنی ہوں گی؟

الجواب

مقیم کی نماز پڑھے گا؛ یعنی پوری۔ (۱) (آپ کے مسائل اور ان کا حل: ۹۴/۴)

امام کے ساتھ فاسد نماز کے اعادہ کے وقت قصر کا لازم ہونا:

سوال: مقتدی مسافر ہے امام مقیم ہے، مقتدی نے خیال کیا کہ ہم دو ہی رکعت کے بعد سلام پھیریں گے پس ایسا ہی کیا، بعد کو امام نے اس بات کو انکار کرنے سے وہ چار رکعت پڑھ دیا۔ (۲) معلوم کرنا یہ بات ہے کہ اس مقتدی کو فقط دو رکعت دوبارہ پڑھنی تھی، یا کہ امام کے پیچھے اقتدا کر کے تمام نہ کرنے سے چار رکعت پڑھنا ٹھیک ہے؟ فقط

الجواب

فی الدر المختار: وأما اقتداء المسافر بالمقيم فيصح في الوقت ويتم لا بعده فيما يتغير. وفي رد المحتار تحت (قوله: فيصح في الوقت ويتم) أي سواء بقي الوقت أو خرج قبل إتمامها لتغير فرضه بالتبعية لاتصال المغير بالسبب وهو الوقت ولو أفسده صلى ركعتين لزوال المغير، آه. (۸۲۸/۱) (۳) اس روایت سے دو امر معلوم ہوئے: ایک یہ کہ مسافر کو امام مقیم کے ساتھ نماز تمام کرنا چاہیے تھا۔ دوسرے یہ کہ جب وہ نماز فاسد ہوگئی تو تنہا پڑھنے کے وقت قصر کرنا چاہیے۔ فقط واللہ اعلم

۱۵/ جمادی الاولیٰ ۱۳۲۷ھ (تتمہ اولیٰ، ص: ۱۶) (امداد الفتاویٰ جدید: ۵۷۸/۱-۵۷۹)

امام مسافر کے پیچھے بھی مقیم مقتدی کو جماعت کی فضیلت ملتی ہے:

سوال: میں دھوراجی میں ایک ادارے میں زیر تعلیم ہوں، اس ادارے کے قریب ہی ایک مسجد ہے، جہاں میں ظہر کی نماز ادا کرتا ہوں، کچھ عرصہ قبل میں حسب معمول نماز ظہر ادا کرنے مسجد ہذا میں پہنچا تو جماعت کھڑی ہو چکی تھی، وضو

(۱) إذا اقتدى المسافر بالمقيم في الوقت صح ولزمه الإتمام... لو اقتدى به في الوقت ثم خرج الوقت قبل تمامها؛ لأنه حين اقتدى صار فرضه أربعاً للتبعية مع قبول الصلوة للتغير و صار كالْمَقِيمِ في حق تلك الصلاة وصلاة المقيم لا تصير ركعتين بخروج الوقت. (الحلبی الكبير: ۵۴۲/۱، فصل في صلاة المسافر، طبع لاہور)

(۲) یعنی بعد میں امام کے بتانے پر اس نے دوبارہ نماز پوری پڑھی۔

(۳) الدر المختار مع رد المحتار، باب صلاة المسافر: ۱۳۰/۲، دار الکفر بیروت، انیس

سے فارغ ہوا تو دوسری رکعت جاری تھی، قریب تھا کہ جماعت میں شامل ہوتا، امام نے دو رکعت کے بعد سلام پھیر لیا۔ دریافت کرنے پر پتہ یہ چلا کہ مسجد میں ایک پیر صاحب آئے ہوئے ہیں، جنہوں نے امامت کی، اعلان کیا گیا؛ کیوں کہ پیر صاحب سفر میں اس لیے انہوں نے چار فرض کے بجائے دو فرض پڑھائے، لہذا تمام نمازی چار رکعت فرض انفرادی طور پر دوبارہ ادا کریں۔ یہ بات تو سمجھ میں آتی ہے کہ پیر صاحب سفر کے دوران کراچی میں مختصر قیام پر ہیں؛ اس لیے انہوں نے دو فرض پڑھے؛ لیکن مسجد کے نمازی تو مقامی ہیں۔ دریافت یہ کرنا ہے کہ لوگ مسجد میں باجماعت نماز پڑھنے جاتے ہیں، جس کی بڑی تاکید بھی آئی ہے، ان کی جماعتوں کی نماز یک مسافر پیر سے امامت کرا کے ضائع کر دینا اور جماعت کی نماز کے فضائل سے محروم کر دینا قرآن و سنت کی رو سے کیا جائز ہے؟ نیز جماعت سے نماز نہ ادا کرنے کا وبال کس پر ہوگا، نمازی پر، پیر صاحب پر، یا مسجد کے منتظمین پر؟ میں اس کے بعد وہاں مسجد میں نماز پڑھنے نہیں گیا، بعد میں پتہ چلا کہ تین چار روز تک پانچوں وقت کی نمازیں پیر صاحب نے اسی طرح پڑھائیں۔ برائے مہربانی قرآن وحدیث کی روشنی میں جواب سے نوازیں، اس سے بہت شک وشبہات ختم ہوں گے؟

الجواب

اگر امام مسافر ہو تو وہ دو رکعت کے بعد سلام پھیر دے گا اور اس کے پیچھے جو مقتدی مقیم ہیں، وہ اٹھ کر اپنی دو رکعتیں پوری کر لیں گے۔ (۱) مقتدیوں کو چار فرض انفرادی طور پر ادا کرنے کی ضرورت نہیں اور مسافر کی امامت سے اس کی اقتدا کرنے والے مقیم مقتدیوں کو بھی جماعت کا ثواب پورا ملتا ہے؛ اس لیے آپ کا یہ سوال ہی بے محل ہے کہ جماعت سے نماز نہ پڑھنے کا وبال کس پر ہوگا؟ کیوں کہ نماز جماعت کے ساتھ پڑھی گئی؛ اس لیے ترک جماعت کے وبال کا سوال ہی پیدا نہیں ہوتا، البتہ جو مقتدی اپنی سستی کی وجہ سے آپ کی طرح دیر سے آئے اور جماعت سے محروم رہے، ان کا وبال خود انہی کی سستی پر ہے۔ آپ کا آئندہ کے لیے اس مسجد میں جانا ہی بند کر دینا بھی غلط تھا۔ (آپ کے مسائل اور ان کا حل: ۹۳/۴-۹۴)

مسافر جمعہ میں امام ہو سکتا ہے:

سوال: مسافر جمعہ میں امام ہو سکتا ہے، یا نہیں؟

الجواب

مسافر امام جمعہ ہو سکتا ہے۔ (۲) فقط (فتاویٰ دارالعلوم دیوبند: ۴۸۹/۳)

- (۱) (وصح اقتداء المقيم بالمسافر في الوقت وبعده فإذا قام) المقيم (إلى الإتمام لا يقرأ) ولا يسجد للسجود في الأصح). (الدر المختار على هامش رد المحتار، باب صلاة المسافرين: ۱۲۹/۲، دار الفكر بيروت، انيس) وإن صلى المسافر بالمقيمين ركعتين سلم وأتم المقيمون صلاتهم وكذا في الهداية وصاروا منفردين كالمسبوق إلا أنهم لا يقرؤون في الأصح. (الفتاوى الهندية: ۱/۴۲، الباب الخامس عشر في صلاة المسافرين) ويجوز للمسافر والعبد والمريض أن يؤم في الجمعة. (الهداية، باب الجمعة: ۱/۴۹، ظفير)

مسافر امام، مقتدی مقیم، کی نیتوں کا مسئلہ:

سوال: امام مسافر ہے اور دو رکعت کی نیت کرتا ہے، مقتدی مقیم ہیں، امام کی متابعت کی وجہ سے دو رکعت کی نیت کرے، یا چار کی نیت کرے؟ اس مسئلہ کو مشرح و مفصل زیب فرمائیے؟

الجواب

امام دو رکعت پڑھتا ہے؛ اس لیے وہ دو رکعت کی نیت کرے گا اور مقتدی چار رکعت کی نیت کرے؛ اس لیے کہ اس کے ذمہ چار واجب ہیں۔ فقط (تالیفات رشیدیہ، ص: ۳۵۸)

مقیم، مسافر کے پیچھے چار رکعت کی نیت کرے:

سوال: مقیم کو مسافر امام کے پیچھے مثلاً نماز عصر میں چار رکعت کی نیت کرنی چاہیے، یا دو رکعت کی؟

الجواب

چار رکعت کی نیت کرنی چاہیے، دو رکعت اپنی امام کے ساتھ اور دو بعد میں پڑھے گا۔ (۱) (فتاویٰ دارالعلوم دیوبند: ۳۸۱/۴-۳۸۲)

مقیم مقتدی، مسافر امام کے پیچھے نماز کس طرح پوری کرے گا:

سوال: امام مسافر ہے اور مقتدی مقیم ہیں اور چار رکعت کی نماز ہے، جب امام دو رکعت پوری کر چکا تو اس نے سلام پھیر دیا، اب مقتدی الحمد پڑھے، یا ساکت کھڑے ہو کر رکوع کرے؟

الجواب

جب امام مسافر ہے تو مقتدی بقیہ نماز کو بغیر قرأت و فاتحہ پڑھے، پوری کرے۔ (وصح اقتداء المقیم بالمسافر فی الوقت وبعده فإذا قام المقیم (إلى الإتمام لا يقرأ). (۲) (فتاویٰ دارالعلوم دیوبند: ۳۵۸/۴)

مقتدی مقیم، جس نے مسافر کے پیچھے نماز پڑھی، اپنی نماز کس طرح پوری کرے:

سوال: اگر مسافر امام ہے اور مقیم مقتدی تو چار رکعت والی نماز میں، جب امام دو رکعت کے بعد سلام پھیرے تو مقیم جو اپنی دو رکعت پوری کریں۔ ان میں الحمد پڑھیں، یا نہیں؟

اور اگر کوئی ایسا عمل ہو جاوے، جس سے سجدہ [سہو] لازم ہو، ان دونوں رکعت باقی میں تو سجدہ سہو بھی کریں، یا نہیں؟

(۲-۱) (وصح اقتداء المقیم بالمسافر فی الوقت وبعده فإذا قام المقیم (إلى الإتمام لا يقرأ) ولا يسجد للسهو (فی الأصح)؛ لأنه كاللاحق والقعدتان فرض عليه وقيل: لا. (الدر المختار علی هامش رد المحتار، باب صلاة المسافر: ۱۲۹/۱، ظفیر)

الجواب

چُپ رہے، کچھ نہ پڑھے اور سجدہ سہو بھی نہ کرے، وہ حکماً امام کے پیچھے ہیں۔ فقط
(بدست خاص، ص: ۱۵) (باقیات فتاویٰ رشیدیہ: ۱۹۱)

مسافر امام نے نماز قصر پڑھائی تو مقیم بقیہ نماز کس طرح پوری کرے:

- سوال (۱) امام مسافر ہے، اس نے قصر نماز پڑھی اور دو رکعت پر سلام پھیر دیا تو مقیم مقتدیوں کو بقیہ دو رکعت کس طرح پوری کرنی چاہیے، سورہ فاتحہ پڑھے، یا خاموش رہے؟
(۲) سفر میں نماز قضا ہو گئی گھر پہنچ کر قصر کرنی چاہیے، یا پوری نماز پڑھنی چاہیے؟
(۳) سفر میں سنتیں پڑھنی لازمی، یا نہیں؟ اور سنت قصر پڑھے، یا پوری؟
(المستفتی: مولوی محمد رفیق صاحب دہلوی)

الجواب

- (۱) مسافر امام کے مقتدی مقیم ہوں تو امام کے دو رکعت پر سلام پھیرنے کے بعد وہ کھڑے ہو جائیں اور اپنی دو رکعتیں پوری کریں، ان رکعتوں میں سورہ فاتحہ نہ پڑھیں، خاموش کھڑے رہیں۔ (۱)
(۲) سفر کی قضا نماز قصر ادا کرنی چاہیے۔ (۲)
(۳) سفر میں سنتیں پڑھنی لازمی نہیں، (۳) اگر موقع ہو تو پڑھ لے، سنتوں میں قصر نہیں، چار رکعتوں کی نماز چار رکعتیں ہی پڑھے۔ (۴)
محمد کفایت اللہ کان اللہ غفرلہ (کفایت المفتی: ۳۷۸-۳۷۷-۳۷۶)

- (۱) (وصح اقتداء المقيم بالمسافر في الوقت وبعده فإذا قام المقيم (الى الاتمام لا يقرأ) ولا يسجد للسهو (في الأصح). (الدر المختار على هامش رد المحتار، باب صلاة المسافرين: ۱۲۹/۲، دار الفكر بيروت، انيس)
(۲) (والقضاء يحكى) أى يشابهه (الأداء سفرًا وحضرًا) لأنه بعد ما تقرر لا يتغير غير أن المريض يقضى فائنة الصحة في بما قدر. (الدر المختار)
وفي الرد تحت (قوله: سفرًا وحضرًا) أى لو فائنته صلاة السفر وقضاها (لا) في الحضر يقضيها مقصورة كما لو أداها وكذا فائنة الحضر تقضى في السفر تامة. (رد المحتار، باب صلاة المريض: ۱۳۵/۲، دار الفكر بيروت، انيس)
(۳) سنت لازم نہیں ہوتی اس سے مراد تاکید ہے۔ انیس
(۴) (ویأتی) (المسافر) (بالسنن) إن كان (في حال أمن وقرار، وإلا) بأن كان في خوف وفرار إلخ. (الدر المختار على هامش رد المحتار، كتاب الصلاة، باب صلاة المسافرين: ۱۳۱/۲، ط: سعید)

مسافر امام کی اقتدا کرنے والا مقیم بقیہ دو رکعت نماز کس طرح پوری کرے:

سوال: امام مسافر ہے اور مقتدی مقیم ہیں تو چار رکعت والی نماز میں اس امام نے قصر کرتے ہوئے دو رکعت پر سلام پھیر دیا تو اب مقتدی مقیم اپنی بقیہ دو رکعت نماز کس طرح پوری کریں گے؟ الحمد شریف پڑھیں گے، یا نہیں؟ یا بالکل خاموش کھڑے ہو کر رکوع و سجدہ کر کے اپنی نماز پوری کریں گے؟

الجواب ————— وباللہ التوفیق

اگر امام مسافر ہو اور مقتدی حضرات مقیم ہوں تو امام کے دو رکعت پر سلام پھیرنے کے بعد وہ کھڑے ہو جائیں اور اپنی بقیہ دو رکعت بقدر فاتحہ خاموش کھڑے ہو کر پوری کریں، ان رکعتوں میں سورہ فاتحہ نہیں پڑھیں گے؛ بلکہ چپ کھڑے رہ کر اپنی نماز پوری کریں گے۔ (۱) فقط واللہ تعالیٰ اعلم

سہیل احمد قاسمی، ۲۲/۱۱/۱۴۱۳ھ (فتاویٰ امارت شرعیہ: ۴۷۰۲) ☆

(۱) (وصح اقتداء المقيم بالمسافر في الوقت وبعده فإذا قام المقيم (إلى الاتمام لا يقرأ)... (في الأصح)؛ لأنه كاللاحق). (الدر المختار على هامش رد المحتار، باب صلاة المسافر: ۱۲۹/۲، دار الفکر بیروت، انیس)

☆ مسافر امام قصر کرے گا اور اس کا مقتدی مقیم پوری نماز پڑھے گا:

حضرت عمران بن حصین رضی اللہ عنہ فرماتے ہیں: ”میں نے نبی اکرم صلی اللہ علیہ وسلم کے ساتھ غزوہ کیا اور فتح مکہ میں آپ کے ساتھ تھا، آپ وہاں اٹھارہ دن رہے اور دو ہی رکعت پڑھتے رہے، آپ نماز کے بعد فرمایا کرتے تھے: اے اہل شہر چار رکعت پڑھو، ہم لوگ تو مسافر ہیں۔“ (عن عمران بن حصین: ”غزوت مع رسول اللہ صلی اللہ علیہ وسلم وشهدت معه الفتح فأقام بمكة ثمانی عشرة ليلة لا يصلي الا ركعتين يقول: يا أهل البلد صلوا أربعاً فانا قوم سفر“۔ (رواه أبو داؤد، جامع الأصول: ۷۰۲/۵، أبو داؤد، باب متى يتم المسافر، وفي هامشه: فيه على بن زيد بن جدعان وهو ضعيف، وقال في إعلاء السنن (۲۸۴/۷): سكت عنه أبو داؤد، أقول: يشهد له حديث عمر وهو قوي وراجع لتخریجه هامش ابن أبي شيبة (۲۹۷/۳-۲۹۸) وعلى بن زيد بن جدعان. من رجال الأربعة وروى عنه البخاری فی الأدب المفرد ومسلم له مقرونًا ولذا صحح له وحسن الترمذی (راجع باب ماجاء فی التسليم اذا دخل بيته من أبواب الاستيذان وباب التقصير في الصلوات من أبواب السفر وباب ما ذكر في الالتفات في الصلوات من أبواب السفر وباب ما ذكر في الالتفات في الصلوات ومن أواخر أبواب الصلاة)

مدت قصر پندرہ دن ہے جیسا کہ گزر چکا ہے، اس حدیث میں اٹھارہ دن کا معاملہ یہ ہے کہ فتح مکہ کے سفر کا قصہ ہے، جس میں مکہ کا داخلہ جنگ کے ماحول میں ہوا تھا اور چند دن اس میں لگ گئے تھے؛ اس لیے باقاعدہ قیام کی مدت پندرہ دن سے کم ہوتی ہے۔ (ملاحظہ ہو فتح الباری: ۵۶۲/۳، إعلاء السنن: ۲۷۵/۷، وما بعد)

حضرت ابن عمر رضی اللہ عنہما کی روایت ہے: ”حضرت عمر رضی اللہ عنہ جب مکہ تشریف لاتے تو اہل مکہ کو دو رکعت نماز پڑھاتے اور فرماتے: اے اہل مکہ تم نماز پوری کرلو؛ کیوں کہ ہم لوگ مسافر ہیں۔“ (عن ابن عمر: ”أن عمر صلى للناس بمكة فلما انصرف قال: يا أهل مكة أتموا صلاتكم فانا قوم سفر“۔ (أخرجه الموطأ، جامع الأصول: ۷۰۸/۵، الموطأ، باب صلاة المسافرين إذا كان إماماً، وفي هامش جامع الأصول (۸۰/۵): اسنادہ صحيح، أقول: وكذا قال الحافظ في الدراية: (۲۳۱/۱) (ماخوذاً احكام نماز احاديث وآثار)

مقیم مقتدی مسافر امام کے سلام کے بعد بقیہ دو رکعتوں میں فاتحہ پڑھے گا، یا نہیں:

سوال: مسافر امام کے پیچھے اگر مقتدی مقیم نماز پڑھ رہا ہے تو جب امام نے دو رکعت پڑھ کر سلام پھیرا تو یہ چاروں پوری کرے گا۔ اب دریافت طلب یہ بات ہے کہ وہ بعد کی رکعتوں میں فاتحہ پڑھے، یا نہیں؟

الجواب

بعد کی دو رکعت میں کچھ نہ پڑھے، بلکہ خاموش کھڑا ہو کر رکوع کر دے۔ (۱) فقط (فتاویٰ دارالعلوم دیوبند: ۴/۳۸۸)

امام قصر پڑھ رہا ہے تو مقتدی سورہ فاتحہ پڑھے گا، یا نہیں:

سوال: امام اگر قصر پڑھ رہا ہے تو مقتدی دو رکعت میں سورہ فاتحہ پڑھے، یا نہ پڑھے؟
(المستفتی: ۷۷۹، محمد رفیع صاحب سوداگر (ضلع میدانی پور) یکم ذی الحجہ ۱۳۵۴ھ، مطابق ۲۵ فروری ۱۹۳۶ء)

الجواب

مقتدی اپنی دو رکعتوں میں سورہ فاتحہ نہ پڑھے، بقدر فاتحہ کے قیام کر کے رکوع کر لے۔ (۲)

محمد کفایت اللہ کان اللہ غفرلہ (کفایت المفتی: ۳۷۳-۳۷۴)

مقیم مقتدی، مسافر کے پیچھے نماز کی تکمیل میں، سورہ فاتحہ پڑھنے سے گنہ گار ہوں گے:

سوال: اگر مقیم مقتدی اپنی دو رکعت باقی کو ادا کریں اور ان میں الحمد پڑھیں تو وہ گنہ گار بھی ہوتے ہیں، یا نہیں؟
اور اگر الحمد بھی نہ پڑھیں اور مقدار الحمد [لہ] پڑھنے کے قیام بھی نہ کریں، تب بھی گنہ گار ہوتے ہیں، یا نہیں؟ اور ان کی نماز بھی ہو جاتی ہے، یا نہیں؟

الجواب

پڑھنے سے گنہ ہوگا، (۲) اور قیام قلیل کافی ہے، زیادہ قیام کی حاجت نہیں۔ فقط

(بدست خاص، ص: ۱۵) (باقیات فتاویٰ رشیدیہ: ۱۹۱)

(۲-۱) (وصح اقتداء المقيم بالمسافر في الوقت و بعده فإذا قام) المقيم (إلى الإتمام لا يقرأ) ولا يسجد للسجود (في الأصح)؛ لأنه كاللاحق والقعدتان فرض عليه وقيل: لا. (الدر المختار على هامش رد المحتار، باب صلاة المسافر: ۱۲۹/۲، دار الفکر بیروت، انیس)

(۲) وقال الثوري والأوزاعي في رواية وأبو حنيفة أبو يوسف ومحمد وأحمد في رواية وعبد الله بن وهب والأشهب: لا يقرأ المؤتم شيئاً من القرآن ولا بفاتحة الكتاب في شيء من الصلاة وهو قول ابن المسيب وجماعة من التابعين وفقهاء الحجاز والشام على أنه لا يقرأ معه فيما يجهر به وإن لم يسمعه ويقرأ فيما يسره الإمام، آه. (عمدة القاري شرح البخاري، باب وجوب القراءة للإمام والمأموم، دار إحياء التراث العربي بيروت، انیس)

مسافر کی اقتدا کرنے والے مقیم کے ذمہ باقی نماز میں قرأت لازم نہ ہونے پر شبہ کا ازالہ:

سوال: جب کہ امام مقیم، یا مسافر سلام پھیر دیتا ہے تو باقی نماز رہنے والے مقتدیوں کو امام سے اور امام کو ان مقتدیوں سے کچھ تعلق باقی نہیں رہتا، چنانچہ سلام پھیرنے کے بعد امام جو چاہے سو کرے، امام کے فعل سے مقتدیوں کی باقی ماندہ نماز میں کچھ دخل اور اثر نہیں رکھتے اور جب کہ امام کے سلام پھیرنے کے بعد مقتدیوں کو اپنی باقی ماندہ نماز کی رکعتوں میں الحمد اور سورت پڑھنا لازم ہے اور حدیثوں میں وارد ہے کہ جس رکعت میں الحمد نہ پڑھی ہو، رکعت نہیں، گویہ حدیث امام اور منفرد کے حق میں تکمیل نماز کے واسطے ہے؛ لیکن پھر کیا سبب کہ امام مسافر کے سلام پھیرنے کے بعد دو یا ایک رکعت باقی رہنے والا مقتدی اپنی باقی رکعتوں میں الحمد اور سورت نہ پڑھے اور تین یا چار رکعت رہنے والا مقتدی، یا کوئی رکعت نہ پانے والا قعدہ میں ملنے والا اپنی باقی رکعت میں الحمد اور سورت ضرور پڑھے، نہ پڑھنے والے کی نماز صحیح ہو جانے کی دلیل حدیث صحیح سے ارقام فرمائیے؟ (۱)

الجواب

چوں کہ بعد سلام امام مسافر کے مقیم مقتدی لاحق ہے اور لاحق بمنزلہ مؤتم ہے؛ اس لیے اس کے احکام مؤتم کے سے ہوں گے۔

فی الدر المختار فی أحكام اللاحق: وحكمه كمؤتم فلا يأتي بقراءة ولا سهو ولا يتغير فرضه بنية إقامة ويبدأ بقضاء ما فاته عكس المسبوق، ثم يتابع إمامه إن أمكنه وإدراكه وإلا تابعه ثم صلى مانام فيه بلا قراءة ثم ماسبق به بها إن كان. (۲)

اور مؤتم کا قرأت نہ کرنا حدیث سے ثابت ہے اور لاحق کا مثل مؤتم ہونا قیاس صحیح سے ثابت ہے۔ (۳)

یکم جمادی الاولیٰ ۱۳۲۲ھ (امداد: ۱/۵۱) (امداد الفتاویٰ جدید: ۲۵۸/۱-۲۵۹)

جس مقیم نے مسافر امام کی اقتدا کی وہ بقیہ رکعتوں میں تسمیع کہے، یا تحمید:

سوال: مقیم نے مسافر کی اقتدا کی بعد میں اپنی رکعتوں میں صرف تحمید کہے، یا تسمیع، یا دونوں؟

(۱) خلاصہ سوال: مسبوق پر قرأت ہے اور لاحق پر نہیں ہے، وجہ فرق کیا ہے امام کے سلام پھیرنے پر دونوں سے امام کا رابطہ ختم ہو جاتا ہے اور دونوں منفرد کی طرح ہو جاتے ہیں، لہذا دونوں پر قرأت ہونی چاہیے۔ انیس

(۲) الدر المختار مع رد المحتار، کتاب الصلاة، باب صلاة المسافر: ۵۹۵/۱، دار الفکر بیروت، انیس

(۳) جواب کا خلاصہ یہ ہے کہ مسبوق تو منفرد کے حکم میں ہے؛ لیکن لاحق مقتدی کے حکم میں ہے؛ اس لیے امام کی قرأت اول کے لیے کافی نہیں، ثانی کے لیے کافی ہے۔

الجواب

بظاہر تسمیع و تحمید ہر دو افضل ہیں۔ (۱) فقط (فتاویٰ دارالعلوم دیوبند: ۱۶۵/۲)

جو مسافر امام تین رکعت پڑھ چکا ہو، اس کی اقتدا درست ہے، یا نہیں:

سوال: امام مسافر تین رکعت پڑھ چکا، چوتھی رکعت میں مقتدی شامل ہوا، وہ تین رکعت باقی کس قاعدہ سے پڑھے؟

الجواب

جب کہ امام مسافر ہے تو اس کو دو رکعت پڑھنی چاہیے تھی، اگر وہ سہواً چار رکعت پڑھ لے تو آخر کی دو رکعت اس کی نفل ہوئی، لہذا اقتدا اس کی مفترض کو چوتھی رکعت میں درست نہیں ہے اور نماز اس کی نہیں ہوئی۔ (۲) فقط

(فتاویٰ دارالعلوم دیوبند: ۳۱۶/۳)

مقیم نے مسافر امام کی ایک رکعت کے بعد اقتدا کی تو کس طرح نماز پوری پڑھے:

سوال: مقیم نے مسافر کی اقتدا، اس وقت کی کہ امام مسافر ایک رکعت پڑھا چکا تھا تو اب بعد سلام امام مسافر کے، مقیم کو کس طرح نماز پڑھنی چاہیے؟

الجواب

اول دو رکعت خالی پڑھے اور تیسری رکعت میں قرأت پڑھے۔ (۳) (فتاویٰ دارالعلوم دیوبند: ۴۸۹/۳)

اگر مقیم نے امام مسافر کے پیچھے ایک رکعت پڑھی، وہ باقی تین رکعات کس طرح پوری کرے:

سوال: اگر مسبوق مقیم نے ایک رکعت مسافر امام کے ساتھ پڑھی تو باقی اپنی تین رکعت کس طرح پڑھے، آیا ایک رکعت میں الحمد اور قرأت اور دو میں فقط الحمد پڑھے، یا کیا کرے؟

الجواب

ایک میں قرأت، دو بلا قرأت۔ فقط

(بدست خاص، ص: ۱۶) (باقیات فتاویٰ رشیدیہ: ۱۹۲)

(۱) (و) یکتفی (بالتحمید المؤتم) وأفضله "اللهم ربنا ولك الحمد" ثم حذف الواو ثم حذف اللهم فقط (ويجمع بينهما لمنفرداً) على المعتمد يسمع رافعاً ويحمد مستوياً. (الدر المختار على رد المحتار، باب صفة الصلاة: ۴۶۴/۱، ظفیر)

(۲) وكذا لا يصح الاقتداء بمجنون) ... (و) لا مفترض بمتنفل وبمفترض فرضاً آخر؛ لأن اتحاد الصلاتين شرط عندنا. (الدر المختار على هامش رد المحتار، باب الإمامة: ۵۷۸/۱-۵۷۹، دار الفكر بيروت، ظفیر)

(۳) ولو اقتدى المقيم بالمسافر صح... فإذا صلى المسافر ركعتين سلم ويقوم المقيم فيتم صلاته بغير قراءة في الأصح... بخلاف المسبوق. (غنية المستملی، باب صلاة المسافر: ۵۴۳/۱، ظفیر)

اگر مقیم مسافر امام کے پیچھے التحیات میں شامل ہو تو، نماز کس طرح پوری کرے:

سوال: اگر مقیم مسبوق مسافر امام کے پیچھے التحیات میں شامل ہو تو وہ اپنی چاروں رکعت کس طرح پڑھے، آیا دو رکعت میں الحمد اور قرأت اور دو رکعت میں فقط الحمد پڑھے، یا کس طرح کرے؟

الجواب

جیسے مسبوق مقیم کا پڑھنا ہے، اسی طرح پڑھے۔ فقط

(بدست خاص، ص: ۱۵) (باقیات فتاویٰ رشیدیہ: ۱۹۱-۱۹۲)

مسبوق کی نماز مسافر امام کے پیچھے:

سوال: امام مسافر ہے، اگر التحیات میں کوئی مقتدی جس کو امام کا مسافر ہونا معلوم ہو تو امام کے سلام پھیرنے کے بعد وہ مقتدی اپنی دونوں رکعت بھری پڑھے گا، یا خالی؟ اگر مقتدی مقیم ہے تو امام کے سلام کے بعد وہ مقتدی پہلی اپنی دو رکعت بھری پڑھے گا اور آخر کی دونوں خالی کیا؟

الجواب _____ حامداً ومصلیاً

بھری پڑھے گا؛ کیوں کہ وہ اس وقت مسبوق ہے اور مسبوق منفرد کے حکم میں ہوتا ہے۔

المسبوق من لم یدرک الركعة الأولى مع الامام وله أحكام كثيرة ... منها إنه (أی المسبوق) منفرد فیما یقضی، آہ۔ (۱)

اور مقیم مقتدی صورت مسئلہ میں لاحق مسبوق ہے، لہذا اسلام امام کے بعد اول دو رکعت بلا قرأت پڑھے گا اور پھر دو رکعت (۲) کے ساتھ۔

اللاحق یصلی علی ترتیب صلوة الامام والمسبوق یقضی ما سبق به بعد فراغ الامام، آہ۔ (۳)

اور بعض علماء اس کے برعکس کا حکم فرماتے ہیں۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۷/۵/۱۳۵۵ھ۔ الجواب صحیح: سعید احمد غفرلہ۔

صحیح: عبد اللطیف، مدرسہ مظاہر علوم سہارنپور، ۷/جمادی الاولیٰ ۱۳۵۵ھ (فتاویٰ محمودیہ: ۵۲۴-۵۲۵)

(۱) الفتاویٰ الہندیہ، کتاب الصلاة: ۹۲/۱، الفصل السابع فی المسبوق واللاحق، رشیدیہ

(والمسبوق من سبقه الامام بها أو ببعضها وهو منفرد) ... (فیما یقضیہ)۔ (الدر المختار علی هامش رد

المحتار، باب الامامة، مطلب فیما لو أتى بالكوع أو السجود أو بهما مع الامام: ۵۹۶/۱، سعید

(۲) نوٹ: قرأت کے ساتھ

(۳) رد المحتار، باب الامامة، مطلب فیما لو أتى بالكوع أو السجود أو بهما مع الامام: ۵۹۶/۱، سعید

مقتدی مقیم مسبوق اپنی نماز کس طرح پوری کرے:

سوال: امام اگر مسافر ہو اور مقتدی مقیم ہو، مقتدی اپنی نماز پوری کرنے میں مسبوق کا حکم رکھتا ہے، یا لاحق کا؛ یعنی لاحق کی طرح خاموش اپنی نماز پوری کرے گا، یا مسبوق کی طرح باقی میں قرأت کرے گا؟

الجواب: حامداً ومصلیاً

مقیم مقتدی جو کہ شروع سے مسافر امام کے ساتھ شریک ہے، وہ سلام امام کے بعد اپنی نماز کو لاحق کی طرح تمام کرے، اس میں قرأت نہ کرے۔ (۱) فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند (فتاویٰ محمودیہ: ۵۲۹/۷)

مسافر امام کے پیچھے مسبوق مقیم کی اتمام صلوٰۃ کا طریقہ، نماز کے سجدہ کے فوت ہونے،

مردہ بیوی کے چہرے کو شوہر کے دیکھنے اور نماز جنازہ میں سلام کے بھول جانے کے احکام:

سوال (۱) اگر نماز میں ایک سجدہ بھول جاوے تو کیا کرنا چاہیے۔

(۲) بعد مرنے کے مرد اپنی بی بی کا منہ دیکھ سکتا ہے، یا نہیں اور قبر میں اتار سکتا ہے، یا نہیں؟

(۳) اور مقیم نے مسافر کی اقتداء قعدہ اخیرہ میں کی تو اب یہ مقیم مسبوق کس طریقہ سے نماز ادا کرے؟

(۴) اور معصوم بچے کی؛ یعنی نابالغ کی نماز جنازہ پڑھائی اس میں سلام نہ پھیرا تو کیا اس میں نماز ہوئی، یا نہیں؟

الجواب:

(۱) جب یاد آوے، اسی وقت ادا کرے، پھر جس رکن سے اس سجدہ میں آیا ہے، اسی کی طرف چلا جاوے

اور آخر میں سجدہ سہو کرے۔

فی رد المحتار عن شرح المنیۃ: لو ترک سجدة من رکعة ثم تذکرھا فیما بعدھا من قیام أو رکوع أو سجود فإنه یقضیها ولا یقضی ما فعله قبل قضائها مما هو بعد رکعتها من قیام أو رکوع أو سجود بل یلزمه سجود السهو فقط لكن اختلف فی لزوم قضاء ما تذکرھا فقضاھا فیہ ... ففی الهدایة؛ إنه لا تجب اعادته بل تستحب ... وفی الخانیة أنه یعید وإلا فسدت صلاته ... ومثله فی الفتح ... والمعتمد ما فی الهدایة فقد جزم به فی الكنز وغیره فی آخر باب الاستخلاف وصرح فی البحر بضعف ما فی الخانیة لهذا، انتهى. (۳)

(۱) (وصح اقتداء المقيم بالمسافر في الوقت وبعده فإذا قام المقيم إلى الإتمام لا يقرأ ولا يسجد للسهو (في الاصح)؛

لأنه كاللاحق والقعدتان فرض عليه وقيل: لا. (الدر المختار على هامش رد المحتار، باب صلاة المسافرين: ۱۲۹/۲، سعيد)

(۲) رد المحتار، باب صفة الصلاة، مطلب كل شفع من النفل صلاة: ۴۶۲/۱، دار الفكر بيروت، انيس

(۲) دیکھ سکتا ہے۔

فی الدر المختار: (ویمنع زوجها من غسلها ومسها لا من النظر إليها على الأصح)، منية. (۱)
اور قبر میں اتارنا جب محرم نہ ہوں، زوج کو درست ہے؛ لآنه مس من حائل.

(۳) یہ مقيم بعد سلام امام کے کھڑا ہو کر اول دو رکعت بلا فاتحہ پڑھے اور ان دو رکعت میں اگر سہو ہو جاوے، سجدہ سہو بھی واجب ہے، بعد قعدہ کے پھر دو رکعت مع فاتحہ و سورت کے پڑھے اور ان دو رکعت میں اگر سہو ہو جائے، سجدہ سہو کرے۔

(۴) فی الدر المختار: صلاة الجنابة (وركنها) شيان (التكبيرات) الأربع ... (والقيام) ... (وسنتها) ثلثة (التحميد والثناء والدعاء فيها). (۲)

روایت مذکورہ سے معلوم ہوا کہ مسلام پھیرنا فرض نہیں، لہذا نماز ہو گئی۔ فقط واللہ اعلم

۲۷ شعبان ۱۴۳۱ھ (امداد: ۳۹/۱) (امداد الفتاویٰ جدید: ۵۹۶/۱-۵۹۷)

قصر کرنے والے امام نے نماز پوری پڑھ لی تو امام و مقتدی کی نماز ہوئی، یا نہیں:

سوال: ایک مسافر قصر پڑھنے والا نماز عشا کا امام ہوا اور بجائے قصر کے پوری چار رکعت نماز پڑھی، وہ نماز امام و مقتدی کی ہوئی، یا نہیں؟

الجواب

امام اگر دو رکعت پڑ بیٹھ گیا ہے تو اس کی نماز ہو گئی اور مقتدیوں نے اگر اس کے ساتھ ساتھ نماز پوری کی تو ان کی نماز نہیں ہوئی، کما فی رد المحتار:

”فلو أتم المقيمون صلاة تهم معه فسدت؛ لأنه اقتداء المفترض بالمتفعل أي إذا قصدوا متابعتة وأما لو نوا مفارقتة ووافقوه صورة فلا فساد، أفاده الخیر الرملی“. (۳) (فتاویٰ دارالعلوم: ۴۸۱/۴)

مسافر امام نے پوری نماز پڑھ لی تو مقتدی کی نماز ہوئی، یا نہیں:

سوال: مسافر امام نے سہو پوری نماز پڑھ لی تو مقتدیوں کی نماز صحیح ہوئی، یا نہیں؟

الجواب

مقتدیوں کی نماز فاسد ہوئی۔

(۱) الدر المختار علی هامش رد المحتار، باب صلاة الجنائز: ۱۹۸/۲، دار الفکر بیروت، انیس

(۲) الدر المختار علی هامش رد المحتار، باب صلاة الجنائز: ۲۰۹/۲، دار الفکر بیروت، انیس

(۳) رد المحتار، کتاب الصلاة، باب صلاة المسافر: ۱۳۰/۲، دار الفکر بیروت، ظفیر

ردالمحتار میں ہے:

ولو اقتصدی مقيمون بمسافر و أتم بهم بلا نية إقامة و تابعوه فسدت صلاتهم لكونه متنفلًا في الآخرين. (۱) (فتاویٰ دارالعلوم: ۳۸۸/۳، ۳۸۹)

مسافر پوری نماز پڑھا دے تو کیا حکم ہے:

سوال: میں مسافر تھا، میں نے ظہر کی نماز دو رکعت کے بجائے چار رکعت پڑھا دی تو یہ بتائیں کہ میری اور مقتدیوں کی نماز ہوئی، یا نہیں؟

الجواب _____ وبالله التوفيق

صورت مسئلہ میں جو مقتدی مقيم تھے، ان کی نماز تو بہر حال نہیں ہوئی؛ اس لیے کہ آپ کی اخیر کی دو رکعت نفل ہوئی اور مقتدیوں کی فرض اور نفل پڑھنے والے کے پیچھے فرض پڑھنے والے کی نماز نہیں ہوتی ہے، جہاں تک آپ کی، یا دیگر مسافر مقتدیوں کی نماز کا تعلق ہے تو اگر آپ نے دو رکعت پر قعدہ نہیں کیا تو آپ کی اور مقتدیوں کی بھی نماز نہیں ہوئی اور اگر دو رکعت پر قعدہ کر لیا اور بھول کر کھڑے ہو گئے اور چار رکعت پوری کر لی تو آپ پر سجدہ سہو لازم تھا۔ اگر سجدہ سہو کر لیا تو نماز ہو گئی، اعادہ کی ضرورت نہیں اور اگر سجدہ سہو نہیں کیا تو نماز واجب الاعادہ ہوئی۔ اگر نماز کا اعادہ نہیں کریں گے تو گنہگار ہوں گے، البتہ ایسی صورت میں نماز ظہر کی فرضیت آپ کے اور مسافر مقتدیوں کے ذمہ سے ساقط ہو جائے گی اور اگر جان بوجھ کر نماز پوری کی تو گنہگار ہوئے اور سجدہ سہو سے بھی کام نہیں چلے گا، نماز بہر حال واجب الاعادہ ہوگی۔ (۲)

”ولا يصلي المفترض خلف المتنفل.“ (۳) فقط واللہ تعالیٰ اعلم

محمد جنید عالم ندوی قاسمی (فتاویٰ امارت شرعیہ: ۴۷۱/۲-۴۷۲)

مسافر امام نے مقيم مقتدیوں کو پوری نماز پڑھا دی:

سوال: مسافر امام نے بھولے سے چار رکعت نماز پڑھا دی تو اس نماز کا کیا حکم ہے؟

(۱) رد المحتار، باب الامامة، قبيل مطلب في الألف: ۵۸۱/۱، دار الفكر بيروت، انيس

(۲) (فلو أتم مسافر إن قعد في القعدة الأولى تم فرضه و) لكنّه أساء) لو عامدًا لتأخير السلام... (وما زاد نفل)

... (و إن لم يقعد بطل فرضه) وصار الكل نفلًا لترك القعدة المفروضة. (الدر المختار على هامش رد المحتار، باب

صلاة المسافر: ۱۲۸/۲، دار الفكر بيروت)

(۳) الهداية، كتاب الصلاة، باب الإمامة: ۱۲۹/۱

(يجب بعد سلام واحد عن يمينه فقط) ... (سجدتان و) ... (وتشهد وسلام) ... (بترك متعلق بيجب

(واجب) ... (سهوًا) فلا سجود في العمد. (الدر المختار على هامش رد المحتار، باب سجود السهو: ۷۷/۲-۸۰)

الجواب ————— وباللہ التوفیق

اگر مسافر امام چار رکعت والی نماز پڑھائے تو اس کے پیچھے مقيم مقتدیوں کی فرض نماز ادا نہ ہوگی، البتہ امام نے اگر قعدہ اولیٰ کر لیا ہے تو خود اس کی اور مسافر مقتدیوں کی نماز اخیر میں سجدہ سہو کرنے سے درست ہو جائے گی اور اگر سجدہ سہو کئے بغیر سلام پھیر دیا ہے تو نماز واجب الاعادہ ہوگی اور وقت کے اندر اندر اعادہ کی زیادہ تاکید ہے اور وقت نکلنے کے بعد اتنی تاکید نہیں۔

فإن صلى أربعاً وقعد في الثانية قدر التشهد أجزاءه والأخريان نافلة ويصير شيئاً لتأخير السلام وإن لم يقعد في الثانية قدرها بطلت، كذا في الهداية. (۱)

فلو أتم المقيمون صلاتهم معه فسدت؛ لأنه اقتداء المفترض بالمتنفل. (۲) فقط واللہ تعالیٰ اعلم
(دینی مسائل اور ان کا حل: ۹۷)

امام مسافر نے اتمام کر لیا تو کیا حکم ہے:

سوال: حضرت رائے پوری کے خلیفہ مولانا آزاد آئے ہوئے تھے، انہوں نے غلطی سے پوری نماز ظہر پڑھ دی، حالاں کہ وہ قصر کر رہے تھے تو اب نماز ہوگی، یا نہیں؟ بعد میں انہوں نے اعلان بھی کر دیا تھا۔

الجواب ————— حامداً ومصلیاً

اگر دو رکعت پر قعدہ کر کے بھول کر کھڑے ہو گئے اور چار رکعت پوری کر لی تو فرض ادا ہو گیا، امام کا بھی اور مسافر مقتدیوں کا بھی؛ (۳) لیکن وقت کے اندر اعادہ لازم ہے اور وقت گزرنے جانے کے بعد اعادہ لازم نہیں، (۴) اور جو مقتدی مقيم تھے، ان کی نماز نہیں ہوئی، ان کو بہر صورت اعادہ لازم ہے وقت باقی ہو، یا ختم ہو گیا ہو، (۵) اگر دو رکعت پر

(۱) الفتاویٰ الہندیہ، الباب الخامس عشر فی صلاة المسافر: ۱۳۹/۱، ایضاً: کتاب المسائل: ۵۲۶/۱

(۲) رد المحتار، باب صلاة المسافر: ۱۳۰/۱، دار الفکر بیروت، انیس

(۳) فلواتم مسافر إن قعد فی القعدة الأولى تم فرضه و) لکنہ (أساء) لو عامداً لتأخير السلام وترك واجب القصر و واجب تکبيرة افتتاح النفل و خلط النفل بالفرض. (الدر المختار)

فی الرد تحت (قوله: لتأخير السلام) ... إذا صلى خمسة بعد القعود الأخير، يضم إليها سادسة، ويسجد للسهو، لتركه السلام ... ومسألنا نظير الأولى لا الثانية، أفاده الرحمتي. (الدر المختار مع رد المحتار، باب صلاة المسافر: ۱۲۸/۲، سعید)

(۴) والوجوب مقيد بما إذا كان الوقت صالحاً حتى أن من عليه السهو في صلاة الصبح إذا لم يسجد حتى طلعت الشمس بعد السلام الأول، سقط عنه السجود. (الفتاویٰ الہندیہ، الباب الثاني عشر فی سجود السهو: ۱۲۵/۱، رشیدیہ)

(۵) (قوله: لم يصرمقيماً) فلواتم المقيمون صلاتهم معه، فسدت؛ لأنه اقتداء المفترض بالمتنفل، ظهيرية: أي إذا قصدوا متابعتة. (رد المحتار، باب صلاة المسافر: ۱۳۰/۲، سعید)

قعدہ نہیں کیا تو فرض ادا نہیں ہوا، نہ امام کا نہ مقتدیوں کا، دوبارہ نماز پڑھنا ضروری ہے۔ (۱) فقط واللہ تعالیٰ اعلم
حررہ العبد محمود غفرلہ، دارالعلوم دیوبند، ۱۳/۷/۱۳۸۷ھ۔ (فتاویٰ محمودیہ: ۵۱۱/۷-۵۱۲)

مسافر امام قعدہ اولیٰ سے اٹھ کر جب تیسری رکعت ملا لے تو مقتدی کی نماز فاسد ہوگی، یا نہیں:

سوال: مسافر امامت کر کے بعد از قعدہ اولیٰ کہ در حق او مفروض است برخواست در رکعت ثالثہ سجدہ مقید کرد نماز جماعت مقیمین فاسد گرد، ویانہ؟ و در رد المحتار ”باب المسافر تحت قوله: لم یصر مقيماً“ تحریری کند: ”فلو أتم المقيمون صلاتهم معه فسدت لأنه اقتداء المفترض بالمتنفل، ظهيرية، أي إذا قصدوا متابعتة أما لو نوا مفارقتة ووافقوه صورة فلا فساد أفاده الخیر الرملی“۔ (۱)
وأيضاً قال صاحب ”رد المحتار“ در ”منحة الخالق“ حاشية البحر الرائق، باب المسافر: ”قال الرملی: يجب تقييده بما إذا لم ينووا مفارقتة أما إذا نوا مفارقتة لا تفسد صلاتهم وإن وافقوه في الإتمام صورة إذ لا مانع من صحة مفارقتة بعد إتمام فرضه، الخ“۔ (۲)
دریں صورت چہ حکم است؟

الجواب

یہ مسئلہ ایسا ہی ہے، جیسا رد المحتار اور البحر الرائق میں منقول ہے، قید مذکور ضروری ہے۔ فقط
(یعنی پیروی کی نیت سے اگر مقیم پوری کرے گا، تو نماز فاسد ہو جائے گی۔ ظفیر) (فتاویٰ دارالعلوم: ۳۵۹/۴-۳۶۰)

امام مسافر نے قصد اچار پڑھی تو مقتدی کی نماز نہیں ہوئی:

سوال: امام مسافر نے بالقصد چار رکعت ظہر پڑھی اور جانتا ہے کہ قصر کرنا چاہیے تو مقتدی کی نماز ہوئی، یا نہیں؟
مقتدی کو بعد ختم نماز علم ہوا کہ قصد اچار پڑھی ہیں تو مقتدی کیا کرے اور امام کا کیا حکم ہے، دونوں حنفی ہیں؟ بینوا تو جرا۔

الجواب

مقتدیوں کی نماز نہیں ہوئی اور امام کا فرض ادا ہو گیا، اگر قاعدہ درمیانی کر لیا تھا؛ مگر تاخیر واجب کی وجہ سے بصورت
نہ کرنے سجدہ سہو کے اعادہ واجب ہے۔ (۳) فقط (فتاویٰ دارالعلوم دیوبند: ۳۵۱/۴)

(۱) (وإن لم يقعد، بطل فرضه) وصار الكل نفلاً. (الدر المختار على رد المحتار، باب صلاة المسافر: ۲/۲۸۱، سعید)

(۲) رد المحتار، باب صلاة المسافر: ۲/۱۳۰، ظفیر

(۳) (فلو أتم مسافر إن قعد في القعدة الأولى تم فرضه و) لكنه أساء ... (وما زاد نفل) كمصلى الفجر أربعاً (وإن لم

يقعد بطل فرضه). (الدر المختار على هامش رد المحتار، باب صلاة المسافر: ۲/۲۸۱، دار الفکر بیروت، انیس) ==

قصر نماز سے متعلق چند اہم مسائل:

سوال (۱) ایک شخص لکھنؤ کا رہنے والا جو کافی عرصے سے؛ یعنی دس پندرہ سال سے دہلی میں رہتا ہے۔ اب وہ دہلی سے کلکتہ جاتا ہے، وہاں جا کر وہ قصر نماز پڑھتا ہے، چار پانچ روز کے بعد صرف ایک روز کے لیے دہلی آتا ہے تو کیا اس کو دہلی میں نماز قصر پڑھنی چاہیے۔

(۲) جس پر قصر نماز واجب ہے، وہ شخص امام کی موجودگی میں نماز پڑھا سکتا ہے، یا نہیں؟ جب کہ اس نے اعلان نہ کیا ہو کہ میں مسافر ہوں اور دو رکعت پڑھ کر اس نے دونوں جانب سلام پھیرا اور مقتدیوں نے بھی سلام پھیر دیا اور آپس میں بات چیت کرنے لگے کہ دو رکعت ہوئی ہیں۔ امام نے کہا کہ تم اپنی دو رکعت پوری کر لو میں مسافر ہوں، اس نیت سے مقتدیوں کی نماز بغیر سجدہ سہو کے ہوگئی، یا نہیں؟

(۳) امام جو مقیم تھا، اس سے نمازیوں نے پوچھا کہ ہم نے سجدہ سہو نہیں کیا، نماز ادا ہوگئی، یا نہیں؟ تو مسافر امام نے کہا کہ نماز ہوگئی سجدہ سہو کی ضرورت نہیں۔

(۴) زید جو کہ دہلی کا رہنے والا ہے، وہ کسی کام کی وجہ سے سہارنپور جاتا ہے اور وہاں اس نے بالکل نماز نہیں پڑھی، واپس دہلی آ کر وہ اتنے آیام کی نماز جو سفر میں گزرے قصر پڑھے گا، یا پوری ادا کرے گا؟
(المستفتی: ۲۷۹۵، غیاث الدین دہلی، ۲۷ ربیع الثانی ۱۳۶۲ھ)

الجواب

(۱) دہلی میں اگر اس نے وطن اختیار نہیں کیا، جب ایک روز کے لیے دہلی آئے گا تو قصر پڑھے گا۔ (۱)

== مقتدی جو مقیم ہوں، ان کی نماز اس لیے نہیں ہوئی کہ مفترض کی نماز متغفل کے پیچھے درست نہیں اور صورت مسئلہ میں امام کی بقیہ دو رکعتیں نفل ہوں۔ واللہ اعلم۔ ظفر
(۱) کیوں کہ وطن اقامت سفر شروع کرنے سے باطل ہو جاتا ہے۔

ووطن الإقامة يبطل بوطن الإقامة ويإنشاء السفر، هكذا في التبيين. (الهندية، الباب الخامس عشر صلاة المسافرين: ۱/۴۲، ط: سعيد)

وَالْأَصْلُ أَنَّ الْوَطْنَ الْأَصْلِيَّ يَبْطُلُ بِالْوَطَنِ الْأَصْلِيِّ دُونَ وَطَنِ الْإِقَامَةِ، وَإِنْشَاءُ السَّفَرِ وَهُوَ أَنْ يَخْرُجَ قَاصِدًا مَكَانًا يَصِلُ إِلَيْهِ فِي مَدَّةِ السَّفَرِ لِأَنَّ الشَّيْءَ إِنَّمَا يَبْطُلُ بِمَا فَوْقَهُ أَوْ مَا يُسَاوِيهِ وَلَيْسَ فَوْقَهُ شَيْءٌ فَيَبْطُلُ بِمَا يُسَاوِيهِ، لَا تَرَى أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعْدَ الْهَجْرَةِ عَدَّ نَفْسَهُ بِمَكَّةَ مِنَ الْمُسَافِرِينَ وَقَالَ: أَتِمُّوا صَلَاتَكُمْ فَإِنَّا قَوْمٌ سَفَرٌ، وَأَمَّا وَطْنُ الْإِقَامَةِ فَلَهُ مَا يُسَاوِيهِ وَمَا هُوَ فَوْقَهُ فَيَبْطُلُ بِكُلِّ مِنْهُمَا وَإِنْشَاءُ السَّفَرِ أَيْضًا لِأَنَّهُ صِدَّةٌ، فَإِنْ قِيلَ: فَهُوَ صِدَّةٌ لِلْوَطَنِ الْأَصْلِيِّ أَيْضًا فَلَمْ لَمْ يُبْطَلْهُ؟ فَالْجَوَابُ: أَنَّهُ لَمْ يُبْطَلْهُ بِالْأَثَرِ لِمَا رَوَى أَنَّ النَّبِيَّ - صَلَّى اللَّهُ عَلَيْهِ وَسَلَّمَ - كَانَ يَخْرُجُ مِنَ الْمَدِينَةِ إِلَى الْغَزَاوَاتِ وَلَمْ يَنْتَقِصْ وَطْنُهُ بِالْمَدِينَةِ حَيْثُ لَمْ يُجَدِّدْ نِيَّةَ الْإِقَامَةِ بَعْدَ الرَّجُوعِ. (العناية شرح الهداية، باب صلاة المسافرين: ۴/۴۲، دار الفكر بيروت، انيس)

- (۲) جن مقتدیوں نے سلام کے بعد باتیں نہیں کیں اور اپنی نماز کے آخر میں سجدہ سہو کر لیا، ان کی نماز ہوگئی اور جنہوں نے باتیں کر لیں، ان کی نماز نہیں ہوئی۔ (۱)
- (۳) اگر مقتدیوں نے امام کے سلام کے تلفظ کے بعد سلام پھیرا تو ان کو سجدہ سہو کرنا واجب تھا۔ (۲)
- (۴) سفر کی نماز میں دو رکعت قضا کی جائیں۔ (۳)
- محمد کفایت اللہ کان اللہ دہلی (کفایت المفتی: ۳۷۸/۳-۳۷۹)



(۱) (ويفسدها التكلم) هو النطق بحرفين أو حرف مفهم، إلخ. (الدر المختار على هامش رد المحتار، باب ما يفسد الصلاة وما يكره فيها: ۶۱۳/۱، ط: سعيد)

حَدَّثَنَا أَبُو جَعْفَرٍ مُحَمَّدُ بْنُ الصَّبَّاحِ، وَأَبُو بَكْرِ بْنُ أَبِي شَيْبَةَ، وَتَقَارِبَا فِي لَفْظِ الْحَدِيثِ، قَالَا: حَدَّثَنَا إِسْمَاعِيلُ بْنُ إِبْرَاهِيمَ، عَنْ حَجَّاجِ الصَّوَّافِ، عَنْ يَحْيَى بْنِ أَبِي كَثِيرٍ، عَنْ هِلَالِ بْنِ أَبِي مَيْمُونَةَ، عَنْ عَطَاءِ بْنِ يَسَارٍ، عَنْ مُعَاوِيَةَ بْنِ الْحَكَمِ السُّلَمِيِّ، قَالَ: بَيْنَا أَنَا أَصَلِّي مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، إِذْ عَطَسَ رَجُلٌ مِنَ الْقَوْمِ، فَقُلْتُ: يَرْحَمُكَ اللَّهُ فَرَمَانِي الْقَوْمُ بِأَبْصَارِهِمْ، فَقُلْتُ: وَأَتَكَلُّ أُمِّيَاءَ، مَا شَأْنُكُمْ؟ تَنْظُرُونَ إِلَيَّ، فَجَعَلُوا يَضْرِبُونَ بِأَيْدِيهِمْ عَلَى أَفْخَادِهِمْ، فَلَمَّا رَأَيْتُهُمْ يَصْمَتُونَ نَبِيَّ لَكِنِّي سَكْتُ، فَلَمَّا صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ، فَيَأْبَى هُوَ وَأُمِّي، مَا رَأَيْتُ مُعَلِّمًا قَبْلَهُ وَلَا بَعْدَهُ أَحْسَنَ تَعْلِيمًا مِنْهُ، فَوَاللَّهِ، مَا كَهَرَنِي وَلَا ضَرَبَنِي وَلَا شَتَمَنِي، قَالَ: «إِنَّ هَذِهِ الصَّلَاةَ لَا يَصْلُحُ فِيهَا شَيْءٌ مِنْ كَلَامِ النَّاسِ، إِنَّمَا هُوَ التَّسْبِيحُ وَالتَّكْبِيرُ وَقِرَاءَةُ الْقُرْآنِ، أَوْ كَمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قُلْتُ: يَا رَسُولَ اللَّهِ، إِنِّي حَدِيثٌ عَهْدٍ بِجَاهِلِيَّةٍ، وَقَدْ جَاءَ اللَّهُ بِالْإِسْلَامِ، وَإِنَّ مِنَّا رِجَالًا يَأْتُونَ الْكُفَّانَ، قَالَ: «فَلَا تَأْتِهِمْ» قَالَ: وَمِنَّا رِجَالٌ يَتَطَيَّرُونَ، قَالَ: ذَاكَ شَيْءٌ يَجِدُونَهُ فِي صُدُورِهِمْ، فَلَا يَصُدُّهُمْ - قَالَ ابْنُ الصَّبَّاحِ: فَلَا يَصُدُّكُمْ - قَالَ قُلْتُ: وَمِنَّا رِجَالٌ يَخْطُونَ، قَالَ: كَانَ نَبِيٌّ مِنَ الْأَنْبِيَاءِ يَخْطُ، فَمَنْ وَافَقَ خَطَّهُ فَذَاكَ، قَالَ: وَكَانَتْ لِي جَارِيَةٌ تَرَعَى غَنَمًا لِي قَبْلَ أَحَدٍ وَالْجَوَانِيَّةُ، فَاطْلَعْتُ ذَاتَ يَوْمٍ إِذَا الذِّبُّ قَدْ ذَهَبَ بِشَاةٍ مِنْ غَنَمِهَا، وَأَنَا رَجُلٌ مِنْ بَنِي آدَمَ، آسَفٌ كَمَا يَأْسَفُونَ، لَكِنِّي صَكَّكْتُهَا صَكَّةً، فَاتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَعَظَمَ ذَلِكَ عَلَيَّ، قُلْتُ: يَا رَسُولَ اللَّهِ أَفَلَا أُعْتِقُهَا؟ قَالَ: ائْتِنِي بِهَا، فَاتَيْتُهُ بِهَا، فَقَالَ لَهَا: أَيْنَ اللَّهُ؟ قَالَتْ: فِي السَّمَاءِ، قَالَ: مَنْ أَنَا؟ قَالَتْ: أَنْتَ رَسُولُ اللَّهِ، قَالَ: أَعْتِقُهَا، فَإِنَّهَا مُؤْمِنَةٌ. (صحيح لمسلم، باب تحريم الكلام في الصلاة، رقم الحديث: ۵۳۷، انيس)

(۲) فاذا سلم الامام قام إلى القضاء فان سلم فإن كان عامداً فسدت، وإلا لا، ولا سجود عليه إن سلم سهواً قبل الإمام أو معه وإن سلم بعده لزمه لكونه منفرداً إلخ. (رد المحتار، باب سجود السهو: ۸۲/۲، ط: سعيد)

(۳) (والقضاء يحكى) أى يشابهه (الأداء سفرًا وحضرًا) لأنه بعدما تقرر لا يتغير غير أن المريض يقضى فائتة الصحة فى مرضه بما قدر وفى الرد تحت (قوله سفرًا وحضرًا) أى لو فاتته صلاة السفر وقضاها فى الحضر يقضيها مقصورة تامة. (الدر المختار على هامش رد المحتار، باب صلاة المسافرين: ۱۳۵/۲، دار الفكر بيروت، انيس)